
निवेदना 


अयम्‌ उपाध्यायसुचरितमिश्रकृतायाः काशिकाख्याया मीमांसाश्लोक वार्तिक 
व्याख्याया द्वितीयो भागः, यत्रौत्पत्तिकसूत्रे शुन्यवादान्तो विषयः संघटितः। अस्य भागस्य 
प्रसाधने समुपक्रान्तेऽपि यत्सत्यं परिशुद्धं मातृकान्तरमनुपलभमानैरस्माभिर्मनागिवोदासि। 
अथ दैवादनुकूलात्‌ कृतभूरिपरिश्रमाणामस्माक किमपि चक्षुषीव प्रभातं मातृकान्तरमेकमुपलब्ध 
, यद्‌ इडप्पक्िव्टसुत्रह्यण्यवलियराजस्वामिकम्‌ आदितोऽनुक्रमशः शून्यवादान्तेन भागेनान्ते 
शब्दनित्यतावेदप्रत्यायकताधिकरणाभ्यां च सनाथं ख- संजितं त्रिशतवर्षवृद्धम्‌। अतश्च 
मातृकान्तराद्‌ यथायथं समुदधृतैभगिस्तत्र तत्र कासुचित्‌ पङ्किषु समुद्रितचरीषु दृष्टाः 
खिला भागाः प्रपूरिताः। एतदर्थं कापि लघ्वी पट्टिकापि साकमनेन समायोजि। क-संज्ञा 
कापि मातृका प्रागेवास्मदधिकरणे सम्पादिता किक्िमानूर्राज- सम्बन्धिनी माकौँ 
चतुःशतवत्सरीवृद्धा निकाममस्माक प्रथममूलं स्वमिति सुतरामाराभिनन्दनयोः स्थानम्‌। 


अनन्तशयनम्‌ के. साम्बशिवशास्त्री. 
२४१२१०४ 





श्रीपदानासेविन्यखिलश्रीवर्धनी महारान्ञी। 
श्रीसेतुलक्ष्यभिख्या प्रत्यक्षा जयति वच्चिभूलक्ष्मीः॥ 


ग्रनथावलिरियमिन्धे प्रसाधिता तत्प्रसादगुणगुम्फा। 
श्रीसहितसेतुलक््मीप्रसादमाला सुवर्णमणिचित्रा॥ 





विषयानुक्रमणी। 


विषयः 

ओत्यत्तिकसूत्रम्‌॥ ५॥ 

धर्मस्य प्रत्यक्षाद्यगम्यत्वेऽपि अभावगम्यत्वमाश्चित्य तत्निरसनपरतयौत्पत्तिक- 
सूत्रमवतारितं भाष्ये, तद्धाष्यस्य धर्म चोदनैव मानमित्यवधारणस्य चाक्षेपः। 
धर्माधर्मयोर्लँकप्रसिद्धिप्रदर्शनम्‌। 

पूर्वोक्ताक्षेपस्य समाधानम्‌। 


प्रसिद्धेरार्यम्लेच्छविभागेनाव्यवस्थितत्वेन “शास्रस्था वा तन्निमित्तत्वात्‌ इति 
न्यायाच्छाखमूलकप्रसिद्धिरेव प्रामाण्यम्‌। 


सकलभावप्रमाणनिराकरणादभावनिराकरणाच्च धर्माधर्मयोश्चोदनैव 
प्रमाणमित्यवधारणस्योपपन्नत्वप्रदर्शनम्‌। 


सूत्रस्थोपदेशपदस्य योग्यपदान्वयप्रदर्शनम्‌। 

उपदेशस्य धर्मं प्रामाण्यप्रकारप्रदर्शनम्‌। 

“ चार्थऽनुपलब्धे ' इति सूत्राशस्य विमर्शः। 

चोदना, विधिः, उपदेशः, इत्येषामेकार्थवाचित्वकथनम्‌। 
शब्दविशेषस्य विधेरेव धर्म प्रमाणत्वेनाश्रयणे चोद्यम्‌। 


विधि विना यागादीनां पुरुषार्थसाधनत्वानवगतेस्तस्यैव प्रामाण्याश्रयणमिति 
परिहारः। 


कृतिविधौ पुरुषार्थस्य साध्यत्वसिद्धिप्रदर्शनम्‌। 


विधिः शब्दभेदो लिडादिस्तदव्यापारातिशयो वा कोऽपि तदर्थभेदो 
वास्तु, सर्वथा कार्यविधौ ' पुरुषार्थस्य साध्यतालाभो न युक्तं इत्याक्षेपः। 


अस्मिन्‌ विषये मतान्तरोपन्यासः। 
नियोगविचारः। 
अत्रानुपपत्तिप्रदर्शनम्‌। 


(1 >) >) ^> ~> ~> 


@ > © ॐ 


(२ 


अत्र ग्रन्थकर्तुरभिप्रायवर्णनम्‌। 9 
यथावार्तिकमनुसन्धाय निष्कर्षः। 10 
अनपेक्षत्वात्‌ ' इति सूत्राशव्याख्यानम्‌। 12 
वृत्तिकारग्रन्थः। 13 
“वृत्तिकारस्त्वन्यथेमं ग्रन्थं वर्णयाज्चकार तस्य निमित्तपरीष्टिमित्येवमादिम्‌' इति 
एवमादि ' इति च पाठद्रये साध्वसाधुविवेचनम्‌। 13 
वृत्तिकारमतरीत्या ‹ तस्य निमित्तपरीष्टिः इत्यत्र नजोऽध्याहारकथनम्‌। 13 
सङ्करात्‌ परिचोदनेत्युक्तस्य प्रपञ्चनम्‌। 13 
भाष्यमुपादाय सत्प्रतयक्षस्वरूपदर्शनेन निमित्तसूत्रकृतापरीक्षाप्रतिज्ञायाः प्रत्यक्षसूत्र 
उपसंहार इति कथनम्‌। 13 
अयथार्थज्ञानविषयो विचारः। 14 
तत्सत्पदयोर्व्यत्ययकरणेन सूत्रस्य सम्पूर्णलक्षणपरत्ववर्णनम्‌। 16 
ईदृशं प्रत्यक्षमिति कथनेनानीदशं प्रत्यक्षाभासमिति लाभात्‌ तयोर्विवेकप्रदर्शनमस्य 
शक्यत्वम्‌। 17 
पूर्वत्तरयोर्लानयोर्बाध्यबाधक भावे नियामक वर्णनम्‌। 17 
बाधादुते न मिथ्यात्वं मिथ्यात्वाधीनो बाध इतीतरेतराश्रयत्वमाशङ्क्यतत्परिहारेण 
विषयभेदप्रदशनेन बहुधा बाधाबाधव्यवस्थापनम्‌। 17 
"यस्य च दुष्टं करणं यत्र च मिथ्येति प्रत्ययः' इति भेदेनोपन्यासस्य 
विषयप्रदर्शनम्‌। 18 
निरालम्बनवादः 19 
चोद्यपरिहारपूर्वकं भाष्यकारकृतस्य बाह्यार्थसद्धावसाधनस्य मीमांसाशास्रीय- 
यावदर्थविचारोपयोगित्वप्रपञ्चनम्‌। 19 
तत्र विध्यर्थवादमन्त्रनामधेयविचारोपयोगित्वकथनम्‌। 19 
द्वितीयार्थविचारोपयोगित्वकथनम्‌। 22 
तृतीयतुरीयार्थविचारोपयोगित्वकथनम्‌। 22 
पञ्चमार्थविचारोपयोगित्वकथनम्‌। 23 
षष्ठार्थविचारोपयोगित्वकथनम्‌। 24 


उत्तरषट्कार्थविचारोपयोगित्वकथनम्‌। ४ 


(ध 


अस्यैवार्थस्य निगमनम्‌। 25 
संवृतिसत्यं परमार्थसत्यमिति द्विविधसत्याङ्गीकारेण प्रमाणादिव्यवहारोपपत्तौ 
पारमार्थिकबाद्यार्थसद्धावप्रतिपादनव्यसनं किमर्थमिति शद्धुा। 26 
अस्याः सत्यभेदानुपपत्त्या दूषणम्‌। 26 
वृक्षसिंहयोर्ृक्षत्वस्येव मृषापरमार्थयोः संवृतिसत्यपरमार्थसत्ययोः सत्यत्व- 
सामान्याभावः। 26 


मिथ्यापर्यायोऽपि संवृतिशब्दः बोद्धेरनुदरेगकरतया लोकवचञ्चनार्थतया च लालायां 
वक्त्रासवशब्दवत्‌ प्रयुक्त इति, कल्पनावाचोयुक्तिरपि स्वनास्तिक्यपरिहारार्थमेवेति 


च कथनं ततन्निरसनं च। 27 
सत्यमसत्यं संवृतिसत्यं चेति त्रिधा तत्त्वविभागस्य सत्यद्रयकल्प- 

नायाश्चासङ्खतत्वकथनम्‌। ८ 
बाह्यशुभाशुभफलोपभोगस्य स्वाप्नोपभोगतुल्यत्वनिरासार्थं बाह्यार्थसाधने प्रयास इति 
कथनम्‌। 28 
बाह्यार्थसद्धावविचारस्य सप्रयोजनत्वोपसंहारः। 28 


बाह्यार्थमपलपतां योगाचाराणामर्थापलापेन ज्ञानमप्यपलपतां माध्यमिकानां च 
बाह्यार्थाभावस्य तुल्यत्वात्‌ तदर्थसद्धावसाधनेनोभयेषां निराससम्भ- 
वादर्थसद्धावसाधन एव भाष्यकारस्य विशिष्य प्रयत्न इति तात्पर्यविवरणम्‌। 28 


प्रमाणतः प्रमेयतश्च द्विधा बाह्यार्थापहवस्य बैद्धेराश्ितत्वेऽपि प्रमाणमूलकस्यैव 


तदपह्वस्य प्रपञ्चने बीजकथनम्‌। 29 
तत्रापि प्राथमिकः प्रत्यक्षमुत्सृज्यानुमानतो विचारे बीजकथनम्‌। 29 
प्रकृतसङ्धतिप्रदर्शनार्थमनुमानभाष्यस्यावतरणम्‌। 29 
स्तम्भादिप्रत्ययो निरालम्बनः प्रत्ययत्वात्‌ स्वप्नादिप्रत्ययवदिति भाष्यतिरोहिता- 
नुमानोपन्यासः। 30 
^ सर्व एव निरालम्बनः प्रत्यय ' इति भाष्यस्य जाग्रदूबुद्धिविवक्षयैव व्याख्येयत्वे 
बीजकथनम्‌। 30 
"प्रत्ययस्य हि निरालम्बनतास्वभाव उपलक्षितः स्वपे" इत्यादिभाष्यस्यार्थ- 
विवरणम्‌। 31 


बोद्धोक्तनिरालम्बनत्वानुमाने तद्रीत्या हेतो पक्षेकदेशतापरिहारः। 31 


(ध 
एवं पूर्वपक्षं कृत्वा ' जाग्रतो हि बुद्धिः सुपरिनिशिचिता कथं विपर्यसिष्यति' इति 
सिद्धान्तभाष्यस्य विमर्शः, तस्य च विकल्पसमतया वा वेधर्म्यसमतया वा 


जात्युत्तरमिदमित्याक्षेपः। 32 
अस्याक्षेपस्यैकेन मतेन समाधानम्‌। 2 
प्रतिज्ञादोष इति प्रत्यक्षबाध इति च प्रकारान्तरेणापि समाधानम्‌। ध 
उक्तस्य प्रत्यक्षबाधस्य विवरणम्‌। 32 
जामग्रतप्रत्यक्षधियां बाधकप्रत्ययरहितानां स्वाप्नप्रत्ययतो बलवत््वेन तासु सतीषु 

नानुमानमुदेतुमलमिति कथनम्‌। 33 
एतस्यार्थस्य प्रपञ्चनम्‌। 34 


पर्वाक्तानुमाने निरालम्बनत्वविशिष्टप्रत्ययानां साध्यत्वे बौद्धानां विशेषण- 
विशेष्ययोर्विवेकासिद्याप्रसिद्धविशेष्यविशेषणः पक्षोऽप्रसिद्धान्यतरो वेति दूषणम्‌। 
34 


पञ्चधा स्ववाग्विरोध इत्यादिना, निरालम्बनत्वं धर्मिणो भिन्नमभिन्नं वेति 


विकल्पेन च बौद्धमते नानादूषणानि। 34 
अत्र बोद्धानां प्रत्यवस्थानम्‌, असतोऽपि सत्वकल्पनायानुमानादिव्यवहार इति 
तदुक्तार्थस्य निरसनं च। 9; 
कौदृश्यसतः कल्पनेति विकल्प्य सर्वथा तदुक्तमकल्पनाया निरसनम्‌। 35 
प्रत्ययो निरालम्बन इति धर्मिनिर्देशकस्य प्रत्ययशब्दस्य भावकर्तृकरणसाधनत्वे 
स्ववाग्विरोधः, कर्मसाधनत्वे सिद्धसाधनमिति च प्रतिपादनम्‌। 35 
सिद्धसाधनत्वविवरणम्‌। 36 
कर्तृकरणपरत्वे दोषान्तरकथनम्‌। 36 
भावादिषु विरोध स्यादित्युक्तार्थस्य विवरणम्‌। 36 
प्रत्ययपदस्याखण्डरूपत्वेऽपि दोषकथनम्‌। 37 
विस्तरेण धर्मिदूषणानन्तरं साध्यस्य निरालम्बनत्वस्य धर्मस्य विकल्पपूर्वकं 
दूषणम्‌। 37 
सर्वथा वा केनचित्‌ प्रकारेण वा निरालम्बनत्वस्य साध्यत्वे दूषणकथनम्‌। 38 
द्विचन्द्रादिज्ञाने वैलक्षण्यकथनम्‌। 38 


इद्दियार्थसम्प्रयोगसदसत्तया ग्राह्यस्य सदसत्ताव्यवस्थाप्रदर्शनम्‌। 39 


(7) 


बोद्धमते अस्य विभागस्यासम्भवप्रदर्शनम्‌ 39 
अत्र नानादूषणानि। 40 
निरालम्बनबुद्धयुत्पत्तिमात्रस्य साध्यत्वाभ्युपगमेऽपि सिद्धसाधनत्वकथनम्‌। 40 
तादशबुद्धययुत्पत्तिमात्रस्य तथात्वाभ्युपगमे साध्याप्रसिद्धयादिदूषणकथनम्‌। 41 
अस्य पक्षस्य पूर्वाभ्युपगमविरुद्धत्वकथनम्‌। 42 
अस्याप्ततमबुद्धाभिप्रायविरुद्धत्वकथनम्‌। 42 
सर्वलोक प्रसिद्धमहीमहीधरोदध्यादिनिषेधादस्य लोकविरुद्धत्वकथनम्‌। 43 
पक्षादिग्राहिव्यतिरिक्ता एव प्रत्यया निरालम्बना इति प्रतिज्ञाकरणेऽपि विकल्प्य 

दूषणम्‌। 43 


उक्तेषु सर्वेषु विरुद्धाव्यभिचारित्वमनुमानविरोधी वेत्यनुगतदूषणकथनम्‌। 44 


पूर्वपक्षे बाह्यार्थालम्बना बुद्धिः समीचीना बाधकापेतबुद्धित्वात्‌ स्वप्नज्ञानादिबाधबु- 
द्धिवदिति प्रतिसाधनवर्णनम्‌। 44 


ज्ञानास्तित्वभितन्रत्वक्षणिकत्वादिधियां सत्यत्वेऽनैकान्तिकत्वं, मिथ्यात्वे पक्षबाध 
इति कथनम्‌। 44 


तथाच ज्ञानाभावे शून्यत्वमेव प्रमाणार्थं इति बद्धमुक्ताद्यव्यवस्था, मोक्षयत्रवैफल्यं 
चेति कथनम्‌। 44 


सर्वसविकल्पज्ञानानां मिथ्यात्वे ज्ञानास्तित्वादिपक्षो दुर्लभ इत्यादि दूषणम्‌। 45 
एवं सति साड्ख्यादिसिद्धान्तपरित्यागे बौद्धसिद्धान्ते पक्षपातस्यायुक्तत्वम्‌। 45 
मिथ्यात्वव्यापकस्य बाधक प्रत्ययस्याभावाद्‌ जाग्रद्बुद्धीनां मिथ्यात्वाभावः, 

बाधक प्रत्ययं विना मिथ्यात्वाभ्युपगमे अव्यवस्था। 45 
जाग्रज््ञानं सत्यं तत्प्रतियोग्यपेक्षया स्वप्नादिज्ञानं मिथ्येति सम्यक्त्वमिथ्यात्वयोः 
सप्रतियोगिकत्वेन, सर्वमिथ्यात्ववादिबौद्धमत बीजाभावात्‌ स्वप्नज्ञानस्यापि 


मिथ्यात्वासिद्धिः। 46 
जाग्रज्त्ानप्रतियोग्यपेश्षया स्वमते स्वप्नादिधियां मिथ्यात्वोपपनत्निप्रदर्शनम्‌। 46 
योगिद्ष्ट्या जग्रद्धियां सप्रतियोगित्वसम्भावनया स्वप्नमिथ्यात्वाशङ्का। 46 
तत्र दूषणानि। 


जाग्रद्बुद्धयः सत्याः इदानीं महाजनस्याबाधात्‌ पराभिमतयोगिबाधबुद्धिवदिति 
प्रतियोगिकथनम्‌। 48 


(7, 
अत्र प्रत्ययत्वमुभयसिद्धो हेतुर्न भवतीति कथनम्‌। 
अन्तःकरणजन्मनः स्वाप्नविभ्रमस्य बाह्यालम्बनत्वप्रतिपादनम्‌। 
बाह्येन्द्रियजन्मनां विभ्रमाणामपि बाह्यालम्बनत्ववर्णनम्‌। 
शाब्दविभ्रमविषयेऽपि गतिप्रदर्शनम्‌। 
सन्निकृष्टवर्तमानविषयकत्वस्य प्रत्यक्षधर्मत्वकथनम्‌। 
अत्र चोद्यपरिहाराः। 
स्वमतरीत्या निरालम्बनत्वस्वरूपप्रदर्शनम्‌। 


अभावालम्बनस्य ज्ञानस्य शङ्कानिरसनपूर्वकमालम्बनकथनं, परमते 
निरालम्बनत्वस्याभावालम्बनत्वस्य च दुर्निरूपत्वकथनं च। 


दृष्टान्ते साध्यहीनतां विवृत्य विरुद्धो हेतुरिति दूषणान्तरकथनम्‌। 
वेधर्म्यदुष्टान्ताभावान््यूनः प्रयोग इति केषाञ्चिदनुयोगस्तस्यानवसरत्ववर्णनं च 
प्रक्षीणनिखिलकूहेतुजालमेवं वादिनां प्रति मीमांसकस्यापहासः। 
निरालम्बनानुमाने हेतुप्रतिज्लाविरोधाख्यस्य निग्रहस्थानस्यापादानम्‌। 
असत्याद्भेतोः सत्यार्थविषयबुद्धयभावकथनम्‌। 

रेखातो वर्णप्रतीतिवत्‌ स्यादित्याशङ्का तत्परिहारश्च। 

अत्रार्थे श्रुतिप्रक्रियया शद्धा तत्परिहाश्च। 

वासनाभेदनिबन्धनस्य विकल्पप्रविभागस्य तद्धेदनिमित्तासिद्धयानुपपत्तिकथनम्‌। 
ज्ञानानां क्षणिकत्वेनासाहित्यान्न वासनेत्यस्यार्थस्य प्रपञ्चः। 
आनुरूप्यवासनापक्षनिराकरणम्‌। 

ज्ञानातिरिक्तवासनापक्षे दूषणम्‌। 

आश्रयदूषणेन वासनानिरासः। 

स्वमतरीत्या ज्ञातुः स्थायित्वाद्‌ वासनोपपत्तिकथनम्‌। 
लाक्षोपसिक्तबीजपूरकुसुमवेलक्षण्यप्रदर्शनेन वासनाभावोपसंहारः। 
तात्पर्यान्तरवर्णनेन निरस्तस्य वादिनः समाश्वासनम्‌। 

शून्यवादः। 

“ शून्यस्तु" इति भाष्यस्याक्षेपपूर्वकं तात्पर्यवर्णनम्‌। 

पूर्वपक्षविवक्षया संवित्परीक्षावतारणम्‌। 

(> 
संवित्परीक्षास्वरूपप्रदर्शनम्‌। 
परीक्षायां फलविमर्शः। 
ज्ञानं वा नीलमर्थो वा नील इति परीक्षाया युक्तत्वप्रतिपादनम्‌। 


तत्राद्ये नामातिरिक्तबाह्यर्थासिद्ध्या सिध्यत्यद्ैतं, द्वितीये नीलादिबाह्यार्थः 
तत्प्रकाशकः ज्ञानं चेति द्वैतसिद्धिरिति विचारे फलभेदवर्णनम्‌। 


तत्र ज्ञानमेवाकारवद्‌ इति पूर्वपक्षपरिग्रहः। 
बाह्यार्थस्यैव नीलाद्याकारत्वे ग्राह्यान्तरकल्पनागौरवमिति कथनम्‌। 
प्रमाणवती कल्पना युक्तंवेत्याशङ्खत्य कल्पनाया अप्रामाणिकत्वप्रतिपादनम्‌। 


बोद्धमते ज्ञानस्य स्वच्छाकारत्वात्‌ कथं ग्राहयग्राहकाकाररूपिततया 
भानमित्याशद्धायास्तन्मतरीत्या परिहार ः। 


अर्थाकारकल्पनापेक्षयोभयवादिसि द्धज्ञानाकारकल्पनाया एव ज्यायस्त्वमिति 
वर्णनम्‌। 

अत्र कारणवर्णनम्‌। 

ज्ञानं प्रकाशकमिति वदता मीमांसकेनापि ज्ञानाकारत्वस्यावश्याङ्खीकर्तव्यत्व- 
कथनम्‌। 

बुद्धि्ञानपूर्वकमेवार्थज्ञानमिति प्रतिपादनं तदुपसंहारश्च। 

निराकारासु बुद्धिषूपलब्धिर्नास्तीतिकथनम्‌। 
सहोपलम्भनियमान्मेयमातृमानत्रयस्याभेदापत्तिकथनम्‌। 


मीमांसकेकदेशरीत्या सहोपलब्धिनियमासिद्धिमाशद्भु्य तन्निरसनेन ज्ञानस्यैवा- 
कारवत्तया बोध इति वर्णनम्‌। 


अर्थाकार एव ज्ञानं समारूढोऽतः साकारमिव ज्ञानमिति शङ्धाया निरासः। 
अर्थाकारस्यैव ज्ञाने प्रतिबिम्बितत्वनिरासः। 

रूपभिन्नस्पर्शादीनां प्रतिबिम्बितत्वायोग्यत्वकथनम्‌। 

वह्विनायस इवार्थाकारेण ज्ञानस्य संसृष्टत्वनिरासः। 

अर्थेन ज्ञानस्य संसर्गस्य निष्प्रमाणकत्वमुक्त्वा ज्ञानवेचित्रयार्थ विचित्रार्थ- 
कल्पनाया दूषणम्‌। 

भासमाननीलादे: ज्ञानार्थांभयाकारत्वोपन्यासः, तददूषणं च। 
द्विचन्दरादिविभ्रम इव ज्ञानाकारताया एवौचित्यम्‌। 

(ऋ) 
प्रमदातनौ परित्राटकामुकशुनां कुणपकामिनीभक्षयवुद्धयनुरोधेन ज्ञानाकारताया 


एवोचित्यम्‌। 92 
सिद्धान्तारम्भः। 9३ 
एकमेव ज्ञानं ग्राह्यग्राहकोभयात्मकं न सम्भवति अत्र दुष्टान्ताभावादित्य- 
स्येवार्थस्य सिद्धान्तमूलभूतस्य प्रपञ्चनम्‌। 94 
घटादीन्‌ प्रत्यग्न्यादेर्ग्राहकत्वमेव चक्षुरिन्द्रियं प्रति ग्राह्यत्वमतो नैकरूपेण तेषां 
ग्राह्यग्राहकत्वमिति विशदीकरणम्‌। 98 
ज्ञानस्य स्वतो ग्राह्यत्वं ग्राहकत्वं चात्मवत्‌ स्यादित्याशद्धत्यात्मनो 

वेलक्षण्यप्रदरशनेन परिहारः। 99 
अहमित्यस्मत्प्रयोगसम्भिन्नरबोधतयात्मनः ज्ञानकर्तृत्वमिदमिति भासमानतयार्थस्य 
जेयत्वमतो नैकस्य ज्ञानस्य द्वयात्मकत्वमिति प्रपञ्चः। 100 
अत्र कुमारस्वामिवादिनामाक्षेपः। 100 
तन्निरसनेनात्मनोऽस्मत्प्रयोगसम्भितन्नबोधविषयत्वप्रतिपादनम्‌। 100 
इदं नीलमित्यत्र नीलमात्रभानात्‌ कारणवन्ज्ञानज्ञात्रोरभानादप्येक- 
स्योभयात्मकत्वाभाववर्णनम्‌। 101 
"स हि बहिर्दशसम्बद्ध' इत्यादिभाष्यस्य सिद्धान्तरीत्यार्थवर्णनम्‌। 105 
भवति हि कदाचिदेतद्‌ ज्लातोऽर्थः सन्नज्ञात इत्युच्यते इति भाष्य 
स्यार्थविवरणम्‌। 105 
ग्रह्यग्राहकयोरभिन्नतायां दूषणानि। 106 
एकग्रहणेऽपरस्यापि ग्रहणमित्यत्र पूर्वपक्षिणं चोद्यम्‌। 106 
ग्राह्यांशस्यैव ग्राहकत्वे कर्मणः कर्तृभावानुपपत्तिकथनम्‌। 106 
भावानां ग्रहणाग्रहणनियमक तयोद्धवाभिभवयोरुपगमेन यदा यस्योद्धवः तदा 
तस्यैवांशस्य ग्राह्यत्वमिति कथनम्‌। 107 
अस्यार्थस्य दृष्टान्तेन विशदीकरणम्‌। 107 
दुष्टान्तेषूक्तस्याभिभूताग्रहणस्य प्रकृते योजनम्‌। 108 


पूर्वपरिचोदनाया वस्तुन एकत्वेन कुतो योग्यत्वायोग्यत्वे उद्धवाभिभवौ 
वेत्याक्षेपपूर्वकः परिहारः। 109 


(णा) 
रूपादीनां परस्परं द्रव्यतश्च भेदानभ्युपगमे परस्य क्लेश इत्युपपाद्य 


स्वभावादेव ते भिद्यन्ते इत्येव साम्प्रतमिति वर्णनम्‌। 110 
सत्यपि द्वयात्मकत्वे द्वयात्मकः न गृह्यत इत्युक्तं निराकृत्य द्वयाकारमेव 

ज्ञानं गृह्यत इत्यपरर्बद्धिरक्तरुक्तस्य दूषणायोपन्यासः। 113 
आकारप्रचयकथितस्य दोषस्य परिहारः 114 
' स्मरणाच्चानुमानिकी ' इत्युक्तस्योपन्यासो दूषणं च। 116 
एकाकारे ज्ञाने द्वयाकारकल्पनेऽ प्रामाणिकत्वाविशेषात्‌ सहस्राकारताकल्प- 
नापादनम्‌। 116 
सिद्धान्तहान्यास्य वादिनो निग्रहकथनम्‌। 117 
ग्रा्यग्राहकयोरत्यन्तभेदे सिद्धयति द्ैतमिति कथनम्‌। 118 
ज्ञानशब्दव्युत्पत्तौ सर्वथा वस्तुभेदसिद्धिकथनम्‌। 18 
अपरेषां बौद्धानां मतोपन्यासः, तद्द्षणं च। 118 
दरयोर्गरह्यग्राहकयो: ज्ञानं ज्ञानमित्यनुगतसामान्याभावः, ताभ्यां तद्व्यतिरेके 
दोषकथनं च। 119 
तदव्यतिरेके दोषकथनम्‌। 119 
अपोहरूपसामान्याभ्युपगमे दोषाधिक्यम्‌। 120 
अपोहस्यैवासम्भवप्रदर्शनम्‌। 120 
अज्ञानप्रत्ययस्यागत्यार्थालम्बनत्वापत््यज्ञानवाचोयुक्त्यार्थस्यैव पराभिम 
तत्वप्रसञ्जनम्‌। 121 
अन्ञानस्याभावात्मकत्वे चोद्यपरिहारे। 121 
सानं सेयमिति वस्तुभेदे सिद्धं ग्राह्यः ग्राहक इति व्यपदेशस्य यथारुचित्वाभ्य- 
नुज्ञा। 122 
 अर्थविषया हि प्रत्यक्षसिद्धिः न बुद्धिविषया क्षणिका हि सा न बुद्धयन्तर- 
कालमवस्थास्यते' इति भाष्यार्थापन्यासः। 122 
युगपद्धाविनोः कार्यकारणभावनिरासः। 123 
यौगपद्येऽपि प्रदीपवत्‌ स्यादिति शङ्का तन्निरसनं च। 124 
शक्त्यर्पणद्वारा पूर्वस्योत्तरन्ञानालम्बनत्वनिरासः। 125 


शक्त्यर्पणदूषणम्‌। 1 


(णा, 
ज्ञानस्य ग्राह्यैकस्वभावत्वं दूषयित्वा ग्राहके कस्वभावत्वे दोषकथनम्‌। 
ग्राहयग्राहकयोर्भ॑दस्य प्रयोगेण प्रदर्शनम्‌। 
प्रकारान्तरेण ग्राह्यग्राहकयोर्भदप्रदर्शनम्‌। 


उभयवादिसिद्धत्वाज्जञानाकारकल्पनायां लाघवमित्यादिपरोक्तस्य 
परिहारप्रपञ्चः। 


प्रागनवगतानां स्मरणासम्भवकथनम्‌। 

भिक्षुणोक्तस्य भ्रान्तभाषितत्वकथनम्‌। 

पूर्वं ज्ञानमुपलभ्यते पश्चादर्थं इति परोक्तस्यायुक्तत्वप्रतिपादनम्‌। 
मिथ्याज्ञानेष्वर्थाकारासम्भवस्य परोक्तस्यानुभाषणपूर्वकं परिहारः। 
अत्यन्तासम्भावनीयस्वशिरणश्छदादिविभ्रमेषु गतिप्रदर्शनम्‌। 
भ्रान्तिज्ञानानामन्यथास्थितस्यार्थस्यान्यथावभासकत्वं नात्मपर्यवसायित्व- 
मित्युपसंहारः। 

तारकादिमतौ खरीत्वादिलिङ्घप्रत्ययप्रसक्त्या लिङ्घस्वरूपविचारः तत्र वृद्ध 
सम्मतिप्रदर्शनं च। 

तत्र मीमासंकानां प्रत्यवस्थानम्‌। 


एकस्यामेव प्रमदातनौ परित्राजकादीनां कुणपादिप्रत्यये परोक्तदूषणस्य 
परिहारः। 


एकगोचरे दीर्घादिप्रत्यये घटपार्थिवादिप्रत्यये चोपपत्तिप्रदर्शनम्‌। 
ज्ञानविलक्षणवाह्यार्थसद्धावसाधनस्योपसंहारः। 

इन्द्रियाणां प्राप्यकारित्वे तद्विपर्ययेऽपि ज्ञानस्य वाह्यार्थविषयत्ववर्णनम्‌। 
परोक्तचोद्यान्तरपरिहारः। 

“ ननुत्पद्यमानैवासौ ज्ञायते ज्ञापयति चार्थान्तरम्‌' इत्यादिभाष्यस्याक्षेपः। 
आश्षिप्तस्य भाष्यस्य समाधानम्‌। 

“ तन्न, नह्यज्लातेऽर्थं कश्चिद्‌ बुद्धिमुपलभते' इत्यादिभाष्यस्याभिप्रायवर्णनम्‌। 
एकदेशिमतोपन्यासः। 


“ ननूत्पन्नायामेव बुद्धावर्थों ज्ञात इत्युच्यते नानुत्पन्नायाम्‌" इत्यारिभाष्यस्याक्षेपः 


अस्याक्षेपस्य समाघानम्‌। 


121 
129 
129 


130 
133 
133 
134 
136 
138 


139 


139 
140 


142 
143 
143 
144 
145 
145 
146 
146 
146 

(प, 
सत्यं पूर्वं बुद्धिरुत्पद्यते न तु पूर्वं ज्ञायते इति भाष्यस्यार्थविवरणम्‌। 
आक्षेपनिरसनपूर्वकमस्य भाष्यस्य फलद्वारेणप्रतिज्ञानिराकरणपरत्वकथनम्‌। 


"काममेकरूपत्वे बुद्धेरेवाभावो न त्वर्थस्य प्रत्यक्षस्य' इति भाष्यस्याक्षेप- 
पूर्वकमर्थवर्णनम्‌। 


"न चार्थव्यपदेशमन्तरेण बुद्धेरूपोपलम्भनमि' त्यादिभाष्यस्य विवरणम्‌। 


“अपि च नियतनिमित्तस्तन्तुष्वेवोपादीयमानेषु परग्रत्ययः' इत्यादिभाष्य- 
स्याक्षेपः। 


दोषपरिहारसाम्येऽन्तरस्यानियोज्यत्वकथनम्‌। 
उक्तभाष्याक्षेपपरिहारः। 


विज्ञानव्यतिरिक्ताया वासनायाः शक्तिशब्दोदिताया दुर्निरूपत्वात्‌ स्वकार्य- 
नियमव्यवस्थापकत्वासम्भववर्णनम्‌। 


अस्यार्थस्य भाष्यकाराभिहितत्वकथनम्‌। 

एवञ्जातीयके ऽर्थं आगमस्य व्यापाराभावकथनम्‌। 
शून्यतायामुपमानाप्रामाण्यकथनम्‌। 
तत्रार्थापत्तेरप्रामाण्यकथनम्‌। 

शून्यताया: षष्टप्रमाणगोचरत्वोक्त्या तत्निरसनोपसंहारः। 

एवं बाह्यार्थसिद्ध्या माध्यमिकानामपि निरास इति कथनम्‌। 


तथाच ज्ञानज्ञेययाथार््यविदां मीमासकानामेव धर्मविचारभारवहनक्ष- 
मत्वोपवर्णनम्‌। 


149 
149 


149 
150 


150 
151 
151 


152 
152 
152 
152 
19 
153 
153 


153 


॥ श्रीः॥ 


मीमांसाश्लोकवात्तिकं 
सुचरितमिश्रप्रणीतया 


काशिकाख्यया टीकया समेतम्‌। 
( द्वितीयो भागः) 


ओत्पत्तिकस्तु शब्दस्यार्थेन सम्बन्धस्तस्य 
ज्ञानमुपदेशोऽव्यतिरेकश्चार्थेऽनुपलब्धे तत्‌ प्रमाणं 
बादरायणस्यानपेक्षत्वात्‌॥ (५ ) 


प्रत्यक्षादौ निषिद्धेऽपि ननु लोकप्रसिद्धतः। 
धर्माधर्मो प्रमास्येते ब्राह्मणादिविवेकवत्‌॥ ९ ॥ 


धार्मिकाधा्मिकत्वाभ्यां पीडानुग्रहकारिणोौ। 
प्रसिद्धो हि तथाचाह पाराशर्योऽत्र वस्तुनि॥ २ ॥ 


अत्र भाष्यकारेण प्रत्यक्षाद्यनिमित्तत्वे प्रतिपादिते सदुपलम्भकप्रमाण प्रत्यस्तम 
(य्यादभा) वप्रमेयतां धर्मस्याशङ््य तत्निराकरणपरतयोत्पत्तिकसूत्रमवतारितम्‌ अभावोऽपि 
नास्ति यतः “ ओत्पत्तिकस्तु शब्दस्यार्थेन सम्बन्धस्तस्य ज्ञानमुपदेशोऽ- 
व्यतिरेकश्चार्थेऽनुपलब्धे तत्प्रमाणं बादरायणस्यानपेक्षत्वात्‌ ” इति। तच्च चोदनैवेत्यवधारणं 
चाकषिपति- प्रत्यक्षादाविति। अयमर्थः- भावगोचरनिखिलप्रमाणाभावे ह्यभावः प्रमाणम्‌। 
न चेह तथा, लोक प्रसिद्धेरेवाभावात्‌। न च सान प्रमाणं, ब्राह्यणादिवर्णविवेकस्य 
तदधीनत्वात्‌। इतरथा तदभावात्‌। नखलु सुनिपुणमपि विलोकयमाना वयं 
कषत्रियादिविलक्षणं ब्राह्मणशब्दवाच्यं पिण्डानुगतमपरं रूपमपरोक्षमीक्षामहे। तदवश्यं 
वर्णविवेकाय लोकप्रसिद्धिः स्वतन्त्रा प्रमाणमास्थेया। अपि च सकलशब्दार्थावधारणमेव 
तदायत्तं, तामन्तरेण प्रमाणान्तरासम्भवात्‌। अतो निषिद्धेऽपि प्रत्यक्षादौ नाभावश(ङ्का)। 
न च चोदनैवेत्यवधारणोपपत्तिरिति।। १॥ 

प्रसिद्धिमेव दर्शयति- धार्मिकेति हयन्तेन। अनुग्रहकारिणि हि लौकिका 
धार्मिकशब्दं प्रयुञ्जाना दृश्यन्ते। पीडाकारिणि चाधा(र्मिकशब्दम्‌)। यश्च धर्ममाचरति 
स धार्मिकः तद्‌ यद्यनुग्रहो धर्मः तदेवमुपपद्यते नान्यथेति। एतदेव भगवतो 


२ मीमांसाश्लोकवात्तिकं काशिकाटीकोपेतम्‌। 


इदं पुण्यमिदं पापमित्येतस्मिन्‌ पदद्रये। 
आचण्डालं मनुष्याणामल्पं शास्त्रप्रयोजनम्‌॥ २३ ॥ 


निर्मूलासम्भवादत्र प्रमाणैः सैव मृग्यते। 
क्तः पुनः प्रवृत्तेति प्रत्यक्षादि तु वारितम्‌॥ ४॥ 


न चैतानि परित्यज्य पृथग्‌ लोके प्रमाणता। 
संसारमोचकादेश्च हिंसा पुण्यत्वसम्मता॥ ५॥ 


न पश्चात्‌ पुण्यमिच्छन्ति केचिदेवं विगानतः। 
म्लेच्छार्याणां प्रसिद्धत्वं न धर्मस्योपपद्यते॥ ६॥ 


व्यासस्याप्यभिमतमिति दर्शयति- तथेति प्रयोजनमन्तेन। नि (विषय) प्रयोगासम्भवात्‌ 
तद्विषयमिदमा प्रतिनिर्दिशति। तदयमर्थः- विशिष्टविषये पुण्यपापपदद्रये आचण्डालं 
मनुष्याणां विद्यमाने तेनैव धर्माधर्मप्रमितिसिद्धेरनर्थक शाखमिति। नन्वेवं पुण्यपापप्रमाणकौ 
धर्माधर्मावुक्तौ, न लोकप्रमाण८कौ )। नैवम्‌। तत्प्रयोगस्यैव लोकायत्तत्वात्‌। 
तस्मादयमनुपालम्भ इति।। ३ ॥ 

एवमाक्षिप्य समादधाति-निर्मूलेतीत्यन्तेन। अयमर्थः- प्रसिद्धिर्हि प्रसलानम्‌। 
तच्च(ज्ञा) न द्रहिमा। न च निर्मूलं ज्ञानमात्मानं लभते प्रागेव ज्ञानद्रढिमा। तदेवं 
निर्मूलायाः प्रसिद्धेरभावात्‌ कतः सा प्रवृत्तेति प्रमाणैरन्विष्यत इति। ननु च कार्यद्रढिम्ना 
मूलं कल्पयिष्यते, स्मृतिद्रढिम्नेव श्रुतिरत आह-प्रत्यक्षादीति। सत्यम्‌। समूला 
प्रसिद्धिः प्रत्यक्षादिमूलतया प्रत्यक्षसूत्रे निवारिता चोदना (मूलं) भविष्यत्येवेति।। ४॥ 

ननु सन्निकृष्टार्थगोचरमेव सर्व प्रमाणम्‌। अतः प्रसिद्धेः प्रमाणान्तरागोचरार्थत्वं 
गुणः न दोषाय, अत आह-न चेति। न च प्रत्यक्षादीनि परित्यज्य लोको नाम 
प्रमाणगणे प्रमाणमुपसंख्यायते। वर्णविवेकसम्बन्धावधारणयोस्तु प्रत्यक्षादि प्रमाणत्वं 
वनसम्बन्धपरिहारयोरभिधास्याम इति। अपि च भवेदपि प्रसिद्धिः प्रमाणं, यदि 
व्यवस्थितेव प्रसिद्धिः स्यात्‌। सा त्वव्यवस्थिता। तथाहि- संसारमोचका नाम नास्तिका 
बाह्य्हिंसामेव धर्ममाहुः। अन्ये तु तपः (प्र? प्रा) जापत्यादिपीडात्मकत्वात्‌ परपीडावत्‌ 
अधर्म ,,,८.००० स्तु विधिनिषेधप्रमाणकौ तद्विपरीतौ धर्माधर्मौ सङ्खिरन्ते (?।) 
तदेवं म्लेच्छार्याणां परस्परविगानान्न लोक प्रसिद्धत्वं धर्माधर्मयोरुपपद्यत इत्याह- संसारेति 
सार्धेन।। ६॥ 

नन्वनुमानाभाससङ्धरेण प्रमाणमप्रमाणीभवति। नहि प्रत्यक्षाभाससङ्करात्‌ 
प्रत्यक्षमप्रमाणं भवति। अथ तत्र कारणदोषसदसद्धावनिबन्धनः प्रमाणतदाभासविवेकः, 


न चार्याणां विशेषोऽस्ति यावच्छास्रमनाश्रितम्‌। 
तन्मूलार्थप्रसिद्धस्तु तत्प्रामाण्ये स्थिते भवेत्‌॥ ७॥ 


तस्मादभाववक्तृस्थौ धर्माधर्मौं न शक्नुयात्‌ 
चोदना चेत्‌ समुद्धर्तृ ग्रस्तो तेनैव पश्यताम्‌॥ ८॥ 


उपदेशो हि भवति ज्ञानं तस्येति योज्यते। 
ज्ञायते येन तज्ज्ञानमेकाधिकरणत्वतः॥ ९॥ 


ओत्पत्तिकगिरा दोषः कारणस्य निवार्यते। 
अबाधोऽव्यतिरेकेण स्वतस्तेन प्रमाणता॥ ९०॥ 


सोऽत्राप्यविशिष्टः। अत्रापि स्मृतिकारैर्विवेकोपायो दर्शित एव। ' आचारश्चैव साधूनाम्‌! 
इत्यादिना। साधवश्चार्याः। स्वाभाविककृष्णमृगचरणोपलक्षितार्यावर्तनिवासिनश्चार्य- 
शब्दवाच्याः। अतस्तदाचारो धर्मो ऽन्योऽधर्म इति विवेको भविष्यति, अत आह-न 
चेति। शासख्रसदसद्धावनिबन्धनो हयार्यम्लेच्छविभागः तद्‌(नाश्रयेण) त्वार्यम्लेच्छविभागो 
दुर्भणः। अत एव “ शाख्रस्था वा तन्निमित्तत्वात्‌” (१.३.९) इति वक्ष्यतीति। अस्तु 
तर्हि शास्रमूलार्थप्रसिद्धिः प्रमाणमत आह- तन्मूलेति। न स्वतन्त्रायाः प्रसिद्धेरेव 
प्रामाण्यं सिध्यतीत्यमिप्रायः।। ७ ॥ 

अतः सकलभावप्रमाणनिराकरणात्‌ शङ्धिताभावनिराकरणेन चोदनैव धर्माधर्मयोः 
प्रमाणमित्युपपन्नमित्याह- तस्मादिति। पश्यतामिति। षष्ठी चानादरे (२.३.३८) इत्यनादरे 
षष्ठीति।। ८ ॥ 

अत्र भाष्यकारेण ' ओत्पत्तिकस्तु शब्दस्यार्थेन सम्बन्धस्तस्याग्निहोत्रादिलक्षणस्य 
धर्मस्य निमित्तमि' त्युक्त्वा (कथमि)ति प्रश्नानन्तरम्‌ “उपदेशो हि भवतीति 
सोत्रमुपदेशपदं व्याख्यातं, तत्र॒ न ज्ञायते केनास्य सम्बन्ध इति योग्यपदान्वयं 
दर्शयति-उपदेश इति। तस्य धर्मस्योपदेशो ज्ञानं प्रमाणमिति। ननूपदेशो ग्रन्थसन्दर्भात्मा, 
ज्ञानं चार्थावग्रह:। कथमनयोः सामानाधिकरण्यमत आह- ज्ञायत इति। भावसाधनो हि 
सानशब्दो नोपदेशशब्देन सामानाधिकरण्यं लभते। अयं तु ज्ञायतेऽनेनेति करणसाधन 
इति युक्त सामानाधिकरण्यमिति।। ९ 

कथं पुनरुपदेशो धर्मे प्रमाणमत आह-ओत्पत्तिकेति। बाधकारणदोषाधीनं 
हयप्रामाण्यम्‌। तत्र सम्बन्धौत्पत्तिकत्वप्रतिपादनेन तदद्वारा पुरुषानुप्रवेशाभावात्‌, 
पुरुषाश्रयत्वाच्च शब्दे दोषाणां कारणदोषनिवारणं तावत्‌ कृतम्‌। तन्निराकरणेन 
सहाप्रामाण्यमनपोदितमित्यव्यतिरेकपदप्रयोजनमाह-- अबाध इति। अव्यतिरेकपदेनाबाधः 
प्रतिपाद्यते नहि देशकालयोरुभयोरपि चोदनाजनितं ज्ञानं विपर्येतीति। तदेवं 


४. मीमांसाश्लोकवात्तिकं काशिकाटीकोपेतम्‌। 


सर्वस्यानुपलब्धेऽथे प्रामाण्यं स्मृतिरन्यथा। 
चोदना चोपदेशश्च विधिश्चैकार्थवाचिनः।॥ ९९॥ 


बाधकारणदोषनिराकरणे कृतेऽनपोदितमौत्सर्गिकं प्रामाण्यमिति तत्‌ प्रमाणमित्यनेनोक्तमिति 
दर्शयति- स्वत इति।। १०॥ 

अत्र चार्थऽनुपलब्ध इत्युच्यते। तदयुक्तम्‌। उपलब्धार्थविषयमपि प्रमाणं 
भवत्येव। अनुभूतिं प्रमाणं प्रत्यत्पत्ेन्द्रियलिङ्गादिजनिता च संविदनुभूतिः। अत 
एवोन्मीलि(ताक्ष) स्यैकभावगोचराणां धारावाहिकसंविदां प्रामाण्यमुपपत्नं भवति। अन्यथा 
तत्न स्यात्‌। नहि तत्रानवगतं किञ्चिदनुभूयते। देशकालान्तरसम्बन्धोऽनुभूयत इति 
चेद्‌ न। एकदेशस्थेऽपि भावात्‌। कालस्तु परोक्षः। न च परोक्षापरोक्षसम्बन्धोऽपरोक्षो 
भवति, तरुमरुत्संयोगवत्‌। अतो(ऽवगतार्थ) मनधिकार्थमपि ग्रहणं प्रमाणमिति वाच्यम्‌। 
न चेवं स्मृतित्वापातः। स्मृतिर्हि पूर्वानुभवप्रभावितभावनावशलब्धसिद्धिनाधिकमपेक्षते 
(ग्रहण+त्व?) नेन्द्रियसापेक्षमित्युक्तम्‌। अत एव गृहीतमपि पुनर्गृह्यमाणं दृश्यत इति 
लौकिका व्यपदिशन्ति, न तु स्मर्यत इति। अतो न विद्यः किमर्थेऽनुपलब्ध इत्यनेन 
निरस्यत इति (अत आह-) सर्वस्येति। अयमर्थः-अनुपलब्धार्थविषयमेव सर्व 
प्रमाणम्‌। अन्यथा स्मृतित्वापातात्‌। नहि ग्रहणस्मरणयोर्ृहीतागृहीतगोचरयोर्गृहीता- 
गृहीतगोचरगतो विशेष उपलभ्यते। यत्तु कारणभेदाद्‌ भेद इत्युक्तम्‌ सत्यम्‌। 
स्वरूपभेदौपयिकः कारणभेदः। स्वरूपं तु गृहीतागृहीतविषयत्वादेव भित्नम्‌। 
अनुभूतिर्ग्रहणमिति चेद्‌, यद्यपि सोऽनुभूतिः अनुमानादिषु स्मृतित्वप्रसङ्ध :। अतोऽवश्यं 
गृहीतागृहीतागोचरत्वमेव ग्रहणस्मरणयोरभदः। किमिदानीं धारावाहिकसंविदो न प्रमाणम्‌। 
नहि का ++++क्तम्‌। अत्रोच्यते। तत्राप्युत्तरोत्तरकालाकलितभावप्रत्याकलनादुप- 
पत्नमेवाधिकगन्तृतया प्रामाण्यम्‌। न च वैशेषिकादिवत्‌ परोक्षं कालमाचक्षमहे। प्रत्यक्षमेव 
हि +++ वर्तमानकालसम्बन्धान्‌ भावानुपलभामहे। कथमरूपं प्रत्यक्षमिति चेत्‌। आकाशवद्‌ 
भविष्यति। नहि रूपि प्रत्यक्षमिति नः प्रत्यक्षलक्षणम्‌ अपि तर्हिं संविदेव 
परोक्षापरोक्षनिर्भासोदीयमानेदं प्रत्यक्षमिदमप्रत्यक्षमिति विभजते। तदेवं विस्फारिताक्षस्य 
व्यक्तानुपलक्षितोत्तरो्तरसूक्षमक्षणभेदभित्नैकभाववि +++कापरोक्षनिर्भासावभासोदयात्‌ उपपन्ना 
प्रत्यक्षता प्रमाणता च। अतः प्रमाणान्तरानुपलब्धस्वगोचर- प्रत्याकलनादुप- 
पन्नमुपदेशप्रामाण्यमिति सूक्तमर्थऽनुपलब्ध इति। अत्र भाष्यम्‌ "उपदेश इति विशिष्टस्य 
शब्दस्योच्चारणमि'ति। तत्र चोदना विधिपदपर्यायः शब्दविशेषो भाष्यकारस्याभिमतः 
इत्याह- चोदनेति। एतदुक्तं भवति-विधायकशब्द उपदेश इति।। ११॥ 


वाक्यान्तरे समर्थेऽपि किमर्थविधिराश्रितः। 
साध्यसाधनसम्बन्धः सर्वाख्यातेषु गम्यते॥ १२॥ 


सर्ववाक्येषु चाख्यातं तेनाकाङक्षानिवर्तनात्‌। 
प्रवृत्तिसिद्िरिच्छातः प्रतिषेधात्‌ तु वर्जनम्‌॥ १३॥ 


विधावनाभ्रिते साध्यः पुरुषार्थं न लभ्यते। 
श्रुतस्वर्गादिबाधेन धात्वर्थः साध्यतां व्रजेत्‌॥ १४॥ 


अत्र चोदयति-वाक्यान्तर इति द्रयेन। अयमर्थः- यदिदं शब्दविशेषस्य 
विधेर्धमे प्रमाणत्वमाश्रितम्‌ अनेन वाक्यान्तरमपि हि वर्तमानोपदेशक धर्मप्रमितो 
प्रमाणमेव। श्रेयस्साधनं हि धर्मः स च श्रेयसः स्वगदिः साधनेन यागादिना 
साध्यसाधनसम्बन्धः सर्वाख्यातेषु सम्भवति। ' स्वर्गकामो यजेते ' त्यतोऽपि हि यागेन 
स्वर्गः सिध्यतीति गम्यत एव। यथा लोके ओदनं पचतीति पाकौदनयोः 
साध्यसाधनसम्बन्धबुद्धिः। स्यादेतत्‌-आख्यातमन्तरेण साध्यसाधनसम्बन्धो न सिद्धयेत्‌, 
तदर्थो विधिरिति। तन्न। अनाख्यातवाक्यप्रयोगासम्भवात्‌। प्रयोजनाय हि वाक्यमुच्चार्यते। 
निराकाङक्षं च वचः प्रयोजनक्षमामाकाङाक्षानिवर्तनं चाख्यातादूते न सम्भवति। इतरथा 
विधेरप्यसम्भवात्‌। स्तुत्यापि ह्याख्यातमेव खादिरादिवाक्येषु विधायक परिकल्प्यते। 
अथोच्येत-अनुष्ठितो यागादिर्धर्मः, न चानुष्ठानं (प्रव)र्तकादते सम्भवति। न च 
विधिमन्तरेणान्यः प्रवर्तयतीति। तन्न। इच्छानिबन्धनत्वात्‌ प्रवृत्तेः अनिष्टेषु 
विधिशतेनाप्यप्रवृत्तेः। अतोऽनेनेदं सिध्यतीति संविदि वोपायार्थी स तन्न प्रवर्तत इति। 
न चाधर्मवर्जनार्थो विधिः। प्रतिषेधादेव नजस्तत्सिद्धेः। रागादिग्राप्तकर्तव्यतानुवादेन 
नञेव निषेधाधिकारे निवर्तक ः। एषा हि तत्र वचनव्यक्तिः यद्धन्यात्‌ तत्नेति। अतोऽनर्थको 
विधिप्रामाण्यप्रतिपादनप्रयासः। अपोरुषेयः शब्दः धर्मे प्रमाणमित्येतावदेव वचनीयमिति।। 
१२३ ॥ 

परिहरति-विधाविति। अयमभिप्रायः-सत्यमिच्छातः प्रवृत्तिः। इच्छैव तु 
प्रेक्षावतां पुरुषार्थसाधनविषया। न च विधिना विना पुरुषार्थसाधनत्वं यागादीनां 
शक्यतेऽवगन्तुम्‌। अत एवौदुम्बरादीनां सत्यपि फलपदसम्बन्धे विधिविरहात्‌ फलार्थत्वं 
नेत्योदुम्बराधिकरणे वक्षयते। ननु लोकिकपाकोदनादिवत्‌ साध्यसाधनसम्बन्धसिद्धिरुक्ता। 

सत्यमुक्ता अयुक्ता सा। लोकं प्रमाणान्तरावगतेः सिध्यत्यपि। न तु वेद। 
प्रमाणान्तराभावात्‌। ननु स्वर्गकामपदसमभिव्याहारः प्रमाणं, न। तस्य श्रुत्या बाधात्‌। इह 
हि यजत इति साध्याकादिक्षी भावनावगता सती समानपदोपादानश्रु्युपनीतयोर्धात्वर्थ - 
सम्बन्धनिराकाङक्षा सती न व्यवहितकर्तृविशेषणत्वोपयुक्त स्वर्गादिभाव्यसम्बन्धमनुभवति 


६ मीमांसाश्लोकवात्तिकं काशिकाटीकोपेतम्‌। 


विधो तु तमतिक्रम्य स्वगदिः साध्यतेष्यते। 

तत्साधनस्य धर्मत्वमेवं सति च लभ्यते॥ १५॥ 
सच्निकृष्टालाभे हि विप्रकृष्टोऽपि वैदिको भवति न सन्निकृष्टा, ...... च्यते। 
लभ्यते चेह धात्वर्थः सच्निकृष्टफलपरसम्बन्धो युक्त इति।। १४॥ 

कृतिविधौ तर्हिं कथं पुरुषार्थसाध्यसिद्धिरत आह- विधाविति। अयमभिप्रायः 
विधिं चेतनप्रवर्तनात्मकार्थं फले व्यापारे शक्यते पुरुषं प्रवर्तयितुम्‌। अतः 
समानप्रत्ययोपात्तविध्यवरुद्धा भावना विधेः प्रवर्तनाशक्तिर्मां व्याघानीति सच्निहितमप्यु- 
पुरुषार्थत्वादय ....... ्वमतिक्रम्य व्यवहितेनापि पुरुषार्थन स्वर्गादिना साध्येन सम्बध्यते। 
धात्वर्थस्तु साध्यत्वात्‌ प्रच्यावितो भावनायामेव साधनाकादिक्षण्यां साधनतया निव .. 
0 तमावाक्यार्थो भवति यागेन स्वर्गं कूर्यादिति। अतः पुरुषार्थसाधनस्य 
यागादेर्धर्मत्वसिद्धिरिति युक्तमुपदेशप्रामाण्यप्रतिपादनमिति। 

इदं त्विह वक्तव्यम्‌-का(र्य) विधौ पुरुषार्थः साध्यो लभ्यते। विधिर्हि 
शब्दभेदो वा लिङादिः, तद्व्यापारातिशयो वा, कोऽपि तदर्थभेदो वा। सर्वथा च न 
युज्यते। शब्दे हि प्रवर्तयितरि पुरुषार्थसम्बन्धे प्रमाणमस्ति। आप्ते हि बुद्धिपूर्वकारिणि 
प्रवर्तकं हितकार्य यं मामफले न प्रवर्तयतीति बुद्ध्वा भवति प्रवृत्तिविषयव्यापार- 
फलवत्ता(ध्य) वसायः। शब्द ःस्त्वचेतनो नास्मिन्‌ प्रवर्तयत्यपि पुरुषार्थफलप्रतिलम्भः। 
नहि प्रबलपवनाभिहतोऽवटे निपतत्‌ फलं प्रतिलभते। अपि च प्रमाणं शब्दः। 
प्रमाणानां प्रमेयोपदर्शनादन्यत्र व्यापार ः। प्रत्यक्षं हि रूपादीनुपदर्शयति न तु प्रवर्तयति। 
त्रेधा हि प्रामाणिकाः प्रमाणफलं विभजन्ते। हानमुपादानमुपेक्षा चेति। तदिदं प्रमाणानां 
प्रवर्तकत्वे नोपपद्यते। तदा ह्युपादानमेवैकं प्रमाणफलमापद्येत। कण्टकप्रत्यक्षेण हि 
कण्टकेषु प्रवर्त्यमानो जिहासन्रपि तान्‌। मृद्रीयात्‌। स्यादेतत्‌-शब्दप्रमाणाधर्मोऽयं न 
प्रमाणान्तराणमिति। न, प्रमाणत्वाविशेषात्‌। एवं हि प्रयोगो भवति। शब्दो न प्रवर्तकः 
प्रमाणत्वात्‌ प्रत्यक्षादिवत्‌। अस्तु वा प्रवर्तकः। नियमेन ... प्रवृत्तिप्रसङ्खः। नच 
लिङादिश्राविणो नियमेन प्रवर्तमाना दुश्यन्ते। प्रथमश्रुतादप्रवृत्तेः। अविदितसमयत्वाद- 
प्रवृत्तिरिति चेत्‌, किमिदानीं सम्बन्धसंविदपेक्षया यदि शब्दः प्रवृत्तेः कारकः। न हि 
कारकाणि स्वरूपसंविदमप्यपेक्षन्ते। (प्रागेव समयसंविद्‌ं ?) मृत्सलिलप्रच्छन्नं हि 
बीजमविदितस्वरूपसामर्थ्यमपि स्वकार्यमहकुरमारभमाणं दृष्टम्‌। एवमेव शब्दव्यापारो 
विधिरित्यपि निरसनीयम्‌। 

स्यान्मतम्‌-अभिधेय एव लिङादीनां व्यापारो विधिः। अतो न पूर्वाक्तदोषप्रसङ्खः 
इति। न, अनिरूपणात्‌। स खलु प्रेषणादिलक्षणो वा स्याद्‌, अन्यो वा। न तावद्‌ 
प्रेषणादिलक्षणः शब्दे सम्भवति। अचेतनत्वात्‌। न चान्यस्तत्समर्थाचरणलक्षणः तस्य 
कारीषादिवदनिरूपणात्‌। कारीषिस्य हि वहेः शीतापनोदनोऽध्ययने दृष्ट( मु?) पकारः। 

न शब्दे तथा सम्भवति। प्रमाणान्तराभावात्‌। शब्दस्य चागृहीतसम्बन्धस्याप्रत्यायकत्वात्‌। 
यदि ब्रूयाद्‌ व्यापारान्तरकल्पने स्यादयं दोषः, क्लृप्त एव तु लिङादीनामभिधाभिधानलक्षणो 
व्यापारः शब्दान्तराणामिव स्वार्थप्रकाशनान्यथानुपपत्तिप्रमाणकः प्रवृत्तिहेतुत्वप्रतिलब्ध- 
प्रवर्तनापरनामा विधिरिति प्रतिन्रूयादेनम्‌। स खलु व्यापारभेदोऽभिधेयो वा स्यादनभिधेयो 
वा स्यात्‌। अनभिधेये अशब्दा ........- स्यभावनासमभिव्याहारानुपपत्तिः। किञ्च 
सर्वशब्दानामेवानुमानेन स्वार्थगोचरो व्यापार उन्नीयते। न च तथावगतः, प्रवृत्तिहेतुभाव 
(४ पाराः प्रवर्तयन्तीति चेद्‌, विशेषहेतुर्वाच्यः। यद्यर्थविशेषगोचरता विशेषहेतुः, 
स तर्हर्थभेदो विधिः, तदन्वयव्यतिरेकानुविधानात्‌। प्रवृ......... वर्थभेदः। यदि भावना 
न, तस्या वर्तमानापदेशेष्वप्यविशेषात्‌। अन्यश्चेत्‌ नैनमुपलभामहे प्रमाणाभावात्‌। 
अभिधीयत एव लिडादिभिरात्मीयमभिधानमिति चेत्‌। .......- सर्वशब्देभ्यः 
प्रवृत्तिप्रसद्खः शक्यते वारयितुम्‌। न च कार्योन्नियमभिधानमभिधीयत इति साम्प्रतम्‌। 
अनन्यलभ्यं हि शब्दाभिधेयमुपागमन्‌ धीराः। किञ्च यदि व्यापारस्वरूपाभिधानं स 
ति प्रवर्तकत्वप्रसङ्ध:। सोपश्लेषो विशेष इति चेद्‌, न। स्वरूपाभिधानप्रसक्तेः। न 
ह्यनभिधाय विशेषणं विशेष्याभिधानं सम्भवति। अपि चाभिधाभिधानाभ्युपगमेन प. 
... विशेषहेतोरभावात्‌। अस्तु तर्र्थभेदो विधिः। कः। कार्यम्‌। कि पुनः कार्यम्‌। 
कार्यमेव हि कार्यम्‌। न हीदं रूपान्तरेणानुभूयते। ननु न क्रियातिरेकि कार्य 
प्रमाणान्तरैरवगम्यते। सत्यम्‌। अत एव शब्द्प्रामाण्यसिद्धिः। अन्यथा प्रमाणान्तरगोचरत्वेन 
सापेक्षत्वादप्रामाण्यं चोदनायाः। अपि च कालत्रयविपरिवृत्यर्थं गोचराणि मानान्तराणि। 
कार्य च परामृष्टकालभेदं स्वप्रमाणादवगम्यत इति न प्रमाणान्तरगोचरः। कारकव्यापारो 
हि यागादिः कालत्रयावच्छद्यो नाधिकारः। यद्येवमसत्‌कार्य कालत्रयापरामर्शात्‌ 
शशविषाणवदापद्येत न। कालेनानेकान्तात्‌। कालो हि न तावत्‌ कालान्तरपरिच्छिननः। 
न च नास्ति कालः। कालान्तरावच्छेद्‌ त्वनवस्थापातः। अलब्धकालान्तरसम्बन्धोऽपि 
कालः प्रमाणसामर्थ्यादस्तीति चेत्‌। समानं हि कार्येऽपि। तदपि स्वप्रमाणेभ्यो 
लिडादिशब्देभ्यः कालानवच्छिन्नमवगम्यमानं कथमसद्‌ भविष्यति। प्रमाणसम्बन्धो 
हि सत्ता, न कालसम्बन्धः। कार्यमेव तु मनसि वर्तमानं नियुङ्क इति नियोग 
इत्युच्यते। 

ननु नियोगो नियुक्तिः। स च नियोक्तृव्यापारः नच वेदे नियोक्तास्ति 
अपौरुषेयत्वात्‌। शब्दस्य चानियोक्तृत्वात्न तद्व्यापारो नियोगः। अदूरविप्रकर्षेण तु 
नियोगादिपदप्रयोगः। याथात्म्यवेदनायां तु लिङेव पठितव्यः। सा ह्यस्य प्रमाणम्‌। 
किमात्मकस्तर्हययम्‌। उक्तं कार्यात्मेति। न च द्रव्याद्यनात्मकत्वादभावः तद्वदेव कार्यमपि 
तद्विभक्तमेव देशकालनरावस्थान्तराविपर्ययात्‌ स्वसंवित्सवद्यं नास्तीति शक्यतेऽवगन्तुम्‌। 
उदीयते खल्वपि लिङादिश्राविणां कार्यसंवित्‌। न चेयमनालम्बना, न च स्वांशालम्बनेति 


८ मीमांसाश्लोकवात्तिकं काशिकारीकोपेतम्‌। 


विज्ञानवादे वर्णितम्‌। अतो निर्विषया संविदात्मानमलभमाना स्वविषयभूतं 
कार्यमुपकल्पयति। न च प्रतिभामात्रमिदमिति वाच्यम्‌। अनियतनिमित्ता हि प्रतिपत्तिः 
प्रतिभा। न चेयमनियतनिमित्ता, शब्दनिमित्तत्वात्‌ तदनन्तरमुत्पत्तेः। कथमनन्यगोचरे 
कार्यात्मनि व्युत्पत्तिः। तदभावे वा शब्दात्‌ प्रतिपत्तिः कल्प्यताम्‌। लिङादीनां 
सकलेतरशब्दविलक्षणः कोऽपि महिमा, सदविदितसम(याश्या अ) पि स्वार्थ 
गमयन्ति। अथवा सर्वस्याकुमारमास्थविरं च कार्यावगतिः प्रवृत्तिहेतुरिति प्रसिद्धिः। 
तदन्यमपि लिडादिशब्दश्रवणानन्तरं चेष्टाविशिष्टमुपलभ्याकलयति नूनमितः सकाशादस्य 
कार्यसविदासीत्‌ कथमपरथा प्रवर्तत इति। नन्वेवं क्रियामेव कार्यतया अनज्ञासीदिति 
परस्यापि तदरोचरामेव कार्यधियमुन्नरयति। न। वर्तमानापदेशेषु सत्यपि क्रियाज्लाने 
प्रवत््यदर्शनात्‌ क्रियात्मनः कार्यस्य व्यभिचारात्‌ प्रवृत्तावहेतुत्वात्‌। एतदेव फलेऽपि 
दर्शयितव्यम्‌। अतो निर्मुक्ताखिलफलादिविकल्पमव्यभिचरितप्रवृत्तिसम्बन्धं कार्यमात्रं 
लिङादिभ्यः प्रयोज्यवृद्धेनावगतमिति व्युत्पद्यमानो जानाति। नहि कार्यावगतिर्भवति 
प्रवृत्तिश्च नेति सम्भवति। अतः कार्यमेव कार्यविधिरित्याचार्याः प्रतिपेदिरे। ननु च 
प्रषणादयो लिङर्थाः। न, स्वसन्ताने प्रवृत्तिहेतुत्वेन तेषामनुपलब्धेः। वेदे च व्यभिचारात्‌ 
(ननु त) हीष्टाभ्युपायता लिडादीनामर्थ भविष्यति। सर्वो हि समीहितोपायमाकलय्य 


तत्र तत्र प्रवर्तत इति परमपि चेष्टमानमुपलभ्य जानाति नूनमिष्टो ......... मव्यापारः 
शब्दश्रवणानन्तरं चायं चेष्टत इति शब्देनेष्टाभ्युपायता प्रतिपादिता भवति। स एव 
विधिः प्रवर्तनारूपो हि सः। प्रवृत्तिहेतुं धर्म च प्रवदन्ति... । अतः 
प्रेषणाध्येषाणाभ्यनु्ञातिरिक्तमप्रवृत्तप्रवर्तनं नियोज्यार्थकर्मगोचरं लोकवेदसाधारणं 
चोदनोपदेशपर्यायपदवाच्यं लिङदीनामर्थो विधिरिति युक्तम्‌। हि त्य 


जेमिनिनोक्तम्‌ उपदेश इति। भाष्यकारेण च "उपदेश इति विशिष्टस्य शब्दस्योच्चारण- 
मि'ति विवृतम्‌। पुरुषार्थोपायं किलानवगतमवगतयन्‌ शब्दान्तरे दूरमुत्कृष्टो 
लिडादिशब्दोऽविशिष्ट इत्युक्तम्‌ अतो लोकवेदतन्त्रान्तरानुगतोऽयमेव सिद्धान्त इति 
केश्चिदुत्रीतम्‌। 

तदिदमनुपपन्नम्‌। तथाहि- संविदेव तावत्‌ परिपन्थिनी। नहि लिङडादिश्रवण- 
समनन्तरमिष्टाभ्युपायोऽयं व्यापार इति भवति मतिः। अपि तर्हि, प्रवर्तनावगतिः। 
ननु चेष्टाभ्युपायतैव प्रवर्तना प्रवृत्तिहेतुत्वात्‌। तत्न। एवं सति “यस्य पर्णमयी 
जुहूर्भवति 'इत्यत्रापि विधित्वप्रसङ्ख। ‹ तरति मृत्युमि'त्यत्रापि। भवति हि तत्रापि 
पर्णमयता  अपापश्लोकश्रवणस्य ' अश्वमेधो वा ब्रह्यहत्यातरणस्य साधनमिति प्रतिपत्तिः। 
यदि मतम्‌-अस्येद्‌ भवतीत्यन्वयमात्रमत्रावगम्यते न व्यतिरेकः, न च तमन्तरेण 
साध्यसाधनसम्बन्धोऽवगम्यते इति। कथं तर्हिं ‹ स्वर्गकामो यजेते त्यत्रापि स्वर्गयागयोः 
साध्यसाधनसंवित्‌। नहि तत्रापि सति योगे स्वर्गो भवति असति नेति मतिः। यागेनेति 

हि तृतीया साधनभावमवगमयतीति चेद्‌ न। तृतीयाश्रवणात्‌। विधेरयं महिमा 
यदतृतीयान्तोऽपि यजिः करणतया निर्दिश्यते। स चेदन्यो नाभ्युपगम्यते कथं 
स्वभावसाध्या यजिः करणतया निर्दिश्यते। अपि च यत्र स्पष्टमिष्टाभ्युपायत्वमवगम्यते 
यागस्य यथेष्टाभ्युपायोऽयं यागः यागेन स्वर्गः सिध्यतीति वा, तत्रापि विधित्वप्रसङ्ख। 
किञ्च तदद्रेवषीति तत्कारि चायमेवं ब्रुवाणो दुश्यते। तथाहि प्रतिभा विधिरिति 
निरस्यतेतदुक्त- 
“न निरालम्बनं ज्ञानं क्रिया साधनयोगिनी। 
समान्यस्मिन्‌ " 

इति। तदिदं तवापि समानमिति वर्णितम्‌। अपि च एवं वादिना साधु समर्थितं 
“विधावनाश्रिते' इति। अत्र हि विध्यधीना यागादेरिष्टाभ्युपायता न तु सैव विधिरिति 
दर्शयति। तस्मादतिक्‌शलेरुपदेशापदेशयोरविशेष एवोपपादित इति निर्मक्ताखिलोपाधि- 
विधितत््वमतीन्द्रियमन्यदेवेति पूर्वोक्तमेव साधीयः। 

अत्र वदामः- नैवमपि यागस्वर्गयोः साध्यसाधनसम्बन्धसिद्धिः। नियोगो हि 
तदा साध्यः। न च साध्यद्रयमेकत्र समवैति, समत्वादसम्बन्धात्‌। ननु नियोगसिद्धि- 
नान्तरीयकौ स्वर्गसिद्धिः। अत एव साध्यविवृद्धिरियं न तु स्वर्गोऽपि स्वतन्त्रतया 
साध्यः। निरपेक्षं च साध्यद्रयमेकत्र विरुध्यते, नानुगुणम्‌। यथाह-“ नियोगसिद्धौ सर्वं 
तदनुगुणम्‌" इति। कन नेष्यते। तस्मादविरोध इति। तदसत्‌। किं हि स्वर्गसिद्धिमन्तरेण 
नियोगस्य न सिध्यति। नहि नित्याधिकारेषु नियोगः साध्यान्तरमाकाङाक्षति। कमाधिकाराः 
काम्यपर्यन्ता इति चेत्‌, को हेतुः। कमिसाध्यत्वावगतिः। तथाहि स्वर्गकामो यजेते 'ति 
साध्यस्वर्गविशिष्टाधिकारिसाध्यो नियोगोऽवगम्यते। स कथमसिध्यति स्वर्गे सिध्येत्‌। 
अतः स्वर्गसिद्धिरवगम्यत इति नः साध्यस्वर्गविशिष्टोऽधिकारी। कस्तर्हि। 
काम्यस्वर्गविशिष्टः। अतः स्वर्गं कामयमानः पुरुषो नियोगं साधयिष्यति। 
अन्यदिच्छतोऽन्यत्र क्रिया नोपपद्यत इति चेद्‌, न। नियोगसामर्थ्यादुपपत्तेः। नियोगो 
हि प्रधानभूतः साध्यतयावगतः स्वर्गमपि कामयमानमात्मन्याकर्षतीति किमनुपपत्नम्‌। 
अपि च सिध्यननपि स्वर्गो यागात्‌ सिध्यतीति न नः प्रमाणम्‌। स्वर्गयोगौ हि 
युगपदरुणैकहायनीवदेकप्रधानकार्यान्वयिनौ नान्योन्यान्वयमनुभवतः। न चारुणिम्न इव 
द्रव्यावच्छेदशक्तिर्यजेरपि स्वर्गसाधनशक्तिरवधृता प्रमाणान्तरेण। ननु किमत्र प्रमाणान्तरेण। 
स्वर्गे याग एव प्रमाणम्‌। स हि स्वर्गकामं यागे नियुङ्कं। न चाकामोपाये कामी 
नियोक्तुं शक्यते। उक्तोत्तरमिदम्‌। किं हि भगवतो नियोगस्यालौकिकस्यासदृशमहिम्नो 
दुःखत) या फलेऽपि नरं प्रवर्तयति। तस्य ह्यनुपाये कामिनं नियुञ्जानस्य किमिव 
हीयेत। योगे नियोगो नियुद्ध इति वदता नूनमिदमवधीरितम्‌। आरम्भे हि पुरुषो 
नियुज्यते न कर्मणीति। तस्मान्न स्वर्गयागयोः साध्यसाधनसम्बन्धसिद्धिः। यदपि च 

क्रियादिकारय व्यभिचारादनुपाधिके व्युत्पत्तिरित्युक्तं , तदयुक्तम्‌। प्रतीतविषयत्वाद्‌ व्युत्पत्तेः। 
नहि क्रियादिव्यभिचारात्‌ शशविषाण लिङाद्यर्थ इति शक्यते वक्तुम्‌। यदपि मन्यते 
क्रियाकार्य एव लोके व्युत्पननः फलसमभिव्याहाराद्‌ वेदेऽन्यदविनाशि कार्य लिङाद्यर्थ 
इति प्रत्येष्यते। लोके तु संमुग्धेनापि व्यवहारसिद्धर्न शब्दार्थतत्त्वनिरूपणम्‌। बहव 
एव गौणलाक्षणिकशब्दनिबन्धना लोके व्यवहारा दृश्यन्ते। वेदे तु स्वर्गकामो 
यजेते'ति क्रियात्मनः कार्यस्य भङ्खरत्वादामुष्मिकस्वर्गादिफलसाधनाशक्तेः 
कालान्तरस्थायिक्रियातो भिन्नं कार्यमुपेयते। वाक्यशेषाच्चैकत्र समुननीतः शब्दार्थो 
यववराहाद्यर्थं वदन्यत्रासत्यपि वाक्यश षेऽवगम्यते। नित्याधिकारेष्वसत्यपि 
फलपदसमभिव्याहारे तथाविधमेव कार्य लिङादीनामर्थो भविष्यतीति। 
तदिदमन्देवाभ्यस्तमन्यच्चोपनिपतितम्‌। क्रियाकार्य (विप्पन?) स्थायिकार्य प्रतिपद्यते। 
न च क्रियायाः फलसाधनताशक्तरशब्दार्थः सन्‌ युक्तः कल्पयितुम्‌। कामं कर्मण 
एवाफलनिष्यत्तेः समस्ति रूपमिति कल्पयितुमुचितम्‌। न च पूर्वावगतशब्दार्थान्यथाकरणम्‌। 
नहि कर्मण्यनुशिष्टा द्वितीया सक्तुषु तदसम्भवाद्‌ विपरिवर्त्य करणमभिधत्त इति 
युक्तमभिधातुम्‌ सर्वशब्देष्वनाश्वासप्रङ्गात्‌। अतएव तत्र तत्र यथाश्रुतार्थसमन्वयानुपपत्तेः 
क्रचिद्‌ गुणवादः क्रचिल्लक्षणा क्रचिद्‌ विनियोग- भङ्खादभिधानमेव शब्दानामन्यथा 
नीयते। अपि च श्रुतकर्मफलसम्बन्धानुपपत्तेरनवगत पूर्वमपूर्व कार्य लिङर्थमुपयता 
साधु श्रुतमुपपादितम्‌। किं हि लिङापराद्ध यत ॒तस्यालौकिकमर्थमतिक्रम्य 
कर्मफलसम्बन्ध उपपाद्यते। ननु नाद्यापि लिङर्थ निश्चीयते। अयमेव हि निर्णयसमयः। 
अत्र च श्रुतफलपदान्तरसमभिव्याहारोपपत्तयेऽतीन्दरियमेव कार्यमिति निश्चीयते। अतो 
न किञ्चिद्‌ विरोत्स्यत इति। किमिदानीं स्वर्गकामो यजेते" ति श्रुतेरप्रतीतिरेव, 
लिङर्थे संशयो वा। अप्रतीतौ क्रियात्मनः कार्यस्य फलसम्बन्धानुपपत्तिरित्येतदेव 
दुर्भणम्‌। संशयस्तु पक्षद्रयावलम्बी। न चालोकिके क्रियातिरेकिणि कार्ये लिङादयो 
निरूपितप्रयोगाः। न चात्यन्तापरिदृष्टापूर्वार्थगोचरः संशयो दृष्टचरः। यवादिषु 
त्वार्यम्लेच्छप्रयोगनिबन्धनो दुष्टपूर्वार्थगोचरः संशयो युक्त एव। अत एवात्र न 
वाक्यशेषान्िर्णयः। सन्दिग्धे हि स वर्णितः। नच लिङर्थे संशयः। किन्तु लोके 
व्युत्पत्त्यनुसारेण क्रियात्वमन्येव कार्य निश्चयः। यदप्युच्यते कर्मफलसम्बन्धोपपत्तयेऽन्यत्‌ 
कार्यमुपलभ्यत इति। केन वा कर्मफलसम्बन्धो दर्शितः। न ह्ययं वैनियोगिकः। 
नियोग एवात्र प्रमाणम्‌। स चेत्‌ तदधीनसिद्धिः दुरुत्तरमितरेतराश्रयम्‌, सिद्धो हि 
नियोगो विषयीभूतस्य भावार्थस्य करणतामाह। तत्सिद्ध्या च नियोगात्मलाभ 
इत्यलमनेनापि। 

यथावार्तिकमनुसन्धास्यामः। एवं हि वार्तिककृता भावार्थाधिकरणे उक्तं 
"लिङादिशब्दानां पुरुषं प्रति प्रयोजकव्यापारोऽभिधात्मिका भावाना विधिरिति। द्र 


११ 


किल भावने मीमांसकाः सद्धिरन्ते शब्दात्मिकामर्थात्मिकां च। तत्रार्थात्मिका 
सर्वाख्यातसाधारणी स्वर्गादिफलधर्मिका यागादिधात्वर्थकरणिका स्ववाक्यप्रकरणानारभ्य- 
वादस्मृतिलोकाचारप्राप्ततत्तदितिकर्तव्यतावती तत्र तत्र सिध्यति। शब्दात्मिका तु 
लिडादिशब्दानां प्रयोज्यघुरुषकर्मिकाभिधासम्बन्धज्ञानकारणिकार्थवादोदित- 
प्राशस्त्येतिकर्तव्यतावतीति विवेचनीयम्‌। कथं पुनरभिधा शब्दात्मिका। शब्दव्यापारो 
हि सः। न। व्यापारतद्रतोरनतिभेदादुपपत्तेः। द्रव्यमेव हि पूर्वावस्थातः प्रच्युतं 
परामवस्थामप्राप्तं पूर्वापरीभूतं व्यापारशब्दवाच्यम्‌। कथं लिङादीनाभिधा पुरुषकर्मिका। 
नहि ते पुरुषमभिदधति भावनावचनत्वात्‌। सत्यम्‌। भावनैव तैरभिधीयमाना न 
स्वरूपमात्रेण वर्तमानापदेशवदभिधीयते। किन्तु कूर्यादि (ति) प्रवृत्तिविषयतया। न 
च शब्दशक्तयोऽनुयोक्तुमर्हन्ति। तथाहि-लिडादिश्रवणानन्तर प्रयोज्यवृद्धं चेष्टमानमुपलभ्य 
ततः प्रवृत्तिहेतुप्रत्ययः प्रयोज्यस्यावगम्यत इति तावत्‌ सर्ववादिसिद्धमविवादम्‌। 
प्रवृ्तिहेतुस्वरूपे तु बहुधा विवादः। तत्र क्रियाफलादीनां व्यभिचारादगप्रवृत्तिहेतुत्वात्‌, 
प्रमाणान्तरगोचरे तु प्रवृत्तिहेतौ व्युत्पतत्यसम्भवात्‌। कर्मफलसम्बन्धानुपपत्तेश्च 
सकलेतरप्रकारासम्भवादविवादसिद्धमभिधेयप्रत्ययबलोन्नीयमानस्वरूपं लिडादीनाम- 
भिधानमेव प्रवृत्तिहेतुरिति साम्प्रतम्‌। सा च प्रवर्तनेति स्थितम्‌। सा च प्रवर्त्यकर्मिका। 
प्रवर््यश्च पुरुष इति युक्तं पुरुषकर्मत्वमभिधायाः। लिङादिव्यापारोऽप्यभिधेयप्रत्यय- 
हेतुत्वादभिधेत्युच्यते। पुरुषं च प्रवर्तयन्‌ प्रवर्तनेति गीयते। न च सर्वाभिधासु प्रसङ्ख :, 
शब्दशक्तिवैचित््यादित्युक्तम्‌। शक्तिर्हि कार्यदर्शनसमधिगम्या। तद्‌ यतः प्रवृ्तिदर्शनं 
तव्द्यापारः प्रवर्तना, प्रवृत्तिहेतुत्वात्‌। न च शब्दान्तरेभ्यः प्रवृत्तिरुपलभ्यत इति न 
तदभिधायास्तथात्वप्रसङ्ख। यश्चाभिधाया अनभिधान दोषः उक्तः सोऽभिधानपक्षाभ्युप- 
गमेनैव परिहतः। यत्तु कार्योत्नेयत्वादनभिधानत्वमुक्तं तदप्ययुक्तम्‌। किं हि 
कार्यमनुपपद्यमानं प्रवर्तनामवगमयति। न तावद्‌ भावनावगतिः, वर्तमानापदेशेष्वपि 
प्रसद्धात्‌। अतोऽनन्यप्रमाणत्वादुपपन्नरमभिधेयत्वमभिधायाः। यत्तु अनन्यप्रमाणके 
व्यु त्पत्यसम्भव इत्युक्तम्‌। न, अर्थांपत्निप्रमाणकत्वात्‌। नन्वर्थांपत्त्या 
प्रवर्तनापदेशसाधारणमभिधाया रूपमुत्रीयते। न च तावन्मात्रं प्रवर्तना लडादिभ्योऽपि 
प्रवृत्तिसंवेदनप्रसद्धात्‌। असाधारणस्तु कोऽपि विशेषो लिङ्प्रवृत्तेः प्रमाणान्तरागोचर 
एवेति दुष्परिहरो व्युत्पत्तिविरहः। मैवम्‌। प्रवृत्तिहेतुत्वेनार्थापत्तितस्तदवगमात्‌। तथाहि- यत्र 
तावत्‌ लिङादिभ्यः प्रवृत्तिरुपलभ्यते, तत्र मया प्रवर्तितव्यमित्यन्तःसङ्कल्पमूलात्मा 
लिङुप्रवृत्तिविशेष उन्नीयते। अप्रवर्तमाना अपि प्रवर्तस्वेति मामयमाहेति लिङ्श्राविणो 
वक्तारं निर्दिशन्ति तदवसीयते प्रवृत्तिहेतुरभिहितो लिङा। स च नर्ते व्यापारात्‌ 
सिध्यतीत्युक्तमेव। न च किमात्मको लिङ्व्यापार इति वाच्यम्‌।  अन्तःसङ्कल्पमूलात्मा 
ह्यसावि 'ति वक्ष्यति। नासावुदासीनः कदाचिदवगम्यते। प्रवृत्तिजनन एव हि भावभेदे 

स्वप्रत्ययान्तरापेक्षा स्यादनाप्तनरोक्तिषु। 
आप्तोक्तिषु नरापेक्षा नोभयं चोदनासु नः॥ १६॥ 


व्युत्पत्तिरासीदिति स्वयमपि प्रवर्तितव्यमिति प्रतिपद्यमान एव हि लिङर्थ प्रतिपद्यते। 
नोदासीनमाख्यातान्तरवत्‌। नो हि फलादयः स्वरूपेणावगताः प्रवर्तयन्ति। अस्य 
त्वयमेवात्मा यत्‌ प्रवृत्तिधियं जनयति। अपर्यनुयोज्यत्वाद्‌ वस्तुस्वरूपाणां 
नामाख्यातविभागवदुपपत्ते। सोऽयमेवमात्मनि लिङर्थ व्युत्पन्नः स्वप्रतिपत्तिकाले न 
शब्दादूते बुध्यत इत्यनन्यप्रमाणकत्वम्‌। न तु प्रवर्तनास्वरूपमेवान्यतो नावगतं, येन 
मतान्तरवद्‌ व्युत्पत्तिविरहश्चोद्येत। सम्प्रति तु न जातेरिव व्यक्तिमन्यतः प्रवर्तनां 
प्रतिपद्यामह इति शाब्दीमभिदध्महे। नचाभिधा नाभिधीयत इति वाच्यम्‌। 
अभिधाशब्दवदुपपत्तेः। यदेव हि शब्दश्रवणानन्तरमनन्यलभ्यं बुद्धौ विपरिवर्तते 
तदभिधेयम्‌। तथाच लिङादीनामभिधानमिति किं नाभिधीयते। उक्तं हि "लिङादिभ्यः 
प्रवृत्तिहेतुरुपलभ्यत' इति। न च लिङादीनामभिधात्मनो व्यापारादन्यः प्रवृत्तिहेतुः 
शक्यते निरूपयितुमिति। अत एव नानवस्था। नहि प्रवर्तनावत्‌ तदभिधानमपि 
शब्दादवगम्यते, यत्‌ तद्रोचरमपरमभिधानमुपेयते। न च लिङादिस्वरूपाभिधानप्रसक्तिः 
स्वयमेव तद्व्यापारवैलक्षण्यात्‌। लिङपश्लेषे हि विशेषके विशेषणाभिधानमापादितम्‌। 
स्वगते तु विशेषे तदनवकाशमेव। स्वे शब्दव्यापारः खल्वपि स्वरूपेणैव व्यतिभिद्यन्ते। 
अत एव विलक्षणाभिधेयप्रत्ययहेतुभावभाजः एकस्या अपि विधिविभक्तेः 
क्रियाकालादिवन्नाभिधाभिधानमनुपपन्नम्‌। अतो लिङादीनामभिधा प्रवर्तना सोऽयं विधिः। 
आह च- 
“ अभिधां भावनामाहुरन्यामेव लिङादयः।" 

इति तदेनेनैवमात्मना विधिना सम्बद्धा भावना प्रवृत्तिविषयतयावगता फलवत्तया 
निश्चीयते, स्वसन्ताने फलवतः प्रवृत्तिविषयतयावगतेः। यथाचावगतानुष्ठीयत इति 
विधिशक्तिमुपक्रान्तामवसीदन्तीमुत्तभ्नाति फलवत्ता, न तु सैव विधिरिति। अत 
एवापुरुषार्थेषु सागरं तरेदित्येवमादिषु विध्यवगतिः। तथा तत्र न स्यादितरथा तत्र न 
स्यात्‌ अपुरुषार्थत्वात्‌ (2) लिङ्व्यापारस्तु तत्राप्यविशिष्टः निर्वाहिकायास्तु फलवत्तायाः 
प्रमाणाभावाद्‌ न निर्वहति। तदाभावश्चानाप्तवाक्यत्वात्‌। वेदे त्वपौरुषेयत्वान्न 
पुरुषदोषाशङ्कापीत्युपपादितम्‌। ' विधो तु तमतिक्रयत्वात्‌। वेदे त्वपौरुषेयत्वान्न पुरुषदोशाशद्धा 
पीत्युपपादितम्‌। विधो तु तमतिक्रम्ये 'ति प्रपञ्चितश्च विधिरपि मनागित्युपरम्यते 
इति।। १५॥ 

(अपौरुषेयत्वात्‌?) अनपेक्षत्वादिति सूत्रावयवं व्याचष्टे स्वप्नत्येति। 
अनाप्तवाक्येहि दृष्टव्यभिचारित्वात्‌ तज्जनितात्‌ प्रत्ययात्‌ प्रत्ययान्तरं स्वीयमर्थाव- 


अथ वृत्तिकारग्रन्थः। 


आदिशब्दो मकारान्तो लुकि क्लेशेन सङ्गतिः। 
नजध्याहियते सूत्रे सङ्करात्‌ परिचोदना॥ ९७॥ 


प्रमाणलक्षणाज्ञानाद्‌ व्यभिचारात्‌ परीक्षणम्‌। 
नैतत्‌ प्रत्यक्षमित्येवमपरीक्षोपसंहता॥ १८॥ 


धारणायापेक्षते। न च तत्राप्यनाप्तवचः प्रमाणमनुवादत्वात्‌। आप्तोक्तीनां तु 
प्रामाणविषयगोचराणां प्रामाण्यात्‌ तस्यैवाप्तस्य नरस्यापेक्षा चोदनासु सम्भवति, अपौरुषेय- 
त्वस्य वेदाधिकरणे वक्ष्यमाणत्वात्‌। तत उपपन्नं चोदनायाः प्रामाण्यमिति।। १६॥ 

अत्रान्तरं वृत्तिकारमतारम्भभाष्यं -“ वृत्तिकारस्त्वन्मथेमं ग्रन्थं वर्णयाञ्चकार 
तस्य निमित्तापरीष्टिः इत्येवमादिमि "ति। तत्रादिशब्दे तावद्‌ द्वैविध्ये साध्वसाधु- 
विवेकार्थमाह-आदिशब्द इति। मकारान्त ऽ यमादिशब्दः न लुगन्त इति। 
कारणमाह-लुकोति। सामान्यविवक्षायां तु नपुंसकलिङ्खता। अत्र च प्रथममेव ग्रन्थात्मके 
विशेषेऽवगते न सामान्यविवक्षा युक्तेति। भित्त्वा तु वाक्यं सामान्यविवक्षायां क्लेशो 
भवतीति। अपरमपि वृत्तिकारमतेन परीष्टिसूत्रव्याख्यानार्थं भाष्यं “न परीक्षितव्यं 
निमित्तमि'ति। तदयुक्तम्‌। सूत्रे नेऽ श्रुतत्वात्‌, अत आह- नजिति। इदं हि सूत्र 
विधिनिषेधशून्यमपरिपूर्णं नजध्याहारेण परिपूर्यते। प्रसिद्धस्य धर्मनिमित्तस्य परीक्षाविधेर- 
योग्यत्वादिति व्याख्याते तु नजध्याहारेण परीष्टसूत्र प्रत्यक्षसूत्रमवतारयितुं भाष्यकृतोक्तं - 
ननु व्यभिचारात्‌ परीक्षितव्यं निमित्तं शुक्तिका हि रजतवत्‌ प्रकाशते यतः" इति। एवं 
ह्यत्र परिचोदितं न प्रसिद्धत्वं निमित्तापरीक्षायां हेतुः प्रसिद्धतस्य प्रत्यक्षस्य शुक्तिरजतवेदने 
व्यभिचारादिति। तदयुक्तं, नहि प्रत्यक्षं व्यभिचति। अपि तर्हि तदाभासम्‌। न 
चाभासव्यभिचारे प्रमाणव्यभिचारपरिचोदना युज्यते। अत॒ आह- सङ्क रादिति। 
प्रत्यक्षतदाभासयोरक्षजत्वेन सादृश्यान्मोहादाभासव्यभिचारेऽपि प्रत्यक्षव्यभिचारं 
चोदयतीति।।१७॥। 

तदेव प्रपञ्चयति-प्रमाणेति। वक्ष्यमाणपारमार्थिकप्रत्यक्षलक्षणाज्ञानाद्‌ 
व्यभिचारात्‌ परीक्षा कार्येति चोदयति। एतत्परिचोदनोत्तरतया प्रत्यक्षसूत्रमुपवर्णितं 
^ नैतदेवम्‌। यत्‌ प्रत्यक्षं न तद्‌ व्यभिचरति। यद्‌ व्यभिचरति न तत्‌ प्रत्यक्षम्‌। किं 
तर्हि प्रत्यक्षम्‌। तत्सम्प्रयोगे पुरुषस्येन्द्रियाणां बुद्धिजन्म सम्प्रत्यक्षम्‌। यद्विषयं ज्ञानं 
तेनेन्दरियाणां पुरुषस्य सम्प्रयोगे यद्‌ बुद्धिजन्म तत्‌ सत्प्रत्यक्षम्‌'। नचेद्‌ शस्य 
व्यभिचारोऽस्ति। तदिदं वार्तिककारो दर्शयति- नैतदिति। परीष्टिसूत्रेणापरीक्षा प्रतिज्ञाता 
प्रत्यक्षसूत्रेणोपपाद्योपसंहतेति।। १८॥ 


१४ मीमांसाश्लोकवात्तिकं काशिकाटीकोपेतम्‌। 


तत्रान्यस्यायथार्थत्वं प्रत्यक्षे तु यथार्थता। 
यदाभासं हि विज्ञानं तत्संयोगे तदिष्यते॥ १९॥ 


कथं पुनरेवं लक्षणकेऽपरीक्षा सिध्यतीत्यत आह- तत्रेति। तत्र हि प्रत्यक्षलक्षणे। 
यदनेवं लक्षणकं तदयथार्थम्‌। प्रत्यक्षं तु यथार्थमेव। अयथार्थाशङ्का तु परीक्षायां 
हेतुरिति युक्तमपरीक्ष्यत्वमिति। 

किं पुनरयथार्थज्ञानम्‌। शुत्तौ रजतमिति। सा खलु दोषवशादन्याकारेणावभासत 
इति भवति तद्रोचरज्ञानमयथार्थम्‌। तदिदमयुक्तम्‌। नहि शुक्ती रजतमिति भासते। किं 
तहिं इदमिति शुक्तिरजतसाधारणात्मना पुरोवर्ति द्रव्यं गृह्यते। अनन्तरं च 
सदशदर्शनोद्रोधितप्राचीनरजतानुभव प्रभावितभावनाबीजजन्मा दोषवशाल्लुप्ततदवमर्शा 
रजतमिति स्मृतिरुदेति। तदेते द्रे एव ग्रहणस्मरणात्मके विन्ञाने। तद्रोचरयोश्च दोषवशादेव 
भेदक धर्मानवधारणम्‌। भेदाग्रहणादेव विभ्रमव्यवहारः, न पुनरन्यस्यान्यथाभासनात्‌। 
इदमिह भासत इति प्रतीतिसाक्षिकम्‌। अतः कथं रजतरूपरूपितस्य शुक्तिरालम्बनम्‌। 
इदमेव ह्यालम्बनस्यालम्बनत्वं यदात्माकारन्ञानजननम्‌। अतो नातदाकारस्य तदालम्बनमिति 
ज्ञानमेव साकारमिति बलादापतितम्‌। न खलु रजतमिति शुक्तेराकारः। रजतं तु 
नासन्निहितमक्षजज्ञानालम्बनमिति युक्तम्‌। अतो बाह्यरहितं निरालम्बनमेव ज्ञानमिति 
बलादापन्नम्‌। एवमञ्च मुधैव निरालम्बनानुमानप्रत्याख्यानप्रयासः। अपि च दोषनिबन्धनो 
विभ्रमः। दोषाश्च स्वकार्ये शक्तिविघातहेतवः। अतो युक्तं तद्रशेन भेदकधर्मानवधारणं, 
न पुनरन्यस्यान्यथा भानम्‌। अपि च एवमयं विपरीतख्यातिवादी वक्तव्यः रजतधियः 
शुक्तिगोचरायाः किं निबन्धनमिति। न तावदिन्द्रियं प्राप्यकारित्वाद्‌, असन्निहितरजत- 
पराप्त्यसम्भवात्‌। अन्यप्राप्तौ चान्यप्रकाशनेऽतिप्रसद्धात्‌। प्रमाणान्तरं त्वसम्भवादनुपन्य- 
सनीयम्‌। अतो ग्रहणकारणाभावात्‌ स्मृतिरियमिति निश्चीयते। अस्ति हि स्मृतेः 
कारणं पूर्वानुभवप्रभावितोभयवादिसिद्धा भावना। नन्वसति तत्परामर्शे स्मरणमपि 
नोपपन्नम्‌। न नोपपन्नम्‌। अनुभूतविषयं हि ज्ञानं स्मृतिः। न तदिति परामर्शः 
तस्मादिदं रजतमिति ग्रहणस्मरणयोरपि यथार्थत्वाद्‌ यथार्थायथार्थज्ञानविभागो दुर्भणः। 

अत्र वदामः-यदि द्रे अप्यते यथार्थे, न तर्हिं भ्रान्तिः। अयथार्थज्ञानं 
भ्रान्तिरिति लौकिका मन्यन्ते। स्मरामीत्यग्रहो भ्रान्तिरिति चेत्‌। तन्न। भाष्यकारो हि 
“स एवासमीचीनः प्रत्यय " इति प्रत्ययमसमीचीनं दर्शयति। अपि च कोऽयमग्रहः। 
ग्रहणाभाव इति चेत्‌। अभावो नाम न कश्चिदायुष्मतां यो भ्रान्तिरित्युच्यते। ननु 
स्मरणमेव स्मरामीत्युल्लेखशन्यमग्रहणमाचक्ष्महे न तत्त्वान्तरम्‌। एवं तर्हिं रजतमिति 
स्मृतिर्भ्रान्तिः। न च तद्‌ युक्तम्‌। मिथ्या भ्रान्तिरिति पर्यायौ, न स्मृतिर्मिथ्या, 
यथावस्थितार्थविषयत्वात्‌। पूर्वानुभूतदेशकालाग्रहो भ्रान्तिरिति चेत्‌। न। 


१५ 


अन्यानवभासोऽवभासान्तरं मिथ्याकरोति, सर्वमिथ्यात्वप्रसङ्खात्‌। न ह्येकस्मिन्‌ भासमाने 
सर्व भासते। अतो यद्यपि रजतस्य देशकालो स्मर्येते, रजतं तु यथावस्थितं स्मृत्या 
विषयीकृतमिति न भ्रान्तिः। अथ सापेक्षत्वात्‌ स्मृतेरप्रामाण्यम्‌, अतो भ्रान्तिरिति चेत्‌। 
यद्येवं सर्वस्मृतीनां भ्रान्तित्वापातः, अविशेषात्‌। न च स्मरन्‌ भ्राम्यतीत्युच्यते। अथ 
मतं-गृह्यमाणस्मर्यमाणयोर्विवेकाग्रहो भ्रान्तिरिति, उक्तमस्माभिः नाग्रहो नाम कश्चिदूते 
ग्रहणस्मरणाभ्याम्‌। तयोश्च न ग्रहणं भ्रमः, प्रमाणत्वात्‌। नच स्मृतिः। 
व्यभिचारादतिप्रसङ्खाच्च। विवेकाग्रहे च विभ्रमे सर्वसंविदां भ्रान्तित्वप्रसङ्ध :। अवश्यं 
हि येन केनचिद्‌ विवेको न गृह्यते। स्यान्मतं व्यावहारविसंवादो मिथ्यात्वमिति, 
तन्न। तद्धेतोरभावात्‌। यदि खल्विदमिति ग्रहणं रजमिति देशकालानवच्छिन्नं रजतस्मरणं, 
को व्यवहारहेतुः। नो खलु रजतपदादनधिष्ठानं रजतं स्मरन्‌ रजतमिति व्यवहरत्यत्रेदमिति 
तद्विदरान्‌। यो यदर्थीं स तदुपादित्सया चेष्टते। अनधिष्ठानं तु रजतं जानतो न 
व्यवहारहेतुमुपलभामहे। अपि च कोऽयं नियमः स्मृतरजतस्तदर्थी शक्तावेव प्रवर्तत 
इति। यदि ह्ययं तामेव राजतं जानीयात्‌ ततस्तत्र प्रवर्तत इति युक्तम्‌। इतरथा 
लोष्टादावपि प्रवर्तेत। न ह्ययं शुक्तेरिव रजतं ततोऽपि विविनक्ति। अवश्यं स्थूलोऽपि 
विवेको जिघृ (क्षि? क्ष) तो नानुभूयते। अथोच्येत ज्ञानद्रयमप्येतद्‌ विवेकाग्रहणात्‌ 
सत्यरजतसंविदो भिन्नमिति नावभासते। सा च व्यवहारहेतुतयावगता। ततोऽत्रापि 
प्रवर्तत इति। अहो दुरूहमिदमूहितम्‌। इद्‌ तु ब्रूमः- किमिह सत्यरजतसंविदो विवेको 
नावभासते, तदभेदो वा भासते इति। पूर्वस्मिन्‌ कल्पे पूर्ववत्‌ प्रवृत्यभावः। उत्तरस्मिन्‌ 
विपरीतख्यातिवादः। संवित्ती भत्रे भासेते वस्तुनी चेति न विशेषः।अथ 
सत्यरजतबोधतुल्यतां मन्यते न तत्त्वं, न तर्हिं तद्वद्धावे तदूव्यवहारः। नहि गवा 
सदृशं गवयं जानन्‌ गौरयमिति व्यवहरति। व्यवहारविसंवादे च भ्रान्तिहेतावतद्थिनो 
व्यवहाराभावाद्‌ भ्रान्त्यभावः। तस्यापि शब्दप्रयोगोऽस्तीति चेद्‌, न। निर्विकल्पकभ्रान्तौ 
तददर्शनात्‌। स्वतन्त्रस्मृतं च रजतमप्रसक्तं कथं शुक्तौ निषिध्यते नेदमिति। प्राप्पिपूर्वको 
हि प्रतिषेधो भवति। स कथमसत्यां प्राप्तावात्मानं लभते। ननु नात्र किञ्चिद्‌ 
बाध्यते। किन्त्वनवगतो विवेकोऽवगम्यते नेदं रजतमिति। कोऽर्थः। शुक्तेर्विविक्तं 
रजतमिति। अहो व्याख्यानकौशलं तत्रभवतां यत्‌ सविदोऽप्यन्यथा व्यवस्थिता अन्यथा 
व्याख्यान्ते। रजतव्यवहारो बाध्यत इति चेद्‌, न। तस्याप्यप्रसक्तेरुक्तत्वात्‌। 
अप्रसक्तव्यवहारस्य बाधविरहप्रसङ्खात्‌। व्यवहारबोधोऽपि न राजा्ञया। अपि तर्हि, 
प्रसक्ततद्रूप्यनिवारणेन। अतोऽन्यदन्याकारेण प्रसक्तं बाध्यत इति साम्प्रतम्‌। अपि 
च स्पष्टीकृता ताद्रूप्यप्रसक्तिरिदं रजतमिति। नन्वनालम्बनता प्राप्नोतीत्युक्तम्‌। सत्यम्‌। 
यदन्यथासन्तमन्यथा प्रतिपद्यते तत्निरालम्बनं ज्ञानमिष्यते। किमिहादभुतं बाह्यानालम्बनता 
हि यत्नतो नः प्रतिषेध्या, सर्वत्र देशान्तरादिगतबाह्यालम्बनताभ्युपगमात्‌। कथमसन्निहितं 


१६ मीमांसाश्लोकवात्तिकं काशिकाटीकोपेतम्‌। 


सम्पूर्णलक्षणं ह्येतत्‌ तत्सतोर्व्यत्ययः कृतः। 
श्ञोभनार्थस्तु सच्छल्वो यद्वाध्याहारकल्पना॥ २०॥ 


ज्ञानमुत्पादयतीति चेत्‌। किमयं प्रत्यक्षधर्मः सर्वज्ञानेष्वारोप्यते। प्रत्यक्षं हि 
सत्निहितवर्तमानगोचरं, न ज्ञानान्तराणि। न चेद्‌ प्रत्यक्षमाभासत्वात्‌। यदप्युक्तं 
कथमन्यसम्प्रयुक्तमिन्द्रियमन्याकारस्य ज्ञानस्य हेतुरिति। उक्तमत्र भाष्ये-“दोषो 
मिथ्याज्ञानस्य कारणमि 'ति। तद्धावे हि मिथ्याज्ञानं भवति। असति तस्मिन्‌ 
सम्यग्ज्ञानदर्शनात्‌। ननु दोषाः कार्य विघ्नन्ति, न कार्यान्तरं जनयन्ति। न 
स्वप्नेमनोदोषादवर्तमानस्यापि वर्तमानवद्‌ भानात्‌, करणाधीनात्मलाभं हि कार्य तदयोषे 
दुष्यतीति नानुपपन्नम्‌। एष च ज्ञानस्य दोषो यद्यन्यगोचरस्यान्याकारत्वम्‌। अतः 
सच्निहितमसि्निहितरजताकारे णावलम्बते दुष्टकारणजं ज्ञानमित्युभयालम्बनस्य 
ज्ञानालम्बनत्वम्‌। आत्मेन्द्रियमनोऽर्थसत्रिकर्षो हि ज्ञानस्य हेतुः। सोऽसत्सु दोषेषु 
सम्यग्ज्ञानहेतुः सत्सु तु विपरीतज्ञानहेतुरिति सूक्तो यथार्थायथार्थज्ञानविभाग इति। किं 
पुनः प्रत्यक्षस्य लक्षणं, येन तद्‌ तद्‌ यथार्थमत आह-यदाभासमिति। यदाकारं ज्ञानं 
तेनेन्द्रिणां सम्प्रयोगे यत्‌ पुरुषस्य बुद्धिजन्म तत्‌ प्रत्यक्षमिष्यते। कथं तदयथार्थ 
भविष्यतीति।। १९॥ 

ननु लक्षणपरत्वे सूत्रस्यातिप्रसक्तिरुक्ता। न चाप्येतेन सूत्रेण प्रत्यक्षं लक्ष्यत 
इति वदता कथमिदानीं लक्षणपरतया सूत्रं वर्ण्यते। अत आह-सम्पूर्णेति। यथावस्थितं 
सूत्रमाभाससङ्धरादलक्षणम्‌। वृत्तिकारमते तु व्यत्सस्तं शक्नोति लक्षणं लक्षयितुमिति, 
कथं पुनः सम्पूर्णमत आह-तत्सतोरिति। यथाश्रुते हि सूत्रे इन्द्रियसम्प्रयोगजत्वमात्र 
प्रत्यक्षलक्षणम्‌। तच्चाभासेऽप्यविशिष्टमित्यतिप्रसज्यते। व्यत्यस्तेन तु तदा 
बुद्धयाकारपरामर्शनाद्‌ भासमानाकरेन्द्रियसम्प्रयोगे या बुद्धिः सा प्रत्यक्षमित्युपस्कारे 
शुक्तिरजतन्ञाने भासमानेन्दरियसम्प्रयोगाभावान्न प्रत्यक्षमतिप्रसज्यत इति। उत्कृष्टस्य 
सच्छब्दस्यार्थमाह-शोभनार्थ इति। ननु पूर्व वर्तमानार्थतया सम्प्रयोगविशेषणार्थः सच्छब्दो 
व्याख्यातः। कथमिदानीं शोभनार्थ इत्युच्यते। युक्तं च सम्प्रयोगविशेषणम्‌। अविशिष्टे 
हि तस्मिन्ननागतादिसम्प्रयोगजं योगिप्रत्यक्षमनिराकृतं स्यादिति प्रागेवोक्तम्‌। तदवृत्तेनापि 
व्यवहितपठितेन समासो दुप्प्रतिपादतरः। पुनरपि चेदृशं यत्तत्सम्यक्‌ प्रत्यक्षमिति तदपेक्षा 
विद्यत एवेति व्यत्ययेऽपरितुष्यन्‌ प्रकारान्तरमाह यद्रेति।द्रयोरपि तत्सतोरत्राध्याहारः। 
तत्र भासमानकारपरामर्शार्थाऽध्याहतस्तच्छब्दः। परस्तु प्रत्यक्षरूपपरामर्शार्थः। सच्छब्दस्तु 
सम्प्रयोगसत्निधिपठितस्तद्विशेषणार्थं एव। अध्याहतस्तु शोभनार्थ इति विवेचनीयमिति।। 
२०॥ 


अर्थापत्त्येतरेषां च प्रत्यक्षाभासलक्षणम्‌। 
बाधकन्ञानलाभो हि पूर्वाबाधे न सम्भवेत्‌॥ २९॥ 


स चास्तीत्वबोधत्वे सति नान्योन्यसंश्रयम्‌। 
न चानागतवबाधेन पूर्वेणात्मा हि लभ्यते॥ २२॥ 


निमित्तदोषबोधेन पश्चाद्‌ यत्राप्यवबाधनम्‌। 
भवत्येव हि तत्रापि नरान्तरविपर्ययः॥ २३॥ 


ननु च आभासलक्षणाकथनान्न प्रत्यक्षतदाभासविवेको दर्शयितुं शक्यते, अत 
आह- अर्थापत्त्येति। ईदृशं प्रत्यक्षमित्युक्ते अर्थादनीदृशमाभासं भवतीति। अत्र 
भाष्यकारेण कथं तदतद्योगजत्वविवेकोऽवगम्यत इत्याशद्धत्योक्तं “बाधकं हि यत्र 
ज्ञानमुत्पद्यते नैतदेवमिति तदन्यसम्प्रयोगे। विपरीतस्तत्सम्प्रयोगे' इति। तदयुक्तम्‌। 
किं हि कारणं यदुत्तरेण पूर्वं बाध्यते, पूर्वेणैव जघन्यमुत्तरं बाध्यत इति युक्तमत 
आह--बाधकेति। तद्धि बाधकं यदन्याबाधकमात्मानमेव न लभते। तथाचोत्तरम्‌। 
अतस्तत्‌ पूर्वबाधत इति युक्तम्‌। जघन्यमपि पूर्वानपेक्षं बलवदिति षष्ठे वक्ष्यते। यत्र 
पूवपिक्षमुत्तर, तत्र पूर्व बलवदिति तृतीय उक्तमिति।। २१॥ 

किं पुनरुत्तरेण मिथ्या सतः पूर्वस्य बाधः प्रमाणस्य वा। प्रमाणस्य 
बाधेऽतिप्रसङ्ध :। मिथ्यात्वं तु नर्ते बाधात्‌ सिध्यति, तदधीनो बाध इति इतरेतराश्रयमत 
आह--स चेति। न खलु पूर्वमिथ्यात्वावधारणादुत्तरस्य जन्म, अपि तर्हि। तन्निरपेक्षमुक्तरं 
स्वकारणादेवोत्पत्नम्‌। अतो नोत्पत्तावन्यापेक्षत्वम्‌। न च कार्यक्लृतौ। अवबोध. 
रूपत्वादबोधस्य। तस्य च स्वगोचरप्रकाशनेऽन्यानपेक्षणात्‌। अतो नान्योन्याश्रयत्वमिति। 
यदि तर्हि पूर्वानपेक्षमुत्तरमिति तद्‌ बाधक, पूर्वं वा किमुत्तरमपेक्षते येन बाध्यते। 
तदपि हि निरपेक्षमेव, अत आह-न चेति। यद्यपि तदुत्तरानपेक्षं, तथाप्यनागतोत्तर- 
बाधकात्मकत्वेनानवभासान्न बाधकमिति।। २२॥ 

यत्र तर्हिं नैतदेवमिति न बाधकोदयः, अपि तर्हिं निमित्तदोषज्ञानं, 
तत्रेतरेतराश्रयमपरिहार्यम्‌। निमित्तदोषेण तत्रोत्थाप्यो बाधः। स च पूर्वाप्रमाणत्वे शक्यत 
उत्थापयितुं, तदुप्थापनाच्च तदप्रमाणमिति नावकल्पते, अत आह-निमित्तेति। प्रायेण 
हि शद्भादिषु पीतादिविभ्रमाः पित्तादिदोषेभ्यः समुत्पनाः पश्चाद्‌ बाध्यन्ते। नेदं पीतं 
शुक्लोऽयमिति हि सम्प्रतिपत्तिः सम्भवति। अतो न तत्र निमित्तदोषबोधामात्रान्मिथ्यात्वम्‌। 
यत्र तु ज्ञातेऽपि निमित्तदोषे तद्रूपप्रत्ययानुवृत्तेः पश्चादबाधनमेव, यथा दिङ्मूढस्य 
जानतोऽपि निमित्तदोषाद्‌ दिङ्मोहो न निवर्तते। तत्रापि नरान्तरविपर्ययादन्यतः 
परिच्छेदान्नेतरेतराश्रयमिति।। २३॥ 


१८ मीमांसाश्लोकवात्तिकं काशिकारीकोपेतम्‌। 


सर्वेषां सर्वदा यत्र धीः स्यात्‌ तत्र न बाधनम्‌। 

नहि कारणदुष्टत्वनुदधिस्तत्र बलीयसी॥। २४॥ 

जात्यादिषु यदा जाता बुद्धिः पश्चादसम्भवात्‌। 

नाश्यते युक्तिभिस्तत्र व्यक्तमन्योन्यसंश्रयम्‌॥ २५॥ 

स्वतः प्रामाण्यतश्चात्र निर्णयोऽस्तित्वबोधनात्‌। 

तद्रूपप्रत्ययोत्पत्तस्तदसद्वादिनामपि॥ २६॥ 

इति वृत्तिकारग्रन्थः। 

यत्र तर्हिं न नरान्तरादिषु विपर्ययः तत्र कथं यथा जात्यादिविज्ञानम्‌। न च तत्‌ 
सत्यं तेषां व्यतिरेकाव्यतिरेकविकल्पाक्षमत्वादत आह- सर्वेषामिति। यद्धि देशान्तरादिषु न 
विपर्येति तदबाध्यं सम्यगेवेति। ननु तत्राप्यनुपपततर्बाधिका धीरुत्पाद्या, कथं सम्यक्त्वमत 
आह-न हीति। प्रत्यक्षो ह्यविकलकरणस्य पिण्डात्‌ पिण्डान्तरेषु पूर्वरूपावमर्शः। स कथं 
योक्तिकेन बाधेन बाध्यते। यस्य हाव्युत्पद्यमानस्य बलवता मुखं निरुध्यते न तदात्मानं लभते। 
उक्तं च स्वयुथ्यैरपि-“न प्रत्यक्षविरुद्धकारणविषय- मनुमानमात्मानं लभते अग्नाविव 
शैत्यानुमानमि 'ति।। २४॥ 

अयमसावितरेतराश्रयस्य व्यक्तो विषय इत्याह-जात्यादिष्वति। अत्र हि 
जात्यादिज्लानमिथ्यात्वाद्‌ बाधकबुद्ध्ययुदयः। तदुदये तन्मिथ्यात्वम्‌। न च व्यक्तोदिता 
शुक्तिरजतज्लानादिष्विव बाधिका धीरस्तीति। यदि तहिं बाधकन्ञानमन्तरेण न 
कारणदोषमात्रान्मिथ्यात्वमवगम्यते, कथमुच्यते "यस्य च दुष्टं करणं यत्र च मिथ्येति प्रत्यय 
इति' भेदेन। तदा हि मिथ्यात्वप्रत्यय एवासमीचीनतायां हेतुरुक्तः स्यात्‌। तस्माद्‌ वक्तव्यो 
विषयः। स उच्यते- येन तर्हि प्रागेकश्चन्रोऽवधारितः सम्प्रतयङ्लीनिपीडितलोचनो द्वौ 
पश्यति। तस्य प्राचीनज्ञानानुसारेण जातविचिकित्सस्याधुना च व्यक्तं कारणदोषमवगतवतो 
भवति निर्णयः। यथा पूर्वज्ञानमदुष्टकारणजम्‌। इदं च व्यक्तावगतकारणदोषप्रभवम्‌। 
कारणदोषनियतश्च कार्यदोषः। तस्मादसमीचीनम्‌। तदिह पूर्वानुभवो विचिकित्सोदयहेतुः। 
कारणदोषावधारणादेव मिथ्यात्वावधारणम्‌। एवं बाह्यागमानामपि कारणदोषावधारणादेव 
मिथ्यात्वावधारणम्‌। नहि तदर्थाः साक्षाद्‌ बाध्यन्ते। पौरुषेयत्वात्‌ कारणदोषशद्धयैव मिथ्यात्वं 
भवतीति युक्तमेव द्रैविध्यम्‌।। २५॥ 

ननु मा बाधि जात्यादिज्ञानम्‌। प्रमाणत्वं तु तस्य कथं, प्रमाणतदाभाससाधारणं हि 
ज्लानत्वम्‌। अतो व्यभिचारदर्शनात्‌ संशयो युक्तः। वृतत्यादिविकल्पाश्चाप्रामाण्यमनापादयन्तोऽपि 
तद्वत्‌ प्रामाण्यं विघ्नन्ति। अत आह- स्वत इति। यदि ज्ञानत्वानुबन्धिनी प्रमाणत्वाप्रमाणत्वे 
द्रे अपि स्यातां, स्यादेवानिर्णयः। स्वतस्तु प्रमाणमित्युपपादितम्‌। अतो जात्याद्यस्तित्वबोधादनपोदितो 
निर्णयो युक्त। स चायं बोधो न परमस्माकमेव। येऽपि तु जात्यादीनपलपन्ति, तेषामप्यस्ति। 
तेऽपि हि न तद्रोधमनपलप्तो जात्यादीनपलपन्ति, तेषामप्यस्ति। तेऽपि हि न तद्रोधमनमलपन्तो 
जात्यादीनपलपितुमर्हन्तीति।। २६॥। 

इत्युपाध्यासुचरितविश्रकृतौ काशिकाटीकायां वृक्तिकारग्रन्थव्याख्या। 


अथ निरालम्बनवादः। 


प्रमाणत्वाप्रमाणत्वे पुण्यपापादि तत्फलम्‌। 
विध्यर्थवादमन्त्रार्थनामधेयादिकल्पना॥ १ ॥ 


सर्वेषु लक्षणेष्वेवं स्वप्रमाणगणैः स्थितिः। 
वचनव्यक्तिभेदेन पूर्वसिद्दान्तपक्षता॥ २ ॥ 


अत्र भाष्यकारेण ' ननु सर्व एव निरालम्बनः स्वप्नवत्‌ प्रत्ययः" इत्याक्षेपपुरस्सरं 
"जाग्रतो हि बुद्धः सुपरिनिश्चिता कथं विपर्यसिष्यती' ति बाह्यार्थसद्धावः प्रतिपादितः। 
तस्य प्रकृतवेदार्थविचारोपयोगं दर्शयति- प्रमाणत्वेति चतुर्भिः सर्वो ह्ययं मीमांसाप्रपञ्चो 
बाह्यर्थाश्रय एव। यथा तावच्चोदनैव धर्मे प्रमाणं, योगिप्रत्यक्षबुद्धागमाद्यप्रमाणमिति 
चोदनासूत्रे प्रतिज्ञातं, तदसति बाह्ये चोदनापदार्थे दुःस्थितमेव। प्रमाणत्वोपन्यासेनैव 
तत्परिकरप्रथमपादोक्तसम्बन्धोत्पत्तिकत्वशब्दनित्यत्ववाक्यार्थप्रतिपत्तिमूलसद्धावापौरुषेय- 
वेदवाक्यरचनादिपरिग्रहः। अप्रमाणत्वोपन्यासेन च प्रत्यक्षसूत्रनिर्दिष्टान्याप्रमाणत्व- 
कारणोपादानमिति दर्शयितव्यम्‌। तथा यदपि चोदनासूत्र एव श्रुत्यार्थेन च 
पुण्यपापापरनाम्नोधर्माधर्मयोः स्वरूपं प्रतिज्ञातं, तदपि नासति बाह्येऽर्थे शक्यं दर्शयितुम्‌। 
तत्र हि विधिनिषेधात्मकचोदनाप्रमाणकं पुण्यपापयोः स्वरूपमिति वर्णितम्‌। आदिशब्देन 
पुण्यपापोमयरूपरहितमशुभेभ्यो निवर्तनमुपादत्ते। यदर्थसाधनं वस्तु तद्विपरीतं वा तत्‌ 
पुण्यपापदयोरास्पदम्‌। अशुभेभ्यो निवर्तनं तु न सुखाय न दुःखायेत्युभयरूपरहितम्‌। 
एतदपि चोदनासूत्रस्थेनार्थपदेन प्रतिपादितम्‌। तत्फलमिति च त्रिविधस्य पुण्यपापोदासीना- 
त्मनो वेदप्रमेयस्येष्टानिष्टात्मक फलमुपादत्ते। एतदपि स्वरूपप्रतिज्ञान्तर्गतमेव। न 
ह्यनाश्रितफलसम्बन्धं धर्मादिस्वरूपमनुभवितुं शक्यमिति। तदेवं तावद्‌ बाह्यार्थसिद्धेरस्ति 
प्रथमपादोक्तसमस्तोपयोगः। तथा वक्ष्यमाणोपयोगोऽपि। नहि विध्यर्थवादमन्त्राणां 
साध्यसाधनसम्बन्धविधिवियेयस्तुतिविहितस्मृतिरूपार्था अर्थवादपादगोचरा बाह्यार्थं विना 
सिध्यन्ति। ओदुम्बराधिकरणे हि “ ओदुम्बरो यूपो भवत्यर्जोपरुध्या ' इत्यत्र विध्यभावान्न 
फलपदसम्बन्धः सिध्यत्योदुम्बरत्वस्येति वक्ष्यते। तथार्थवादाधिकणेऽर्थवादानां स्तुत्युपयोगो 

कर्मिभ्यः फलसम्बन्धः पारलौक्येहलोकिके। 
सर्वमित्याद्ययुक्तं स्यादर्थशून्यासु लुद्धिषु॥ २ ॥ 


तस्माद्‌ धर्माधिथिः पूर्व प्रमाणैर्लोकसम्मतेः। 
अर्थस्य सदसद्धावे यलः कार्यः क्रियां प्रति॥ ४ ॥ 


दर्शितः। एवं हि तत्रोक्तम्‌ * आम्नायस्य क्रियार्थत्वादानर्थक्यमतदर्थानाम्‌' (१.२.९१) 
इति। अस्यार्थः अस्यार्थः- यानि हि क्रियां क्रियासम्बद्धं वा कञ्चिदर्थं प्रतिपादयन्ति, 
तानि सन्तु प्रमाणम्‌। यानि त्वक्रियार्थानि ` सोऽरोदीद्‌ यदरोदीदि ' त्यादीनि तानि न 
कच्चिद्धर्म प्रमिमते इति पूर्वपशषिते उक्त ' विधिना त्वेक वाक्यत्वात्‌ स्तुत्यर्थेन विधीनां 
स्युः! (२.१.७)इति। अस्यायमर्थः- विधेयानां स्तुतिरूपेणार्थनार्थवादाः प्रमाणं स्युरिति। 
कथं पुनः स्तुत्यर्थता। न ह्यनपेक्षिता स्तुतिरर्थवादानामर्थो भवितुमर्हति। न। अपेक्षितत्वात्‌। 
अपेक्ष्यते खल्वपि शब्दभावनापरनामधेयेन विधिना स्तुतिः। स हि पुरुषं प्रवर्तयन्‌ 
प्वृत्तिविषयप्रकाश स्त्यज्ञानमपेक्षते। अर्थवादाश्च स्वाध्यायविध्यध्यापितास्तद्रलेनैवा- 
प्रयोजनसम्पदो न पर्यवस्यन्ति। तत्रैव किं कर्तव्यमित्यपेक्षिते तच्छक्तिनिरूपणायामक्षर- 
ग्रहणादिक्रमेण कथिञ्चत्‌ प्ररोचनायां बुद्धावुत्पन्नायां तत्कार्यत्वमर्थवादानां निश्चीयते। 
विधिर्हि प्ररोचनामपेक्षते, ते च तां शक्नुवन्तिक थजञ्चिदुत्पादयितुमित्यनन्यप्रयोजनतया 
मनसि विपरिवर्तमानास्त एव तत्प्रयोजनतया निश्चीयन्ते। तदेष शाखार्थो भवत्यर्थवादेरेव 
प्ररोचितं कर्माभ्युदयाय घटत इति। विधिस्वरूपं च प्रागेवोक्तमिति नेह प्रतन्यते। 
मन्त्रार्थोऽपि मन्त्राधिकरणे वक्ष्यते। तत्र ' बर्हिर्देवसदनं दामी ' त्यादिमन्त्रानुदाहत्य 
विचारितं किममी उच्चारणमात्रादेवादुष्टार्थाः, उतार्थप्रकाशनार्थ इति। तत्र ' तदर्थशाख्रात्‌! 
(१.२.३१) इत्याद्युपपत्तिभिरदृष्टार्थतया पूर्वपक्षितं यमेव ह्यर्थं मन्त्रः प्रकाशयति 
तत्रैवायं ब्राह्मणेन विनियुज्यमानो दृश्यते। यथा प्रथममन्त्रः "उरु प्रथस्वे 'ति पुराडाशं 
प्रथमयतीति। यदि चायमर्थपरः लिद्खेनैव तत्र विनियोगे सिद्धे विनियोगानर्थक्यम्‌। 
अतोऽविवक्षितवचना मन्त्राः इति पूर्वपक्षिते अभिहितम्‌- “अविशिष्टस्तु वाक्यार्थः! 
(१.२.४०) इति। यथा हि ब्राह्मणवाक्यानामर्थः प्रतीयमानो नाविवक्षितो भवति तथा 
मन्त्राणामपि। तेऽपि ह्यनुष्ठानौपयिकमर्थं प्रकाशयन्तः किमविवक्षितवचना मन्त्रा 
भविष्यन्ति। दर्शपूर्णमासादयो ह्यनुष्ठानकालेऽस्मृतानुष्ठानासम्भवादनु (ति) 
ष्ठासितस्वपदार्थस्मृतिहेतुमपेक्षन्ते। मन्त्राश्चार्थवादवदेव स्वाध्यायाध्ययनविधिबल- 
प्रतिलब्धाध्ययनसंस्कारसम्बन्धात्‌ किं स्विदस्माभिः कर्तव्यमित्यपेक्षमाणा विलम्बन्ते। 
तत्राशक्तिके विनियोगोसम्भवात्‌ तच्छक्तिनिरीक्षणायां क्रत्वपेक्षितानन्यसाधितविहित 
स्मृतिप्रयोजना निश्चीयन्ते। यथाहुः- 

“ अनुष्ठाने पदार्थानामवश्यम्भाविनी स्मृतिः। 

अनन्यसाधनानन्यकायेर्मत्रर्नियम्यते।। " 
इति। यत्तु विनियोगानर्थक्यमुक्तं, तत्न। अर्थवादार्थत्वाद्‌ वाक्यस्य। प्रथनं हि तत्र 
श्रूयते। ईदुशमिदं प्रथनं प्रशस्तं यत्‌ क्रियमाणमनेन मन्त्रेण क्रियत इति। सोऽयं 
विध्यर्थवादमन्त्राणामर्था नासति बाह्येऽर्थे सिध्यति। तथा “उद्भिदा यजेत पशुकामः! 
इत्युदाहत्य विचारितं किमयं गुणविधिः उत कर्मनामधेयमिति संशय्य, प्रवृत्तिविशेषकरतया 
गुणविधिरिति पूर्वपक्षितम्‌। गुणं हि विदधतां प्रवृत्तिविशेषकरत्वम्‌। इतरथा 
नाममात्रमनर्थकम्‌। शक्नुवन्ति चोदभेदनक्रियायोगवशेन किञ्चित्‌ खनित्रादयर्थमभिधातुमिति 
गुणविधय इति प्राप्ते उक्तं-न गुणविधयः। कर्मसमानाधिकरणा ह्येते, तृतीयानिर्दशात्‌। 
कर्म खल्विह “उद्धा यजेत पशुकामः' इति पशुभावनाकरणत्वेनाभिहितं यजेत 
पशुकाम इति। किमुक्तं, यागेन पशून्‌ भावयेदिति। अत उद्धिदा यागेनेति व्यक्तमेव 
सामानाधिकरणयम्‌। गुणविधौ तु यागस्योद्धित्वाभावादुद्धिदता योगेनेति मत्वर्थलक्षणया 
सामानाधिकरण्यं स्यात्‌। तत्र च लक्षणैव दोषः। नन्वेवं “ब्रहीभिर्यजेते ' त्येवमादावपि 
भावनाकरणेन यजिना समभिव्याहता ब्रीह्यादिशब्दाः कर्मनामधेयतां प्रतिपद्येरन्‌। न। 
तेषां निरूढार्थत्वात्‌। अज्ञातसन्दिग्धार्थस्य हि पदस्य प्रसिद्धसामानाधिकरण्यादेवार्थोँ 
निश्चीयते। निरूढं तु स्वार्थान्न प्रच्यावयितुं शक्यते। आह च~ 

“ पदमज्ञातसन्दिग्धं प्रसिद्धैरपृथकश्रुति। 

निर्णीयते निरूढं तु न स्वार्थादपनीयते।।" 
इति। अतः पशूनामुद्धेदनं प्रकाशनमनेन कर्मणा क्रियते इति योगादुद्धिच्छब्देन 
कर्माभिधीयते। गुणफलसम्बन्धविधानेनाम्नातानामप्युपयोगोऽस्तीति नानर्थक्यम्‌। अतः 
सिद्धं कर्मनामधेयतयैवञ्जातीयकानां क्रियोपयोग इति। चित्रादिशब्दानां नामधेयत्वहेतवो 
विस्तरभयान्नानुक्रम्यन्ते। क्रचित्‌ कर्मणः प्रापकशब्दान्तराभावाद्‌ गुणविधित्वमेव। यथा 
आग्नेयोऽष्टाकपाल इत्याग्नेय इति सगुणकर्मविधायिनः शब्दस्य। नहि तत्र 
द्रव्यदेवतासम्बन्धविधानात्‌ प्राक्‌ कर्मणो रूपमवगम्यते यस्याग्नेयशब्दो नामधेयं 
भवेदित्ये वमादि नामधेयपादोक्तमादिशब्देनानुक्रान्त वेदितव्यमध्यायान्तम्‌। 
यावत्स्मृतिपादोक्तार्थोऽप्यनेनैवानुक्रान्तो वेदितव्यः। 

प्रत्यक्षवेदोपयोगप्रतिपादनप्रसङ्खन चार्थवादाद्युपयोगानन्तरं नामधेयपादार्थाऽनु- 

क्रान्तः। तत्रादिशब्देनानुक्रान्तः स्मृतिपादार्थः। तथाहि-अश्रूयमाणवेदानष्टकादीनुदाहत्य 
तेषां धर्माधर्मत्वसंशये, ' धर्मस्य शब्दमूलत्वादशब्दमनपक्ष्यं स्यात्‌" (१.३.१) इति 
पक्षं परिगृह्य वेदमूलतया सिद्धान्तितं सर्वाः स्मृतयो हि नासति पूर्वज्ञाने आत्मानं 
लभन्ते। पूर्वज्ञानं च मूलभूतं विभ्रमो वा स्यात्‌, प्रत्यक्षानुभावो वा, पौरुषेयागमजन्यं 

वा, विप्रलम्भो वा, चोदनाजनितं वा। तत्र तावद्‌ भ्राम्यतामाप्तानां मन्वादीनां 
स्मृतिनिबन्धनप्रमणयनमयुक्तम्‌। ते हि तावद्‌ ऋषयो भ्राम्यन्तीत्येतदेव दुर्भणम्‌। 
भ्राम्यतां तु यन्महाप्रबन्धरचनं तत्‌ स्मृतिभ्यश्चाद्ययावदारये पश्यद्भिः परि(ग्रह ?गृह्यत ) 
इति नेतदुत्परक्षितुमपि शक्यम्‌। अनुभवश्चातीन्दियगोचरः प्रत्यक्षसूत्रे निराकृतः। 
पुरुषवाक्यमप्यसम्भवन्मूलमप्रमाणमेव। विप्रलम्भोऽपि श्रान्तिवन्निराकार्यः चोदना तु 
सम्भवद्रदसंयोगिनां त्रैवर्णिकानां स्मृतिमूलं भवतीति तत्कल्पनैव लघीयसीति। 
नन्वेवमग्निहोत्रादिचोदनावदष्टकादिचोदना अपि किं नोपलभ्यन्ते। नेदमनुपपन्नम्‌। 
विप्रकीणनिकशाखाश्रया हि श्रुतयः क्रतुपुरुषार्थोपदेशसङ्कीर्णाः प्रमाद्यद्धिरद्यतरै्न 
विविच्योपलभ्यन्त इति किं नोपपद्यन्ते। अतो यदश्रूयमाणमप्यष्टकादिधर्मस्य निमित्तं 
चोदनेति सिद्धमष्टकादयो धर्मां इति। तदेवं प्रत्यक्षश्रुत्यविरुद्धाभ्यः श्रुत्यनुमानम्‌। 
प्रत्यक्षश्रुतिविरोधे तु न श्रुतिरनुमातुं शक्यत इति विरोधाधिकरणे उक्तम्‌। 
उपरिष्टाच्चाचारप्रामाण्यं स्मृत्या च सह बलाबलपरीक्षेत्यादि दर्शयितव्यम्‌। सर्वेषु च 
भेदादिलक्षणेषु स्वप्रमाणगणैः शब्दान्तरादिभिः सिद्धान्तस्थिति (:?र) सति बाह्येऽर्थे 
न सम्भवति। "सोमेन यजेत" ‹ दाक्षिणानि जुहोति" ' हिरण्यमात्रेयाय ददाती 'ति 
यागहोमदानभावनानां शब्दभेदादेव भेदो वक्ष्यते। तथाच ` समिधो यजती ' त्येवमादीनां 
पञ्चानां प्रयाजानामसत्यपि शब्दभेदेऽभ्यासानार्थक्यप्रसङ्खाद्‌ भेदो दरशितः। 'तिख 
आहुतीर्जुहोती 'ति पृथकत्वनिवेशित्वात्‌ संख्याया आहुतीनां भेदो दरशितः। * अर्थष 
ज्योतिरेतेन यजेति 'ति ज्योतिष्टोमाज्ज्योतिरिति सं्ान्तरेण कर्मभेदः। ' वैश्वदेव्यामिक्षा 
वाजिभ्यो वाजिनमि 'ति च उत्पत्तिशिष्टश्रौतामिक्षाविरोधाद्‌ वाजिनं वैश्वदेवे कर्मणि 
निवेशमलभमानं स्वाश्रयं यागान्तरमुपकल्पयति। सोऽयं वाजिनगुणाद्‌ भेदः 
कुण्डपायिनामयने “मासमग्निहोत्रं जुहोती "ति नैयमिकाग्निहोत्रात्‌ प्रकरणान्तरेण 
कोण्डपायिनहोमस्य भेदः। तदेवं षोढा कर्मभेदो द्वितीये। अन्यदुपोद्धातादिना। 
तृतीये तु पारार्थ्यलक्षणस्य शेषत्वस्य षोढेव विनियोगसिद्धिरुक्ता। यथा 
तावदरुणिम्नः तृतीयाश्रुत्या क्रियाद्घ भावे सामान्यतोऽवगते “अरुणया क्रीणाती 'ति 
क्रियाविशेषलाभो वाक्यात्‌। लिङ्खविनियोगस्तु-यथाप्रकरणाम्नामसामर््यावधृत- 
सामान्याङ्ख भावस्य बहिर्मन्त्रस्य सामर््यापरनाम्नो लिङ्खाद्‌ बर्हिर्लवने विनियोगः। 
प्रकरणविनियोगस्तु- इष्टिप्रकरणाम्नातानां प्रयाजादीनां साध्याकाङ्क्षिणामुपकाराकाङक्षिण्या 
तया सह सम्बन्धः। उभयाकाडाक्षालक्षणमेव हि प्रकरणमाचक्ष्महे। क्रमविनियोगस्तु- 
प्राकृतोपकारनिराकाडक्षायां विकृतौ सत्निधिसमाम्नातानामङ्गानाम्‌। नहि तत्र 
प्रकरणविनियोगः सम्भवति। उभयगामिनी ह्याकाङक्षा प्रकरणम्‌ अनाकाङक्षा चेह 
विकृतिः प्राकृतोपकारदारपरिप्ाप्तपदार्थपरिष्वक्ता वैकृतमेव त्वङ्गानां सननिहितसमाम्ना- 
नमनर्थकं मा भूदिति तत्सत्निधिपाठादेव तेषां तत्र विनियोगो निश्चीयते 

समाख्याविनियोगस्तु- आध्वर्यवसमाख्यातेषु पदार्थेष्वध्वर्योरनैनामी कर्तव्या इति। 

चतु्थँऽपि श्रुत्यादिभिरेवावधृताङ्खाङ्धि भावानां दध्यानयनामिक्षादीनां 
प्रयोज्यप्रयोजकत्वे वक्षयेते। यद्ध श्रुत्यादिभिर्यच्छषतयावगम्यते तत्‌ तेन प्रयुज्यत इति 
स्थापितम्‌। तदिह प्रयुक्तिलक्षणेऽपि श्रुत्यादिरेव प्रमाणगणः, शेषलक्षणेऽपि शेषिणां 
शेषाणामुभयेषां वा क्रमनियमः किञ्चिन्मात्रविशेषभिन्नश्रुत्यादिभिरेव क्रियते। यथा 
तावद्‌ “ अध्वर्यर्गृहपतिं दीक्षयित्वा ब्रह्माणं दीक्षयति" इति क्त्वाश्रुत्या क्रमनियमः। 
अग्निहोत्रं जुहोति यवागूं पचति' इति पाठादन्यादृशेऽपि क्रमेऽवगम्यमानेऽर्थात्‌ 
क्रमनियमविपर्ययः। होमोत्तरकालं हि पाकः क्रियमाणोऽनर्थकः स्यात्‌। होमोऽपि 
नासति हविषि सं (प्र) वर्तत इत्यर्थात्‌ पाकोत्तरकालमेव निश्चीयते। तदिदं लिङ्खमेवार्थ 
इति नाममात्रभित्रं, सामर्थ्यमेव हि भावानां लिङ्खमिति निश्चीयते। इहापि द्रव्यक्रिययोः 
शक्तिनिरीक्षणादेव क्रमनियमावधारणम्‌। पञ्चानां तु प्रयाजादीनां 'समिधो 
यजती त्ये मादीनां पाठात्‌ क्रमनियमः। बहूनां हि पदार्थानां युगपदेकेन 
कर्रानुष्ठातुमशक्तेरवश्यम्भाविनि क्रमेऽवगमाधीनत्वादनुष्ठानस्य क्रमेण तूच्यमानेषु 
तथेवावगमादनुष्ठाने क्रमापेक्षायां स एव क्रमो निश्चीयते। प्रतीतहानाप्रतीतोपादान- 
योरनुपपत्तेः। अयमपि पाठापरनाम्ना स्थानेनैव क्रमनियमः। स्थानात्‌ क्रमनियमो 
यथा-साद्यस्मके कर्मणि 'सह पशूनालभते' इत्यग्नीषोमीयसवनलीयानुबन्ध्यानां 
सवनीयस्थाने सहोपलम्भे चोदिते कः प्रथमं प्रयुज्यतामित्यपेक्षायां स्थानात्‌ सवनीयो 
बुद्धो भवन्‌ प्रथमं नियम्यते। तस्य तदनुष्ठानस्थानम्‌। सोऽयमनुष्ठानसादेश्यलक्षणः 
क्रमः। पूर्वं तु पाठसादेश्यलक्षणः। द्वैधा च तार्तीयक्रमो विभक्तः। यथोक्त। 

“ तत्र क्रमो द्विधेवेष्टो देशसामान्यलक्षणः। 
पाठानुष्ठानसादेश्याद्‌ विनियोगस्य कारणम्‌।। 

इति। प्रवृत््या च क्रमनियमो यथा-' सप्तदश प्राजापत्यान्‌ पशूनालभते ' इति चोदितेषु 
पशुषु चोदकप्राप्तानां प्रोक्षणादीनां यत्र क्रचिदेकस्मिनन्नेकस्यानुष्ठाने द्वितीयादिषु किं 
प्रथमप्रवृत््यैव अथानियम इति संशये नियमकारणाभावात्‌ प्रथमप्रवृत्तश्चानियमात्म- 
कत्वादनियमः। इति पक्षं परिगृह्य प्रथमप्रवृत्यैव नियमो दरशितः। प्रयोगवचनबलेन 
हि पशनां योगपद्यमवधारितम्‌। तच्चावर्जनीयाद्‌ विलम्बनान्न व्यवधानान्तरमङ्गानामनुजानीते। 
साद्धंषु हि पशुषु युगपदनुष्ठातव्यतया चोदितेष्वपीश्वरेणापि तथा सम्भाववयितुमशक्तेः 
अवर्जनीयव्यवधानं तु विधेरनुमतं भवति। तत्र च वैषम्यकारणाभावात्‌ सर्वेषां 
सदशमेवाङ्गव्यवधानम्‌। प्रथमपदार्थकर््रानुष्ठिते तदैवाङ्गान्तरानुष्ठानाय तेनैव प्रधानेन 
चोद्यमाने कर्तरि प्रयोगवचनप्रमाणकयौगपद्यबलेन पश्वन्तरैराकृष्यमाणे तत्पदार्थमात्रस्य 
पश्वन्तरेष्वनुष्ठानं स पशुः प्रतीक्षते। तदन्ते च द्वितीयपदार्थानुष्ठानाय कर्तारमाकार्षति। 
एवं सप्तदशानां पशुनां षोडशभिरेकेकस्य व्यवधानं विध्नं विध्यनुमतम्‌। व्यवधानविशेषस्तु 


रे मीमांसाश्लोकवात्तिकं काशिकाटीकोपेतम्‌। 


विशेषाग्रहणान्नाश्रयितुं शक्यम्‌। अतो द्वितीयादीनामप्यनुष्ठानं तत एवारभ्येति सिद्धान्तात्‌ 
क्रमनियमः। अयं च प्रकरणान्तर्गत एवाकाडक्षकप्रमाणकत्वादेकं कोऽपि पशुरव्यवधानेन 
पदार्थानुष्ठानमाक्षिपति। पदार्थश्च तत्सत्निधावात्मनोऽनुष्ठानम्‌। अत उभयाकाङक्षया 
क्रमनियमो जायमानः प्राकरणिको भवति। मुख्यक्रमेण चांशानां क्रमनियमो 
यथा-' सारस्वतो भवत" इति युगपदत्पत्नयोः खरीपुदेवतयोः कर्मणोर्याज्याक्रमेणानुष्ठानेऽ- 
वगतेऽद्धेषु क्रमपेक्षायां मुख्यक्रमेणैव क्रमो नियम्यते। न ह्यङ्गानां प्रधानकालाद्‌ 
बहिर्भावोऽस्ति। ' साङ्ग प्रधानमैकशब्दयादि 'ति वक्ष्यति। सोऽयं वाक्येनैव क्रमनियमः। 
साङ्ख हि प्रधानमेकवाक्यचोदितमेकोपक्रमावसानमिति प्रधानक्रमेणेवाङ्गनां क्रमनियमो 
जायते। अत्रापि श्रुत्यादिरेव प्रमाणगणः। 

एवमधिकारविचारादावपि शेषेशेषिप्रपञ्चार्थत्वात्‌ शेषलक्षणोक्तान्येव श्रुत्यादीनि 
सिद्धान्तस्थितिहेतुतया दर्शयितव्यानीति। यथा तावदाद्य एव ^ स्वर्गकामो यजेते 'ति 
यागस्वर्गयोः कः शेषः को वा शेषीति चिन्तां ' द्रव्याणां कर्मसंयोगे गुणत्वेनाभिसम्बन्धः' 
(६.१.९१) इति स्वर्गस्य यागशेषतया लिङ्गबलेन पूर्वपक्षः परिगृहीतः। तद्धि भूतस्य 
द्रव्यस्य सामर्थ्यं यद्‌ भाव्यं कर्म निष्पादयति। द्रव्यं च स्वर्गः, स्रक्‌चन्दनवासस्सु 
तत्प्रयोगात्‌ सूक्ष्माणि वासांसि स्वर्गं इति यथा। अतो द्रव्यमेव कर्मार्थ, कामपदसबन्धश्च 
साधनविषयतया दर्शयितव्यः। यो हि यदर्थं स तत्साधनमपि कामयत एवेति 
लिङ्गबलेन पूर्वपक्षिते विधिश्रुतिबलात्‌ सिद्धान्तितम्‌। विधिर्हि चेतनप्रवर्तनात्मकः। न 
चानर्थं पुरुषः प्रवर्तयितुं शक्यते इति यागार्थं स्वर्गे कर्मासाधकमापद्यते। यथोक्तम्‌ 
"असाधक तु तादर्थ्यात्‌" (६.१.२)इति। अतो विधेः प्रवर्तनाशक्तिर्मा व्याघानीति 
कर्मैव स्वर्गार्थम्‌। नच द्रव्यं स्वर्गः। अन्वयव्यतिरेकाभ्यां प्रीतिवचनत्वावगमात्‌। तदेव 
हि द्रव्यमप्रीतिकरं न स्वर्गशब्देनोपचरन्तो दूश्यन्ते इति प्रीत्यन्वयव्यतिरेकानुविधायित्त्वात्‌ 
स्वर्गपदं तद्रचनमिति निश्चीयते। न च सर्वस्येष्टतमा प्रीतिरन्यनिष्पत्तये भवतीति 
साम्प्रतम्‌। अतो यदेव किञ्चित्‌ प्रीत्या समभिव्याहतं तत्‌ तदर्थमेवेति लिङ्खमपि 
विपरीतम्‌। अतः सिद्धं यागः स्वर्गार्थं इति सिद्धश्चाधिकार इति। परस्तादपि 
शेषभूतस्यैव कर्तुस्तत्राधिकारो दर्शयिष्यत इति श्रुत्वादिबलेनैवाधिकारलक्षणेऽपि 
सिद्धान्तस्थिति। 

उत्तरषट्के तु शेषा एव किं सर्वत्रोपदेशनैव सम्बध्यन्ते, अथ यथाप्रकृति 
व्यवतिष्ठन्त इति श्रुत्यादिबलेनैव निर्णेष्यन्ते। ओपदेशिके हि धर्मसम्बन्धे नातिदेशः 
सिध्यति, पारिप्लवा हि तदा धर्मा भवेयुः। तदिहातिदेशोपोद्धातेनैव सप्तमाद्य 
यज्यपूर्वप्रयुक्तत्वं विचारितं यज्युदेशेन धर्मविधानात्‌ यजेश्च सामान्यवचनत्वात्‌ सर्वत्रेति 
प्राप्तम्‌, नच दर्शपूर्णमासपदं नियामक, परिसंख्यानाद्‌ विशिष्टोदेशेन विशिष्टानुवादादिति 
प्राप्ते निरूपितं- नात्र ' दर्शपूर्णमासाभ्यां स्वर्गकामो यजेते 'ति यागोदेशेनाङ्खानि विधीयन्ते, 

किं तर्हि, साद्धप्रधानविशिष्टापूर्वभावनैव चोद्यते। पश्चात्‌ त्वेकभावनापरिगृहीतानामद्खानां 
प्रधानानां चारुणैकहायनीवत्‌ परस्परान्वयसिद्धिः। भिद्यन्ते चं शब्दान्तरादिभिः 
प्रतिप्रकरणमपूर्वभावनेति कुतो धर्मसङ्करः। सेयं श्रुत्यादिप्रमाणकविनियोगपरामशदिव 
व्यवस्था सिध्यति। यदा ह्यपूर्वभावनान्वयगर्भो विनियोगो धर्माणां न यागसामान्योदेशेनेति 
सिद्धं भवति, तदा व्यवस्था सिध्यति। तत्सिद्ध्या चाश्रुतेतिकर्तव्यताकेषु सौर्यादिषु 
विध्यन्तापेक्षायां सामान्यातिदेशसिद्धौ प्रत्यक्षवचननामाव्यक्तचोदनातदवयवद्रव्यदेवता- 
सामान्यबाहुल्येन विशेषातिदेशसिद्धि :। यथेष्टौ ' समानमितरत्‌ श्येनेने"ति श्येनवेशेषिकाणां 
वाचनिकोऽतिदेशः। 'मासमग्निहसोत्रं जुहोती 'ति कुण्डपायिनामयने होमनाम्ना 
नित्याग्निहोत्रधर्मातिदेशः। एकाहाहीनसत्राणामव्यक्तचोदनाचोदितत्वेन सोमसादुश्यात्‌ 
तद्धर्मातिदेशः इत्यादि दर्शयितव्यम्‌। सर्वश्चायमतिदेशः श्रुत्या विनियोगानुसारेणैव 
शेषाणां सिध्यतीति तत्प्रमाणगणकारित एव। ऊहोऽपि षोढा विभक्तः। 
प्राकृतोपदेशानुसारेणैव मन्त्रादीनां सिध्यतीति सोऽपि श्रुत्यादिप्रमाणक एव। सोऽपि 
हयपूर्वार्थो धर्मविनियोग इति सिद्धे सेत्स्यति। अत एवापूर्वप्रयुक्तिराद्ये साधिता। 
बाधोऽपि श्रुत्यादिप्रमाणानुसारेणेव। तत्रापि प्राकृतशास्त्रातिदेशात्‌ सर्वानुष्ठानेन पूर्वपक्षिते 
उपकारप्रधानत्वादतिदेशस्य तदभावेऽन्यतो वा तल्लाभे प्रतिषेधेन वा बाधो वक्ष्यते। 
यथा कृष्णलचराववघातस्य, खलेवालीशराभ्यां युपबर्हिषोरित्यादि दर्शयितव्यम्‌। एतदपि 
प्रकृताववोपकारपर्यन्तश्रुत्यादिविनियोग इति निर्णीयते। (सिध्यति?) एतावांस्तु विशेषः 
प्रकृतौ पदार्थपरिग्रहपुरस्यसुपकारकल्पना, प्राक्‌ तदसिद्धेः विकृतौ तु प्रकृतिपरिकल्पितो- 
पकारसन्दशनेन तत्परिग्रहपुरस्सरं पदार्थपरिग्रहः। स एव हि विधिनापेक्ष्यते। स तु 
प्रकृतावसिद्धो (ऽपि) कल्पयित्वा गृहते। विकृतौ च प्रकृतिसिद्ध एवोपादीयत इति। 
अत एव शासखपदार्थयोरनतिदेशः तयोर्विध्यनपेक्ितत्वादिति। तन्त्रावापलक्षणेऽपि विशेषा 
एव प्रधानानां किं तन्त्रेणोपकारका उतावृत््येति शेषाणामेव विचार्यमाणत्वात्‌ 
तत्प्रमाणगणानुसारी निर्णयो दर्शयितव्यः तत्र हि देशकालफलादीनां तन्त्रसम्बन्ध 
आग्नेयादीन्‌ प्रतिप्रयाजादीनां तन्त्रानुष्ठाने हेतुर्भविष्यति। स च श्रुत्यादिप्रमाणक 
एवेति तत्रापि स एव प्रमाणगणः। प्रसङ्लक्षणेऽपि पश्वर्थानुष्ठितानां प्रयाजादिशेषाणां 
पशुतन्त्रमध्यपातिपुरोडाशोपकारकत्वं देशादितन्त्रनिबन्धनमेवेति पूर्ववत्‌ प्रमाणगणः। 
अत एव भाष्यकारेण प्रथमसूत्रे दशाध्याय एव शेषलक्षणशब्दः प्रयुक्तः। योऽपि 
वचनव्यक्तिभेदेन पूर्वपक्षसिद्धान्तविभागः यथा ' स्वर्गकामो यजेते 'ति स्वर्गकामो यागं 
कूर्यादिति पूर्वः पक्षः यागेन स्वर्गं कूर्यादिति सिद्धान्त इति, सोऽपि नार्थशून्यासु 
बुद्धिषु सिध्यति। कर्मभ्यश्च दर्शपूर्णमासकारीर्यादिभ्यः परलोकं इहलोके भवत्स्वर्ग- 
वृष्ट्यादिफलसम्बन्धो बाह्याश्रय एव, असति तस्मिन्‌ द्वैविध्यानुपपत्तेः। अतः सर्वमिदं 
बाह्यर्थसिद्धावसत्यामयुक्तमापद्येतेति तदुपपादनाय धर्मा्थिभिर्मीमांसकैर्लोकप्रसिद्धैः 


२६ मीमांसाश्लोकवात्तिकं काशिकाटीकोपेतम्‌। 


यदा संवृतिसत्येन सर्वमेतत्‌ प्रकल्प्यते। 
ज्ञानमात्रेऽपि कस्माद्‌ वो वृथाग्रहोऽर्थकल्पने।॥। ५॥ 


संवृतेर्नतु सत्यत्वं सत्यभेदः क्ुतोऽन्वयम्‌। 
सत्यं चेत्‌ संवृतिः केयं मृषा चेत्‌ सत्यता कथम्‌॥ 


सत्यत्वं न च सामान्यं मृषार्थपरमार्थयोः। 
विरोधान्नाहि वृक्षत्वं सामान्यं वृक्षसिंहयोः॥ ७॥ 


प्रत्यक्षादिभिः प्रमाणैः पूर्ोत्तरपक्षविभागेनार्थस्य सदसद्धावयोर्यतलः कार्यः पूर्वपक्षविशुद्धा 
हि बुद्धिः सिद्धान्तकारी भवति। अतोऽनुमानेनैवार्थापहवयपूर्वपक्षं कृत्वा प्रत्यक्षेण 
तत्सद्धावसिद्धान्तो दर्शयितव्यः। सर्वश्चायं प्रयासः सकललौकिकवैदिकक्रियां प्रति 
तत्सिद्धयर्थमिति यावत्‌। अन्यथा सर्वार्थक्रियाणामुच्छंदो भवेत्‌। अतः प्रयोजनवद्‌ 
बाह्यार्थप्रतिपादनम्‌। अक्रियाङ्खस्य तु प्रतिपादितस्याप्यनर्थ( त्व) मेवेति। क्रियां प्रतीति 
युक्तमवेति।। ४॥ 

अत्र चोदयति--यदेति। जञानमात्रपक्षे हि बैद्धानामिव सर्वोऽयं प्रमाणादिव्यवहारः 
सिध्यत्येव। ते हि वदन्ति- 

“दरे सत्ये समुपाश्रित्य बुद्धानां धर्मदेशना। 
लोके संवृतिसत्यं च सत्यं च परमार्थतः।।" 

इति। अतस्तद्रदेव व्यवहारसिद्धो किं पारमा्थिकार्थप्रतिपादनव्यसनेनेति।। ५॥ 

अत्र दूषणमाह- संवृतेरिति। सत्यम्‌। संवृतिसत्येन सर्वमिदं बैद्धैराश्रीयते। 
नत्येतद्‌ युक्तम्‌। सत्यभेदानुपपत्तेः। यः खल्वयं सत्यभेदो बोद्धैराश्रितः संवृतिसत्यं 
परमार्थसत्यमिति, नायमुपपद्यते। संवृते: सत्यत्वाभावात्‌। मिथ्यापर्यायो हि संवृतिशब्दः। 
कथं तस्य सत्यशब्दसमभिव्याहारः। न ह्ययमक्षशब्द इव विभीतकादीनां संवृतिपरमार्थयोः 
साधारणः सत्यशब्दः। अतः सत्यभेदानुपपत्तिरिति। विरोधमेव व्यनक्ति-सत्यं चेदिति।। 
६॥ 

विरोधादेव च मृषार्थपरमार्थयोः सामान्यमपि सत्यत्वं नाभ्युपगन्तुं शक्यम्‌। 
समानानां भावः सामान्यम्‌। कूतस्तस्य विरोधिनोरवकाशः। नहि भवति 
धर्माधर्मयोरधर्मत्वमधर्मत्वं वा सामान्यमित्याह- सत्यत्वमिति विरोधादन्तेन। अन्यमात्रयोरपि 
तत्परामर्शाभावाद्‌ दुरुपगमं सामान्यं वृक्षसिंहयोरिव वृक्षत्वम्‌। किं पुनर्विरोधिनोस्तत्‌ 
स्यादित्याह नहिति। अत्र चाक्षादिवत्‌ सामधारणशब्दता पूर्वं सत्यशब्दस्य निराकृता 
इह गवादिवत्‌ सामान्यशब्दतेति विवेचनीयमिति।। ७॥ 


२७ 


तुल्यार्थत्वेऽपि तेनैषां मिथ्यासंवृततिशब्दयोः। 
वञ्चनार्थं उपन्यासो लालवक्रासवादिवत्‌॥ ८॥ 


नास्तिक्यपरिहारार्थं संवृतिः कल्पनेति च। 
कल्पनापि त्वथिन्नस्य नैव निर्वस्तुके भवेत्‌॥ ९॥ 


तस्माद्‌ यन्नास्ति नास्त्येव यत्‌ त्वस्ति परमार्थतः। 
तत्‌ सत्यमन्यन्मिथ्येति न सत्यद्रयकल्पना॥। १०॥ 


स्वप्नादिभोगवच्चापि योपभोगत्वकल्पना। 
तत्निवृत्त्यर्थमेवेह परमार्थे प्रयस्यते॥ ११॥ 


अतो लोकं वञ्चयितुं मिथ्यापर्यायोऽपि संवृतिशब्दो बौद्धविदग्धैरनुदरेगकरतया 
मिथ्यात्व एव विवक्षिते स्वनास्तिक्यपरिजिहीर्षया प्रयुक्तो लालायामिव वक्रासवशब्द 
इत्याह - तुल्यार्थत्व इति संवृतिरन्तेन। वक्ष्यमाणेनेति करणेन सम्बन्ध इति। 
कल्पनावाचोयुक्तिरपि स्वनास्तिक्यपरिहारार्थमेव तैराश्रितेत्याह--कल्पनेति चेति। 
कल्पनामात्रकल्पितेन बाह्येन सर्वलोकिकव्यवहार इत्यपि निर्वस्तुके जगत्यभिन्नस्य 
चिन्मात्रस्य कल्पनाया भत्तुमशक्यत्वाद्‌ दुर्भणम्‌। क्रचिद्धि भिन्नमेव क्रञ्चिद्‌ रूपान्तरं 
कल्पनास्पद भवति शुक्ताविव रजतरूपम्‌। यस्य तु न किञ्चिद्‌ भितन्नमस्ति, तत्‌ 
केन रूपेण कल्प्यताम्‌। तदेतदाह कल्पनापीति।। ९॥ 

ननु त्रिधैव तत्त्वं विभजामहे सत्यमसत्यं संवृतिसत्यं चेति। संवृतं हि 
नात्यन्तमसद्‌ भवति, व्यवहाराविसंवादात्‌। नापि सदेव, प्रमाणान्तरविरोधाज्जात्यादिवत्‌। 
अतो न संवृति प्रमाण नाप्रमाणमिति विधान्तरमेवेदमिति युक्तस्तदाश्रयतया व्यवहार 
इत्यत आह-तस्मादिति। यतः खलु संवृतिर्मिथ्याज्ञानं न वस्तुक्लृप्त्यै प्रभवति, 
तस्माद्‌ यत्‌ परमार्थतो नास्तीति निरूप्यते न तत्‌ संवृत्या तद्रूपं भवितुमर्हति। नास्त्येव 
तत्‌। यत्‌ तु तावद्‌ व्यवहाराविसंवादि तदस्त्येव, न ह्यसतः सर्वदा व्यवहारहेतुभावः 
सम्भवति। यदेवार्थक्रियाकारि तदेव च परमार्थसदिति वः सिद्धान्तः। अतः 
कथमर्थक्रियाकारित्वे सत्यपि जात्यादीनामसत्यमत्त्वम्‌। तस्माद्‌ यदि व्यवहाराङ्गतया 
बाह्यमस्ति, तत्‌ तर्हिं परमार्थत एवास्ति। तदेव सत्यमित्युच्यते। अन्यत्तु संवृतिर्मिथ्येति। 
न तु सत्यद्रयकल्पनात्मानं लभते। तन्त्रेण तद्वृत्तस्य पूर्वापराभ्यां सम्बन्धः। परमार्थत 
इति च नास्तीति पूर्वेण सम्बध्यत इति।। १०॥ 

अपि च स्वप्नावगता अप्यर्थाः कोचिच्छोकहर्षादिव्यवहारहेतवो दुश्यन्ते। 
अतस्तेऽपि सांवृता एव। तद्रच्च बाह्यार्थाभ्युपगमे स्वप्नादिभो गतुल्य एव 


२८ मीमांसाश्लोकवात्तिकं काशिकारीकोपेतम्‌। 


नहि स्वप्नसुखाद्यर्थ धर्म कश्चित्‌ प्रवर्तते। 
यादृच्छिकत्वात्‌ स्वप्नस्य तृष्णीमास्येत पण्डितैः।॥। १२॥ 


परमार्थफलावाप्तिमिच्छद्धिस्तेन यत्नतः। 
प्रतिपत्तिर्विधातव्या युक्तिभिर्बाह्यवस्तुषु।॥ ९१२३॥ 


तत्रार्थशून्यं विज्ञानं योगाचाराः समाश्रिताः 
तस्याप्यभावमिच्छन्ति ये माध्यमिकवादिनः॥ १४॥ 


तत्र बाह्यार्थशन्यत्वं तुल्यं तावद्‌ द्वयोरपि। 
निवृत्त्यास्य ततो ज्ञाने तद्त्‌ संवृतिकल्पना॥ १५॥ 


तस्मात्‌ साधारणत्वेन तन्मूलत्वेन चाप्ययम्‌। 
बाह्यार्थसदसद्धावे यत्नो भाष्यकृता कृतः॥ ९६॥ 


शुभाशुभकर्मफलोपभोगो भवेत्‌। अतस्तन्निवृत्यर्थमपि परमार्थसत्ये बाह्ये प्रयस्यते 
इत्याह- स्वप्नादीति। ११॥ 

कः पुनः स्वप्नतुल्यत्वे दोषः, अत आह-ना हीति। किमिति न प्रवर्तते 
अत आह--यादुच्छिकत्वादिति। नहि स्वप्नसुखं मे भवतीति विद्वांसः प्रयस्यन्ति। 
यादुच्छिकं हि स्वप्नसुखमगणितसाम्परायिकहिकनिमित्तं, न तत्‌ प्रस्यतो भवतीति 
बुद्ध्वा विदद्धिस्तूष्णीमुदासीनैरेवास्येत, न क्रचित्‌ प्रयत्नः क्रियेतेत्यर्थः।। १२॥ 

अतोऽवश्यं पारमाथिकौं फलप्राप्तिमिच्छद्धिरुपपत्त्या बाह्यवस्तुविषया 
प्रतिपत्तिर्विधातव्येत्यस्ति विचारस्य प्रयोजनमित्युपसंहरति-परमार्थेति।। १३॥ 

अत भाष्यकारेण बादह्यार्थसद्धाव एव पूर्वपक्षपुरस्सरं प्रतिपादितः, न तु 
ज्ञानसद्धावः। तत्‌ कस्य हेतोः। अस्ति हि तत्सद्धावविप्रतिपत्तिरपि। माध्यमिका हि 
ज्ञानमप्यपलपन्ति। अतस्तत्निराकरणमपि युक्तम्‌। यत्‌ पुनस्तदुपेक्ष्यैव बाह्यार्थापलापो 
निराक्रियते, तत्र कारणं वक्तव्यमत आह तत्रेति त्रयेण। अस्यार्थः-योगाचारा हि 
ज्लानमात्रमर्थशुन्यं पारमार्थिक मन्यन्ते। माध्यमिकास्तु ज्ञेयाभावादकर्मकनज्ञानानुत्पत्ेर्लान- 
स्याप्यभावमिच्छन्ति। तत्र द्वयोरपि वादिनोस्तावद्‌ बाह्यार्थशून्यत्वं साधारणम्‌। 
अर्थनिवृत्त्यधीनत्वात्‌ ज्ञनिवृत्तेः। अतो द्रयोरपि साधारणो बाह्यार्थापलाप इति स एव 
निराक्रियते। अपि च तन्मूलो ज्ञानापहवः। ततस्तस्मिन्‌ निराकृते निराकृत एवेति 
बादयार्थसद्धावे पूवां त्तरपक्षविभागेन भाष्यकृता प्रयत्नः कृतः। आद्यस्तत्रशब्दो 
वाक्योपन्यासार्थः। द्वितीयस्तु पूर्वोक्तदर्शनभेदपरामर्शार्थः। तत्र मतभेदे इत्यर्थः।। १६॥ 


२९ 
बाह्यार्थापहववे द्वैतमेकोऽर्थस्य परीक्षणात्‌। 
प्रमाणमाश्चितश्चैकस्तत्रास्तां यः प्रमेयतः॥ ९७॥ 


प्रमाणस्थस्तु मूलत्वादिहेदानीं परीक्ष्यते। 
प्रस्तुतः स द्विधा चात्र प्रथमं त्वनुमानतः॥ १८॥ 


प्रत्यक्षबाधने चोक्ते पश्चात्‌ तच्छक्त्यवेक्षणात्‌। 
तत्रानुमानमाहेदं नत्वित्यस्य च सङ्घतिः॥ ९९॥ 


तत्सग्प्रयोगजं नाम प्रत्यक्षमिति भाषितम्‌। 
तत्रद्ियार्थसम्बन्धभेदो न परमार्थतः।॥ २०॥ 


ननु बाहयार्थापहवो द्विधेव बोद्धेराश्रितः प्रमाणतः प्रमेयतः प्रमेयतश्च। तथाहि-एवं 
तैरुक्तं न तावदणवोऽतीन्दरियाः प्रमाणविषयाः। न तत्समूह :, तस्य तदतिरेकिणोऽभावात्‌। 
नावयवी। तस्यावयवव्यतिरेक णानुपलम्भात्‌। अव्यतिरेके च तन्मात्रापातात्‌। 
एवमान्त्यावयवेभ्यो विकल्प अवयवी निराकार्यः। ते त्वतीन्द्रिया एव। अतो न 
किञ्चन ग्राह्यमवतिष्ठते इति। तदेतत्परित्यागे किं कारणं, यत्‌ प्रमाणत एव बाह्यापहव 
उपन्यस्यते निरस्यते चेति। अत आह-बाह्यार्थेति सार्धन। अयमर्थः- यद्यपि द्वेधा 
बाहयर्थापहवो बोद्धेराश्रितः, तथापि प्रमाणश्रित एव मूलभूतत्वादित विचार्यते। प्रमाणमूला 
हि प्रमेयस्थितिः। तद्‌ यदि प्रमाणमनुगुणं किं वस्तु विकल्पैः न तद्रलेन तदनुपपत्ति 
परिहत्यार्थो व्यवस्थाप्यते। अथ तु प्रमाणमेवार्थ प्रत्याचष्टे, किं प्रमेयविकल्पैः 
कृतकरैरिति। इह शाबरे तन्त्र। इदानीम्‌ अस्मिन्नवसरे। प्रमाणस्थ एव बाह्यापहवो 
विचार्यत इति।। १७॥ 

ननु यदि प्रमाणस्थो विचारयितव्यः। ततः प्रत्यक्षस्य मुख्यत्वात्‌ तदनुसारेणैव 
विचारो युक्तः। बोद्धेरपि प्रत्यक्षसामथ्यदिवैक तत््वमाश्ितम्‌। नैकस्मित्नाकारे भासमाने 
द्वेतमात्मानं लभते इति ह॒ मन्यन्ते। अनुमानं तु भ्रामयतः प्रत्युक्तमिति किं 
तत्पुरस्सरीक्रियते अत आह- प्रस्तुत इति। एवंहि मन्यते- यद्यपि प्रत्यक्षशक्तिनिरूपणमेव 
बाह्यार्थसदसद्धावयोः प्रधानं, तथापि परैरनुमानमपि बाह्यापहवे दर्शितमिति तदपि 
निराकार्यम्‌। अनिराकृते हि तस्मिस्तत्रेव केचिदास्थां प्रतिबध्नीयुः। अत्र 
चायमेवोपन्यासक्रमो युक्तः यत्‌ प्रथममनुमानमुपन्यस्यते, ततस्तस्य प्रत्यक्षेण बाधमुपन्यस्य 
तस्मिश्चोक्ते पुनः प्रत्यक्षशक्त्यपेक्षणेन पूवाँत्तरपक्षावा (दावे्द ए) व 
प्रत्यक्षशक्तिनिरूपणेन निर्णये कृतेऽनुमानस्योपन्यासोऽनवसर एव स्यादिति।। १८॥ 

अनुमानभाष्यमिदानीं प्रकृतसङ्ध तिदर्शनार्थमवतारयति- तत्रेति इत्यन्तेन। 
सङ्खतिमाह-अस्येति दुर्लभ इत्यन्तेन। अयमर्थः-यत्‌ सूत्रकारेण तत्संयोगजं प्रत्यक्षमुक्तं 


३० मीमांसाश्लोकवात्तिकं काशिकाटीकोपेतम्‌। 


कल्पितः सम्प्रयोगस्तु स्वप्नादावपि विद्यते। 
तदतद्योगजन्यस्य विभागस्तेन दुर्लभः॥ २१॥ 


मिथ्यात्वं यद्‌ द्विधेवोक्तं नान्यथेत्यत्र चोच्यते। 
सर्वस्यैव च मिथ्यात्वे किं विशिष्याभिधीयते॥ २२॥ 


स्तम्भादिप्रत्ययो मिथ्या प्रत्ययत्वात्‌ तथाहि यः। 
प्रत्ययः स मृषा दृष्टः स्वप्नादिप्रत्ययो यथा॥। २३॥ 


सिद्धसाधनभावांशे दृष्टान्ताभाव एव च। 
मा भूतामेव शब्दश्च व्यर्थोऽशेषप्रसाधने। २४॥ 


सर्वं एवेति तेनात्र जाग्रदलुद्धिपरिग्रहः। 
स्वांशाभ्युपगमाच्चापि बाह्यग्राह्यनिवारणम्‌॥ २५॥ 


तदाक्षेपेणैव सङ्गच्छते। काल्पनिकोह्ययमिन्दियार्थसम्प्रयोगः, इन्द्रियादेरभावात्‌। 
काल्पनिकश्च सकलमिथ्याज्ञानसाधारण इति तदतद्योगजत्वविभागो न युक्त इति 
सूत्रोक्ताक्षेप इति।। २९१॥ 

स्वोक्ताक्षेपेण वा सङ्खतिरित्याह-मिथ्यात्वमिति। यदेतद्धुत्तिकारग्रन्थान्त 
उक्तं "यस्य च दुष्टं कारणं यत्र च मिथ्येति प्रत्ययः स एवासमीचीनप्रत्ययः 
नान्यः" इति तदनेनाक्िप्यते। सर्वमिथ्यात्वे विशेषणोपादानवेयर्थ्यमिति।। २२॥ 

भाष्यतिरोहितमनुमानमिदानीं विस्पष्टमुपन्यस्यति-स्तम्भादीति। स्तम्भादिगप्रत्यय 
इति धर्मिनिर्देशः। मिथ्येति धर्मवचनं, प्रत्ययत्वादिति हेतुः। तथाहीति दुष्टान्तवचन- 
मिति।।२३॥ 

अत्र भाष्यं ' सर्वं एव निरालम्बनः स्वप्नवत्‌ प्रत्यय ' इति। तद्‌ यथाश्रुतं 
सर्वेषामनालम्बनत्वं साधयति। तत्र चांशे सिद्धसाधनता स्यात्‌, विभ्रमाणामनालम्बनत्वात्‌। 
यदविज्ञानमन्यथा सन्तमन्यथा बुध्यतेऽर्थं ॒तन्निरालम्बनमिष्यत एव। तथा सर्वस्मिन्‌ 
पक्षीकृते स्वप्नज्ञानस्यापि तदन्तर्भावाद्‌ दृष्टान्ताभावः सर्वं एवेति चैव शब्दानुपपत्तिश्च। 
स हि विभक्तप्रतिषेधे दुष्टः। यथेदं देवेभ्य इदं ब्राह्मणेभ्य इति विभक्ते भवति वचनं 
सर्वमेवेदं ब्राह्मणेभ्य इति। तत्र विभागप्रतिषेधपर एवकारो दश्यते। सर्वस्मिस्तु पक्षे 
सर्व इत्याचक्षीत, नैवकार प्रयुज्जीत। अतो जाग्रहुद्धिविवक्षयैव भाष्यं व्याख्यातव्यमित्याह- 
सिद्धसाधनेति सार्धेन। नन्वेवमप्यविशेषितनिरालम्बनत्वोपादानेऽपभ्युपगमविरो धः। 
स्वांशालम्बनत्वं ज्ञानानां बोद्धेरिष्यत एवात आह- स्वांशेति। अत एव कारणाद्‌ 
बाह्यविशेषणविशिष्टमनालम्बनत्वं साधनीयमित्यर्थः।। २५॥ 


२१ 


प्रत्ययस्येति साध्यांशव्याप्तहेतुरनिदर्शंनम्‌। 

हेतुश्चोपनयेनात्र जाग्रतोऽपीति दशितः॥ २६॥ 

अपरमपि भाष्यं ' प्रत्ययस्य हि निरालम्बनतास्वभाव उपलक्षितः स्वप्े। 
जाग्रतोऽपि स्तम्भ इति वा कुड्य इत वा प्रत्यय एव भवति, तस्मात्‌ सोऽपि 
निरालम्बनः' इति। तस्यार्थमाह-- प्रत्ययस्येति। प्रत्ययस्य हि निरालस्बनतास्वभाव 
उपलक्षितः स्वप्ने इत्येतावता भागेन तावत्‌ साध्येन निरालम्बनत्वेन व्याप्तं प्रत्ययत्वं 
हेतुरनिर्दिश्यते। दुष्टान्तवचनमिति यावदिति। ननु न प्रत्ययत्वादिति हेतुरुपात्तः, कस्य, 
व्याप्ते्निर्दिश्यते। अत आह- हेतुश्चेति। यद्यपि प्रत्ययत्वस्य न व्यक्तं पञ्चम्या 
हेतुत्वमुपात्तं, तथापि उपनयनाख्येन साधनवाक्यावयवेन जाग्रतोऽपीत्यादिना हेतुः 
प्रदर्शित एव। यदैव हि साध्यान्वितं प्रदर्शितं प्रत्ययत्वं पुनः प्रतिज्ञार्थं उपनीयते, 
तदेव तदत्र हेतुरिति प्रदर्शितं भवत्येव। साध्यान्वितस्यैव पक्षस्थस्य हेतुत्वादिति। कः 
पुनरयमुपनयः। साधनवाक्यावयवविशेषः। पञ्चावयवं हि साधनवाक्यं प्रतिज्ञा 
हेतुरुदाहरणमुपनयो निगमनं चेति। तत्र साध्यनिर्दशः प्रतिज्ञा। यथा अनित्यः शब्द 
इति। उत्पत्तिधर्मकत्वादिति हेतुः। उत्पत्तिधर्मक स्थाल्यादि द्रव्यमनित्यं दुष्टमित्युदाहरणम्‌। 
तथाचोत्पत्तिधर्मकः शब्द इत्युपनयः। स द्युदाहरणापेक्षस्तथत्युपसंहारो न तथेति वा 
साध्यस्योपनय इति वर्णितम्‌। किमुक्तं भवति। द्वेधा हि हेतुः साध्यं साधयति 
उदाहरणसाधर्म्याद्‌ वेैधर्म्याद्‌ वा। तत्र साधर्म्य प्रदरशितम्‌। वैधर्म्यं तु यथा- तस्यामेव 
प्रतिज्ञायां तस्मिन्नेवोत्पत्तिधर्मकत्वादिति हेतौ अनुत्पत्तिधर्मकमात्मादि द्रव्यं नित्यं 
दुष्टम्‌। नच तथा शब्दोऽनुत्पत्तिधर्मक इति। तत्र योऽयं द्विविधोदाहरणपेक्षः साधर्म्योदाहते 
तथेति वेधर्म्योदाहते न तथेति साध्यस्य शब्दस्य सम्बन्धितयोत्पत्तिधर्मकत्वस्योप- 
संहारवचनमुपनयः, स चोदाहरणापेक्ष एव। उदाहरण्द्रैतादेव तदुपसंहार्रैतं भवति। 
वेधर्म्योदाहरणेन च विरुद्धनिवृत्त्या साध्यसम्बन्धित्वेन हेतोरुपसंहारः। यथात्मादि द्रव्यं 
नित्यमनुत्पत्तिधर्मकम्‌, नच तथा शब्दः इत्यनुत्पत्तिधर्मकत्वप्रतिषेधेनोत्पत्तिधर्मकत्व- 
मुपसंहियते। प्रकृते तु साधर्म्योदाहरणे तथैवेति हेतोरुपसंहार उपनयो वेदितव्यः 
निगमनं तु हेत्वपदेशात्‌ प्रतिज्ञायाः पुनर्वचनम्‌। तस्मादुत्पत्तिधर्मकत्वादनित्यः शब्द 
इति। निगम्यन्तेऽनेन प्रतिज्ञाहेतूदाहरणोपनया एकत्रार्थं इति निगमनम्‌। समर्थ्यन्ते 
सम्बन्ध्यन्ते इति यावत्‌। असति हि तस्मिन्ननभिव्यक्तसम्बन्धानामर्थप्रतिपादकत्वं न 
स्यात्‌। सति तु तस्मिन्‌ सर्वेषामवयवानां तात्पर्यदर्शनात्‌ परस्परसम्बन्धः स्फुटो 
भवति। निगमनं सङ्खमनं सम्बन्धनमिति यावदिति।। २६॥ 

ननु नाव्यावृत्तो विपक्षा्धेतुर्भवतीति वैधर्म्यदर्शनेन हेतोर्व्यतिरेको दर्शयितव्यः। 
नचात्र तथा दर्शितः, साधरम्यमात्रवचनात्‌। अत आह--विपक्षेति। निरालम्बनत्वे हि 
साध्यमाने सालम्बनत्वं विपक्षः। नच सर्वानालम्बनत्ववादिनस्तदस्तीति किं 


३२ मीमांसाश्लोकवात्तिकं काशिकाटीकोपेतम्‌। 


विपक्षाभावतश्चात्र व्यतिरेको न कथ्यते। 
सामान्यस्य च हेतुत्वान्न स्यात्‌ पक्षेकदेाता॥ २७॥ 


जाग्रज्जञाने विशेषोऽयं यतः सुपरिनिश्चयः, 
बाह्यालम्बनसम्बन्धो न प्रसिद्धः परं प्रति॥ २८॥ 


तस्माद्‌ यद्‌ भाष्यकारेण दत्तमुत्तरमत्र तु। 
विकल्पसमता वा स्याद्‌ वैधर्म्यसमतापि वा॥ २९॥ 


दुष्टत्वात्‌ पूर्वपक्षस्य जात्युक्तिः केश्चिदाश्रिता। 
प्रतिज्ञादोषमेवाहुः केचित्‌ प्रत्यक्षबाधनम्‌॥ ३०॥ 


तद्व्यतिरेकप्रदशनेनेति। ननु प्रत्यये पक्षीकृते तस्मित्रेव हेतौ प्रतिज्ञार्थेकदेशो हेतुरत 
आह- सामान्यस्येति। सामान्यविशेषात्मका हि प्रत्ययाः। तत्र विशेषे पक्षीकृते सामान्यं 
हेतुरिति न प्रतिज्ञा्थेकदेशतेति।। २७॥ 

अत्र सिद्धान्तभाष्यं ' जाग्रतो हि बुद्धिः सुपरिश्चिता कथं विपर्यसिष्यती 'ति। 
अनेन किल सुपरिनिश्चितत्वेन जाग्रद्धियां सालम्बनत्वं साध्यते। न च सुपरिनिशिचितत्वं 
बाह्यालम्बनसम्बद्ध परान्‌ प्रति प्रसिद्धम्‌ अतो नानेनासिद्धावयवेनानालम्बनानुमानं 
पराणुद्यते, सप्रतिसाधनं वा भवति। तस्योभयप्रसिद्धावयवत्वात्‌। अस्य च तद्विपरीतत्वात्‌ 
अतो जात्युत्तरमेवेदं भाष्यकारेण दत्तमित्याक्षिपति-जाग्रज््ञान इति हयेन वैधर्म्यविकल्प- 
समयोश्च स्वरूपं शाब्दे वक्ष्यामः। सत्येव प्रत्ययत्वे सुपरिनिश्चितासुपरिनिश्चित- 
धर्मान्तरविकल्पनात्‌ साध्यधर्मविकल्पापादनेन विकल्पसमता। तथा साधर्म्ये वादिना 
प्रयुक्ते निरालम्बनानां स्वप्नज्ञानानामसुपरिनिश्चितत्वदर्शनात्‌ साध्येषु जामग्रज्ज्ञानेषु 
सुपरिनिश्चितत्वेन वैधर्म्यात्‌ प्रत्यवस्थानेन वैधर्म्यसमता। प्रपञ्चस्तु पश्चाद्‌ 
भविष्यतीत्युक्तमिति।। २८, २९॥ 

एवमाकिप्तं भाष्यमेकनः मतेन समादधाति- दृष्टत्वादिति। एवं हि 
मन्यन्ते- दुष्टसाधनप्रयोगे दुष्टसाधनप्रयोगे दुष्टमेवोत्तरं देयमिति, एवं हि तदा वादी 
प्रतिबोधितो भवति यथा भवान्‌ मदीयं दूषणं दुष्टं मन्यते तथाहमपि त्वत्साधानम्‌, 
अतोऽसौ स्वसाधनानिवर्तते इति। इदं तु समर्थनं नोपपद्यते। निग्रहस्थानद्यप्रसक्तेः। 
पर्यनुयोज्योपेक्षणनिरनुयोज्यानुयोगात्मकनिग्रहस्थानद्रयमेवं वादिनो भवेत्‌, सः सन्तं 
दोषमनुक्त्वान्यमसन्तं जल्पति। नचैवं वादिनः स्वसाधनदुषणावगमो भवति। परमेव 
तु दुष्टदूषणप्रयोगेणोपालभते। अतः पाशुपतोत्तरतुल्यमेकजातीयकं वर्जनीयमित्यन्यथा 
समाधानमाह-- प्रतिेति। नानेनानुमानमुपन्यस्यते। किन्तु परोक्तानुमानस्य प्रत्यक्षविरोधो 
वर्ण्यते। असन्रिकृष्टेऽथेऽनुमानं प्रमाणम्‌। इह तु सुपरिनिश्चिताभिर्जाग्रद्नुद्धिभिर्निश्चित- 


२२ 


शक्ष्यामो यदि विस्पष्टं स्वांशग्राह्यनिवारणम्‌। 
तदा ते शुद्ध एव स्यात्‌ पक्षो ग्राह्यनिवारणः॥ २१॥ 


प्रत्यक्षादेर्च विषयो बाह्य एवावशिष्यते। 
तन्निषेधकृतस्तस्य तैर्भवेत्‌ पक्षबाधनम्‌॥ ३२॥ 


सुनिश्चयेन चैतेषां वाधकप्रत्ययादृते। 
प्रमाणाभासता नास्तीत्येतस्मात्‌ कथ्यते बलम्‌॥ ३३॥ 


सद्धावस्य बाह्यस्य प्रत्याख्यानानुमानं प्रत्यक्षेण मुखनिरोधान्न जायत एवाग्नाविव 
शैत्यानुमानम्‌। यदि परं बाह्यस्य प्रयोगमात्रपर्यवसितमेव साधनवचनम्‌, अनुमिमानस्यापि 
स्फुटो बहिर्विषयबो (धे शधो) जायत एव। तथाविधस्यापि मिथ्यात्वे कः समाश्वासः। 
नन्वेवमनुमानमनाश्वासनीयमेव न। तदभावात्‌ उक्तमेतत्‌ प्रत्यक्षे परिपन्थिनि न 
तत्प्रतिपक्षमनुमानमात्मानं लभेत श्रौत इव विनियोगे लेङ्खिकः। साधनवाक्ये 
त्वयोग्यान्वयपदसन्निकर्षाद्‌ बन्ध्यासुतवाक्यवत्‌ संसर्गज्ञानं भ्रान्तिरेव। न तु कस्यचिद्‌ 
लेद्धिक स्तम्भादिष्वभावज्ञानमुत्पद्यते। ननु व्याप्तं प्रत्ययत्वमनालम्बनत्वेन। व्याप्याच्च 
ज्ञातसम्बन्धस्य व्यापकज्ञानं नोत्पद्यत इति हठ एवायम्‌। न। व्याप्तिभद्गात्‌। संविदन्नेव 
हि व्याप्तिमिबाधितेन प्रत्यक्षेण सर्वदेशकालादिभाविना न प्रत्ययत्वप्रयुक्तं मिथ्यात्वम्‌, 
अपितु पूर्वोक्तहेतुद्यप्रयुक्तमिति निश्चिनोति। तदिदमुक्तम्‌-' अन्यतस्तु स्वप्नप्रत्ययस्य 
मिथ्याभावो विसंवादादवगम्यते" इति।। ३०॥ 

कथं पुनरत्र प्रत्यक्षबाधः। प्रत्यक्षं हि ग्राह्यमन्तरेणात्मानमलभमानं 
तन्मात्रमवस्थायति न बाह्यम्‌। किं हि तस्य बाह्येन विना न सिध्यति। ग्राह्यश्च स्वांशो 
बैद्धैरभ्युपगत एव। अतो न बाह्यापहवे प्रत्यक्षत्वादिविरोधः। अत आह-शक्ष्याम 
इति द्रयेन। अयमभिप्रायः शून्यवाद हि प्रत्यक्षस्य स्वांशगोचरत्वं निराकरिष्याम एव। 
तन्निराकरणे च बाह्यविशेषणोपादानमनर्थकमेव, तद्व्यतिरिक्त ग्राह्यान्तरासम्भवात्‌। 
अतोऽनालम्बनपक्षो ग्राह्यमात्रनिवारण एव भवति। प्रत्यक्षादेः स्वांशनिराकर(णा)द्‌ 
बाह्य एव विषयोऽवशिष्यते। अतो बाह्यविशेषणेन विना ग्राह्यमात्रापहवे भवति 
प्रत्यक्षादिभिः पक्षबाधः। सत्यपि कथञ्चिद्‌ बाह्यविशेषणे प्रत्यक्षादेरपि बाह्यविषयावशेषात्‌ 
तत्निषेधं कूर्वाणस्य वादिनस्तैः प्रत्यक्षादिभिः पक्षबाधनं भवेत्‌। पूर्वं तु प्रत्यक्षग्रहणमु- 
पलक्षणार्थं सर्वप्रत्यक्षादिविरोध एव त्वनालम्बनानुमानस्य दर्शयितव्य इति।। ३२॥ 

यत्तु सुपरिनिश्चयेन बाह्यलम्बनसम्बन्धः प्रसिद्धः। किं तदुपन्यासेनेत्युक्तम्‌, 
अत आह- सुनिश्चयेनेति। उक्तमिदमस्माभिर्नायमनुमानप्रयोग इति, किन्त्वनुमानेन 
जाग्रत््रत्यक्षधियां स्वप्नधीसामान्यं मन्यमानस्य तद्रैषम्यप्रदर्शनार्थं सुपरिनिश्चितत्वा- 


३४ मीमांसाश्लोकवात्तिकं काशिकाटीकोपेतम्‌। 


दुष्टज्ञानगृही तार्थप्रतिषेधो हि युज्यते। 
गृहीतमात्रबाधे तु स्वपक्षोऽपि न सिध्यति॥ ३४॥ 


अग्राह्यत्वाच्च भेदेन विेषणविशेष्ययोः। 
अप्रसिद्धोभयत्वं वा वाच्यमन्यतरस्य वा॥ ३५॥ 


वक्तुश्रोत्रोश्च यज्ज्ञानं विशेषणविशेष्ययोः 
तन्निरालम्बनत्वेन स्ववाग्बाधो द्रयोरपि॥ ३६॥ 


सम्भवो न च भेदस्य विशेषणविेष्ययोः। 
तस्मान्निरूपणं नास्ति प्रतिज्ञार्थस्य शोभनम्‌॥ २७॥ 


निरालम्बनता नाम न किञ्चिद्‌ वस्तु गम्यते। 
तेन तव्द्यतिरेकादौ प्रश्नौ नैवोपयुज्यते॥ ३८॥ 


भिधानम्‌। सुपरिनिश्चिता एते प्रत्यया बलीयांसः। नैषु परिपन्थिष्वनुमानमात्मानं 
लभते। एतस्माद्‌ अनुमानादित्यर्थः।। ३३॥ 

एतेदव प्रपञ्चयति- दुष्टज्ञानेति। दुष्टेनासुपरिनिश्चितेन गृहीतोऽर्थः प्रतिषेधमर्हति 
नेतर इति। गृहीतमात्रवाधे तु बहव साधनदोषा भाष्यकारेणान्त्णीताः तान्‌ प्रतिपादयिष्यन्‌ 
पक्षाभावं तावदाह- गृहीतेति। यदि गृहीतमात्रं मिथ्येत्युच्यते, योऽयं निरालम्बनाः 
प्रत्यया इति स्वपक्षः सोऽपि गृहीतत्वान्मिथ्या स्यात्‌। अतः शक्यं वक्तुं पक्ष 
एवास्मिन्‌ भवत्साधने नास्तीति।। ३४॥ 

अपि च, निरालम्बनत्वेन विशिष्टाः प्रत्ययाः साध्यन्ते। तादेह विशेषणविशेष्य 
भेदावग्रहस्यापि मिथ्यात्वान्न विशेषणविशेष्ययोर्विवेकः सिध्यति, तदभावाच्च वक्तुं 
शक्यमप्रसिद्धविशेषणविशेष्यः पक्षोऽप्रसिद्धान्यतरो वेति। तदेतदाह-अग्राह्यत्वाच्चेति। 
अन्यतरस्य वा असिद्धिर्वक्तव्येत्यर्थः। 

दूषणान्तरमाह- वक्तृश्रोत्रोःरिति। पञ्चधा स्ववाग्विरोधः। अभिधोच्वारणधर्म- 
धर्म्युभयोक्तिभिः। तदिदमुभयोक्त्या स्ववाग्विरोधः। द्वयोरपि विशेषणविशेष्ययो - 
निरालम्बनत्वप्रत्यययोर्यद्‌ वक्तुः श्रोतुश्च ज्ञानं जायते, तदपि प्रत्ययत्वादनालम्बनमिति 
पक्षो न सिध्यतीति, तत्सालम्बनत्वे चानैकान्तिकत्वान्न प्रत्ययानामनालम्बनत्वं भवेत्‌। 
सोऽयमुभयोक्त्या स्ववाग्विरोध इति।। ३६॥। 

दूषणान्तरमाह- सम्भवो न चेति। एवं हि विकल्पनीयम्‌। किं निरालम्बनत्वं 
धर्मिणो भिन्नमभिन्नं वा। न तावदभित्नं विशेषणमर्हति। न च भेदग्राहिणो ज्ञानस्य 
मिथ्यात्वाद्‌ भेत्तुमर्हतीति। उपसंहरति- तस्मादिति।। ३७॥ 


२५ 


यद्यवस्तु कथं त्वस्मास्त्वं बोधयितुमिच्छसि। 
लुध्यसे वा स्वबुद्ध्या त्वं कल्पिता त्वथ साध्यते॥ ३९॥ 


असतः कल्पना कीदृक्‌ क्लृतो वस्तु प्रसज्यते। 
कथमिष्टमभावे चेद्‌ वस्तु सोऽपीति वक्ष्यते॥ ४०॥ 


तथा प्रत्यय इत्येष कर्मं भावादि वा भवेत्‌। 
भावादिषु विरोधः स्यात्‌ कर्म चेत्‌ सिद्धसाधनम्‌॥ ४९॥ 


बौद्धानां प्रत्यवस्थानमाह-निरालम्बनतेति। एवं हि मन्यन्ते- वस्तुनि 
व्यतिरेकादिविकल्पो युक्तः नावस्तुनि। यथाहुः“ वस्तुन्येष विकल्पः स्यादि” ति। न 
चालम्बनप्रतिषेधो वस्तुनः किं तद्वयतिरेकादिप्रश्नेनेति।। ३८॥। 

दूषणाशन्तरमाह- यदीति त्वमन्तेन। यदि तावदवस्तु, कथं, तदस्मान्‌ 
प्रतिबोधयितुमिच्छा भवतः। स्वयं वा तद्विषया बुद्धिः। न ह्यवस्तु बुद्धिविषयो भवति। 
तद्विषयत्वे च वस्तुत्वापातात्‌। अर्थक्रियालक्षणत्वाच्च सत्त्वस्य। तल्लक्षणत्वाच्च 
वस्तुत्वस्येति। यदि तूच्यते- यद्यपि निरालम्बनत्वं नाम न किञ्चित्‌ परमार्थतोऽस्ति। 
तथापि तत्सत्त्वं कल्पयित्वानुमानव्यवहारः क्रियते प्रतिमायामिव देवतात्वमाराधनादि- 
व्यवहार इति। तदयुक्तम्‌। असतः कल्पनायोगात्‌। अन्यत्र प्रसिद्धसद्धावा हि विष्ण्वाद्या 
देवता युक्तः यदन्यत्र कल्प्यन्ते। अत्यन्ताप्रसिद्धसद्धावं त्वनालम्बनत्वं न गगन- 
कूसुमादिवत्‌ कल्पनामर्हति। तदेतदाशङ्कया सहाह-कल्पितेति।। ३९॥ 

अपि च केयं कल्पना। यदि ज्ञानं कि तेन ज्ञायते। यदि निरालम्बनत्वम्‌, 
तत्‌ तर्हिं कल्पना ज्ञानोत्पत्तौ व्याप्रियमाणा कथमवस्तु भविष्यति। अर्थक्रियाकारित्वमेव 
हि वस्तुत्वं, ज्ञानोत्पादनमपि चार्थक्रियेत्यभिप्रायेणाह क्लृप्ताविति। अत्र 
चोदयति-कथमिति। यद्यवस्तु न साध्यं, कथं तर्हिं भवतामपि मेघाभावेन वृष्ट्यभावः 
साध्यत इति। परिहरति- वस्त्विति। भवेदेवं यद्यभावो नवस्तु स्यात्‌। स 
वस्त्वित्यभावपरिच्छेदे वक्ष्यते। यद्यपि चाभावो न वस्तुशब्दवाच्यः लोकविरोधात्‌ 
तथापि नासौ निस्स्वभावः। प्रख्यायते ह्यसौ स्वसंवेद्येन भावातिरेकिणा रूपेण। 
अतोऽर्थक्रियाया एव घरिष्यत इति न किञ्चिदनुपपन्नमिति।। ४०॥ 

किञ्चेदमपि चात्र विकल्पनीयं- योऽयं धर्मिणो निर्देशकः प्रत्ययशब्दः स 
किं भावे कर्तरि करणे वा व्युत्पद्यते, कर्मणि वा। पूर्वोक्तषु तावत्‌ कल्पेषु विरोधः, 
अकर्मक प्रत्ययासम्भवात्‌। नहि प्रतीतिरस्ति प्रत्ययेतव्यं नास्तीति सम्भवति। 
तदनवष्टब्धस्य (कृ?त) द्रूपस्याप्रकाशात्‌। एवमेव कर्तृकरणयोरपि वाच्यम्‌। यदि 
ज्ञानमेवार्थप्रकाशे तज्जन्मनि वा कर्तृत्वेनोपचर्यते करणत्वेन ना विवक्षाधीनत्वात्‌ 


३६ मीमांसाश्लोकवात्तिकं काशिकाटीकोपेतम्‌। 


प्रत्याय्यस्य हि रूपादेर्भिरालम्बनतेष्यते। 
अविन्नानात्मकत्वेन किञ्चिन्नालम्बते ह्यसो।। ४२॥ 


कर्तृत्वे करणत्वे वा पक्षत्वं शब्दयोरपि। 
तन्निरालम्बनत्वेन पश्चाभावः प्रसज्यते। ४३॥ 


प्रत्याय्येन च भिन्नेन विना कार््रद्यसम्भवः। 
प्रत्यये त्निमित्ते वा बाधः स्ववचनेन ते।॥ ४४॥ 


अथापि रूढिरूपेण प्रत्ययः स्यात्‌ तथापि तु। 
ग्राहकं वस्तु सिद्धं नः प्रत्ययोऽन्यस्य वस्तुनः॥ ४५॥ 


तमभ्युपेत्य पक्षश्चेदभ्युपेतं विरुध्यते। 
विशेष्यस्याप्रसिद्िश्च तवास्माकमतादृो॥ ४६॥ 


कारकाणां, तथापि तयोः प्रत्याय्येन कर्मकारकेण विनानुपपत्तिः। सोऽयं स्ववाग्विरोधः। 
प्रत्यय इत्युक्तमात्र एव तत्स्वभावपरामर्शात्‌ प्रत्येतव्याभावः प्रतिषिध्यते माता मे 

वन्ध्येतिवन्मातृत्वेन वन्ध्यात्वम्‌। अतो न प्रत्यये पक्षीकृते निरालम्बनत्वं साधयितुं 
शक्यम्‌। कर्मव्यत्पत्तौ सिद्धसाधनमेव। तदेतत्‌ सर्वमाह- तथेति 

सिद्धसाधनं विवृणोति- प्रत्याय्यस्येति। न खलु जडो रूपादिः किञ्चित्नालम्बत 
इति।। ४२ 

कर्तृकरणपक्षे त्वयमपरो दोषः यद्धर्मधर्मिवचनयोः शब्दयोरपि निरालम्बनत्वं 
प्रतिज्ञायेत। प्रतीते हि कर्ता करणं वा प्रत्ययः। यथाच कर्तृकरणत्वे विवक्षावशाद्‌ 
ज्ञाने भवतः, तथा शब्द्‌ इति। अत एव वक्ष्यति 

“शब्दानां करणत्वं वा कर्तृत्वं वा निरूपितम्‌।।" 
इति। किञ्चेदं शब्दयोरनालम्बनत्वम्‌ अन्यदतोऽभिधेयाभावात्‌। तदभावे च पक्षाभावः 
प्रसज्यत इत्याह- कर्तृत्व इति।। ४३॥ 

" भावादिषु विरोधः स्यादि 'ति यदुक्तं तद्‌ विवृणोति- प्रत्याय्येन चेति। कर्त्रादिभावो 
हि न प्रत्याय्यभेदमन्तरेण सम्भवति। अत स्तत्प्वृत्तिनिमितते प्रत्ययशब्दे स्ववचनविरोधः। 
स चायमस्माभिः प्रागेव विवृतः। वा शब्दोऽनन्तरविवृतकर्मव्युत्पत््यपेक्षयति।। ४४॥। 

यदि त्वविभक्तावयवो रूढिरूपेण प्रत्ययशब्द्‌ उपादीयते, तदर्थश्च पक्षीक्रियते, 
तथापि वस्त्वन्तरग्राहकस्यैव वस्तुतोऽस्माक प्रत्ययत्वेन प्रसिद्धे स्ववचनविरोध एव 
भवेत्‌ तदेतदाह-अथापीति। तथापि स्ववचनविरोध इति पूर्वेण सम्बन्ध इति। कथं 
स्ववचनविरोधः। अत आह-ग्राहकमिति।। ४५। 


३७ 


आत्मधर्मस्वतन्त्रत्वकल्पनेऽपि तथा भवेत्‌। 
न च प्रत्ययमात्रत्वं किञ्चिदस्त्यनिरूपणात्‌॥ ४७॥ 


शब्दार्थमात्ररूपेण यथान्येषां निरूपणम्‌ 
तथाच भवतो न स्याद्‌ वाच्यभेदमनिच्छतः॥ 


निरालम्बनता चापि सर्वथा यदि साध्यते। 
विशोषणप्रसिद्दिश्च दृष्टान्तङ्च न विद्यते॥ ४९॥ 


वस्त्वन्तरस्यैव हि ग्राह्यस्य ग्राहकमात्मधर्मासख्यं वस्त्वेव प्रत्यय इति न 
प्रसिद्धम्‌। अतः कथं तस्यासति ग्राह्ये सिद्धिरिति दूषणान्तरमाह तमभ्युपेत्येति। 
एवमयमसाधनवादी वक्तव्यः किं याद्शोऽस्माभिः प्रत्यय इष्यते स तथाविध एवाभ्युपेत्य 
भवता पक्षीक्रियते न वा। तत्राभ्युपगमे तावदभ्युपेतविरोध इति। अपि चैवं सति 
चाप्रसिद्धविशेष्यः पक्षो भवति, त्वन्मते बाह्यार्थग्राहिप्रत्ययानभ्युपगमादित्याह-विशेष्यस्येति। 
अतादशे तु स्वाभिमते पक्षेऽस्माकमप्रसिद्धविशेष्यः पक्ष इत्याह-अस्माकमिति।। 
४६॥ 

किञ्च यादगात्मधर्मः प्रत्ययोऽस्माकमभिमतः, स पक्षो भवदभिमतोऽथवा 
स्वतन्त्रः। पूर्वस्मिन्‌ कल्पे भवतोऽप्रसिद्धविशेष्यता। उत्तरस्मिन्नस्माकमिति पूर्ववदेव 
दर्शयितव्यमित्याहआत्मधर्मेति। यदि त्वनिर्धारितविशेषं प्रत्ययमात्रं पक्षीक्रियत इत्युच्यते, 
तन्न। तथाविधस्यानिरूपणादित्याह-न चेति।। ४७। 

ननु शक्यमिदमन्येष्वपि पक्षीकृतेषु वक्तुं यथा-किमाकाशगुणः शब्दः 
स्वतन्त्रं वा द्रव्यं पौद्गलाख्यं वा नित्यतया पक्षीक्रियत इति। अथ तत्राविवक्षितविशेषं 
शब्दार्थसामान्योपलक्षितं रूप पक्ष इत्युच्यते, तदिहापि समानमित्यत आह-शब्देति। 
यथा शब्दार्थसामान्यरूपेणान्येषां पक्षाणां निरूपणं भवति, नैवमिह भवतः सम्भवति। 
असाधारणरूपातिरेकिणः सामान्यात्मनो वाच्यस्य भवतामनिष्टत्वादिति।।। ४८ 

एवं तावद्‌ धर्मी विकल्प्य दूषितः। धर्ममिदानीं निरालम्बनत्वं विकल्प्य 
दूषयति-निरालम्बनतेति। सर्वथा निरालम्बनत्वे साध्येऽप्रसिद्धविशेषणः पक्षो भवति। 
नहि सर्वथा निरालम्बनत्वं नाम किञ्चिदस्ति। सर्वत्र देशकालान्तरावस्थितवबाह्यालम्बनाभ्यु- 
पगमात्‌। यश्च स्वप्नप्रत्ययो दृष्टान्ततयोक्तः, सोऽपि न सर्वथा निरालम्बनः। सर्वत्र 
यथा कथचञ्चिदालम्बनसिद्धर्वक््यमाणत्वात्‌। अतो दृष्टान्ताभावोऽप्येवं सत्यापद्येतेति।। 
४९॥ 


३८ मीमांसाश्लोकवात्तिकं काशिकारीकोपेतम्‌। 


केनचिच्चेत्‌ प्रकारेण निरालम्बनतोच्यते। 
रसज्ञानस्य रूपादिशन्यत्वात्‌ सिद्धसाधनम्‌॥ ५०॥ 


अथ बृद्धिर्यदाकारा तदालम्बनवारणम्‌। 
स्वाकारस्याभ्युपेतत्वात्‌ तदभावो विरुध्यते॥ ५९॥ 


बाह्यानालम्बनत्वेऽपि बाह्य इत्याग्रहो यदि। 
स्वप्नादौ नैव तदृबुद्धिरित्येवं सिद्धसाधनम्‌॥ ५२॥ 


तथा स्तम्भादिरूपेण निरालम्बनतोच्यते। 
संवेदनस्य दृष्टत्वात्‌ तद्विरोधः प्रसज्यते॥ ५२३॥ 


द्विचन्द्रादिषु तुल्यश्चेत्रेन्द्रियाप्राप्तितो हि नः। 
तत्रानालम्बनोक्तिः स्यान्नार्थसंवित्यभावतः।॥ ५४॥ 


यदि तु न सर्वथा निरालम्बनत्वं साध्यते। किन्तु सालम्बनस्यैव केनापि 
प्रकारेण निरालम्बनत्वमपीत्युच्यते, तदा रसादिज्ञानानां रूपाद्यालम्बनशून्यतया 
सिद्धसाधनमित्याह-- केनचिदिति।। ५०॥ 

ननु यदाकारा बुद्धिस्तत्नालम्बते इति साधयिष्याम: न सिद्धसाधनं भविष्यतीति, 
तदेतदाशङ्कते अथेति। एतदपि निराकरोति-स्वाकारस्येति। अभ्युपगतो हि भवद्धिः 
स्वाकार बुद्धेरालम्बनं यदाभासं' प्रमेयं तदिति वदद्धिः। अतस्तदालम्बनाभावोऽभ्युपेतेनैव 
विरुध्यत इति।। ५९१ 

ननु किमापाद्य दूषणोद्धावनम्‌। बाह्यानालम्बनत्वं हि नः पक्षः। तथाच 
भाष्योपस्कारे वर्णितमेव। अतो नाभ्युपेतवबाध इत्यत आह- बाह्यति। अयमभिप्रायः 
विकल्पनीयमिद्‌ं बाह्यानालम्बनत्वम्‌। किं बाह्यमित्यनेन रूपेण नालम्बत इत्येवं 
साध्यते, वस्तुतो वा बाह्यं नालम्बत इति। पूर्वस्मिन्‌ पक्षे सिद्धसाधनम्‌। परस्मिन्‌ दोषो 
वक्ष्यते। स्तम्भादिधियो हि स्तम्भाद्याकारतयैव स्वविषयमालम्बन्ते न बाह्यतयेति।। 
५२॥। 

यदि तु स्तम्भानालबनत्वमेव साध्यते, ततस्तद्रूपसंवेदनस्य दुष्टत्वात्‌ संविद्िरोध 
एवेत्याह- तथेति।। ५३॥ 

अत्र चोदयति- द्विचन्द्रादिष्विति। एवं हि मन्यन्ते समानोऽयमनालम्बन- 
त्वाभिमतेषु द्विचन्द्रादिबोधेषु संविद्िरोधः। तत्रापि द्वावेव चन्द्रौ भासेते। तदपहवे 
स्फुट एव संविद्विरोधः। अतः कन प्रकारेण तेषामनालम्बनत्वं भविष्यतित। 
परिहरति-नेन्दरियेति। अयमभिप्रायः-यदि वयं प्रतिभासविषर्यासउदन्यथात्वं ब्रूमः, 


२९ 


सर्वव्रार्थेद्धियाणां नः संयोगसदसत्तया। 
संवित्तौ विद्यमानायां सदसदग्राह्यतास्थितिः॥ ५५॥ 


भवतस््वि्द्रियादीनामभावाद्‌ ग्रहणादृते। 
नालम्बनत्वहेतुः स्यान्निषेधोऽतो न युज्यते॥ ५६॥ 


बहिर्भावाप्रसिद्धत्वात्‌ तेनानालम्बना मतिः। 
कथचञ्चित्‌ साध्यते नैष पक्षो हि ज्ञायते तदा॥ ५७॥ 


यथान्यबोधनाशक्तेरनप्रसिद्धे विशोषणे। 
पक्षसिदधिस्तथेव स्याद्‌ विशोषणविशोषणे॥ ५८॥ 


तत॒ एवमुपालभ्येमहि। न त्वेवम्‌। यदेव विज्ञानमिद्धियाप्राप्तमर्थं प्रकाशयति 
तदनालम्बनमिति नः सिद्धान्तः। तथाच द्विचन्द्रादिज्ञानम्‌। ततोऽनालम्बनमित्युच्यते। 
न पुनद्विचन्द्रादिप्रतिभासापहवेन, अतो न नः संविद्विरोधः, नचानालबनत्वस्याप्रसिद्धिरिति।॥ 
५४॥। 

नन्वेवं संवेदनानपहवे यथावभासमर्थस्य सत्त्वात्‌ सदसद्विवेको न स्यादत 
आह-सर्वत्रेति। अस्यार्थः-इदं सद्‌ ग्राह्यमिदमसद्‌ ग्राह्यमिति नायमर्थं इदमर्थ प्रकाशयति 
इदं नेति। किन्तर्हि। जायमानायामेवार्थगोचरायां संवित्ताविन्दियार्थसंयोगसदसत््वतोऽयं 
विभागः। यदिन्द्रियसम्प्रयुक्तमर्थं प्रकाशयति तत्‌ सद्‌ ग्राह्यम्‌। विपरीतमन्यत्‌। न च 
यथावभासमर्थस्य सत्तवम्‌। बाधकदर्शनात्‌। अतो यद्‌ देशान्तरस्थमिन्द्रियाप्राप्तमर्थ 
गृह्णाति तद्‌ असद्‌ ग्राह्यम्‌। तस्यार्थो नास्तीत्युच्यते। क्रचिद्धि किञ्चित्‌ प्रतिषिध्यते। 
न स्वरूपेणैव किञ्चित्‌। नेदं रजतमिति नायमर्थः रजतं नास्तीति। अस्ति हि तद्‌ 
देशान्तरादिषु। किन्तु इह नास्तीति यत्रेन्दियेण न प्राप्यते, इदमस्तीत्यपि यदेव 
यत्रेन्धियेण प्राप्यते तदुच्यते। इह घटोऽस्तीति प्रतीतिः न पुनर्घटोऽस्तीति।। ५५॥ 

न चैष विभागो बौद्धस्य सम्भवतीत्याह भवत इति। न च बौद्धस्येन्दरियादीनि 
सन्ति सत्प्रप्त्यप्राप्तिनिबन्धनं भावालम्बनालम्बनप्रतिषेधौ युज्यते इति।। ५६॥ 

दूषणान्तरमाह- बहिभविति साध्यतेन्तेन। न ह्यनालम्बन्ञानवादिनां बहिर्भावो 
नाम कश्चित्‌ सिद्धः, येन विशिष्टमनालम्बनत्वं बुद्धेः साध्यत इति। किमिति न 
साध्यते,अत आह- नैष इति। पक्षपरजञापनार्थ हि साधनवचनं, नचाप्रसिद्धपदार्थविशिष्टः 
पक्षो ज्ञापयितुं शक्यत इति।। ५७॥ 

किं पुनः पक्षो न ज्ञायते। अज्ञाते विशेषणविशेष्ये च विशिष्टो न ज्ञायते। 
तच्योभयमपि प्रसिद्धमेवेति किं विशेषणविशेषणाप्रसिद्ध्या, अत आह-यथेति। 


४० मीमांसाश्लोकवात्तिकं काशिकाटीकोपेतम्‌। 


नाप्रसिद्धे पदार्थे हि वाक्यार्थः सम्प्रतीयते। 
तत्पूर्वकत्वात्‌ पक्षश्च वाक्यार्थः स्थापयिष्यते॥ ५९॥ 


पर्युदासे निषेधे वा व्यतिरिक्तस्य वस्तुनः। 
प्रमेयत्वाद्यभेदेन जगतः सिद्धसाधनम्‌ ६०॥ 


यदि चात्यन्तभेदेन निरालम्बनतोच्यते। 
कथच्चिच्चेद्‌ विरुध्येत प्राक्पक्षः कल्पितेन ते॥ ६९१॥ 


वस्त्वाद्याकारतश्चापि धीर्निरालम्बनेष्यते। 

ग्राहकाच्चेदभिन्नत्वं शक्तिभेदो विरूध्यते॥ ६२॥ 
विशेषणाप्रसिद्धावेव किम्‌। न तावत्‌ पक्षसिद्धिः, तथाविधमन्यो बोधयितुं न शक्यत 
इति चेत्‌, समानमिदं तद्विशेषणाप्रसिद्धावपीति तद्विशेषणाप्रसिद्धो पक्षो न ज्ञायत इति 
सूक्तमिति॥। ५८॥ 

एतदेव प्रपञ्चयति-नाप्रसिद्ध इति। प्रतिज्ञावाक्यार्थं हि पक्षः, च 
पदार्थपूर्वक :। अतो बाह्यादिपदार्थासिद्धौ पक्षो न सिध्यतीति।। ५९॥ 

दूषणान्तरमाह- पर्युदास इति। (न?ना) व्यतिरिक्तालम्बनः प्रत्ययः, (व्यतिरिक्तं 
नालम्बते) इति हि द्वावर्थौ समभवतः पर्युदासप्रतिषेधाभ्याम्‌। पर्युदासे हि 
नामयोगान्नजोऽव्यतिरिक्तालम्बनः प्रत्यय इत्यर्था भवति निषेधे तु आख्यातयो (गाद्‌) 
व्यतिरिक्तं नालम्बत इति। उभयथा हि सिद्धसाधनम्‌। प्रमेयत्वादिना हि जगतो न 
भेदमातिष्ठामहे। अतः स्तम्भादिज्ञानात्‌ प्रमेयत्वादिनाव्यतिरिक्तं भवति। अत एवाभेदाद्‌ 
व्यतिरिक्त च न भवतीति सिद्धसाधनमिति।। ६०॥ 

किञ्च, इदमपि चात्र विकल्पनीयं किमत्यन्तभिन्नेन स्तम्भादिना निरालम्बनत्वं 
साध्यते, कथञ्चिद्‌ भिन्नेन वा। पूर्वस्मिन्‌ कल्पे तावत्‌ सिद्धसाधनमेवेत्याह--यदीति। 
सिद्धसाधानमित्यतीतेन सम्बन्ध इति। कथञ्चिद्‌ भिन्नेन तु निरालम्बनत्वे साध्यमाने 
प्राक्‌ कल्पितेन पक्षविरोधः। इष्यते हि कथञ्चित्‌ कल्पनामात्रकल्पितं भवद्धिरपि 
बाह्यालम्बनम्‌। अतस्तन्निषेधे भवति प्राक्कल्पितेन पक्षबाधः। तदेतदाह-- कथञ्चिदिति 
६१॥। 

अन्यथा सिद्धसाधनं दर्शयति- वस्त्विति। बुद्धिर्हि वस्त्वाद्याकारेण जडरूपा 
न किञ्चिदालम्बत इति सिद्धमेव। असाधारणेन तु प्रकाशात्मना बाह्यमालम्बते। 
तत्राविशेषितोपादाने शक्यं सिद्धसाधनं दर्शयितुमिति। ननु ग्राहकाद्‌ ग्राह्यमभिन्रमितीदमत्र 
नः साध्यं, तत्र किं नानाविकल्पैः। अत आह- ग्राहकादिति। न तावन्निरालम्बना; 
प्रत्यया इत्ययमर्थः ग्राहकाद्‌ ग्राह्यमभिन्नमिति। एवं सत्यपि यद्‌ द्विशक्तिकत्वं ज्ञानस्येष्टं 


४१ 


निरालम्बनबुद्धेर्च यद्युत्यत्तिः प्रसाध्यते। 
दृष्टत्वात्‌ सेष्यतेऽस्माभिर्बाहग्राह्यविवजिता॥ ६२३॥ 


सम्यक्त्वं पुनरेतस्यास्त्वं नेच्छसि कथञ्चन। 
आत्मांशोऽवसिता ह्योषा मृगतृष्णादिबुद्धिवत्‌॥। ६४॥ 


चेत्रादिप्रत्ययानां च निरालम्बनता यदि। 
धर्मभूता न गृह्येत साधनोत्थितया धिया॥ ६५॥ 


ततो विषयनानात्वात्‌ प्रतियोग्यनिराकृता। 
रूपात्‌ सालम्बनप्राप्तिः सती केन निवार्यते॥ ६६॥ 


यदि प्रत्ययशब्दोऽपि प्रत्ययत्वेन गृह्यते। 
संवित्त्यालम्बनत्वेन वार्यते सिद्धसाधनम्‌॥ ६७॥ 


गराह्यग्राहकशक्तिक ज्ञानमिति तद्‌ विरुध्यते, ग्राह्यापलापात्‌। यद्यपि न बद्धैराश्रयातिरेकिणी 
शक्तिरिष्यते, तथापि शक्तिभेदद्वारेण द्वयात्मकत्वमेव दर्शयतीति द्रष्टव्यमिति।। ६२॥। 
यदि तु सर्वप्रकारासम्भवान्निरालम्बनबुद्ध्युत्पत्तिमात्रमेव प्रसाध्यते, तत्रापि 
च सिद्धसाधनमेव। उत्पद्यते हि निरालम्बना: प्रत्यया इत्युक्तं निरालम्बनत्वबुद्धिः। न 
त्वियमर्थक्रियायै समर्था, अनर्थकत्वादित्यभिप्रायेणाह- निरालम्बनेति॥ ६३॥ 

न चानर्थकत्वमेवास्या न सिद्धमिति वाच्यम्‌। तत्सत्यत्वे हेतोरनैकान्तिकत्व- 
प्रसङ्खात्‌। अतो मृगतृष्णादिज्ञानवदेवात्मांशपर्यवसायिनी बुद्धिरियमभ्युपगन्तव्या। 
अस्माकमपि सर्वमिथ्यात्वग्राहिप्रत्ययमिथ्यात्वं सिद्धमेवेत्यावयोरविवादात्‌ सिद्ध- 
मनालम्बननुद्धेरनर्थकत्वमित्याह- सम्यक्त्वमिति।। ६४॥ 

एवं चोत्पन्नायामप्यर्थशुन्यायामात्मांशपर्यवसायिन्यामनालम्बनबुद्धौ चेत्रादिप्रत्ययानां 
पक्षीकृतानां धर्मतया निरालम्बनता न गृहीता साधनोत्थितया धियेति, नानाविषयत्वात्‌ 
प्रतियोगिना निरालम्बनत्वेनानिराकृता सती चेत्रादिस्वरूपपर्यालोचनयालम्बनप्राप्तिः 
केन वारयितुं शक्या। स॒ मानविषयोपनिपातिनोर्हं विरुद्धार्थगोचरयोः प्रत्यययो- 
्वाध्यबाधकभावो भवति, यथेदं रजतं नेदं रजतमिति चानयोः। न चेह तथा। 
चेत्रादिप्रत्यया हि स्वविषयं स्थापयन्ति। न च तच्निरालम्बनवुद्धिः प्रतिक्षिपति, 
अर्थाभावात्‌। स्वांशगोचरा हि सा। अतोऽस्या: स्वांशो विषयः। चेत्रादिप्रत्ययानां च 
चेत्रादय इति स्पष्टो विषयभेद इति किं केन बाध्यत इत्युच्यते। तदेतदाह- चेत्रादीति 
द्येन।। ६५, ६६॥ 


४२ मीमांसाश्लोकवात्तिकं काशिकाटीकोपेतम्‌। 


लुद्ध्युत्पादनशक्तिश्चेद्‌ वार्या साध्यं न सिध्यति। 
साधनस्य प्रयोगोऽत्र बोधकत्वाद्‌ विना न ते॥ ६८॥ 


न चाभिधार्थसम्बन्धादृते भेदाच्च नास्त्यसो। 
न चासौ तद्र तं भेदं बोधयन्त्या धिया विना॥ ६९॥ 


प्राश्निकैर्नागृहीते च वाक्ये सावयवे पृथक्‌। 
पक्षे हेतौ च दुष्टान्ते वादिनि प्रतिवादिनि॥ ७०॥ 


साधनस्याप्रयोगः स्यादभ्युपेत्योच्यते यदि। 
पूर्वाभ्युपगमेनैव प्रतिज्ञा साध्यते ततः॥ ७१॥ 


धर्माधर्मादिभेदे च नासिद्ध परमार्थतः। 
शिष्यात्मनोश्च धमदिरुपदेशोऽवकल्पते।॥ ७२॥ 


किञ्च यत्‌ तत्‌ पूर्वमुक्तं कर्तृत्वे करणत्वे वा प्रत्ययत्वे शब्दोऽपि 
प्रत्ययशब्दवाच्य इति, तद्‌ यदि तथेव प्रत्ययशब्दोऽप्यत्र प्रतीतिकर्तृकरणत्वात्मना 
प्रत्ययत्वेनोपादीयते, तत्संवित््यालम्बनत्वं चेत्रादीनां वार्यते, चेत्रादयः प्रत्ययशब्द- 
संवित््यालम्बना न भवन्तीति। ततस्तस्याचेतनत्वेन तत्संवित्त्यालम्बनत्वं चेत्रादीनां 
नास्ति अंशे सिद्धसाधनमेवेत्याह-यदीति।। ६७।॥ 

अथ तु बुद्धदुत्पादनशक्तिविरहस्तस्यानालम्बनत्वमित्युच्यते प्रत्ययशब्दो 
निरालम्बन इति, किमुक्तं भवति। न किञ्चिद्विषयां बुद्धिमुत्पादयितुं शक्यत इति। 
ततस्तेनाशक्तेन पक्षो न बोधित इति साध्यं न सिध्यतीत्याह बुद्धयुत्पादनेति। साध्यासिद्धौ 
कारणमाह-साधनस्येति।। 

पूर्वाभ्युपगमविरुद्धोऽप्यंय पक्ष इत्याह--न चेति त्रयेण। न तावदभिधायकेषु 
पदेषु साधनवाक्यं प्रयोगमर्हति। न चाभिधानमर्थसम्बन्धादते पदानां सम्भवति। न च 
सम्बन्धो भेदमन्तरेण। न च भेदः शब्दार्थगतभेदं बोधयन्त्या धिया विना(न?) 
सम्भवति। तदत्र साधनं प्रयुञ्जानेन भिन्नौ शब्दार्थावभ्युपगन्तव्यो। तथा सति प्रािनिकाः 
सभ्या गृह्न्ति च सावयवं साधनवाक्यं पृथक्‌ च पक्षहेतुदष्टान्तान्‌ वादिप्रतिवादिनौ 
चेति। यावदिदं नावस्थाप्यते न तावद्‌ व्युत्थितप्रतिपादनाय साधनस्य प्रयोगो भवति। 
एतच्च सर्वमभ्युपेत्य निरालम्बनत्वे साध्यमाने भवति पूर्वाभ्युपगतविरोध इति।। 
६९-७१॥ 

आप्ततमत्वाभिमतवुद्धाभिप्रायविरुद्धोऽप्ययं पक्ष इत्याह- धर्मेति भेदोन्तेन। 
यावद्धि धर्माध्मों भिन्नौ परमार्थो न सिध्यतः शिष्यश्चोपदेश्यः आत्मा चोपदेष्टा, 


न 


तदनुष्ठानतो बुद्धेरिष्टो भेदः स्फुटं च तैः 
सूत्रान्तरेऽभ्युपेतत्वाद्‌ भवेदागमबाधनम्‌।। ७२॥ 


सर्वलोकप्रसिद्धा च पक्षबाधोऽत्र ते ध्ुवम्‌। 
कृत्स्नसाधनबुद्दिश्च यदि मिथ्येष्यते ततः॥ ७४॥ 


सर्वाभावो यथेष्टं वा न्यूनता वाथिधीयते। 
तेषां सालम्बनत्वे वा तैरनैकान्तिको भवेत्‌॥ ७५॥ 


तदन्यस्य प्रतिज्ञा चेत्‌ तदन्यप्रत्ययो मुषा। 
तन्मिथ्यात्वप्रसङ्धं च सर्व पूर्वं न सिध्यति॥ ७६॥ 


स्तम्भादिसाधनज्ञानभेदो नहि यथा भवेत्‌। 
यावद्‌ यावत्‌ प्रतिज्ञेयं तदन्यस्य प्रतीयते॥ ७७॥ 


तावन्न ध्माधिर्मोपदेशो घटत इति। उपदिष्टाश्च चैत्यवन्दनादयः शिष्येभ्यो धर्मत्वेन 
बुद्धेः। अतश्चेष्टाद्शनेन सर्वमनुमतं बुद्धानामिति तेषामाशय उन्नीयते। अतस्तद्विपरीतवचने 
भवति तदभिप्रायविरोध इति। अपि च क्रचित्‌ सूत्रविशेषे स्फुटमेव तैर्बाह्र्थोऽभिमतः 
यदाश्रित्य सौत्रान्तिकेन बाह्याथेसद्धावोऽदङ्गीकृतः। अतस्तदीयागमविरुद्धोऽप्ययं पक्ष 
इत्याह-स्फुटमिति।। ७२, ७३॥ 

तथा सर्वलोक प्रसिद्धमहीमहीधरोदधिनिषेधाल्लोकविरुद्धोऽ पीत्याह- सर्वेति। 
अपि च सर्वज्ञानानामनालम्बनत्वे कृत्स्नसाधनन्ञानमिथ्यात्वात्‌ सर्वसाधनाभावो वा 
यथेष्टं पक्षादिन्यूनत्वं वा शक्यमापादयितुमित्याह-कृत्स्नेति। यदि तु न साधनज्ञानं 
मिथ्येत्युच्यते ततः पक्षादिप्रत्ययैरेव हेतोरनैकान्तिकत्वमित्याह- तेषामिति।। ७४, ७५॥ 

यदि पक्षादिग्राहिव्यतिरिक्ता एव प्रत्यया निरालम्बनत्वेन प्रतिज्ञायन्ते, 
ततस्तद्व्यतरेकग्राहिणः; प्रत्ययस्य पक्षाद्यविषयत्वान्मृषात्वमापद्यत इत्याह- तदन्यस्येति। 
अभ्युपगमे दोषमाह- तन्मिथ्येति। तदन्यप्रत्ययमिथ्यात्वे हि यत्‌ तेन पक्षादिप्रत्यय 
व्यतिरेकग्राहिणा गृहीतं तन्मिथ्येति सर्वमिथ्यात्वमापद्यत इति।। ७६॥ 

कथं न सिध्यत्यत आह-स्तम्भेति। व्यतिरेक ग्राहिप्रत्ययमिथ्यात्वे हि न 
स्तम्भादिज्ञानेभ्यः साधनज्ञानस्य कश्चिद्‌ विशेषः तद्देव तु साधनज्ञानमपि मिथ्या 
भवेदिति। एतदोषपरिहारार्थं तु व्यतिरेक ग्राहिप्रत्ययव्यतिरिक्ता एव प्रत्यया यदि पक्षीक्रियन्ते, 
ततो व्यतिरेकग्राहिप्रत्ययव्यतिरेकग्राहिणस्तव्यतिरेकान्मिथ्यात्वप्रसक्तौ सर्वपूर्वासिद्धिः, 
पुनरपि तदन्यविशेषणेऽनवस्था। यत्रैव तु परः क्रचिदवतिष्ठते तन्मिथ्यात्वात्‌ पूर्वपूर्वाभावो 
दर्शयितव्य इत्याह-यावदिति। किञ्चाद्यपक्षात्‌ प्रभृति य एते तदन्यप्रतिज्ञादिभिः पक्षा 


ठ मीमांसाश्लोकवात्तिकं काशिकाटीकोपेतम्‌। 


तावत्‌ तावत्‌ परेषां स्यान्मिथ्यात्वादन्यबाधनम्‌। 
विरुद्धाव्यभिचारित्वं बाधो वाप्यनुमानतः॥ ७८॥ 


इत्थं सर्वेषु पक्षेषु वक्तव्यं प्रतिसाधनम्‌। 
बाहयार्थालम्बना बुद्छिरिति सम्यक्‌ च धीरियम्‌॥। 


बाधकापेतवुद्धित्वाद्‌ यथा स्वप्नादिबाधधीः। 
सापि मिथ्येति चेद्‌ ब्रूयात्‌ स्वप्नादीनामबाधनात्‌॥ 


तस्मात्‌ साधर्म्यदृष्टान्तो भवतः साधनेऽधुना। 
विज्ञानास्तित्वभिन्नत्वक्षणिकत्वादिधीस्तथा।॥ ८९॥ 


सम्यक्‌ चेदभ्युपेयेत तथा नैकान्तिको भवेत्‌। 
तन्मिथ्याभ्युपपत्तौ च पक्षबाधः प्रसज्यते॥ ८२॥ 


तथाच बद्धमुक्तादिव्यवस्था न प्रकल्पते। 
ततश्च मोक्षयत्नस्य वैफल्यं वः प्रसज्यते॥ ८३॥ 


दशिताः, तेषु सर्वेषु विरुद्धाव्यभिचारित्वमनुमानविरोधो वेत्याह- विरुद्धेति।। ७७, 
७८ ।। 

कथमेतदुभयमित्याह-इत्थमिति। इत्थं वक्ष्यमाणप्रकारेण। अत्र प्रतिसाधनं 
वक्तव्यमिति। तदेव प्रतिसाधनं दर्शयति- बाह्येति। बाह्यार्थालम्बना बुद्धिरिति धीर्धर्मिणी। 
सम्यगिति साध्यो धर्मः, बाधकापेतबुद्धित्वात्‌, स्वप्नज्ञानादिबाधबुद्धिवत्‌। इदं च 
प्रसिद्धावयवत्वेन निरालम्बनानुमानाद्‌ बलवदिति तस्यानुमानबाधो भवति। यदि 
तुल्यबलत्वमेव मन्यते, ततो विरुद्धाव्यभिचारित्वमिति विवेको दर्शयितव्यः 
(स्वात्थिकस्त्विति?) यदि तु स्वप्नादिबाधबुद्धिरपि मिथ्येति ब्रूयात्‌, ततस्तेषाम- 
बाधितत्वादसत्यत्वे दृष्टान्ताभाव इत्याह- सापीति।। ७९-८०॥ 

किञ्च भिन्नं ज्ञानमात्रं क्षणिकमिति या बुद्धयः ताः सम्यङ्‌ मिथ्या वा, 
सत्यत्वे तावदनैकान्तिकत्वमित्याह- विज्ञानेति। तन्मिथ्यात्वाभ्युपगमे तु सविशेषण- 
पक्षीकृतज्ञानाभावात्‌ पक्षबाध इत्याह- तन्मिथ्येति।। ८२॥ 

एवं चासति ज्ञाने शून्यताप्रमाणार्थं इति को बद्धः को वा मुक्तो भवेत्‌। 
तदेतदाह-तथेति। मोक्षयत्नोऽपि प्रव्रज्यादिरेवं सति विफलस्तपस्विनामित्याह- तत 
इति।। ८३॥ 

यदि तूच्यते-सविकल्पकेन ज्ञानमात्रपक्षो व्यवस्थाप्यते सर्वविकल्पकन 


1 


विकल्पोत्पद्यमाना च ज्ञानास्तित्वादिधीर्यदि। 
मृषेष्टा न च दृष्टात्र प्रमाणान्तरतो गतिः॥ ८४॥ 


प्रमाणाभावस्तेन ज्ञानास्तित्वादिदुर्लभम्‌। 
सर्वं चाप्यस्मदादीनां मिथ्याज्ञानं विकल्पनात्‌॥ ८५॥ 


सान्निध्यविप्रकृष्टत्वे सत्त्वासत्त्वे च दुर्लभे। 
मिथ्याज्ञानाविशेषेऽपि साडःख्यादिपरिर्जनात्‌॥ 


बोद्धदर्शन एकस्मिन्‌ पक्षपातो न युज्यते। 
मृषात्वं यदि बुद्धेः स्याद्‌ बाधः किं नोपलभ्यते॥ ८७॥ 


बाधाद्‌ विनापि तच्चेत्‌ स्याद्‌ व्यवस्था न प्रकल्पते। 
प्रतियोगिनि दृष्टे च जाग्रज्ज्ञाने मृषा भवेत्‌॥ ८८॥ 


त्वात्मानं लभत इति। तदयुक्तम्‌। नहि ज्ञानमात्र विश्व क्षणिका भावा 
इत्यादिनिर्विकल्पकेन कस्यचित्‌ प्रतिभाति। अनुमानेन त्वेवञ्जातीयका अर्थाः साध्यन्ते। 
तच्च सविकल्पकत्वान्मिथ्यैवेति ज्ञानास्तित्वादिपक्षो दुर्लभः अतो युक्तं मोक्षयन्लस्य 
वैफल्यमित्याह-विकल्पेति सार्धेन। अत्र च निर्विकल्पकसत्यत्वे स्तम्भादिधियामपि 
तथाविधानां सत्यत्वापततरन बाह्यार्थाभावः सिध्यतीति वक्तव्यम्‌। तदुपेक्षयेवोत्तरविभवात्‌ 
परिहारान्तरमुक्तमिति।। ८४॥ 

अपि च योगिभ्योऽर्वाचामस्मदादीनां सर्वमेव ज्ञानं कल्पनास्पदमिति 
मिथ्यान्ञानमेव। नहि प्रधानं जगत्कारणं पञ्चर्विंशतितत्वमित्यादिज्ञानेभ्यो ज्ञानमात्रं 
जगत्‌ क्षणिकाः सर्वै भावा इत्यादिप्रत्ययानां कश्चिद्विशेषो दृश्यते। सर्वस्य 
सविकल्पकत्वेन मिथ्याभ्युपगमात्‌। अतो गृह्यमाणविशेषेषु तीर्थकारप्रवादेषु योऽयं 
साह्कयादिसिद्धान्तपरिवर्जनेन बौद्धसिद्धान्त एकस्मिन्‌ पक्षपातः, तत्र न कश्चद्धेतुरुप- 
लभ्यते। न च कल्पनास्पदत्वा°विशेषेऽपि अर्थसदसद्धावकृतमिन्धियसातिध्यविप्रकृष्टकृतं 
वा सम्यङमिथ्यात्वं सम्भवति। सर्वकल्पनानामसदर्थत्वात्‌। सर्वबाह्यापलापे चास्य 
विभागस्य दुर्लभत्वात्‌। तदेतदाह-सर्वं चेति द्वयेन।। ८६॥ 

अपि च बुद्धीनां मिथ्यात्वं मृगतृष्णादिज्ञानेषु बाधकेन व्याप्तमुपलब्धम्‌। न 
च जाग्रद्नुद्धयो बाध्यन्ते। अतो व्यापकनिवृत््या व्याप्यनिवृत्तिरित्यभिप्रायेणाहमृषात्वमिति।। 
८७॥ 

विनापि बाधकं मृषात्वाभ्युपगमे क्षणभद्धादिप्रत्ययमिथ्यात्वादव्यवस्थेत्याह- 
बाधादिति। अपि च सम्यङ्‌ मिथ्येति च प्रतियोगिसापेक्षम्‌। किञ्चिद्धि 


४६ मीमांसाश्लोकवात्तिकं काशिकाटीकोपेतम्‌। 


स्वप्नादिबुद्धिरस्माकं तव भेदोऽपि किङ्कृतः। 
न चान्यत्‌ प्रतियोग्यस्ति जाग्रज्ज्ञानस्य शोभनम्‌॥ ८९॥ 


यदर्शनेन मिथ्यात्वं स्तम्भादिप्रत्ययो व्रजेत्‌। 
स्वप्नादिप्रतियोगित्वं सर्वलोकप्रसिदधितः॥ ९०॥ 


तदीयधर्मवैधर्म्याद्‌ बाधकप्रत्ययो यथा। 
योगिनां जायते लुद्धर्बाधिका प्रतियोगिनी॥ ९९॥ 


जाग्रत्स्तम्भादिबुद्धीनां ततः स्वप्नादितुल्यता। 
प्राप्तानां तामवस्थां च सर्वप्राणभृतामपि॥ ९२॥ 


सम्यगपेक्ष्येतरन्मिथ्या भवति, मिथ्या च किञ्चिदपेक्ष्य परं सत्यम्‌। तव तु 
सर्वमिथ्यात्वाभ्युपगमे किंकृतः सम्यङ्मिथ्यात्वविभागः। अस्माकं तु जाग्रज््ञानमेव 
सत्यं प्रतियोग्यपेक्ष्य स्वप्नादिज्ञानं मिथ्या भवतीति युक्तं, तदेतदाह- प्रतीति।। ८८॥ 

न केवलं स्वप्नादिज्ञानानां प्रतियोग्यभावान्मिथ्यात्वं न सिध्यति, जाग्रज््ञानानामपि 
शोभनाभिधानसत्यप्रतियोग्यभावान्मिथ्यात्वं न सिध्यतीत्याह-न चेति।। ८९॥ 

जाग्रज्ज्ञानप्रतियोग्यपेक्षया स्वमते स्वप्नादिधियां मिथ्यात्वमुक्तम्‌। 
तत्रेवोपपत्तिमाह- स्वप्नेति। स्वप्नादिप्रत्ययविधर्माणो हि जाग्रत्मरत्ययाः। सर्वलोकप्रसिद्धा 
हि ते। स्वपनस्तु कस्यचिदेव निद्राक्रान्तान्तःकरणस्य भवति। अतो यथा तद्राधके 
प्रत्यये सार्वलौकिके स्वप्नादिप्रतियोगित्वमेवमन्येषामपि जामग्रत्स्तम्भादिज्ञानानां 
तत्प्रतियोगित्वं, तदपेक्षया च स्वप्नादिधियां तत्प्रतियोगित्वं तदपेक्षया च स्वप्नादिधियां 
मिथ्यात्वमिति।॥। ९०॥ 

अत्र चोदयति- योगिनामिति। सत्यं प्रतियोगिसापेक्षं मिथ्यात्वं, जाग्रद्बुद्धीनामपि 
भावनाबलनिष्पन्नप्रतियो गिज्ञानापेक्षया मिथ्यात्वं भविष्यति। सत्या हि सा 
विगलितनिखिलकल्मषस्य स्फुटाविकल्पप्रकाशा जायते। अतो युक्तं तदपेक्षया 
सांसारिकज्ञानानां मिथ्यात्वमिति।। ९१॥ 

नन कस्यचिदेव भावनाप्रकर्षकाष्ठाप्राप्तस्य योगिनो जामग्रदूबुद्धिपरिपन्थिनी 
बुद्धिराविर्भवति। तास्तु सर्वलोकप्रसिद्धा एवेत्युक्तम्‌। अतः कथमेकदेशभुवा ज्ञानेन 
सार्वलोकिकाः प्रत्यया बाध्यन्ते, अत आह- प्राप्तानामिति। अयमभिप्रायः- तावदेव 
हि संसारिणो न बाधं मन्यन्ते यावत्न बुद्धभूमिमधिरोहन्ति। प्राप्ततद्भूमयस्तु सर्वं एव 
प्राणभृतो बाधं मन्यन्ते। अतो न बहल्पविषयतया कश्चिद्‌ विशेष इति सिद्धं 
योगिज्ञानेन प्रतियोगिना जाग्रदुबुद्धीनां मिथ्यात्वमिति।। ९२॥ 


लाधोऽयं भविता तेन सिद्धा सप्रतियोगिता। 
इह जन्मनि केषांचिन्न तावदुपलभ्यते॥ ९३॥ 


योग्यवस्थागतानां तु न विदाः किं भविष्यति! 
योगिनां चास्मदीयानां त्वदुक्तप्रतियोगिनी। ९४॥ 


त्वदुक्तविपरीता वा बाधबुद्धिर्भविष्यति। 
ईदुक्त्वे योगिबुद्धीनां दृष्टान्तो न तवास्ति च॥ ९५॥ 


दृष्टान्तस्त्वस्मदादीनां यो गृहीतः स विद्यते। 
अथ स्तम्भादिबुद्धीनां वदेत्‌ सप्रतियोगिताम्‌॥ ९६॥ 


बाध्यत्वं चापि बुदधित्वान्मृगतुष्णादिबुदधिवत्‌। 

इष्टं सप्रतियोगित्वं मृगतृष्णादिबुद्धिभिः॥ ९७॥ 

अत्र दूषणमाह -इहेति।। ९३॥ 

न तावद्‌ वयमद्यत्वे कस्यचिज्जाग्रदूबुद्धिपरिपन्थिनं प्रत्ययमुपलभामहे। योगिनस्तु 
किं भविष्यति न वेति न नः प्रमाणं क्रमत इति। विनैव तु प्रमाणेन योगिज्ञान 
प्रतियोगिनीष्यमाणे शक्यमस्माकमपि वक्तुम्‌। अस्मदीयानां योगिनां त्वदुक्त प्रतियोगिनी 
विपरीता वा बाधबुद्धिर्भविष्यति स्वाच्छन्द्ये हि नियामकाभावादित्याह- योगिनामिति। 
९४॥। 

बोद्धोक्तल्लानमात्रपक्षविधर्मविविधविषयोपदरशनिन प्रतियोगिनी साक्षादेव वा 
नैतदेवमिति प्रतिक्षेपात्‌ तद्विषयविपरीतेति। न चैवमावयोरविशेष इति वक्तव्यम्‌। 
अनुमानेन हि वयं योगिबुद्धीनामीदृशत्वमुपपादयामः। य एव हि कश्चित्‌ प्रमाता 
गृहीतस्तेनैव दृष्टान्तेन योगिनामपि बहिर्विषयवबोधोऽनुमीयते। सर्वस्याद्यतनस्य 
ग्रहीतुर्बहिर्विषयबोधात्‌। ज्ञानमात्रं तु निर्मुक्ताखिलनीलादिविभागमवयन्ति योगिन 
इत्यदृष्टान्तः, तदेतदाह ईदुक्त्वेति। भवति चात्र (प्रयोगः।) योगिनस्त्वदुक्तविपरीत- 
बुद्धिमन्तः, बोद्धुत्वाद्‌ अद्यतनबोद्धुवादिति।। ९५॥ 

ननु योगिनां जाग्रद्बुद्धिप्रतियोगिनी बुद्धिरुत्पद्यत इति न प्रमाणं क्रमत इति 
यदुक्तः तदयुक्तम्‌, कथमनुमाने जीवति तदप्रमाणकमिति शक्यमभिधातुम्‌। एवं 
ह्यत्रानुमीयते- जाग्रद्बुद्धयः सप्रतियोगिन्यो बाध्या वा, बुद्धित्वान्मृगतृष्णादिबुद्धि- 
वदिति, तदेतदाह-अथेति। प्रतियोगिताबाध्यत्वे प्रागेव व्याख्याते इति।। ९६॥ 

एतदपि दूषयति-इष्टमिति (बाध्य) त्वमन्तेन। सत्यं जाग्रद्बुद्धीनां हि 
मृगतृष्णादिबुद्धयः प्रतियोगिन्यः एतदपेक्षयासां सत्यत्वागतेः। अतः सिद्धसाधनं, 


\ मीमांसाश्लोकवात्तिकं काशिकारीकोपेतम्‌। 


तदात्मना च बाध्यत्वं ग्राह्यान्तरतयापि च। 
बाधकैश्चाप्यनेकान्तस्तदन्यत्वे च पूर्ववत्‌॥ ९८॥ 


मिथ्याधीप्रतियोगित्वं स्वप्नादाविव ते भवेत्‌। 
रागादिक्चययोगित्वनिपित्ताधिगतिस्तथा।॥ ९९॥ 


यावान्‌ विष इष्टश्चेत्‌ सर्वबाधाद्‌ विरुद्धता। 
महाजनस्य वा बाधादिदानीं बाधनुद्धिवत्‌॥ ९००॥ 


वाच्योऽनुमानबाधो वा यदि वा प्रतिसाधनम्‌। 
पूर्वसाधनदोषाश्च सन्धेयास्तस्य चाधुना॥ १०१ ॥ 


वाध्यत्वमपि सिद्धम्‌। बुद्धिरूपेण हि सत्यबुद्धयोऽपि न मिथ्याबुद्धिभ्यो भिद्यन्ते। 
अतः तासु बाध्यासु ता अपि बाध्या भवन्तीति वाकप्रवृत्तिरिति। अन्यथा सिद्धसाधनं 
दर्शयति- ग्रा्येति। सत्यबुद्धीनां ग्राह्यादन्यद्‌ ग्राह्यान्तरं मिथ्याबुद्धीनां, तस्मिन्‌ बाध्यमाने 
सर्वेषां ग्रा्यत्वेनाभेदात्‌ सत्यधाीग्राह्यमपि बाधितमेव भवति। अपि च यान्येव योगिज्ञानानि 
जाग्रद्धियां बाधकानीष्यन्ते, तैरेव हेतोरनैकान्तिकत्वमित्याह-- बाधकरिति। तदन्यविशेषणो- 
पादाने च पूर्ववदनवस्था वाच्येत्याह- तदन्यत्व इति।। ९८॥ 

विशेषविरुद्धश्चायं हेतुरित्याह- मिथ्येति सार्धन। स्वप्नादिवुद्धीनां हि मिथ्याभूताः 
संसारिबुद्धयः प्रतियोगिन्यो दुष्टा इति प्रतिबन्धबलेन बुद्धित्वेन हेतुना जाग्रद्बुद्धीनां 
मिथ्याधीप्रतियोगित्वमेव साध्यते। तत्र यः प्रतियोगिनीनां धियां सत्यत्वं विशेष इष्टः, 
स बाध्यते। यथा रागादिक्षयनिमित्तासो योगिनामधिगतिरिति यः प्रतियोगिन्या योगिबुदधर्विशेष 
इष्टः, तस्य सर्वस्य बाधाद्‌ भवति विशेषविरुद्धो हेतुरिति। अयं च धर्मविशेषबाधाद्‌ 
विरोधोऽनुसन्धातव्य इति।। ९९॥ 

दूषणान्तरमाह- पहाजनस्येति। अयमभिप्रायः- शक्यते हि प्रतिसाधनं वक्तु, 
जाग्रद्बुद्धयः सत्याः इदानीं महाजनस्याबाधात्‌ पराभिमतयोगिबाधबुद्धिवदिति। इदं च 
यदि बाध्यत्वानुमानेन तुल्यबलं ततः सप्रतिसाधनम्‌। अथ तु प्रसिद्धावयवत्वेन 
बलवत्‌ ततोऽनुमानबाध इति प्रागप्युक्तमेव। सर्वथा तावत्‌ परसाधनं प्रतिबध्नातीत्यत्र 
तात्पर्यम्‌। योगिज्ञानेन बाधाद्धेतोरसिद्धिर्मा भूदिति इदानीमित्याह। योगिनां 
बाधबुद्धेरप्यनागताया महाजनेनाबाधाद्‌ व्याप्तिसिद्धिरिति।। १००॥ 

मूलसाधने च ये धर्मादिविकल्यै्दोषा उक्ताः, तेऽप्यत्रानुमानेऽनुसन्धातव्या 
इत्याह - पूर्वेति। एवं पुनस्तत्पातनिकां कृत्वा तत्रैव दूषणान्तरमाह- तस्य चेति। तस्य 
च पूर्वसाधनस्याधुना दोषान्तरमभिदध्महे। धर्मधर्मिणौ विकल्प्य दूषितौ। हेतुरपि 


४९ 


साध्याभेदादवाच्यत्वाद्धेतोर्नोभयसिद्धता। 
प्रत्ययत्वं च सामान्यं भिन्नाभिन्नं न विद्यते॥ ९०२ ॥ 


भवतोऽत्यन्तभिन्नं च मत्पश्चेऽपि कथञ्चन। 
सारूप्यान्यनिवृत्ती च नेत्येतत्‌ साधयिष्यते॥ ९०३ ॥ 


तस्माद्धेतुन सामान्यमस्ति सिद्धं द्रयोरपि। 
विशोषयोश्च हेतुत्वं पक्षतत्तुल्यसंस्थयोः।। १०४ ॥ 


न स्यादन्वयहीनत्वादतद्धर्मतयापि च। 
न चार्थहीना तदलुद्धिर्हतुत्वेन भविष्यति॥ १०५॥ 


आश्रयासिदिता चोक्ता विशेष्यस्याप्रसिदधितः। 
तथा हेतोर्विरुद्धत्वं दृष्टान्ते साध्यहीनता॥ १०६॥ 


तस्योभयसिद्धो नास्ति, साध्याभेदात्‌। नहि प्रत्यय एष साध्ये स एव हेतुर्वाच्यो 
भवति, प्रतिज्ञार्थेकदेशत्वात्‌। अतो हेतुशून्य साधनमिति। ननु सामान्यस्य हेतुतया 
पक्षेकदेशत्वं प्रतिक्षिप्तमत आह-सामान्यमिति। उक्तमिदमस्माभिरुभयसिद्धो हेतुरनस्तीति। 
भिन्नाभिन्नं हि तवासिद्धम्‌, अत्यन्ताभिन्नं च न नः किञ्चिदस्तीति सिद्धं नोभयसिद्धो 
हेतुरस्तीति।। १०२॥ 

सारूप्यान्यनिवृकत्तिरूपं तु सामान्यमुपरिष्टान्निषेत्स्यत इत्याह सारूप्येति।।१०२। 

उपसंहरति- तस्मादिति। यदि तु मा भूत्‌ सामान्यं विशेष एव हेतुरुच्यते, 
तदयुक्तम्‌। अपक्षधर्मत्वादन्वयाभावाच्चेत्याह- विशेषयोरिति। द्वावत्र विशेषौ परिपल्वेते 
पक्षस्तत्तुल्यापरनामा सपक्षश्च। पूर्वत्र हेतोरन्वयाभावः। परत्रापक्षधर्मत्वम्‌। पूर्वं तु 
विशेषस्यैव हेतुत्वे साध्याभेदादवाच्यत्वमुक्तम्‌। इदानीं विकल्प्य दूषणान्तराभिधानमिति 
ननु माभूत्‌ सामान्यविशेषात्मको हेतुः, बुद्धिरेव त्वर्थशुन्या हेतुर्भविष्यति। उत्पद्यते हि 
नः प्रत्ययत्वादित्युक्तेऽनथिका काचिद्‌ बुद्धिः। सर्वं एवायं हेत्वादिव्यवहारो 
बुद्धिमात्रप्रभावित एवेति सौगता मन्यन्ते। अत आह-न चेति।॥। १०५॥ 

अत एव दोषद्रयात्रार्थशून्या बुद्धिरेतुर्भवति। नहि सा बुद्ध्यन्तरं धर्मः। नहि 
क्षणिका साध्यान्वयभाजनमित्यप्रसिद्धाश्रयश्चायं हेतुर्विंशेष्यग्राहिप्रत्ययनिरालम्बनत्वेन 
तदप्रसिद्धेरित्याह- आश्रयेति। अप्रसिद्धविशेष्यं पक्षमाचक्षाणेरेवास्माभिहेतोराश्रय- 
सिद्धताप्यक्तप्रयेवेत्यर्थः। तथा ' निरालम्बनता चेह सर्वथा यदि साध्यते" विशेषणाप्रसिद्धयर्थ 
यो विकल्पः कृतः, तेनैव हेतोर्विरुद्धत्वं दुष्टान्ते च साध्यहीनता द्वे एते बोधिते। 
सर्वथा निरालम्बनत्वे हि साध्ये तथाविधस्य कस्यचिदसिद्धर्व्याप्तिबिलेन 


५० मीमांसाश्लोकवात्तिकं काशिकाटीकोपेतम्‌। 


विशोेषणाप्रसिद्धयर्थविकल्पेनैव बोधिते। 
स्वप्नादिप्रत्यये बाह्यं सर्वथा नहि नेष्यते।॥। ९०७॥ 


सर्वत्रालम्बनं बाह्यं देशकालान्यथात्मकम्‌। 
जन्मन्येकत्र भितन्रे वा तथा कालान्तरेऽपि वा॥ १०८॥ 


तदेशो वान्यदेशो वा स्वज्ञानस्य गोचरः। 
अलातचक्रेऽलातं स्याच्छीघ्रभ्रमणसंस्कृतम्‌॥ १०९॥ 


यथाकथच्चिन्निरालम्बनत्वं सिसाधयिषतः सर्वथा निरालम्बनत्वविरुद्धं प्रत्ययत्वहेतुः 
साधयतीति विरुद्धत्वं, स्वप्नादिज्ञानानामपि सर्वथा निरालम्बनत्वाभावात्‌ साध्यहीनो 
दुष्टान्तः। तदेतदाह-तथेति। साध्यहीनतां प्रपज्चयति-स्वप्नेति।। १०७॥ 

किमिति नेष्यते, अत आह-सर्वत्रेति। अस्ति हि सर्वज्ञानेष्वेव 
देशान्तरादिस्थमालम्बनम्‌। यदेव हि क्रचिद्‌ देशे काले वा दष्टं तदेव देशान्तरादो 
प्रतीयत इत्येतदेवानालम्बनत्वम्‌। न तु सर्वथा ग्राह्याभाव इति। ननु यदेव क्रचिद्‌ देशे 
काले वाननुभूतपूर्व, तदपि स्वप्नज्ञाने प्रकाशते। अतः कथं तस्य देशान्तरादिस्थबाह्या- 
लम्बनत्वमत आह-जन्मनीति। अयमभिप्रायः-पूर्वानुभूतगोचरा हि मनोमात्रसहाया 
स्वप्नस्मृतिः। दोषवशाच्च प्रत्युत्पन्नबोधः। न चेह प्रतिनियमः यदेकत्र जन्मन्यनुभूतमेव 
स्वप्नेऽवसीयत इति, जन्मान्तरानुभूतमपि कतश्चिददुष्टाद्‌ मनसि विपरिवर्तमानमलमेव 
भवितुं गोचरः स्वप्नादिधियाम्‌। अतोऽस्ति तावद्‌ विभ्रमाणामपि कथञ्चिद्वस्थितं 
बाह्यालम्बनम्‌। एकत्रापि जन्मनि कालान्तर इत्यर्थः।। १०८॥ 

एवमन्तःकरणजन्मनः स्वप्नविभ्रमस्यालम्बनमुक्तम्‌। बाह्ये द्द्रियजन्मनां 
विभ्रमाणामिदानीं बाह्यमालम्बनं दर्शयति-अलातेति धियोऽन्तेन। अलातचक्रन्ञाने 
शीघ्रभ्रमणदूषितमलातमेवालम्बनम्‌। गन्धर्वनगरविभ्रमे तु सन्निवेशविशेशावस्थितान्यभ्राण्येव 
दूरत्वात्‌ पूर्वावगतगृहाकोरेणालम्ब्यन्ते। तदिह पूर्वद्ष्टगृहाण्यभ्राणि च तत्सत्निवेश- 
विशेषभाञ्ज्यालम्बनम्‌। तदिह द्विप्रकारो विषयदोषो विभ्रमे काराम्‌। मृगतोयज्ञाने 
पूर्वानुभूततोयमूषरं च सूर्यरश्मितप्तमेवालम्बनम्‌। उभयं हि विगाह्य श्रन्तिरात्मानं 
लभते, तदन्यतरापाये द्यभावात्‌। इह चान्तः करणविषयदोषाभ्यां विभ्रमः। 
पिपासादूषितान्तः करणस्य हि सूर्यरश्मितप्तमूषरं तोयसदशं तद्रदाभाति। शशविषाणवुद्धेस्तु 
मानसादेव कुतश्चिद्‌ भ्रमनिमित्ताज्जायमानाया गवादिद्रव्यान्तरगतं विषाणमात च 
शशस्य कारणम्‌। उभयभावभावित्वादेकतरापायेऽपि चापायादिति। ननु शशविषाणं 
नास्तीति बुद्धर्न किञ्चिदालम्बनं, न तावत्‌ शशो विषाणां वा तत्संयोगो वास्यालम्बनम्‌। 
प्रतिषेधरूपत्वान्नाभावः। स्वतन्त्रानिर्भासात्‌। तथाहि-न वयं शशविषाणं नास्तीत्युक्ते 

गन्धर्वनगरेऽभ्राणि पूर्वज्ञातं गृहादि च। 
पूर्वानुभूततोयं च रश्मितप्तोषरं तथा॥ ११०॥ 


मृगतोयस्य विज्ञाने कारणत्वेन कल्प्यते। 
द्रव्यान्तरे विषाणं च शस्यात्मा च कारणम्‌॥ 


शशृङ्गधियो मौण्ड्यं निषेधे शिरसोऽस्य च। 
वस्त्वन्तैरसंसृष्टः पदार्थः शुन्यताधियः॥ ११२॥ 


स्वतन्त्रमभावमवंगच्छमः। अतोऽवश्यमात्वालमेवेद्‌ नास्तीति ज्ञानं वक्तव्यम्‌, अत 
आह-मौण्डयमिति। अस्य शृद्खास्य निषेधे शशशिरोमोण्ड्यं कारणम्‌। एतदुक्तं 
भवति- यद्यपि स्वतन्त्रोऽभावो न प्रतीयते, भावाश्रयस्तु प्रतीयत एव। अतः 
शशमूर्धवर्तिनोऽवयवा उपर्युपरि हीयमाना दीर्घदुढसन्निवेशरूपे (णा? ण) परिणता 
मोण्ड्यापरनामानः शृङ्गाभावात्मना ज्ञायन्ते। यद्धि यथा निर्भासते तत्तथेवालम्बनम्‌। 
अभावोऽपि पराधीन एवानुभूयमानस्तथेवालम्बनं भविष्यति। ज्ञानं तु सद्रूपं नास्या 
नास्तीतिवुद्धेरालम्बनं भवितुमर्हति। आह च~ 
“ भावरूपं च विज्ञानं नास्तीति कथमुच्यते " 

इति। यत्तर्हपनाश्रितविषयं शून्यशब्दाज्ज्ञानमुत्पद्यते तदनालम्बनं भवेत्‌, सर्वभावस्य 
प्रत्येतुमशक्यत्वाद्‌, विशेषाप्रकाशाच्च। अत आह- वस्त्विति। अयमभिप्रायः- न स्वतन्त्र 
शून्यज्ञानमुत्पद्यते किञ्चिद्धि केनचित्‌ शून्यमवसीयते। गृहं चैत्रेण जगद्‌ वन्ध्यासुतेन। 
अतः केवलग्रहाद्यालम्बनमेव शून्यज्ञानं नानालम्बनं स्वांशालम्बनं वेति।। ११२॥ 

एवमङ्गुल्यादिवाक्यजनितशाब्दविभ्रमाणामपि सन्निधिदोषदूषिता एव पदार्थाः 
कारणमित्याह कारणत्वमिति। यस्तर्हयत्यन्ताननुभूत-पूर्वः प्रधानादिरथं बुद्धया 
साङ््ख्यादिभिः कल्प्यते, तत्र॒ न किञ्चज्ज्ञानस्यालम्बनमुपलभ्यते। विषाणादिर्हिं 
क्रचिददृष्टः क्रचित्तूपलभ्यत इति युक्तम्‌। स्वरूपासतस्तु कथं कत्र वा कल्पनमत 
आह-अत्यन्तेति। पृथिव्यादि सूक्ष्ममेव हि तैः प्रधानमिति कल्प्यते। स्थूलस्य हि 
जगतो नाकस्मात्निष्पत्तिरुपपद्यत इति प्रधानं कल्प्यते। न च तदन्यत्‌ परमाणुभ्यो 
घटत इति कथञ्चित्‌ सृक्ष्मरूपावस्थिताः पृथिव्यादय एव प्रधानबुद्धा गृह्यन्ते। सोऽयं 
सूक्ष्मरूपतया तेषामग्रहणात्‌ तद्व्यतिरिक्तः प्रधानध्रमः। परमार्थतस्तु तत्स्थाने 
प्रधानपरिकल्पनादेव तदालम्बनं प्रकल्प्यत इति। अतः प्रकृतं विपरिणतं प्रकल्पनं 
तस्येति परामृश्यत इति।। ११३॥ 

नन्वत्र प्रकरणे वर्तमान एवार्थो बुद्धया विषयीक्रियत इत्युक्तम्‌। तदयुक्तं, 
कथं हि वर्तमानाया बुद्धेरवर्तमानमालम्बनं भविष्यति। न ह्यवर्तमानघटविषयं 


५२ मीमांसाश्लोकवात्तिकं काशिकाटीकोपेतम्‌। 


कारणत्वं पदार्थानामसद्वाक्यार्थकल्पने। 
अत्यन्ताननुभूतोऽपि बुद्धया योऽर्थः प्रकल्प्यते॥ ११२॥ 


तस्योत्यत्तौ कथञ्चित्‌ स्युः पृथिव्यादीनि कारणम्‌। 
एष प्रत्यक्चधर्मश्च वर्तमानार्थतेव या॥ ९९४॥ 


सन्निकृष्टार्थवृत्तिश्च न तु ज्ञानान्तरेष्वियम्‌। 

कथमुत्पादयेज्‌ ज्ञानं तत्रासंश्चेत्‌ कुतो न्वियम्‌॥ ९९५॥ 
वर्तमानघरज्ञानमुपलब्धम्‌ अत आह-एष इति। यदेव तद्‌ वर्तमानार्थत्वमिन्द्रिय- 
सन्निकृष्टार्थविषयत्वं च। अयं प्रत्यक्षप्रमाणधर्मो न ज्ञानान्तराणाम्‌। न तु विभ्रमाः 
प्रत्यक्ष, तदाभासत्वादिति।। ११४॥। 

ननु किमिदं प्रत्यक्षधर्म इति। न ह्यत्र वैदिको विधिरस्त्येवन्धर्मणा प्रत्यक्षेण 
भवितव्यमिति। यथा त्ववर्तमानं न ज्ञानं जनयितुं क्षममिति प्रत्यक्षं वर्तमानविषयम्‌, 
एवमाभासमपि तथा भवितुमर्हति। कथं हि तत्रावर्तमानेन ज्ञानमुत्पादयितुं शक्यमसतः 
करणत्वायोगात्‌। तदेतदाशङ्कते तावत्‌-कथमिति। परिहरति- कुत इति। अवर्तमानं 
हयर्थक्रियान्तरेष्वसमर्थ दृष्टं, ज्ञानं तु जनयत्येव। भूतभविष्यन्त्योरपि वृष्ट्योरनुमानोदये 
कारणः. भावात्‌ प्रत्यक्षं त्विन्द्रियसन्निकर्षानुविधायि। न चात्रावर्तमानेनेन्द्रियं सन्निकृष्यत 
इति भवति वर्तमानविषयम्‌। दोषसहायेभ्यस्त्विद्दरियेभ्यः प्राचीनानुभवजनितसंस्कार- 
वशेनावर्तमानमेव वर्तमानमिव भासत इति न नोपपन्नम्‌। ननूक्तमसतः कारणत्वानु- 
पपत्तिरिति। शक्तिमद्धि कारणम्‌। न चासतः शक्तिसमवायः सम्भवति। न। सत्तवात्‌। 
यदि तदकान्तमसद्‌ भवेद्‌, न ज्ञानं जनयेत्‌। अस्ति तद्‌ देशान्तरादिषु रजतादीति न 
तस्य शक्तिसमवायोऽनुपपन्नः। सत्निधानं तु तस्य नास्तीति क्रचिदेवावर्तमानमाख्यायते। 
यत्‌ तर्हिं नास्त्येव स्वरूपतः यथा वृष्ट्यादि, तत्‌ कथं ज्ञानस्य कारकमतीतमनागतं 
वा। तत्रापि सामान्यानुमानात्‌। तेनात्मना सत एव कारकत्वम्‌। अथवा यदा तावत्‌ 
तदासीत्‌ यदा तावच्छक्तिमता कारकौभूतेनात्मनि ज्ञानं जनितं, तेनापि संस्कारः, 
तदेवं, परम्परया विषयशक्तिरात्मनि सङ्ःक्रान्ता। स॒ चात्मा नित्य इति सदाश्रया 
शक्तिः कार्याण्यारभते। तथेव चात्मसमवायिन्या शक्त्या स्मृत्यादिज्ञानेषु जायमानेष्व- 
तीतानागतार्थाः करणमित्युच्यते याग इव विनष्टोऽपि शक्ति्वारेण। भवतु तावदतीतस्मरणे, 
अनागता (व) बोधे तु कथम्‌। तत्राप्यगृहीतपूर्वस्य सम्बन्धाग्रहणेनानुमातुमशक्यत्वादवश्यं 
पूर्वानुभवोऽभ्युपगन्तव्यः। अतस्तत्रापि परम्परया कार्यशक्ति सड क्रान्तेरुपपतन्नं कारकत्वम्‌। 
नन्वन्य एव पूर्वानुभूतो विशेषोऽन्यश्चायं यः सम्प्रति भविष्यत्तया ज्ञायते। अतः कथ 
मन्याहितशक्त्यान्यस्य कारकत्वम्‌। न सामान्यात्मनैकत्वात्‌। तस्यैव च रूपस्यानुमेयत्वा- 
दिति।। ११५॥ 

अर्थस्याविद्यमानस्य विज्ञानोत्पत््यक्तता। 
बाह्यालम्बनतायां नौ विवादोऽर्थस्य सन्निधिः।॥ ९१६॥ 


यदि नास्ति किमेवं स्यादस्मत्पक्षनिवर्तनम्‌। 
तस्माद्‌ यदन्यथासन्तमन्यथा प्रतिपद्यते॥ ९१७॥ 


तन्निरालम्बनं ज्ञानमभावालम्बनं च तत्‌। 
भावान्तरमभावोऽन्यो न कश्चिदनिरूपणात्‌॥ ९११८॥ 


नन्वेवमपि न तावद्‌ यथाप्रतिभासं भवद्धिर्थाऽभ्युपगतः। सन्निहितो हि 
प्रतिभासविषयः। न चासौ तथेष्यते। प्रतिभासविसंवादिवस्त्वभ्युपगमे न किञ्चित्‌ 
प्रमाणं पश्यामः। तथा सति हि स्वांशालम्बनत्वं कल्पितं बाह्यालम्बनत्वं वा न 
कश्चिद्‌ विशेषः अत आह- बाह्येति। अयमभिप्रायः-ज्लानस्य* बाह्यविषयसदसद्धाव- 
गोचरोऽयमावयोर्विवादः। न च बाह्यसद्धावे प्रतिभासविसंवादः। भ्रान्तिज्ञानेष्वपि बहिरेव 
विषया भासन्ते। इदं तोयमिति मृगजलज्ञानं नाह तोयमिति। अस्ति च तदेशान्तरे। 
नहि बाधकनापि बहिर्विदितस्तोयसद्धावो बाध्यते। नहि तत्‌ तोयं नास्तीति भवति 
मतिः। किन्तु इदं न तोयमिति। किमुक्तं भवति। इह तोयं नास्तीति। तदिह क्रचिदेव 
तोयसंयोगो वार्यते न तोयम्‌। अतः सन्निधिवाधे कः प्रतिभासविरोधः। नन्वेवमपि 
सन्निधिज्ञानमेवासत्सन्िध्यालम्बनत्वेन निरालम्बनं भवेत्‌। न। सन्निधिरित्यूषरसंयोगस्तोय- 
स्यापदिश्यते सोऽपि क्रचित्‌ प्रसिद्ध॒ एवेह प्रतिषिध्यत इति न किञ्चिदनालम्बनम्‌। 
अतो यथाप्रतिभासमेव सर्वमिदमुपद्शितमिति न क्रचित्‌ प्रतिभासविसंवाद इति।। 
११६॥। 

किमिदानीमनालम्बनं नाम, न किञ्चित्‌ तत्रभवतां, यद्येवमपहुतः 
सत्यमिथ्यात्वविभागः। अत आह-- तस्मादिति ज्ञानमन्तेन। बाह्यमेवान्यथासन्तमन्यथा- 
प्रतिपद्यमानमनालम्बनं ज्ञानमाचक्ष्महे। नासद्‌ ग्राह्यम्‌। तदेवं मिथ्योच्यते इति। 
अभावालम्बनस्य तर्हिं ज्ञानस्य किमालम्बनं, न तावद्‌ भावः, विरोधात्‌। नाभावः, 
तस्य भावाद्‌ विविक्तस्यास्वतन्त्रस्यानिर्भासात्‌। अतो बलादनालम्बनमेवापतितमत 
आह--अभावेति।। ११७॥ 

अत्र कारणमाह- भावेति। सत्यं न स्वतन्त्रोऽभावोऽवसीयते, भावधर्मो ह्यसौ 
कथं स्वतन्त्रोऽपनीयेत। अतस्त्वदुक्तादेव स्वतन्त्रानिपरूपणात्‌ कारणात्‌ सदात्मनावस्थिते 
गवादौ वस्त्वन्तराभावात्मना यज्‌ ज्ञानमुत्पद्यते तदभावालम्बनमुच्यत इति, इदं च 
प्रागप्युक्तमधुनोपपादितमिति विवेकः। बौद्धानां तु सर्वसंविदामात्मपर्यवसायित्वादर्थ- 
सत्निध्यसन्निधिकृतविशेषाभावाच्च द्वयमपि निरालम्बनत्वमभावालम्बनत्वं च दुर्निरूपं, 


प मीमांसाश्लोकवात्तिकं काशिकाटीकोपेतम्‌। 


भवतां द्रयमप्येतद्‌ दुर्निरूपं सहेतुकम्‌। 
प्रतिज्ञादोषवच्चापि योज्या हेतोर्विरुद्धता।॥ ९९९॥ 


समस्तव्यस्तधर्मादिस्वरूपादि विपर्ययात्‌ 
दृष्टान्तवोषाः स्वं च योज्या न ह्येकवस्तुनि।॥९२०॥ 


तव साध्यांशहेत्वंशव्याप्तधर्मादिसम्भवः। 
केचिद्‌ वैधर्म्यदृष्टान्तो नास्तीत्यप्यनुयुञ्जते॥ १२१॥ 


द्रयहेतोरभावात्‌। सति हि हेतौ सहेतुकं सदेतच्निरूपयितुं शक्यते, न त्वेतदस्तीत्याह 
भवतामिति। भवन्मत इत्यर्थ।। ११८॥ 

तदेवं तावद्‌ दृष्टान्ते साध्यहीनता विवृता। इदानीं विरुद्धो हेतुरिति 
दूषणान्तरमाह -- प्रतिज्ञेति। तथा धर्मधर्मिबोधकप्रत्ययनिरालम्बनत्वान्न धर्मां धर्मी नोभयमिति 
प्रतिज्ञादिदोषोऽभिहितः, तथा समस्तव्यस्तयोर्धर्मधर्मिणोर्व्याप्तिबलेन स्वरूपस्वविशेषो 
विघ्नन्‌ विरुद्धोऽपि प्रत्ययत्वं हेतुरिति।। ११९॥ 

दृष्टान्तोऽपि न केवलं साध्यहीनः सर्व एव तु दृष्टान्तदोषास्तद्रचनाभावप्रभृति 
योजयितव्याः। न ह्येकस्मिन्‌ ज्ञानमात्रे वस्तुनि दुष्टान्तवच(सः) साध्यांशो निरालम्बनत्वं 
हेत्वंशः प्रत्ययत्वं, तस्य चासाध्यांशेन व्याप्तिः दुष्टान्तधर्मितद्धर्मता च साध्यसाधनयोरि 
ति सर्वमिदमुपपद्यते। अतो यथेष्टमेव दृष्टान्तस्य तेन तेन वचनादिना न्यूनत्वं शक्यं 
वक्तुमित्यभिप्रायेणाह- दृष्टान्तेति।। १२०॥ 

वेधम्यदृष्टान्तन्यूनश्चायं प्रयोग इति कोचिदनुयुज्जत इत्याह--केचिदिचति। 
द्वेधा हि दष्टान्तवचनसमयः। केचिद्‌ व्याप्त्या साधर्म्यं उक्तेऽपि वैधर्म्यवचनं कार्यमिति 
मन्यन्ते। तदिदमेकेषां मतेन परिचोदितमिति कचिदित्युक्तमिति। ननु च विपक्षाद्‌ हेतु 
व्यावर्तयितुं वैधर्म्यवचनं, न चेह विपक्षानुवृत्तिः सम्भवति। साधनभाष्यस्य तदन्तरेण 
हेतोर्विपक्षाद्‌ व्यावृत्यसिद्धेः। अ(न्ये तु? व्यैस्तु) हेतोः साध्येन व्याप्ति दर्शयितुं 
दुष्टान्तवचनम्‌। तद्‌ यदि सम्यक्‌ साधर्म्यवचनादेव व्याप्तिरवगता, न सहभावमात्रं, 
न च विपरीतान्वयः, तदा किं वैधर्म्यवचनेनेति साधनभाष्यव्याख्यानावसरे वर्णितम्‌। 
उक्तं च परैरपि "न वा तदभावात्‌ तत्रावृ्तरि 'ति। अतो वैधर्म्यस्यावचनमित्यदोषः। 
अत आह- तदभावेति। तदभावादवृत्तिरिति यदेतत्‌ तवाभिधानं तस्यात्र प्रकृतसाधनेऽवसरो 
नास्तीति।। १२१॥ 

कथमनवसरोऽत आह- विधिरूपेति। तदभावादवृत्तेरिति यदुक्तं तस्यायमर्थः भावे 
प्रतिज्ञाते विधिरूपेणाभावो विपक्षो भवति। तदभावे च विपक्षेऽभावस्य निस्स्वभावत्वान्न 
तत्र हेतोर्वृत्तिः सम्भववतीति न वैधर्म्य वचनीयमिति। एतदपि बोद्धा वक्तुमशक्ता 

तदभावादवृत्तेञ्च नास्त्यत्रावसरस्तव। 
विधिरूपप्रतिन्ञायामेतव्‌ वक्तुं हि शक्यते॥ ९२२॥ 


तत्रावस्तुविपक्षेऽपि प्रयोगस्य हि सम्भवः, 
यस्मिन्ननित्यता नास्ति कार्यतापि न विद्यते॥ ९२३॥ 


तस्मिन्‌ यथा खपुष्पादाविति शक्यं हि भाषितुम्‌ 
अत्र त्ववस्तुसाध्यत्वं वस्तुनश्च विपक्षता॥ ९२४॥ 


तेन स्याद्‌ व्यतिरेकोऽस्य वाच्यो यश्चापि द्येत्‌ 
प्रतिषेधद्रयात्‌ तेन विधिरेव प्रदशितः॥ १२५॥ 


एव। नहि तेषां क्रचिदपि प्रत्यक्षवद्‌ विधिरूपेण हेतुः प्रकाशक ः। व्यतिरेक प्रधानवादिनो 
हि ते। सर्वत्र साध्यान्वितहेतुसंविदो दर्लभत्वात्‌। अतो विपक्षव्यावृत्तिमुखेनैव सर्वत्र 
हेतोर्गमकत्वमाश्रितम्‌। न चासति वैधर्म्यवचने विपक्षव्यावृत्तिः शक्यते दर्शयितुम्‌। 
अतः सर्वत्रैव त्वन्मते वैधर्म्यदृष्टान्त एव वाच्यः। तदेतदुपेत्यापि तावदुच्यते। भवतु 
विधिरूपप्रतिज्ञास्वभावस्य विपक्षत्वात्‌ तदभावादवृत्तिः। आलम्बनाभावात्मकत्वे तु 
निरालम्बनत्वे वस्तुनि साध्ये प्रतिन्ञाते वस्त्वात्मकः सालम्बनमेव विपक्षः। तत्र च 
हेतोर्वृत्तिसम्भावनायां व्यत्तिरेको वक्तुमुचित एव। अता वैधर्म्यन्यूनता सूक्तेति।।१२२॥ 

विधिरूपप्रतिज्ञायामपि वैधर्म्यस्य प्रयोजनाभावमात्रम्‌। अवस्त्वात्मके तु विपक्षे 
वेधर्म्यस्य प्रयोगः सम्भवत्येव। क्रियते चानुमानकुशलैः। अतोऽवश्यं वाच्यं चेधर्म्म, 
यत्नोच्यते तत्नोचितमित्याह- तत्रेति। तद्वृत्तेन विधिरूपप्रतिज्ञा परामृश्यते। हि शब्दो 
हेतो। यस्यादवस्तुविपक्षे प्रयोगः सम्भवति, तस्मात्‌ सर्वत्रैव वैधर्म्य वाच्यम्‌। तदिहानवसरं 
प्रतिज्ञायोत्तरश्लोके पूर्वोत्तरार्धाभ्यां हि शब्दद्रयेन हेतुद्रयमुक्तमिति प्रयोगसम्भवमेव 
दर्शयति- यस्मिन्निति। शब्दोऽनित्यः कृतकत्वादित्यक्ते यदनित्यं न भवति तत्कार्यमपि 
न॒ भवति यथा खपुष्पमिति शक्यमेव वैधरम्यवचनम्‌। सर्वाभावस्यावस्तुनि 
शक्यनिदर्शनत्वात्‌। भावो हि तत्र निदर्शयितुमशक्यः। विनाशाख्यक्रियासामान्यं 
चानित्यत्वमिति विधिरूपप्रतिज्ञा दर्शयितव्येति।। १२३॥। 

तदेवं तावदवस्तुविपक्षेऽपि प्रयोगसम्भवो दर्शितः। अत्र तु प्रकृतसाधने 
वस्तुन आलम्बनाभावस्य साध्यत्वं वस्तुनश्च सालम्बनस्य विपक्षता। व स्तुनि च 
हेतुवृत्तेः सम्भवाद्‌ विपक्षाद्‌ व्यतिरेकः प्रयोजनवत्त्वाद्‌ वाच्य एवेत्याह--अत्र त्विति 
वाच्योन्तेन। यस्त्वत्रापि व्यतिरेक दर्शयति तेनावश्यं* यत्निरालम्बनं न भवतीति 
नजात्मनः प्रतिषेधद्रयात्‌ सालम्बनविधिरेव प्रदर्शितो भवति। न च सर्वस्मिन्नेवासति 
वस्तुन्यालम्बनविधिः शक्यो वक्तुम्‌। सेयमुभयतः पाशा रज्जुः। वैधर्म्यवचने वस्तुत्वापातः। 


५६ मीमांसाश्लोकवात्तिकं काशिकाटीकोपेतम्‌। 


न च शक्यो विधिर्वक्तुं वस्तुन्यसति केनचित्‌। 
एवं स्थिते च सर्वज्ञनिषेधादावियं गतिः॥ १२६॥ 


प्रत्यक्षादेरसामर्थ्यं तदीयस्यास्मदादिवत्‌। 
वेधर्म्यासम्भवेऽप्येतदन्ये त्वाहुरदूषणम्‌।॥। ९२७॥ 


विनैव तत्प्रयोगेण हेतुरैकान्तिको यतः 
सर्वथा सदुपायानां वादमार्गः प्रवर्तते॥ १२८॥ 


अधिकारोऽनुपायत्वान्न वादे शून्यवादिनः। 
ननु सर्व भवत्सिद्धं मयेदं साधनं कृतम्‌॥ ९२९॥ 


अवचने वाच्यावचनमिति। तदेतदाह यश्चेति चिदन्तेन।। १२५॥ 

यदि तर्हिं सर्वथैव वैधर्म्यं वाच्यं सर्वज्ञनिषेधे का वार्ता। तत्रापि ह्यवस्तुनि 
साध्ये वस्त्वात्मनः सर्वज्ञविपक्षाद्धेतुर्व्यावर्त्य:। तथाच तदभ्युपगमप्रसक्तिरत 
आह-एवमिति। एवं हि तत्र साध्यते बुद्धप्रत्यक्षमसर्वविषयं, प्रत्यक्षत्वादस्मदादि- 
प्रत्यक्षवत्‌। सर्वविषयं तु न प्रत्यक्षं शब्दवदिति। एवं तावद्‌ वैधर्म्य मन्वानानामनुयोगो 
दर्शितः। न त्वेवं मन्यामहे। वक्ष्यति हि - 

“व्याप्त्या साधर्म्यं उक्ते च न वैधरम्यमपेक्ष्यते। " 

इति।। १२६॥ 

अनैकान्तिकाशङडकानिराकरणं तु तदुक्तेः प्रयोजनमिह विपक्षाभावादेव तत्न 
सम्भवतीति किं तद्रचनेनेत्याह- वैधर्म्येति। एतदिति। प्रकृतसाधनम्‌। अदूषणम्‌। 
अविद्यमानदूषाणमित्यर्थः।। १२७॥ 

साधु तर्हि साधनमापत्नं सम्प्रतिपत्तिरेवोत्तरमत आह- सर्वथेति। येषां हि 
साध्यसिद्धावुपायान्तराणि प्रतिज्ञाहेतुद्ष्टा (न्तानि? न्ताः) सन्ति, ते वादमार्गेष्वधिकृताः। 
सोगतास्तु न कथात्रये। अतो न नाम वैधर्म्यवचनन्यूनता दूषणम्‌। अनुपायस्य हि कथं 
साध्यसिद्धिर्भविष्यति। वयं हि सा धर्म्यात्‌ साध्यसिद्धि मन्वाना वैधर्म्यं नाद्वियामहे। 
सर्वापलापवादी तु वादे नाधिकृत एव। प्रदर्शनमात्रं हि वादग्रहणम्‌। तिस्रो हि कथा 
भवन्ति। वादो जल्पो वितण्डा चेति। शिष्यविषयो हि वादः। व्युत्थितं तु शिष्यमाणमर्थ 
प्रतिपादयितुं जल्पवितण्डे। तयोः स्वपक्षस्थापनाहीनं वचनं वितण्डा तदत्र त्रयेऽपि 
शून्यवादिनोऽनधिकृता इति।। १२८॥ 

सर्वपूर्वाक्तदोषपरिहारेणेदानीं बौद्धः प्रत्यवतिष्ठते नन्विति। सा लम्बनवादिनं 
हि भवन्तं प्रतिबोधयितुमिदं साधनम्‌। ततस्त्व प्रसिद्धैरेवं हेत्वादिभिः साध्यं बुध्यमानः 

किमर्थं तदसिद्धया त्वं विकल्प्यात्रात्थ दूषणम्‌। 
विप्रलिप्सुरिवाहैवं किमर्थ न्यायविद्‌ भवान्‌॥ ९३०॥ 


नाश्रौषीः साधनत्वं किं प्रसिद्धस्य द्वयोरपि। 
योऽपि तावत्‌ परासिद्धः स्वयंसिद्धोऽभिधीयते॥ ९२१॥ 


भवेत्‌ तत्र प्रतीकारः स्वतोसिद्धेतु का क्रिया। 
तं साधयन्‌ विरुन्ध्याद्दि पूर्वाभ्युपगतं नरः॥ १३२॥ 


असाधिते तु साध्यार्थो न तेन प्रतिपद्यते। 
परासिद्धो न पर्याप्तः परेषां प्रतिपत्तये॥ ९३३॥ 


तेनासाधनता युक्ता स्वतोसिद्धे तु किं कृता। 
द्वयोः सिद्धस्य हेतुत्वं नादृष्टायोपदिश्यते॥ ९१२३४॥ 


प्रत्येष्यन्ति स्वसिद्धेन साधनेन स्वयं यतः। 
वदेत्‌ कथमसिद्धं चेदित्यनेनापि किं तव॥ १३५॥ 


किं मां प्रति बहुप्रकार प्रतिज्ञादि विकल्प्य दूषणमात्थ त्रवीषीति।। १२९॥ 

मीमांसकः प्रक्षीणनिखिलकहेतुजालमेवं वादिनमपहसति- विप्रलिप्सुरिति। 
न्यायवित्‌ किलासि। किमस्मान्‌ विप्रलब्धुमेवं विधं भाषसे। किं खलु 
कथास्वप्युभयसिद्धस्य साधनत्वमिति नाश्रोषीरिति।। १३०॥ 

ननु परासिद्धस्तावद्‌ हेतः प्रयुज्यमानो दृष्टः शब्दोऽनित्यः कार्यत्वादिति। 
नहि मीमांसकस्य शब्दकार्यत्वं सिद्धम्‌। अथासिद्धमपि व्यापारानन्तरदर्शनादिभिः 
साध्यत इत्युच्यते, स्वासिद्धेऽपि तथाकरणे को दोषः, अत आह- योऽपीतिद्रयेन। 
परासिद्धे हि स्वयंसिद्धे प्रसाधनं प्रतीकारो भवति। स्वतोसिद्धे तु प्रतिक्रियैव नास्ति। 
तस्मिन्‌ साध्यमाने पूर्वाभ्युपगमविरोधो भवति। साधितेन त्वसता न साध्यं साध्यत 
इति।। १३२॥ 

अत्र चोदयति परेति। परप्रतिपादनार्थं हि साधनवचनम्‌। न चासौ" परोऽसिद्धेन 
प्रतिपादयितुं शक्यते। अतः परासिद्धा न साधनमिति युक्तम्‌। स्वासिद्धस्य तु 
किंकृतमसाधनत्वमिति न विदय इति।। १३३॥ 

ननूभयसिद्धो हेतुरिति भवद्‌ वृद्धेरपि भाषितं तत्‌ परित्यक्तम्‌, अत 
आह- द्रयोरिति। नायमदृष्टाय वृद्धोपदेशो दृष्टानुसारेण परासिद्धप्रतिषेधपरत्वमेवास्य 
निश्चीयते इत्याह- प्रत्येष्य( न्ती) ति। स्वसिद्धर्हेत्वादिभिः परः साध्यं वक्ता तु 

गृहीतमगृहीतं वा साध्यं वा साधनापि वा। 
मयोच्यते चेत्‌ त्वसिद्धं किं त्वं न प्रतिपद्यसे॥ 


यत्र स्यात्‌ पुरुषाधीना बुद्िस्तत्रेदमुच्यते। 
कुतोऽस्य पूर्वविज्ञानमित्यत्रेतन्न युज्यते॥ १३७॥ 


यदि चैवं भवेदत्र प्रतिज्ञामात्र एव दहि। 
मदोषाज्ञानमात्रेण प्रतिपत्तिर्भवेत्‌ तव॥ १३८॥ 


यतस्तु साधनापेक्षा तेनास्यैव प्रमाणता। 
तत्स्मृत्युत्पत्तिमात्रे तु वाक्यव्यापार इष्यते।॥ ९३९॥ 


तस्माद्‌ यथेव साध्यांशव्याप्तहेतुनिदर्शनात्‌। 
साध्यं गृह्णन्‌ न वक्तारमपेक्षेत तथा भवान्‌॥ १४०॥ 


यच्चापि भवतो ज्ञानं प्रत्यक्षादि: किमत्र ते। 
मत्प्रसिद्धास्ति युक्त्वा साध्यं वात्र यथेच्छसि॥। १४९॥ 


स्वयमसिद्धं कथं वक्तुं शक्नोत्यत आह- वदेदिति।। १३५॥ 

प्रत्यक्षपरिदूष्टं हि साधनवाक्यं वक्तप्रयुक्तं॒तदर्शनेन भवति काचित्‌ 
प्रयुक्तिशक्तिकल्पना किं तद्विशेषावधारणेन। तव तु साप्यप्रतिज्ञाना्थिनः साधनशक्ति 
परीक्षैव युक्ता किमनेन कथं वक्त्रा साधनं प्रयुक्तमिति। एतदेव प्रपञ्चयति-गृहीतमिति॥ 
१३६॥। 

पुरुषाधीने हि निर्णये तत्प्रत्ययानुसारित्वानिर्णयस्य तज्ज्ञानकारणानुसरणमुचितं, 
नात्रानुमान इत्याह- यत्रेति।। १३७॥ 

अत्रापि तु पुरुषाधीने निर्णये प्रतिज्ञामात्रादेव तदनुसारी निर्णयो भवेत्‌, न 
साधनापेक्षा स्यादित्याह--यदि चैवमिति।। १३८॥। 

न त्वेतदस्तीति व्यतिरेकेण दर्शयति-यतस्त्विति।। अस्यैव साधनस्यैवेत्यर्थः। 
किमिदानीं वाक्यमनपेक्षितार्थमेव, नेत्याह- त(त्स्मृतीति)। 

साधनस्मरणार्थमेव वाक्यम्‌, अतस्तच्छक्तिरेव चिन्तनीया। किं पुरुषनिरूपणेन। 
न ह्ययमप्राप्तप्रत्ययानुसारी निश्चय इति।। १३९॥ 

अतो यथा स्वार्थानुमाने न वक्तारमपेक्षते, एवमिहापि भवान्‌ 
नपक्षेतेवेत्याह- तस्मादिति। यतः स्मारकं वाक्यमित्यर्थः।। १४०॥ 

यदि तु सर्वप्रमाणेष्वेव पुरुषापेक्षेष्यते सा तर्हिं प्रत्यक्षेणार्थमुपल (भ्य? भ) 

तस्मात्र विदुषामेतदुत्तरं युज्यते यतः। 
तव हेतुरसिद्धोऽयं मम तेन न साधनम्‌।। १४२॥ 


सत्यं यदि मभेवात्र प्रतिपत्तिः फलं भवेत्‌। 
तदा त्वदप्रसिद्धेऽपि हेतौ मां प्रति हेतुता। १४२॥ 


यदा तु ज्ञानमात्रत्वप्रतिपत्तौ भवान्‌ मया। 
पृष्टः को हेतुरत्रेति तदैवं नोपपद्यते॥ १४४॥ 


स्वयं न ह्यगृहीतेन मत्प्रसिद्धेन वा भवान्‌। 
हेतुना साध्यमेतत्‌ तु प्रतिपन्नः कथजञ्चन॥ १४५॥ 


न च व्याप्रियतेऽन्यत्र वचनं प्राष्निकान्‌ प्रति। 
स्वनिश्चयाय या हेतुस्तस्यैव प्रतिपादनात्‌॥ १४६॥ 


मानस्य प्राप्नोति। न च मत्प्रसिद्धा युक्तिः साध्यं वा यत्‌ प्रत्यक्षेण परिच्छिद्यते। 
तत्रास्ति यथात्र साध्यस्य निरालम्बनत्वस्य प्रत्ययत्वस्य हेतोः सिद्धिमिच्छसीत्याह- 
यच्चेति।। १४१॥। 

तस्मात्‌ स्व्यंसिद्धेनापि परासिद्धेन साध्यार्थप्रतिपत्तिर्न साहसास्पदमित्याह- 
तस्मादिति।। १४२॥ 

परिहरति- सत्यमिति द्रयेन। अयमभिप्रायः- स्यादेतदेवं यदि मत्प्रतिपत्तिमात्र- 
फलमेव साधनवचनं भवेत्‌। तथाहि- किं साधनवचनेनापि अवधायकत्वं बुध्यध्वमित्येता- 
वदुपदिश्येत, सिद्धश्चायं भवतां ज्ञानमात्रं जगदिति, तदा कतः पुनरिदमवगतमिति 
पर्यनुयुक्तं त्वमेव जानासीति नैवं विधमुत्तरमुपपद्यत इति।। १४४॥ 

कथं नोपपद्यते अत आह-स्वयमिति। ज्ञानकारणमनुयुक्ते तदेव वक्तव्यं न 
मतप्रसिद्धिः। एवं हि मत्प्रसिद्धिवचनमुपपद्यते यद्यगृहीतेन मत्प्रसिद्धन वा हेतुना 
साध्यमेतद्‌ भावन्‌ स्वयं प्रतिपन्नः। प्रतिपन्न इति कर्तरि रूपम्‌। नत्वेतदुभयमप्यस्तीति।। 
१४५॥ 

किञ्च भवदीयपरार्थानुमानलक्षणानुसारेणापि स्वप्रतिपत्तिप्रकाशनफलमेव 
साधनवचनं येनैवमुक्तम्‌। परानुमानं तु स्वदृष्टार्थप्रकाशनमिति, अतोऽवश्यं 
स्वज्ञानकारणमवस्थापनीयमित्यभिप्रायेणाह- नचेति। स्व निश्चयहेतोः प्रतिपादनादन्यत्र 
साधनवचनं न प्राश्निकान्‌ सभ्यान्‌ प्रति व्याप्रियते। ते हि प्रतिपाद्याः व्युत्थितस्तु 
यदि वैयात्ययादुपपादितमपि न बुध्यते, किमत्र विधेयम्‌। प्राश्निकप्रश्ननिश्चयात्‌ तु 
तत्त्वमित्यनादुत्य प्रतिवादिनं प्राश्निकपद प्रयुक्तवानिति।। १४६॥ 

मत्प्रसिद्धत्वमेतस्य क्ुतश्चावगतं त्वया। 
कथं चेत्थं विवक्षा ते स्वयमर्थमजानतः।॥ ९४७॥ 


मयि जिज्ञासमानेऽपि बुद्िपूर्वाभिधायिनः। 
इति ज्ञात्वा च वो वृद्धर्भाषितोभयसिद्धता। १४८॥ 


तेन यद्रन्ममैतेन त्वमाधित्ससि हेतुना। 
साध्यज्ञानं तथेवाहमज्ञानं तव दुषणैः॥ ९४९॥ 


यथैव च भवानीदृक्‌ साध्यमुक्त्वास्य साधनम्‌। 
साध्यानुरूपमन्ञात्वा विहतः प्रतिपादनात्‌॥ ९१५०॥ 


तथेव प्रतिपाद्योऽपि तादृक्‌ साध्यबुभुत्सया। 
मन्वानः साधनं दुष्टं ततः साध्यं न लुध्यते॥ १५९१॥ 


संवित्त्या साधनं मत्वा तत्सद्धावे दृढे स्थिते। 
साध्यस्यासम्भवादेव त्वदुक्तं नावबुध्यते।॥ १५२॥ 


तेनाशेयं न कर्तव्या मोहादपि मयेरिते। 
साधने साधनं ज्ञात्वा पर एवावभोत्स्यते॥ १५२॥ 


अपि च परबुद्धेरप्रत्यक्षत्वान्मत्प्रसिद्धत्वमपि भवतां दुरधिगममेवेत्याह- 
मत्प्रसिद्धत्वमिति। किञ्च विदितपूर्वमर्थं विवक्षित्वा साधनवाक्यं प्रयुज्यते। तव 
त्वजानतः किं कृता विवक्षा। न चातत्पूर्वा वाक्यनिष्पत्तिः सम्भवतीत्याह-कथमिति। 
जिज्ञासमानेऽपीति। न तावदहं जिज्ञासमानः व्युत्थितत्वात्‌। अतस्त्वन्निग्रह एव मम 
सर्वथा विधेयः। यद्यपि जिज्ञासुरहं, तथापि भवतो विवक्षाकारणं नोपलभ्यते 
पूर्वविज्ञानाभावादिति। यत एव स्वासिद्धं वक्यतुमशक्यम्‌, अत एव वृद्धैरपि 
भवदीयैरुभयसिद्धहेतुत्वं भाषितं न परसिद्धिपरमित्याह-इतीति।। १४८॥ 

यदि तु मत्प्रसिद्धिमात्रेण हेतुत्वं भवेत्‌, तेन तर्हिं यथा त्वं मत्प्रसिद्धेन हेतुना 
मम॒ साध्यज्ञानमाधातुमिच्छसि। एवमहं मत्प्रसिद्धरप्यमीभिर्भवदसिद्धरहेत्वादि- 
भिस्तत्तन्यूनतोद्धावनेन नानाविधेर्दूषणेस्तवाज्ञानमाधातुमिच्छामि। मत्प्रसिद्धा अपि हेत्वादयः 
तवासिद्धा इति ते भवति दूषणम्‌। को विशेषः यत्‌ स्वयमसिद्ध साधनमुच्यते न 
दूषणम्‌। अतोऽनभिज्ञस्य परार्थानुमानप्रयोगानुपपत्तिरित्यभिप्रायेणाह- तेनेति।। १४९॥ 

या चेयं भवतो मृष्टाशा स्वासिद्धर्हत्वादिभिः किल मया साध्यं बोद्धव्यमिति, 
साप्ययुक्ता। तवैव ह्यतत्साधनात्‌। साध्यं बुध्यमानस्य ममापि प्रतिघातो भवेत्‌। 

विस्पष्टश्चाक्षपादोक्तो विरोधो हेतुसाध्ययोः। 
यमदृष्ट्वा परैरुक्तमदूषणमिदं किल॥ ९५४॥ 


ननु लोकप्रसिद्धेन पूर्वमेतेन हेतुना। 
साध्यसिद्िर्ममाप्यासीत्‌ परमार्थोऽस्य नास्तिता॥ १५५॥ 


साध्यसाधनयोरितरेतरप्रतिघातावगमादित्याह- यथेति चतुर्मिः। निगदव्याख्यानाः श्लोका 
इति।। १५३॥ 

हेतुप्रतिज्ञाविरोधाख्यमपि निग्रहस्थानमापद्यत इत्याह- विस्पष्टश्चेति। अक्षपादेन 
हेतुप्रतिज्ञाविरोधो"ः निग्रहस्थानमित्युक्तम्‌। उदाहतं च, शब्दो नित्यः सर्वस्यानित्यत्वादिति। 
नित्ये हि शब्दे न सर्वानित्यत्वं सर्वानित्यत्वे वा न तदन्तर्गतस्य नित्यत्वमिति 
हेतुप्रतिज्ञयोरितरेतरविरोधो निग्रहाधिकरणमिति, तदिदं भिक्षुणा दूषितम्‌। उक्तं च 
“नायं हेतुः वेधर्म्यवचनत्वात्‌  यदाह-- 

“^ दुष्टान्तोऽभिहितो ह्येष वैधर्म्येणासुशिक्षितेः।। " 

इति। हेतुर्हि पक्षधर्मो भवति। न च सर्वस्यानित्यता शब्दधर्मः, कथमसौ हेतुः 
वेधर्म्यदृष्टान्तस्त्वसौ नित्यत्वस्य। नहि ततोऽन्यः साध्यविपक्षभाग्‌ भवति। इह च 
नित्यता साध्या, तद्विपक्षोऽनित्यता। तद्‌ युक्तं सर्ववेधर्म्यदृष्टान्त एवेति। 
तदत्रेदमाकतं- यन्नित्यं न भवति तत्‌ सर्व, नायं सर्वमतोऽसर्वत्वात्नित्यः शब्द इति। 
असर्वत्वं हेतुः अतः सर्वस्यानित्यत्वमहेतुरिति न हेतुसाध्ययोर्विरोध इति। 
पुनश्चोक्तं ` वैधर्म्यवचनमपि नेदं समञ्जसमभावनियमस्य विपरीतत्वात्‌ हेत्वभावे 
हात्र सर्वत्वे साध्याभावस्यानित्यत्वस्य प्रदर्शनं कृतम्‌। साध्याभावे तु वेधर्म्यदुष्टान्ते 
हेत्वभावो दर्शयितव्यः। व्याप्तिविपर्ययस्यानुमाने वक्ष्यमाणत्वात्‌। तदिहानित्यत्वस्य 
सर्वत्वादिति वक्तव्ये सर्वस्यानित्यत्वादिति वचनं सुशिकषितत्वाद्‌ वैधर्म्बवचनस्येति। 
तदेतदयुक्तं, हेतावस्मिन्‌ विवक्षितेऽक्षपादेन हेतुसाध्ययोर्विसोधोऽभिहितः। यत्तवपक्षधर्मत्वान्न 
हेतुरिति, तद्‌ दूषणान्तरं भविष्यति। असर्वत्वं वा कथं हेतुः, तदपीह सर्वान्तर्गतेरसिद्धमेव। 
अतः कृत्वाचिन्तामात्रेणेदं नैयायिकैरुक्तं हेतावस्मिन्‌ विवक्षिते हेतुप्रतिज्ञयोर्विरोध 
इति। मा भूद्‌ वा तदुदाहरणम्‌। इह तु विस्पष्टो विरोधः, यमेतमदष्टा परबेद्धेरुक्तं न 
प्रतिज्ाहेतर्विरोधो दुषणमिति। किल शब्दोऽरुचो। अत्रोदाहरणं विस्पष्टत्वाद्‌ विरोधस्येति।। 
१९५४६ ॥| 

अत्र चोदयति-नन्विति। संसारावस्थायामनुमानानुमेयव्यवहारः। अत्र च हेत्वादयो 
लोकप्रसिद्धा एवं। लोक इति लोकिकसंवृतिसत्यमपदिशति। अतः संवृतिसत्यसिद्धेन 
हेत्वादिना साध्यसिद्धिरासीदेव प्राक्‌, परमार्थावस्थायां तु सर्वाभावचक्ष्मह इत्यवस्थभेदा- 
दाददोष इति।। 


६२ मीमांसाश्लोकवात्तिकं काशिकाटीकोपेतम्‌। 


योऽधुना परमार्थेन नास्तीत्येवं प्रकाशते। 
कथं पूर्वमसावासीदसंश्चेत्‌ साधनं कथम्‌॥ १५६॥ 


साधनं चेदवश्यं च परमार्थास्तिता भवेत्‌। 
सिद्िर्नापरमार्थन परमार्थस्य युज्यते॥ १५७॥ 


न दृष्टा शशशुङ्गादेः सम्यगृज्ञानादिहेतुता। 
लाष्पादिनाप्यधूमेन मिथ्या वल्नयादिबोधनम्‌।। ९५८॥ 


तस्मादसत्यहेतोर्या परमार्थे मतिस्तव। 
साप्यसत्या न सत्यं हि सत्याभासेन गम्यते॥ 


येऽपि रेखादयो दृष्टा वर्णानां प्रतिपादकाः। 
न ते स्वेनापि रूपेण परमार्थत्ववजिताः॥ ९१६०॥ 


वर्णात्मना न सत्या्चेत्‌ सर्वभावेष्वयं विधिः। 
पदार्थान्तररूपेण न सत्यं किञ्चिदिष्यते ९६९॥ 


परिहरति- योऽ धुनेति। यदि हि तद्राधकबलेन नास्तीत्युच्यते, प्रागपि नासीदेव। 
बाधकेन तत्प्रागपि प्रतिक्षिप्तं रजतमिव शुक्ताववगतिक्षणादारभ्य। अतः वागप्यसतः 
कथं साधनत्वमितिः।। १५६॥ 

प्राक्‌ साधनत्वाभ्युपगमे वा परामार्थास्तित्वमापद्यत इत्याह-साधनेति। 
कारणमाह- सिद्धिरिति।। १५७॥ 

किमिति न युज्यते, अत आह-न दष्टेति। नात्यन्तमसतः सा धनत्वं दुष्टं 
शशविषाणवदित्यनुमानमन्तर्णीतं, क्रचिद्‌ दुष्टस्यापिरूपस्यान्यत्रोपचरितस्य परमार्थोपायता 
नास्ति। किमुतात्यन्तासतो हेत्वादेरित्याह- बाष्पादिनेति।। १५८॥ 

उपसंहरति- तस्मादिति।। १५९॥ 

ननु वर्णात्मना असत्यानामपि रेखादीनां परमार्थवर्णोपायता दृष्टा, अतो 
नैकान्तिकोऽसत्यत्वं हेतुरत आह- येऽपीति। विपक्षवृत्तिर्हि हेतुरनैकान्तिको भवति। 
न च परमार्थोपायेषु रेखादिष्वसत्यत्वमस्ति, स्वरूपसत्यत्वात्‌। तेन च रूपेण 
वर्णबोधोपायत्वात्‌। तदरशिनो हि स्मृतसङ्कु तस्य वर्णा बुद्धौ भवन्तीति।। १६०॥ 

ननु भवन्तु स्वरूपसन्तः। वर्णात्मना तावदसत्या एव, अत आह-- वर्णेति। 
सर्वे हि भावाः स्वरूपेण सन्तः पररूपेणासन्तः। केनचिद्‌ विशेषेण रेखोदाहरणमिति।। 
१६१॥ 

स्वरूपे विद्यमाने तु यदप्येवं प्रकाशते। 
स्वरूपाभावक्लृप्तो तु न सत्यं नाप्यसत्यता।॥ १६२॥ 


हेत्वादीनां तु भवतः स्वरूपेणाप्यसत्यता। 
तेन वाष्पादिवत्‌ तेषामुपायत्वं न लेख्यवत्‌॥ ९६२३॥ 


उपायानां स्वरूपं हि संवृत्यात्मकमेव नः। 
तथाच सत्यतेष्टैव स्वरूपासत्यता कथम्‌॥ १६४॥ 


संवृत्या यत्‌ स्वरूपं हि तद्वाडमात्रनिबन्धनम्‌। 
हेतुत्वं परमार्थस्य प्रतिपत्तुं न शव्नुयात्‌॥ ९६५॥ 


नचैष प्रकारोऽत्यन्तासतां हेत्वादीनां सम्भवतीत्याह - स्वरूप इति। असत्यमपि 
केनचिद्रूपेण सदेव रूपान्तरेण भवति। नहि निस्स्वभावमिति नाप्यसत्यतेत्युक्तमिति।। 
१६२॥ 
एतदेव स्फुटयति- हेत्वादीनामिति। अत्र च बाष्पादीनामिवाग्न्यादावुपायत्वं 
हेत्वादीनां, न परमार्थेन तु लेख्यवदित्याह- तेनेति। हेतुत्वाभावप्रतिपादनपरमिदमिति।। 
१६३॥ 
अत्र परिहरति-संवृत्येति। सावृतं हि रूपं वाङमात्रनिर्मितं, न परमार्थोपयो 
भवतीति।। 
चोदयति-उपायानामिति। किमिदं निस्स्वभावत्वमुपायानामापद्यते। संवृत्यात्मका 
हि ते। तेन च रूपेण सन्त एवेति।। १६४॥ 
अपि च, परमार्थाल्लोकस्य संवृतिसत्यस्य भेद न हेतुरस्ति, तद्धेदग्राहिणोऽपि 
ज्ञानस्य मिथ्यात्वादित्याह- परमार्थेति। अपि च यदि परमार्थोऽपि लैकिकोपायगम्यः, 
न तर्हि परमार्थः लौकिकोपायगम्यत्वाद्‌ वाष्पादिवाग्निरवगम्यमान इत्याह--लोकिकति। 
पूर्वं च सत्यभेदो निराकृतः। इदानीं सांवृतस्य परमार्थोपायतेति विवेक ः। नन्वसत एव 
श्रुत्यादिप्रपञ्चात्‌ प्रपञ्चविलयात्मनो ब्रह्मणो निरूपणं वेदान्तविद्धिरष्यिते। यथाहुः- 
^ भेदप्रपञ्चविलद्वारेण च निरूपणम्‌।” 
इति। 
“विद्यां चाविद्यां च यस्तद्वेदोभयं सह। 
अविद्यया मृत्युं तीर्त्वा विद्ययामृतमश्नुते।। 
इति। किमुक्तम्‌। विद्यारूपं च ब्रह्य, अविद्यारूपं च श्रुत्यादि। तदुभयमपि यः सह 
वेद सोऽविद्योपलकषितं मृत्युं तीर्त्वा विद्यारूपेणोपलक्षितं ब्रह्मानन्दं प्रतिपद्यत इति। 


६४ मीमांसाश्लोकवात्तिकं काशिकाटीकोपेतम्‌। 


परमार्थाच्च लोकस्य न भेदे हेतुरस्ति ते। 
लोकिकोपायगम्यस्य केन स्यात्‌ परमार्थता॥ ९६६॥ 


नन्वसत्यपि बाह्योऽर्थ बुद्धयारूढे न सिध्यति। 

वासनाशब्द भेदोत्थविकल्पप्रविभागतः॥ १६७॥ 
तदेवमविद्यात एव विद्याप्राप्तिरिष्यते इति। किमपराद्धमेव ब्रुवाणेरस्माभिः। नैष नः 
सिद्धान्तः यदसन्नेव श्रुत्यादिप्रपञ्चो ब्रह्मणि प्रमाणमिति। तेषामपि 
प्रत्यक्षादिप्रमाणसिद्धानाम- शक्यापहवत्वात्‌। यथा हि सोऽहमिति प्रत्यक्षसिद्धः प्रत्यगात्मा, 
एवं तेष्विति तद्देव सम्यञ्चो भवितुमर्हन्ति। तस्य च पूर्वोत्तरकर्मनिरोधानुत्पादाभ्यां 
विगलितभोगभोगायतनस्य कैवल्यं मोक्षमाचक्ष्महे, न प्रपञ्चविलयम्‌। “एकमेवाद्वितीयमि ' 
त्यादिवेदान्तास्त्वर्थ- वादान्तरवद्‌ विषयवेराग्यप्रतिपादनपरतया कथच्चिद्‌ गमयितव्याः। 
"सस एष नेति नेती' तिकरणेन स्पष्टमेव बहिर्विषयसद्धावमुपदर्शयति। एष 
इत्यपरोक्षनिर्दिष्टस्य ब्रह्मणो विषयविवेकमात्रं कथयति न तद्‌भावम्‌। श्रुत्यादिषु 
चाविद्यावादो ब्रह्मणः प्रशंसार्थः। ' अपशवोऽन्ये गोश्वेभ्यः' इतिवत्‌ पश्वन्तरेष्वपशुवाद्‌:। 
अतो न क्रचिद्परमार्थस्य परमार्थपायता। अस्तु वा नित्यनिर्दोषवेदान्तसिद्धमप्रपञ्चं 
ब्रह्म। नतु क्षणिकसंवेदनप्रवाहात्मक द्वैतं कुतश्चित्‌ प्रमाणादवगच्छाम इत्यलमनेनापि।। 
१६६॥ 

प्रत्यवस्थानान्तरमिदानीं बौद्धस्योपन्यस्यति- नन्विति। एवं हि मन्यन्ते यद्यपि 
बाह्यो हेत्वादिरर्थो नास्ति, तथापि बुद्धयारूढेनैव हेत्वादिनानुमानानुमेयव्यवहार : सेत्स्यति। 
अनादिवासनोपप्लाविता हि हेत्वादिविकल्पविभागा भवन्ति हेतुरयं दुष्टान्तोऽयमित्यादयः। 
विकल्प इति सविकल्पिकां बुद्धिमाचक्ष्महे। अतो वासनाभेदाद्‌ बुद्धिभेदः, 
तद्धेदाद्धेत्वादिभेद इत्युक्तं भवति। अवश्याभ्युपगम (नियम? नीय )श्चायं भवद्धिरपि। 
बुद्धिनिबन्धनो धर्म्यादिभेदः। न ह्यनित्यः शब्दः कृतकत्वादिति परस्परं धर्मिणो वा 
भित्नयोर्हेतुसाध्ययोरवगतिस्ति। अतो ज्ञानभेदनिबन्धन एवात्र भिन्नत्वव्यवहारः। सत्रैव 
च ज्ञानमेव भेदनिबन्धनम्‌। सुदूरमपि गत्वा युक्तिभिरनुसंहितो भेदो ज्ञान एव 
पर्यवस्यति। अतोऽस्तु तन्निबन्धन एव सर्वत्र भेदः। देशादिभेदादपि हि भेदं ब्रुवाणस्तद्धेदं 
पर्यनुयुक्तो ज्ञानभेदमेवालम्बते। तावतापि व्यवहारसिद्धौ किं प्रकारान्तरेण भेदोऽनुख्ियत 
इति। अत्राप्यग्निधूमादो कृतकानित्यत्वविलक्षणः स्फुटो भेदावग्रहो भवति। तत्रापि न 
जातिभेदो निबन्धनमिति वाच्यम्‌। सोऽपि चाग्निधूमशब्दनिर्मित एव। नहि 
संवृतिकल्पनादन्येन प्रकारेण जातिभेदमुपलभामहे। अतः शब्दभेदेऽर्थविकल्पविलासिता 
एवाग्नित्वादय इति। इदं च बाह्यनिराकरणपरतयानास्थयोक्तम्‌। न शब्दभेदोऽपि 
विज्ञानभेदाद्‌ विना सम्भवति। सोऽपि ज्ञानमात्रप्रभावित एवाभ्युपेत्य बाह्यहेत्वा 

न्यायविद्धिरिदं चोक्तं धर्मादौ बुदधिमाश्िते। 
व्यवहारोऽनुमानादेः कल्प्यते न बहिः स्थिते॥ १६८॥ 


अस्तीदं वचनं तेषामिदं तत्र परीक्ष्यताम्‌। 
भेदाऽसतः कथं हि स्याद्‌ बुद्धिशब्द प्रकल्पनात्‌॥ ९६९॥ 


निर्वस्तुके कथच्चित्‌ स्यात्‌ प्रसवो बुद्धिशब्दयोः। 
शब्द भेदोऽपि भवतस्तद भावान सिध्यति॥ ९७०॥ 


यदि वाविद्यमानोऽपि भेदो बुद्छिप्रकल्पितः। 
साध्यसाधनधमदिर्व्यवहाराय कल्प्यते॥ ९७९॥ 


ततो भवत्प्रयुक्तेऽस्मिन्‌ साधने यावदुच्यते। 
सर्वत्रोत्द्यते बुद्धिरिति दूषणता भवेत्‌॥ ९७२॥ 


यश्च मन्त्रस्त्वयोक्तोऽयं धर्म्यादौ बुद्धिमाश्चिते। 
न बाह्यापेक्षया स स्यादसिदध्यादौ मयेरिते॥ १७३॥ 


दिविकल्पविभागार्थमुक्त इति। १६७॥ 

अयमेवास्मदीयतन्त्रकाराणां सिद्धान्त इत्याह- न्यायविद्धिरिति। न्यायविद्धिर्हिं 
दिडनागाचार्यैरिदमुक्तं “ सर्व एवायमनुमानामुमेयव्यवहारो बुद्धयारूढेन धर्मधरमिन्यायेन 
बहिः सदसत्त्वमपेक्षत इति।। १६८॥। 

एतदपि द्‌ूषयति-अस्तीति। नासतः शशविषाणादेः शब्दनिबन्धनः 
तज्जनितबुद्धिनिबन्धनो वा भेदो दुष्ट इति दुरुक्तमिदमपरेषां बुद्ध्यारूढेनानुमानानुमेय- 
व्यवहार इति। १६९॥ 

अपि च अस्तु बुद्धिशब्दभेदनिबन्धनो हेत्वादिभेदः तयोरेव तु 
कथमकस्मादुद्धवः। न ह्यकारणिका कार्योत्पत्तिः सम्भवति। न च शून्ये जगति तयो 
कारणमुत्प्रेक्षितुमपि शक्यत इत्याह-निर्वस्तुक इति। यश्चायं शब्दभेद 
हेत्वादिभेदहेतुतयोपवर्णितः, सोऽपि तदभावादनुपपन्न इत्याह शब्देति।। १७०॥ 

किञ्च यद्यविद्यमान एव बुद्धिमात्रकल्पितः साध्यादिभेदोऽनुमानव्यवहाराय 
कल्प्यते, ततो दूषाणव्यवहारोऽपि तद्देव स्यात्‌। उत्पद्यते खल्वस्मिन्‌ साधने 
हेत्वादिन्यूनतोक्तिमात्रादेव दूषणवुद्धिरित्याह-यदि वेति द्रयेन।। १७२॥ 

शक्यते च वदितुम्‌ एवमपि सर्व एवायं दष्यदूषणव्यवहारो बुद्ध्यारूढेन 
दूष्यदूषणन्यायेन, न बहिः सदसत्त्वमपेक्षत इत्याह- यश्चेति ॥।१७२॥। 


६६ मीमांसाश्लोकवात्तिकं काशिकाटीकोपेतम्‌। 


लुद्धिप्रक्लृप्तिसिद्धिश्च भवतां व्यवहारिणाम्‌। 
मदुक्तं दूषणं सिद्धं त्वदुक्तं तु न साधनम्‌॥ ९७४॥ 
बाह्यार्थव्यवहारित्वज्ञानोत्पादेन स्थितेऽपि नः। 
कथचञ्चिननहि कल्प्येत व्यवहारोऽर्थवजितः॥ १७५॥ 


ननु यद्रन्मया हेतुर्नेष्यते दूषणं तथा। 
तेन मे दूषणाभावाददुष्टं साधनं भवेत्‌॥ १७६॥ 


नेदानीं दूषणैः कार्य साधनाभावतो यदि। 
त्वयेवास्मदभिप्रेता स्वपक्षासिदिराश्रिता।॥ ९७७॥ 


न चास्ति वासनाभेवो निमित्तासम्भवात्‌ तव। 
ज्ञानभेदो निमित्तं चेत्‌ तस्य भेदः कथं पुनः।। १७८॥ 


वासनाभेदतश्चेत्‌ स्यात्‌ प्राप्तमन्योन्यसंश्रयम्‌। 
स्वच्छस्य ज्ञानरूपस्य नहि भेदः स्वतोऽस्ति ते॥९७९॥ 


नन्वेवमप्यावयोरविशेष एव, यथा हि नो दूषणज्ञानमुत्पन्नम्‌ एवं भवतोऽपि 
साधनज्ञानम्‌। अतः कथं विजयसे अत आह-बुद्धीति। अयमावयोर्विशेषः 
बुद्धिमात्रव्यवहारिणो भवतो मदुक्तदूषणं सिद्धमिति न ते पक्षः सिध्यति। त्वदुक्तं तु 
साधनमस्माकमसिद्धमिति न साध्यं प्रतिपद्यामह इति।। १७४॥। 

कथं साधनमसिद्धमत आह- बाह्येति। वादहयार्थव्यवहारिणो हि वयं, न त्वमिव 
ज्ञानैकशरणाः। तत्र कथमसति बाह्ये बुध्यामह इति।। ९७५॥ 

पुनरपि परश्चोदयति- नन्विति यथा हि मे साधनमसिद्धम्‌, एवं दूषणमपीति 
न दुष्ट साधनमिति।। १७६॥। 

मीमासकस्तु पाशुपतोऽयमेवं वादी यद्‌ विहाय साधनमभावाद्‌ दूषणस्याप्य- 
दुष्टत्वमातिष्ठत इति सापहासमाह-नेदानीमिति।। १७७॥। 

यश्च वासनाभेदनिबन्धनो विकल्पप्रविभागो वर्णितः, सोऽपि तद्धेदनिमित्ता- 
भावादनुपपन्न- नचेति। ज्ञानभेदादेव वासनाभेदो भविष्यति, कथं निमित्ताभावः। 
तद्धेदस्यैव निर्निमिमत्ततत्वाद्‌, वासनानिबन्धने तु तद्धेदेऽन्योन्याश्रयत्वमित्याशङ्कया 
सहाह- ज्लानेति। ननु स्वभावभिन्नमेव ज्ञानं वासनाभेदनिबन्धनं भविष्यति, 
कथमन्या न्याश्रयत्वमत आह-स्वच्छस्येति। स्वच्छस्य हि ज्ञानात्मनः 
स्वयमनुपलभ्यमानभेदस्यानादिवासनोपप्लावितनीलाद्याकारकलुषितवमेव भेदकारणमिति 

प्रमाणं वासनास्तित्वे भेदे वापि न विद्यते। 
कूर्याद्‌ ग्राहकभेदं सा ग्राह्यभेदस्तु किकृतः।। १८०॥ 


संवित्त्या जायमाना हि स्मृतिमात्रं करोत्यसो। 
क्षणिकेषु च चित्तेषु विनारो च निरन्वये॥ ९८१॥ 


वास्यवासकयोश्चैवमसाहित्यान्न वासना। 
पूर्वक्षणेरनुत्यन्नो वास्यते नोत्तरः क्षणः॥ ९८२॥ 


उत्तरेण विनष्टत्वान्न च पूर्वस्य वासना। 
साहित्येऽपि तयोर्नैव सम्बन्धोऽस्तीत्यवासना॥। १८३॥ 


बोद्धेराश्रितम्‌, अतो दुरुत्तरमितरेतराश्रयमिति।। १७९॥। 

नन्वनादित्वादेव बीजाद्कुरवदितरेतराश्रयपरिहारो भविष्यत्यत आह प्रमाणमिति। 
प्रसिद्धात्मनोर्हि बीजाङ कुरयोरनादित्वाद्‌ भवति दोषपरिहारः। वासना त्वस्ति। भिन्ना 
चेति न किञ्चित्‌ प्रमाणं क्रमते। यो हि बहिर्देशसम्बद्धं प्रत्यक्षमर्थमवजानीते, स 
कथं वासनामनुजानाति। तदनुन्ञाने वा किमपराद्धं भावान्तरैरिति। अपि च पूर्वानुभवप्रभावितं 
स्मरणहेतुसंस्कारमेव वासनामाचक्ष्महे। तदसौ सत्यपि ग्राहकं ज्ञानमेव विविधमुप- 
कल्पयति। यत्तु विचित्रा बहिर्भावा भासन्ते तत्‌ कस्य हेतोरिति न ज्ञातय इत्याह- 
कूर्यादिति। १८०॥ 

न ग्राह्यभेदे वासना कारणमित्यत्रोपपत्तिमाह- संवित््येति। स्मृति हेतुर्हि 
वासना। न चानुभूतात्‌ स्मृतिरधिक मात्रयापि गोचरयति। न॒ च बहिरत्यन्तासन्तो 
भावाः क्रचिदपि गृहीतपूर्वा इति न तान्‌ वासना स्मारयितुं प्रभवतीति। किञ्च, 
अतश्च वासना नोपपद्यते यत्‌ कारणं क्षणिकानि ज्ञानानि निरन्वयविनाशीनि 
परस्परमसहितानि चेत्याह क्षणिकष्विति। यथा तावत्‌ क्षणिकानां निरन्वयविनाशिनां 
च न वासना, तथोपरिष्टाद्‌ वक्ष्यतीति।। १८१॥ 

असाहित्यान्न वासनेत्युक्तार्थमेव प्रपञ्चयति पूर्वेति। साहित्याभ्युपगमेऽपि 
समवायाद्यन्यतमलक्षणसम्बन्धाभावाद्‌ वासना नोपपद्यते। न ह्यसम्बन्धः कालागरुधूमोऽगारं 
वासयतीत्याह- साहित्येति।। १८२॥। 

क्षणिकत्वान्न वासनेत्युक्तम्‌ अत्र कारणमाहश्छक्षणिकत्वादिति। व्यापारनिबन्धनो 
हि वास्यवासकभावः कारकविशेषत्वात्‌ तस्य। न च क्षणिक पूर्वमुत्तरं वा तयोरेव 
व्याप्रियत इति सम्भवति। ननु जन्मैव बुद्धरर्थ परिच्छेदे व्यापार इत्युक्तम्‌, तदद्‌, 
वासनायामपि भविष्यति। न, दुष्टत्वादुपपत्तेः। दृश्यते खलूत्पद्यमानै (रे?) व 

क्षणिकत्वाद्‌ द्रयस्यापि व्यापारो न परस्परम्‌। 
विनश्यच्च कथं वस्तु वास्यतेऽन्येन नश्यता॥ १८४॥ 


अवस्थिता हि वास्यन्ते भावा भावैरवस्थितैः। 
अवस्थितो हि पूर्वस्माद्‌ भिद्यते नोत्तरो यदि॥ १८५॥ 


पूर्ववद्‌ वासना तत्र न स्यादेवाविशेषतः। 
भङ्करे पूर्वसादृश्याद्‌ भिन्नत्वाच्चास्ति वासना॥। १८६॥ 


नैतदस्त्यनुरूपं तु क्षणिकत्वे धियां तव। 
पूर्वज्ञानं त्वनुत्न्नं कार्य नारभते क्चित्‌॥ १८७॥ 


बुद्धिरर्थं परिच्छिन्दन्ती। न ह्यसौ क्षणमप्युदास्ते। न चार्थपरिच्छेदादन्यत्र व्याप्रियत 
इति युक्तम्‌। जन्मनैव व्यापारेण कारकत्वं, न ज्ञानान्तरं वासयन्ती जायमाना बुद्धर्ूश्यत 
इति कथं वासनायां जन्मना कारणत्वम्‌। न च जन्मापि किञ्चिद्‌ बोद्धा मन्यन्ते 
यन्निबन्धनः कारणभावो भवेत्‌। अस्माक तु समवायिकारणदशाविशेषः कोऽपि 
कार्यस्य जन्मेति मतम्‌। स च जायमानान्नात्यन्तभिनत्न इति युक्तं क्रियाकार(का?क ) 
भाव इति। निरन्वयविनाशित्वात्न वासनेत्युक्तम्‌। तत्र कारणमाह--विनश्यदिति। यद्धि 
स्वलक्षण एव निरुद्धं न कनचिद्रूपेणान्वेति न तत्तदीयं वा रूपं वास्यत इति 
सम्भवति। तथा वासकमपि यत्निरन्वयविनष्टं तत्‌ कनात्मना परं वासयति। अवस्थिता 
एव हि भावा गृहादयोऽवस्थितैरेवागरुधूमादिभिर्वास्यन्त इति दष्टम्‌। अयं चावीतहेतुरुतेतव्य 
इति।। १८४॥। 

अत्र चोदयति-अवस्थित इति। अवस्थान्तरोपजननापाययोस्तदभिन्नस्यावस्थावतो 
नाशोत्पादाभ्यामवस्थितत्वानुपपत्तिः। अवस्थितत्वे वा पूर्वावस्थायामिवोत्तरत्रापि 
अवासनाप्रसङ्ं इति। अस्मन्मते तु भङ्खुरमुत्तरं पूर्वं च ज्ञानं, नावस्थितः कश्चिदेको 
जाताप्रच्युतप्राच्यरूपः। तदिह भञ्गुरपक्षे पूर्वसादुश्यात्‌ ततो भित्नस्योत्तरस्य युक्तैव 
वासना। एषैव तु वासना यत्‌ पूर्वसारूप्यमुत्तरस्य। यथा लाक्षारसोपसिक्तं बीजपूरकसुमे 
फलं तद्रूपं जायमानं तत्वान्वितमित्युच्यते। यत्तु व्यापारविरहादकारकत्वमुक्तं, तदयुक्तम्‌। 
न व्यापारतः कारकत्वम्‌, अपि तर्हि पूर्वभावात्‌। भावातिरेकिणो व्यापारस्यानुपपत्तेः। 
यच्चेद्‌ पूवस्योत्तरकारणत्वमिदमेव वासकत्वं पूर्वेणोत्तरं वास्यत इति। कोऽर्थः स्वरूपं 
जन्यत इति। अतो भङ्ुरवादिनामेव वासनोपपत्तिमती न स्थिरवादिनामित्याह- भञ्ज 
इति। १८६॥ 

तदिह स्वमतसाधनमुपेक्ष्यैव तावत्‌ परमतदूषणमभिधीयते। दूषिते हि तस्मिन्‌ 
सुखेन सिद्धान्तोऽभिधीयते। तत्र यत्तावदुक्तं सद्रूपज्ञानजनकत्वमेव वासनेति। तदयुक्तम्‌। 

न विनष्टं न तस्यास्ति निष्पन्नस्य क्षणं स्थितिः। 
तेनोत्पन्नविनष्टत्वान्नास्त्यारम्भक्षणोऽपि हि॥ ९८८॥ 


निरन्वयविनष्टत्वादानुरूप्यं कतः पुनः। 
न तदीयोऽस्ति कश्चिच्च धर्मं उत्तरलुद्धिषु॥ ९८९॥ 


समानधर्मता मुक्त्वा नानुरूप्यं च विद्यते। 
यदि स्यादानुरूप्याच्च वासना गोधियो यदा॥ ९१९०॥ 


हस्तिबुद्धिभवेत्‌ तत्र वैलक्षण्यान्न वासना। 
ततः परं च गोज्ञानं निर्मूलत्वान्न सम्भवेत्‌॥ ९१९१॥ 


सर्वं विलक्षणं ज्ञानं न स्यादेव विलक्षणात्‌। 
बाह्यार्थानुग्रहाभावात्‌ पारार्थ्येनावश्ीकृताः॥ ९१९२॥ 


यदि हि पूर्वज्ञानमुत्तरस्य जनकं भवति, ततोऽनुरूपं विरूपं वा जनयति। न तदुत्तरस्य 
जनकम्‌। अनुत्पन्नस्यासतो जनकत्वायोगात्‌ एवं विनष्टस्यापि, अजातातिवृत्तयोरनतिभेदात्‌। 
न॒ च निष्पन्नस्य क्षणमप्यवस्थानमस्तीति कदा जनयिष्यतीति जनकत्वानुपपत्तौ 
दूरोत्सारितमनुरूपजननम्‌। नहि निरन्वयविनष्टस्य किञ्चिदनुरूपं सम्भवति, धर्मान्वयो 
हि आनुरूप्यम्‌। न पूर्वधर्मान्वय उत्तरस्ञानेऽस्ति, तदुपगमे निरन्वयविनाशायोगात्‌। नच 
समानधर्मतामन्तरेणास्ति स प्रकारो येनानुरूप्य भवतीति। तदेतत्‌ सर्वमाह- नैतदस्तीति 
सार्धतृतीयेन। ननु पूर्वभावितैव कारकत्वमित्युक्तं किं क्षणान्तरावस्थानेन। न च 
व्यापारकारणभावः येन तत्सम्बन्धार्थं क्षणान्तरावस्थानमिष्यते तदभावादित्युक्तमेव। 
मैवम्‌। नहि पूर्वभावितामात्रं कारणत्वमिष्यते। मा भृद्‌ गवाश्वस्यापि पोर्वापर्यमात्रात्‌ 
कार्यकारणभाव इति पोौर्वापर्यनियमे तु कार्यकारण^मत्वम्‌। न चासौ क्षणिकेषु 
सम्भवति। व्यापारस्तु प्रत्यक्षादिप्रमाणको नापहोतुं शक्यत इति।। १८९॥ 

दूषणान्तरमाह- यदीति सार्धन। यद्यपि ह्यानुरूप्याद्‌ वासनेत्युच्यते यदा तर्हि 
गोबुद्धेरनन्तरं हस्तिबुद्धिरुत्पद्यते तत्रैव वैलक्षण्याद्‌ वासना न स्यात्‌। ततोऽपि परस्ताद्‌ 
गोज्ञानं निर्बीजं न सम्भवेदिति। प्रदर्शनार्थं च गोहस्तिज्ञान उक्तं सर्वमेव विलक्षणाद्‌ 
विलक्षणज्ञानं न स्यादित्याह -सर्वमिति।। १९१॥ 

एवं तावदानुरूप्यवासनापक्षो निराकृतः। इदानीं पुनरपि ज्ञानातिरिक्तवासना- 
पक्षमेवोपसङ्क्रम्य दुषणान्तरमाह- बाह्येति। बाह्यार्थवादिनां हि पूर्व्ञानजनिता आत्मस्था 
वासनाः किञ्चिदेव सदृशदर्शनाद्यपेक्षय लब्धोद्रोधाः कार्य जनयन्ति क्रमेणेति युक्तम्‌। 
ज्ञानमात्रवादिनस्तु न किञ्चिद्‌ वासनानां कार्यजननेऽनुग्राहकमस्ति यदपेक्षया विलम्बन्ते। 


७० मीमांसाश्लोकवात्तिकं काशिकाटीकोपेतम्‌। 


निरन्वयविनाशिन्यः कूर्युः कार्य कथं क्रमात्‌। 
विनाशे कारणस्येष्टः कार्यारम्भश्च नान्यथा।। ९१९३॥ 


तत्रैव ज्ञाननाशेन विनष्टाः सर्ववासनाः। 
तेन सर्वाभ्य एताभ्यः सर्वाकारं यदुत्थितम्‌॥ ९१९४॥ 


ज्ञानमेकक्षणेनैव विनाशं गन्तुमर्हति 
यद्याश्रयविनाशोऽपि शक्त्यनाजोऽभ्युपेयते॥ १८५॥ 


क्षणिकत्वं च हीयेत न चारम्भोऽन्यथा भवेत्‌। 
वासनानां प्रवाहोऽपि यदि ज्ञानप्रवाहवत्‌॥ १९६॥ 


वासनातस्ततो ज्ञानं न स्यात्‌ तस्माच्च वासना। 
कूर्यातां तुल्यमेवैते नान्योन्यं तु कदाचन।॥। १९७॥ 


अतो युगपदेव सर्वाः सर्वं कार्यमारभेरन्निति न क्रमेण ज्ञानानि दृश्येरन्‌। एकदेव 
विश्वज्ञानमुत्पन्नमिति क्षणान्तरे न किञ्चित्‌ स्यात्‌। न चासां किञ्चिद्रूपमन्वेति यत्‌ 
पुनः कार्य जनयेत्‌। निरन्वयविनाशित्वान्न क्रचिदन्यत्र वासनानां पारार्थ्य यथास्माकमात्मनि, 
संस्कार्यान्तराभावात्‌। अतः पारार्थ्यन वशीकाराभावादपि न क्रमो युक्तः। पारार्थ्येन 
ह्यस्माकमिव बोद्धुरवधानाद्यपेक्षया स्मृतिक्रम इव ज्ञानक्रमो भवेदपि। न त्वेतत्‌ 
सर्वमस्तीति कार्यक्रमानुपपत्तिरिति।। १९२॥ 

किञ्चिता वासनाः क्रचिदाश्रिता न वा। यद्याश्रिताः, ज्ञानातिरिक्तस्य 
कस्यचिदभावात्‌ तदाश्रिता वाच्याः। तत्रैकज्ञाननाशे सकलतदाधारवासनाविनाशः। 
कारणविनाशदेव कार्यारभ इति वः सिद्धान्तः, प्रकारान्तरकारणत्वायोगात्‌। विनश्यदेव 
हि कारणं कार्य जनयतीति युगपत्नश्यन्तीमिर्वासनाभिः सकृदेव सर्वाकारज्ञानमुत्थापितं 
तथावस्थितं च एकदैवैकक्षणे विनष्टमिति क्षणान्तरे न किञ्चिद्‌ भवेदित्याह. विनाश 
इति द्वयेन।। १९४॥ 

यदि त्वाश्रयभूतज्ञानविनाशेऽपि शक्तिर्वासना न नश्यन्तीत्युच्यते, ततः 
क्षणिकत्वसिद्धान्तहानिः। स्थिरस्य च क्रमयोगपद्याभ्यामर्थक्रियानुपपत्तेः कार्यानारम्भप्रसङ्ग 
इत्याह-यदीति।। १९५॥ 

यदि तु स्वतन्त्रा एव ज्ञानवद्‌ वासनाः प्रवृत्ता इत्युच्यते, ततो ज्ञान 
वासनयोरितरेतरकार्यकारणभावानुपपत्तिरित्याह-वासनेति।। १९६॥ 

किमिति न स्यादत आह- कूर्यातामिति। सदुशमेव हि तदा ज्ञानवासने 
कार्यमारभेयातां ज्ञानं ज्ञानं वासनां वासना न पुनरन्योन्यमिति। ननु विजातीय- 

नान्यो विलक्षणो हेतुर्यनान्यादृक्‌ फलं भवेत्‌। 
तस्मात्‌ संवृतिसत्येषा कल्पिता नास्ति तत्त्वतः॥॥९९८॥ 


न चेदृशोन भावेन कार्यमुत्पद्यते क्चित्‌। 
यस्य त्ववस्थितो ज्ञाता ज्ञानाभ्यासेन युज्यते॥ १९९॥ 


स तस्य वासनाधारो वासनापि स एव वा। 
कुसुमे बीजपृरादेर्यल्लाक्षाद्युपसिच्यते॥ 
तद्रूपस्यैव सडःक्राम्ति फले तस्येत्यवासना॥ २००॥ 


युक्त्यानुपेतामसतीं प्रकल्प्य यद्वासनामर्थनिराक्रियेयम्‌। 

आस्थानिवृत्त्यर्थमवादि बो द्ैर्गराहं गतास्तत्र कथञ्चिदन्ये॥ 

२०९॥ 

_ इति गिरालम्बनकवादः॥ 

कारणोपनिपाताद्‌ विसदुशकार्योत्पादो भविष्यत्यत आह- नान्य इति। द्रयातिरिक्त- 
वस्त्वभावादिति भावः। अतः संवृतिसत्यरूप इव वासना कल्पिता न परमार्थतः 
काचिदस्तीत्याह- तस्मादिति। न चैवञ्जातीयकं कस्मैचित्‌ कार्याय घटत इति प्रागेव 
व्णितमित्याह- नचेति।। १९८॥ 

स्वमत इदानीं वासनामुपपादयति- यस्य त्विति। अवस्थितो हि ज्ञाता 
यज्ज्ञानाभ्यासेन वासनाधारो भवति तद्‌ युज्यते। क्षणिकः तु न वासयितुं शक्यम्‌। न 
च तद्रासना प्रयोजनवती, क्रचिदुपयोगाभावात्‌। न च वासितः। पूर्वावस्थातोऽत्यन्तं 
भिद्यते। न च प्राग्वदविशिष्टः, येन वासना न स्यात्‌। न चावस्थान्तरोत्पादेऽवस्थित- 
त्वानुपपत्तिः, पूर्वापरयोरवस्थयोरनुगतस्य बोद्धुः प्रत्यभिज्ञानात्‌। तदिहावस्थातद्रतारभेद- 
विवक्षायां पूर्वज्ञानाहितसंस्कारः पुमानेव वासना भवेत्‌। भेदविवक्षायां तु तदाधार 
इति।। १९९॥ 

यत्त्वानुरूप्यवासनापक्षे लाक्षोपसिक्तं बीजपूरकुसुममुपवर्णितं, तत्‌ तद्रूप- 
सङ्क्रान्तेरुपपत्नम्‌, न तु ज्ञानस्य किच्िद्रूपं ज्ञानान्तरं सङ्क्रामति निरन्वयविना- 
शित्वादित्युक्तमेवेत्याहकसुमेति तस्यान्तेन। प्रकरणार्थमुपसंहरति-इत्यवासनेति।। २००॥ 

किजञ्चेयं वासना तत््वद्शिभिबेदधरवस्तुतो वर्णितेति नेदं सम्भावयामः। असतीमेव 
तु युक्त्यानुपेतां युक्तिशन्यां वासनां विकल्प्य विषयेष्वास्थां निवर्तयितुर्मानिराकरणमुक्तम्‌ 
“एकमेवाद्वितीयम्‌” इत्याद्युपनिषद्धिरिव। तत्रैव त्वर्वाचीनानां भ्रान्त्या सिद्धान्तावग्रह 
इति निराकृतं वादिनमाश्वासयतीति- युत्क्त्येति।। २०१॥ 

इत्युपाध्यायसुचरितयिश्रकृतौ काशिकाटीकायां निरालस्बनवादः समाप्तः॥ 


७२ मीमांसाश्लोकवात्तिकं काशिकाटीकोपेतम्‌। 


अथ शुन्यवादः। 


एवमुक्तेऽनुमानस्य ज्ञानमाश्रित्य दूषणे। 
ज्ञानप्रवृत््यशक्त्या तु परः प्रत्यवतिष्ठते॥ ९ ॥ 


यत्‌ तावन्मन्यमानेन प्रत्यक्षं भवतोच्यते। 
दूषणं तद्‌ विरोधादि तदिदानीं परीक्ष्यताम्‌॥ २ ॥ 


अथ शून्यवाद्‌ः। 

अत्र भाष्यं शून्यस्तु। कथम्‌। अर्थज्ञानयोराकारभेदं नोपलभामहे। प्रत्यक्षा 
च नो बुद्धिः असततद्धि्नमर्थरूपं नाम न किञ्चिदस्तीति पश्यामः! इति। तत्र यः 
शून्यः तद्‌ भयानुपादानात्‌ शून्यस्त्विति प्रतिज्ञावचनमसङ्खतार्थम्‌। यदि तु 
पूर्वसाधनवाक्यगतप्रत्ययशब्दानुषद्धण शून्यः प्रत्ययः तद्धि्नमर्थरूपं नाम न किञ्चिदस्तीति 
चोत्तरग्रन्थानुसरेणार्थन शून्य इति व्याख्यायते, ततस्तेनैव गतार्थत्वमत आह--एवमिति। 
अयमेवात्र प्रतिज्ञार्थः प्रत्ययोऽर्थन शून्य इति। न्‌ च गतार्थत्वं, प्रत्यवस्थानहेतुभेदात्‌। 
स एव निरालम्बनवादी नास्तिकः प्रत्यक्षादिविरोधदूषितस्वसाधनो दूषणपरिहारेणेदानीं 
प्रत्यवतिष्ठते। बाह्यार्थग्राहिन्ञानाश्रयणेन हि प्रत्यक्षादिविरोधोऽभिहितः। तत्रेदमुच्यते। 
न ज्ञानं बहिरर्थे प्रवर्तितं शक्तमसम्बन्धात्‌। असम्बन्धप्रकाशने चातिप्रसङ्कात्‌। 
एकरूपोपलब्धेश्च ज्ञानप्रवृत्तिविषयासिद्धे। एकं हीदं नीलमिति नीलं प्रकाशते। 
तदेकमेव युक्तम्‌, विभागनवगमे तदभ्युपगमायोगात्‌। तदिदमुक्तम्‌ ' अर्थज्ञानयोराकारभेदं 
नोपलभामहे ' इति। अत एवायमनादिकालीनवासनोप्लावितनिखिलनीलाद्याकारप्रकाशः। 
नात्र कंनचिद्‌ वाह्यमवस्थाप्येत, येन तदपलापे प्रत्यक्षादिविरोधो भवेत्‌। अतः स 
एवायं पक्षो दूषणपरिहारेण पुनरनुप्राणितः। तदेतत्‌ प्रागुप्युक्तं - 

^“ प्रत्यक्षबाधने चोक्ते पश्चात्‌ तच्छक्त्यवेक्षणात्‌।। 

इति।। १॥ 

अत्र पूर्वपक्षं विवक्षन्‌ संवित्परीक्षां तावदवतारयति-यत्त्‌ तावदिति। यद्‌ 
यादशं बाह्यार्थग्राहि प्रत्यक्षं मन्यमानेन भवता मीमांसकेन प्रत्यक्षविरोधादिदूषणं 
निरालम्बनसाधनस्यो च्यते, तदिदानीं परीक्ष्यताम्‌। प्रत्यक्षपरीक्षामुखेन चात्र 

प्रवर्तितुं हि किं शक्तं स्तम्भाद्यर्थे बहिः स्थिते। 
अथवात्मांश एवैतद्‌ ग्राह्ये क्षीणं न वस्तुनि॥ ३ ॥ 


तद्यद्यतेन बाह्योऽर्थ गृह्यते दूषणं ततः। 
त्वदुक्तं सर्वमात्मांशे ग्राह्य तन्नोपपद्यते॥ ४ ॥ 


तत्र तावदिदं सिद्धं सर्वप्राणभृतामपि। 
ग्राह्यत्वं नीलपीतादिदीर्घाद्याकारवस्तुनः॥ ५॥ 


संविन्मात्रपरीक्षेवोपक्षिप्ता। सर्वसंविदामेव बहिर्विषयत्वानभ्युपगमात्‌। मुख्यतया तु 
प्रत्यक्षपरीक्षोपन्यास इति।। २॥ 

कौदशी पुनरियं परीक्षेति तत्स्वरूपं दर्शयति- प्रवर्तितुमिति। किमिदं प्रत्यक्ष 
बाह्ये प्रवर्तितं शक्तम्‌ आहोस्वित्‌ स्वांशपर्यवसायीतादशी परीक्षा। परीक्षा च संशय्य 
पूर्वोत्तरपक्षबलनिरूपणमभिधीयते। तदनेन प्रथमस्य परीक्षापर्वणः स्वरूपमुपन्यस्तमिति 
वेदितव्यमिति।। ३॥ 

आह - वक्ष्यति भवान्‌ संवित्परीक्षाम्‌। किमस्याः प्रयोजनमिति वक्तव्यम्‌। 
अप्रयोजनस्य हि सन्दिग्धस्य काकदन्तवदपरीक्षणीयत्वादत आह- तद्‌ यदीति। 
अयमभिप्रायः सत्रपू्वाक्ेपेणायं वाद्‌ उद्धवति। सर्वाकषेपेषु च पूर्वाधिकरणस्यैव प्रयोजनम्‌। 
यथा वक्ष्यति-' आक्षेपे पूर्वाधिकरणस्ये ' ति। तद्‌ यदि बाह्यार्थग्राहि प्रत्यक्षमुपपादयितुं 
शक्ष्यामः, ततो दूषणसिद्ध्या बाह्यार्थपरं वक्ष्यामः। यदि त्वात्मांश एव सर्वसंविदां 
ग्राह्यो भविष्यति, ततो दूषणबाधनात्‌ साधनसिद्धौ नास्तिकस्य बाह्यापलापः सेत्स्यति। 
तदियं बाह्यार्थसिद्धावेव परीक्षोपयुज्यत इत्यवतार्यत इति।। ४॥ 

सा पुनरियमनाश्रया संविच्छक्तिपरीक्षेति नास्तिकेकदेशिनः प्रत्यवतिष्ठन्ते। 
ते हि ग्रा्यवेधुर्यदु स्थिताः संविदोऽपि न सन्तीति वर्णयाम्बभूवः। अतः शुन्ये संसारे 
किं कूत्र प्रवर्तितुं शक्तमशक्तं वेति परीक्ष्यते। अत आह-तत्रेति। अयमभिप्रायः- 
नायमुभयापलापः शक्यो वक्तुम्‌। सर्वप्राणिनामविगानसिद्धत्वान्नीलाद्याकारप्रतिभासस्य। 
इदं तु चिन्तनीयं सर्वसंविदामेवौपाधिको नीलिमा स्वाभाविको बाह्यस्येति। तुच्छे तु 
संसारे निर्बीजप्रतिभासो नावकल्पते। अतः परीक्षणीयमिदं किं ज्ञानमेवानादिवासनो- 
पप्लावितनीलाद्याकारमात्मगोचरमेवेदं प्रकाशते, परमार्थसन्तं वा बाह्यमर्थं प्रतिपादयितुं 
समर्थमिति। यदि तत्तावदुपस्थापयति, अतस्तद्रलभुवा प्रमाणान्तरेण तदपि सिध्यतीति 
नीलपीतादिदीर्घादीति विविधाकारोपन्यासेन पूर्वपक्षबीजं दर्शयति। नायं व्यवस्थितेकस्वभावो 
नीलादिराकारो दृश्यते, अव्यवस्थितस्यापि दीघदिरोपाधिकस्य दर्शनात्‌। तात्त्विके वा 
व्यवस्थानुपपत्तिरिति। एतच्चोपरिष्टाद्‌ व्यक्तीकरिष्यतीति।। ५॥ 


७४ मीमांसाश्लोकवात्तिकं काशिकाटीकोपेतम्‌। 


न चाप्याकारभेदेन ज्ञानन्ञेयावधारणा। 
न चान्यतरधर्मत्वं विस्पष्टं तत्र गृह्यते॥ ६॥ 


गृह्यमाणस्य चास्तित्वं नाग्राह्यस्याप्रमाणकम्‌। 
तस्मादाकारवद्‌ वस्तु ग्राह्यत्वाद्‌ विद्यते श्चुवम्‌।॥। ७॥ 


अतः परीक्षमाणानां ज्ञानमाकारवद्‌ यदि। 
तन्मात्रे च प्रमा क्षीणा ततो नास्त्यर्थकल्पना॥ ८॥ 


नन्वेवमस्तु यथाप्रतिभासमुभयं, तथापि कः परीक्षावसरः। नहि प्रत्यक्षसिद्ध 
एवोभयस्मिन्‌ परीक्षा युक्ता। अत आह-नचेति। अयमभिप्रायः-सिध्यत्युभयं यदि 
ज्ञानज्ञेययोराकारभेदो दुश्यते। तदा हि विविक्ताकारमुभयं भासमानं न नेति शक्यमपलपितुम्‌। 
एक एव तु नीलादिराकारो भासते। अतः कथमुभयमविवादसिद्धं भवति यन्न 
परीक्षयेत। सृक्ष्मः खल्वयं पण्डितैरुपवेदनीयोऽर्थो न्यायः येनैकत्राकारे भासमानेऽन्यदव- 
स्थाप्यते। नायमपरीक्षकाणां सिध्यति। तदिदमुक्तम्‌ ' अर्थज्ञानयोराकारभेदं नोपलभामहे" 
इति भाष्ये। अतो न प्रत्यक्षेकप्रमाणिका द्वैतसिद्धिरिति परीक्षावतरणीया। यथाच 
नोभयं प्रत्यक्षं तथोपरिष्टाद्‌ वक्ष्याम इति। नन्वेवमाकारभेदानवसाये ज्ञानार्थयोरन्यतरस्य 
यस्यैवायमाकारो दृश्यत तस्यैवायमभ्युपगन्तुमुचितः, किमत्र परीक्षणीयम्‌ अत 
आह-नचेति। भवेदेवं यदि ज्ञानार्थयोरन्यतरस्यायमाकार इति विशद्तरमवगम्येत। न 
त्वन्यतरस्य धर्मता तस्य विस्पष्टा। अतो ज्ञानं वा नीलमर्थो वेति युक्तैव परीक्षेति।॥६॥ 

नन्वसत्यप्याकारभेदावगमे द्रयोरन्यतरसिद्धयैवार्थादितरत्‌ सिथ्यति। तथाहि- न 
तावज्जडस्यासति प्रकाशान्तरे प्रकाशः सिध्यतीति ततस्सिद्धिः। अकर्मकानज्ञानुत्पत्तेश्च 
“ज्ञानाद्‌ ज्ञेयसिद्धिरि 'ति दैतवाद एव साधीयान्‌ किं परीक्षयात आह- गृह्यमाणस्येति। 
अयमभिप्रायः यदेतत्नीलमित्यत्र ग्रहणे साक्षात्कारिणि प्रकाशते, तस्यैवास्तित्वं नेतरस्येति 
सोगता भ्राम्यन्ति। अप्रत्यक्षसिद्धेर- प्रमाणकत्वात्‌। तथाहि-न तावदान्तरज्ञानाद्‌ 
बहिक्ंयसिद्धिः, असम्बन्धात्‌। असम्बन्धप्रकाशने चातिप्रसङ्खात्‌। ज्ेयाच्च 
ज्ञानसिद्धेरप्रमाणकत्वमनन्तरमेव वक्ष्यामः "ग्राहक निष्प्रमाणकमि'ति। अतः 
प्रत्यक्षावभासिनोरेवोभयोरात्मलाभः सम्भवतीति। न चाकारभेदोपलम्भोऽस्तीत्युक्तम्‌, 
अता न स्फुटा द्ैतसिद्धिरिति परीक्षा प्रतिपादयितव्येति भावः। यतश्च गृह्यमाणस्यास्तित्वं, 
तस्मादेकमेवेदमाकारवद्‌ वस्त्विद्‌ नीलमिति गृह्यते तदेकमेवापद्यते, न तु 
तत्त्वान्तरमाकर्षतीत्यभिप्रायेणाह- तस्मादिति।। ७॥ 

एवञ्च परेषु भ्राम्यत्सु नापरीक्ष्यनिरूपणं कर्तुं शक्यम्‌। तद्‌ यदि नः 
परीक्षमाणानां परोक्ताभिर्युक्तिभिर्ञानमेवाकारवदिति समर्थनमभविष्यत्‌ ततस्तन्मात्र ए 


५७५ 


यदि वाकारवत्ता स्याद्‌ बाह्यस्यैवेह वस्तुनः। 
तदस्ति गृह्यमाणत्वाद्‌ तत्सिद्धयैवास्ति धीरपि॥ ९॥ 


किं तावदत्र युक्तं स्याज्ज्ञानमाकारवत्‌ कुतः। 
एकमाकारवद्रस्तु ग्राह्यमित्यध्यगीष्महि॥ ९०॥ 


तद्‌ यद्याकारवानर्थो बाह्यः कल्प्येत तस्य च। 
ग्राह्यत्वमन्यथा न स्यादिति ग्राहककल्पना॥। १९१॥ 


तेनाकारवतः क्लुप्ताद्‌ ग्राह्यादाकारवजितम्‌। 
वस्त्वन्तर प्रकल्प्यं स्याद्‌ ग्राहक निष्प्रमाणकम्‌॥१२॥ 


प्रत्यक्षप्रमा क्षीणेति नार्थोऽ वकल्पिष्यते। अथ तु बाह्यमेव वस्त्विदमिति 
प्रतिभासानुसारेणाकारवदिति सम्मर्थ्यते, ततस्तत्तावत्‌ प्रत्यक्षगृह्यमाणमस्तीति स्थिते 
तत्सिद्धयन्यथानुपपत््यैव वक्ष्यमाणप्रकारे (ण) बुद्धिसिद्धौ मम दतं सिध्यतीत्यभिप्रायेणाह-- 
अत इति द्रयेन।। ९॥ 

एवं तावत्‌ प्रत्यक्षपरीक्षां प्रस्तुत्य तत्स्वरूपप्रयोजनारम्भाक्षेपसमाधानाद्युक्त्वा 
पूर्वपक्षं ग्रहीतुकामो मीमांसकः स्वगोत्रानुसारेण स्वयमालोचयति- किमिति स्यादन्तेन। 
इदानीं पूर्वपक्षं गृह्णाति ज्ञानमाकारवदिति। कथं पुनरिदमिति विस्पष्टे परप्रकाशे 
प्रत्यगात्मन्याकारवत््वमभिधीयत इति सिद्धान्ताभिप्रायेण पृच्छति-कत इति। अयं 
च 'कथमि'ति भाष्यप्रश्नानुसारेण प्रश्नो व्याख्यातव्य इति। पुनरपि इति। पुनरपि 
“ अर्थज्ञानयोराकारभेदं नोपलभामहे ' इति भाष्याभिप्रायेणेव ज्ञानस्याकारवत्तायामुपपत्तिमाह-- 
एकमिति। अयमभिप्रायः-एकमेव हि नीलाद्याकारं तत्त्वमधिगतवन्तो वयम्‌। 
अतस्तन्मात्रमेवाश्रयामः, न पुनरुभयमाश्रयितुमुत्सहामह इति।। १०॥ 

नन्वस्त्वेकमाकारवत्‌, तथापि कूत्रोऽयं निश्चयः ज्ञानमाकारवन्नार्थ इत्यत 
आह-तद्यदीति। यदि बाह्यमेव वस्त्वाकारवदिष्यते, ततस्तस्य जडस्य प्रकाशायोगाद्‌ 
ग्राहकान्तरं कल्पनीयमापद्येप। ज्ञानं तु प्रकाशस्वभावमनपेक्षितप्रकाशान्तरमेव साक्षात्कारि 
प्रकाशत इति नानुपपन्नम्‌। अतो ज्ञानमेवाकारवदित्यभिप्रायः।। ११॥। 

ननु प्रमाणबलादापतन्ती ग्राहकान्तरकल्पना युक्तैवात आह- तेनेति। 
अयमभिप्रायः- भवेदेवं यदि प्रमाणवती कल्पना भवेत्‌। निष्प्रमाणं तु निराकारं वस्तु 
ज्ञानाभिधानमाकारवतो बाह्यात्‌, कल्पनीयं भवेत्‌। बाह्यं हि तेनाविदितप्रति( ब?सम्ब)न्धं 
न तत्तावदनुमापयति, अतिप्रसङ्खात्‌। न च नित्यपरोक्षज्ञानवादिनः क्रचिदपि बुद्ध्या 
व्याप्तिसिद्धिः। अपि च अर्था ज्ञानानुमाने लिङ्खमर्थधर्मो वा। पूर्वस्मिन्‌ कल्पे 


७६ मीमांसाश्लोकवात्तिकं काशिकाटीकोपेतम्‌। 


तस्याकल्पकमिच्छश्चेदर्थे ग्राहकतां वदेः। 
संज्नामात्रे विसंवादः सिद्धा त्वेकार्थकल्पना।॥ ९३॥ 


व्यभिचारी हेतुः, असत्यपि ज्ञानेऽर्थभावात्‌। अज्ञातस्य च लिङ्खतानुपपत्तिः 
एकदेशदर्शनादित्यभ्युप-गमात्‌। ज्ञातस्तु नासति ज्ञानज्ञाने लिङ्क भवति, अगृहीतविशेषणस्य 
ज्लानत्वायोगात्‌। ज्ञातो हि लिङ्ख॑न स्वरूपेण, व्यभिचारादित्युक्तम्‌। किञ्चेदं ज्लातत्वम्‌ 
अन्यदतो ज्ञानसम्बन्धात्‌। तदवश्यं ज्ञानं जिन्ञासमानस्यापन्नमगे ज्ञानसंवेदनं ज्ञानमज्ञानं 
वा ज्ञातस्य। ननु न ब्रूमः स्वरूपेणार्थो लिङ्ख ज्ञानविशिष्टो वा व्यक्तस्तु विषयो 
लिङ्घम्‌। ननु सा व्यक्तिबुद्धिरेव विषयस्य, तदसिद्धौ तदुपाधिको व्यक्तो विषयः, कथं 
हि सेत्स्यति। न व्यक्तिबुद्धिरर्थात्मेति चेत्‌ स बुद्धिजन्मा न वा। न तावत्‌ तज्जन्मा, 
असम्बद्धया बुद्ध्यार्थं धर्मान्तराधानायोगात्‌। अतज्जन्मनश्चातल्लिङ्खत्वात्‌, हेतुतद्वतोरसति 
तादात्म्येऽप्रतिबन्धात्‌। यथाहु:-" स किं वा बुद्धिजन्मापि न बुद्धि गमयेत्‌ प्रतिबन्धाभावात्‌! 
इति। अर्थधर्मश्चाज्ञातुरपि साधारणः अविशेषात्‌ परबुद्धिमप्यनुमापयेत्‌। उक्तं 
च-"अर्थात्मश्च साधारणत्वादन्यबुद्धेरप्यनुमानप्रसङ्ध : ' इति। स्यादेतत्‌। नेदमनुमानम्‌, 
अर्थापत्तिस्तु। सा चागृहीतसम्बन्धस्यापि जायत एवेति। तन्न तावत्‌ प्रमाणान्तरम्‌। 
यथाहुः“ तद्‌ द्विविधं सम्यग्ज्ञानं प्रत्यक्षमनुमानं चे 'ति। प्रमाणस्य सतोऽत्रैव शब्दादेरन्तर्भावात्‌ 
प्रमाणे एवेति च। अस्तु वा प्रमाणान्तरम्‌। कयानुपपत्त्यार्थो ज्ञानं गमयति। स हि 
स्वकारणसामग्रीतो लब्धात्मा। किं तस्यासति ज्ञाने नोपपद्यते। अस्ति खल्वसावज्ञातोऽपि। 
सत्यं, ज्ञातता तु तस्यानुपपन्ना। नासावन्या ज्ञानसम्बन्धादित्युक्तमेव। अर्थधर्मत्वे 
चातिप्रसद्धो वर्णितः। स प्रमाणान्तरेऽपि समानः। परस्परस्याप्यर्थगतानुपलभ्यमान- 
धर्मदर्शिनः परबुदध्य्थापत््युपपत्तेः। अपि च प्रमाणान्तरप्रतीघातोऽनुपपत्तिः। तत्र कन 
प्रमाणेन ज्ञातो विषयः प्रतिहन्यते, यज्ज्ञानकल्पनयोपपद्येत। अतो नाप्रत्यक्षा बुद्धिः 
सिध्यतीति। यस्तु वदति सत्यमप्रत्यक्षा धीर्न सिध्यति। तद्वदेव त्वर्थोऽपि प्रत्यक्षसिद्ध 
एव। एकस्मिनेव हि प्रतिभासे मेयमातृप्रमाप्रकाशः नीलमहं जानामीति। अतः 
प्रत्यक्षबलसिद्धमेव द्वैतमिति। तदुपरिष्टानिराकरिष्यामः “नचोपलब्धिरस्तीहे "ति। 
अतोऽर्थाकाराभ्युपगमे निष्प्रमाणकं वस्त्वन्तरं कल्पनीयमिति सूक्तमिति।। १२॥ 
स्यादेतत्‌। अप्रकाशात्मन्यर्थेऽ प्रमाणिका वस्त्वन्तरकल्पना भवेत्‌, 
अन्यथार्थप्रकाशसम्भवात्‌। अर्थमेव तु प्रकाशस्वभावमेषिष्यामः, न वस्त्वन्तरं कल्पयिष्याम 
इत्यत आह-तस्येति। अयमभिप्रायः-एकमेव वस्तु ग्राहयग्राहकाकारमिति नः प्रतिन्ञा। 
तद्‌ यदर्थ एव तादृशो भवताश्रीयते, सिद्धो नः पक्षः, अद्रैतसिद्धान्तसिद्धेः। संजञामात्र 
त्वावयोर्विसंवादो भवेद्‌ न वस्तुनि। उभयोरप्येकत्वाभ्युपगमात्‌। कथं पुनरत्र संञा 
मात्रे विसंवादः। अर्थवादी हि स्थिरमर्थमनुजानाति। ज्ञानवादी तु क्षणिकम्‌। सत्यम्‌। 

ग्राहयग्राहकयोरेक्यं सर्वथा प्रतिपद्यते। 
बाह्याभ्यन्तररूपश्च परिकल्पो मृषेष्यते॥ ९४॥ 


मत्पक्षे यद्यपि स्वच्छो ज्ञानात्मा परमार्थतः। 
तथाप्यनादौ संसारे पूर्वज्ञानप्रसूतिभिः॥ १५॥ 


अन्याऽयं विशेषः तत्त्वं तावदेकमेवापद्यते। एतदेवात्र निरूपणीयम्‌। अन्यत््वेतद्‌ यत्‌ 
स्थिरमस्थिरं वेति।। १३॥ 

एतदेव विवृणोति- ग्राह्येति। नन्वस्त्ययं विशेषः बाह्योऽर्थ ज्लानमान्तरमिति। 
अतः कथं न वस्तुभेद्‌ः। अत आह-- बाद्येति। अयमभिप्रायः- नायं बाह्यान्तरविवेकः 
पारमार्थिक स्तत््वाभेदे सिध्यति। भेदे हि तथा भवेदेकं बाह्यमेकमान्तरमिति। अभिन्न 
तु तत्त्वे किमपेक्ष्य किं बाह्यं किमान्तरं वा भविष्यति। अतो मृषैवायं ज्ञानमात्रनिर्मितः 
परिकल्पः कल्पनमिति।। १४॥ 

ननु बौद्धानामपि स्वच्छकारमेकमेव ज्ञानम्‌। अतः कथमस्मिन्‌ नीलादिरूपं 
ग्राहयग्राहकाकारशबलं विभक्तेमिदं नीलमहं जानामीति निरूप्यते। नहि स्वच्छस्य 
नीलादिता सम्भवति। न चैकस्य ग्राह्यग्राहकता नीलमहं जानामीति स्वात्मनि 
क्रियाविरोधात्‌। अत एव न प्रविभागः इदं जानामीति। तः प्रतिभासानुगुणोऽर्थाकारपक्ष 
एव न्याय्यः, अत आह- मत्पक्ष इति इति सार्धद्रयेन। अयमर्थः- यद्यपि स्वच्छो 
ज्ञानात्मा एक एव, तथाप्यनादौ संसारे यानि पूर्वज्ञानानि तान्येव प्रसृतिः प्रसवो यासां 
वासनानां ताभिः नीलपीतादिविचित्र्लानहेतुत्वाद्‌ विचित्राभिः आत्मानुरूपेण तस्य 
स्वच्छस्य ज्ञानात्मन उपप्लवात्‌। उपप्लवो भ्रान्तिज्ञानं किमुक्तं भवति। यादृशी 
वासना तादृशं स्वानुरूपं विभ्रमं जनयति। नीलवासना नील, पीतवासना पीतमिति 
यावत्‌। एवं च स्वानुरूप्येणोपप्लवाद्‌ ज्ञानात्मनि नीलादिरूपं तावत्‌ प्रकाशते। तच्च 
गरहयग्राहकाकारशबलं तदाकारवासनोपप्लवादेव। ग्रहयग्राहकाकारशबलैरहि पूर्व्ानैस्तदारका 
(र्या) एव वासना आहिताः। अतो नीलाद्यकारवत्‌ तदाकारप्रकाशो नानुपपन्नः। 
विभक्ताकारवासना वशादेव व विभक्तप्रतिभासो वर्णनीयः। एवं च वासनावशादेव 
नीलादिरूपं ग्राह्यग्राहकाकाररूषितं प्रविभक्तमिवेदं नीलमित्युपपन्नमिति न पारमार्थिकं 
बहि ;सन्तमाश्रयभूतमपेक्षते। एकस्मिन्नेव हि तत्त्वे त्रितयं समाप्तं प्रमितिः प्रमाता 
प्रमेयं चेति। यथाहुः- 

“ अविभक्तोऽपि बुद्ध्यात्मा विपर्यासितदरशनैः। 
ग्रा्यग्राहकसंवित्तिभेदवानिव लक्ष्यते।।" 

इति। आह- सन्तु तावद्‌ वासनानिबन्धनाः संविदां नानासमुल्लासाः। तदरैचित्रयमेव 

चित्राभिश्चत्रहेतुत्वाद्‌ वासनाभिरूपप्लवात्‌। 
स्वानुरूप्येण नीलादिग्राह्यग्राह करूषितम्‌॥ ९६॥ 


प्रविभक्तमिवोत्पन्नं नान्यमर्थमपेक्षते। 
अन्योन्यहेतुता चैव ज्ञानशक्त्योरनादिका॥ १७॥ 


अनेककल्पनायाश्च ज्यायसी ह्यककल्पना। 
शक्तिमात्रस्य भेदश्च वस्तुभेदाद्‌ विशिष्यते॥ १८॥ 


तस्माद्‌ भयसिद्धत्वाज्ज्ञानस्याकारकल्पना। 
ज्यायसी भवतस्त्वर्थं कल्पयित्वा भवेदियम्‌॥ ९९॥ 


तदसिद्धावशक्तत्वात्‌ तेनैवं विप्रकृष्टता। 
प्रत्यासन्नं च सम्बद्धं ग्राह्यं मम भविष्यति॥ २०॥ 


कुतः। ननूक्तं विचित्रज्ञानहेतुत्वाच्चत्राभिरिति। न, अन्योन्याश्रयापत्तेः। तथाहि-वासनाभेदाद्‌ 
ज्ञानभेदस्तद्धेदाद्‌ वासनाभेदः इति दुरुत्तरमितरेतराश्रयमिति। अत आह--अन्योन्येति। 
अयमर्थः नेदमितरेतराश्रयम्‌। अनादिरयं वासनाज्ञानयोः कार्यकारणभावः बीजाङ्कुरयोरिव। 
नात्रान्यतरस्यापि पूर्वकोरिः प्रसद्कुयायते। अतो वासनातो ज्ञानं ततो वासनेति किमनुपपत्नम्‌। 
शक्तिरिति वासनामपदिशति। सा हि ज्ञानशक्तिरिति प्रसिद्धा। अय चानादितयेतरेतरा- 
श्रयपरिहारः अनादौ संसार इत्यत्र सूत्रितोऽत्र विवृत इत्यनुसन्धातव्यमिति।।१७॥। 

एवं तावदुपापदितं ज्ञानमाकारवदिति। इदानीं तत्रैव कारणान्तरमाह. अनेकेति 
द्रयेन। कल्पनागौरवं हि द्रैतवादिनामापद्यते, नास्माकमेकत्ववादिनामिति भावः। ननु 
तवापि शक्तिकल्पनाया द्वैतमेव, असत्यां हि तस्यां पूर्वोक्तविभागानुपपत्तिरत 
आह-शक्तिमात्रस्येति। अयमभिप्रायः-न वासना नाम काचिद्‌ वस्तुतो ज्ञानातिरेकिण्यस्ति 
या द्वैतमावहति। संवृतिसत्यकल्पिता हि सा। न च काल्पनिकं वस्तु द्वैतमापादयति। 
अपि च बहिर्वस्तुवादिनामपि तदुपेत्य तत्समवाय्यन्यः शक्तिभेदः कल्पनीय एव 
तत्तत्कार्यभेदोपपादनाय। तदियं शक्तिकल्पना साधारणी। ज्ञानवादिनस्तु ज्ञानशक्तिकल्पनैव 
केवलेत्यस्ति विशेषः। एतच्च पारमार्थिक शक्तिभेदमभ्युपेत्योक्तम्‌। न च तथा 
सोगता मन्यन्ते, चिन्मात्रं तु सदित्यभ्युपगमादिति। इतश्च ज्ञानमाकारवदित्याह 
तस्मादिति ज्यायस्यन्तेन। उभयोरपि द्रैताद्रेतवादिनोः सिद्धं ज्ञानमतस्तस्यैवाकारकल्पना 
न्याय्या सिद्धाश्रयत्वादिति। तस्माद्‌ वस्तुभेदादाकृष्णेत्यर्थः। तव त्वस्माकमर्थासिद्धेरा- 
श्रयान्तरकल्पनापुरस्सरी तदाकारकल्पना स्यादित्याह-भवत इति।। १९॥ 

अत्र कारणमाह- तदसिद्धावशक्तत्वादिति। नीलादिर्हीदं नीलमिति क्रचिदाश्रितो 

दुश्यते। नासावाश्रयमन्तरेणापपद्यते। तद्‌ यदि ज्ञानाश्रय इष्यते सिद्धाश्रयो भवति, 

इतरथा साध्याश्रय इति विशेष इति। अपि चैवमर्थाकाराश्रयणे तेन विज्ञानेन विप्रकृष्टता 
नीलादेराकारस्यापद्येत। ततश्च तेन तत्प्रकाशायोग इत्यभियेणाह-तेनेति। अनेन च 
“ संवेदनादि 'ति बैद्धोक्तो हेतुरन्तर्णीतः। एवं कि तेनोक्तं नानात्मनः संवेदनं भवति 
नीलवित्तौ पीतवत्‌। आत्मभूतस्य तु स्वात्मवदेव प्रकाशो नानुपपन्नः। तदिदमुक्तम्‌ 
 अनर्थान्तरत्वे तु नीलादेरनुभवात्‌ तदात्मभूतः प्रकाशते, तथा नीलाद्यनुभवः स्यादि 'ति 
तथेति यथा ज्ञानात्मेत्युक्तं भवति। अतः संवेदनादेव तु भासमानस्य 
नीलादेस्तत्संविदश्चाविवेकः सिद्ध इति। अपरमपि 'ग्राह्यलक्षणयोगादि' ति बाह्यापलापे 
बोद्धोक्त हेतुमुपन्यस्यति- प्रत्यासत्तमिति। अयमभिप्रायः मम हि ज्ञानात्मभूतमेकान्त- 
प्रत्यासन्नं नीलादियुक्तं यद्‌ ग्राह्यतां प्रतिपाद्यते। असम्बद्धस्य तु ग्राह्यलक्षणायोगः। 
नन्वियमेवार्थस्य ग्राह्यता यत्‌ ततो ज्ञानस्योत्पत्तिः तत्सारूप्यं च। बाह्यनीलाद्याभासं हि 
ज्ञानम्‌। तत्स्वरूपं तावत्‌ ततश्चोत्पद्यते कदाचित्‌ ज्ञानकार्यव्यतिरेकात्‌। यथोक्तं -' सत्सु 
समर्थेष्वन्येषु हेतुषु ज्लानकार्यानुत्पत्तिः कारणान्तरवैकल्यं सूचयति। स बाह्योऽर्थः 
स्यादि 'ति। सोत्रान्तिकमते सन्ति खल्वालोकेन्दियमनस्कारादयः। ते च ज्ञानहेतवः। न 
च ज्ञानं जायत इति दुष्टम्‌। तदिदं बाह्यार्थसन्निकषदिवोत्पद्यत इति तत्सिद्धिः। एवं 
चोत्पत्तिरूप्याभ्यामेवार्थवेदनमित्युच्यते। (अर्था ग्राअर्थो गृ) ह्यत इति च। अत 
उत्पत्तिसारूप्ययोरेव ग्राह्यलक्षणत्वाद्‌ ग्रह्योऽर्थो नापहोतुं शक्यते। मैवम्‌। एवं सत्यनन्तरमेव 
विज्ञानं तुल्यविषयं विषयः प्राप्नोति ज्ञानानां तत्सारूप्यात्‌ तदुत्पत्तेश्च 
समनन्तरप्रत्ययाधीनजन्मत्वादुत्तरेषाम्‌। अपि च नार्थज्ञानयोः सारूप्यं, ज्ञानप्रतिभासिनः 
स्थूलाकारस्य परमाणुष्वभावात्‌। एकश्चायमाकारो ज्ञानसन्निवेशी। बहूनि च सञ्चितानि 
रूपादीनि। कथमनयोः सारूप्यम्‌। न चापि स्थूल एको विषयोऽवयव्यस्ति, तस्यावय- 
वेभ्योव्यतिरेकात्‌, तन्नानात्वे नानात्वापत्तिः। एकावयवकम्पे च सर्वावयविकम्पप्रसङ्ख :। 
एकावृतौ चाभेदात्‌ सर्वावृत्तिः न वा कस्यचिदित्यविकलोपलम्भप्रसङ्गः। अवयवस्यावरणं 
नावयविन इति चेद्‌, न। अभेदे तदनुपपत्तेः। भेदे वा तदावबरणेऽप्यनावृतत्वात्‌ 
प्राग्वदस्य दर्शनप्रसङ्ख :। कस्माच्च भिन्नोऽवयवज्ञानाधीनज्ञानः, नखलु घय्संवित्‌ 
पटसंविदमपेक्षते। वस्तुस्वभावादिति चेद्‌, न। अन्यतमानुपलम्भेऽनुपलम्भप्रसङ्धात्‌। 
कतिपयावयवप्रति पत्तौ वा (दर्शने?) अङ्गल्यग्रदशनिऽपि स्थूलोपलम्भप्रसङ्ग :। अतो 
नास्ति कश्चित्‌ स्थूल एकोऽर्थः यो ज्ञानं सरूपयति। किञ्च इदमेकेन वा केनचिदात्मना 
ज्ञानार्थयोः सारूप्यं सर्वात्मना वा। एकदेशसारूप्ये नीलमपि पीतसंविदः सरूपम्‌ 
उभयोः क्षणिकत्वादसाधारणत्वाच्चेति तदपि ग्राह्यं भवेत्‌। एवं च सर्वः सर्ववित्‌ 
स्यात्‌। अतदुत्पततेरग्राह्यत्वमिति चेद्‌, न। प्रमाणाभावाद्‌ नीलबुद्धिनर्लिपीताभ्यां सदृशी 
नीलादेवोत्पद्यत इति न नः प्रमाणं क्रमते। अपि च नीलादप्युत्पत्तौ न प्रमाणमित्यनन्तरमेव 

इतश्चाकारवजज्ञानं यस्मात्‌ तद्त्‌ प्रकाशकम्‌ 
स्वयं प्रकाशहीनस्य बाह्यस्योपायसम्मतम्‌॥ २९॥ 


न चागृहीते ज्ञानाख्ये प्रकाश्योऽर्थोऽवधार्यते। 
तदधीनप्रकाशत्वाद्‌ दीपाभासे यथा घटः॥ २२॥ 


वक्ष्यामः समं च सारूप्यमिति न ग्राह्येतरविवेकः। सर्वात्मना तु सारूप्यमातिष्ठमानो 
जडत्वमप्यर्थस्य बुद्धावादध्यात्‌। एव चान्ध्यमव जगतः। यथाहु:- 

“एकदेशेन सारूप्ये सर्व; स्यात्‌ सर्ववेदकः। 

सर्वात्मना तु सारूप्ये ज्ञानमज्ञानतां व्रजेत्‌।। " 
इति। न च तदधीना ज्ञानोत्पत्तिः उपादानविशेषाभावादेव कार्यव्यतिरेकसिद्धेः। 
कार्यदशनबलेन हि वयं समनन्तरप्रत्ययमेव वासनारनामानमुत्तरबुद्धीनां कारणमाचक्ष्महे। 
तत्कार्यव्यतिरेकं तदाभावमुन्नयामः। नहि समग्रं च कारणं कार्य च न भवतीति 
सम्भवति। अत उपादानमेव तन्नामदशामनुपगतं यत्न कार्यमारब्धवदिति किमर्थग्रहणेन। 
यथोक्तं - 

“यथाक थच्चित्‌ तस्यार्थरूपमुक्त्वावभासिनः। 

अर्थग्रहः कथं सत्यं न जानेऽहमपीदशम्‌।। 
इति। सिद्धः सत्स्वपि हेत्वन्तरेषु कार्यव्यतिरेकः। तस्मा्नोत्पत्तिसारूप्ये ग्राह्यलक्षणम्‌। 
न चागृह्यमाणोऽर्थः सिध्यतीति सिद्धं 

“ नान्योऽनुभाव्यो बुद्ध्यास्ति त(स्य?स्या) नानुभवोऽपरः। 

ग्राह्यग्राहकवेधुर्यात्‌ स्वयं सैव प्रकाशते।। " 
इति। ग्राह्यलक्षणायोगात्‌ तावन्नान्योऽनुभाव्योऽस्ति। अत एव तस्या नानुभवोऽपरः। 
तेनापि तदग्रहणानुपपत्तेः। अतः स्वप्रकाशा धीरेवैका मोदत इति सिद्धम्‌। यस्त्वसम्बद्धस्यैव 
ज्ञानेनार्थस्य प्रकाश्यतामातिष्ठते, सोऽसम्बद्धेनापि दीपेन घटस्य प्रकाश्यतामातिष्ठत 
इति विवृतं हेतुद्रयम्‌। सहोपलम्भनियम उपरिष्टाद्‌ विवरिष्यत इति।। २०॥ 

अपरमपि ज्ञानस्यैवाकारवत्तायां कारणमाह-इतश्चेति। युष्माक मीमांसकानां 
तज्ज्ञानं प्रकाशमिति सिद्धान्त इति। कस्य प्रकाशकमत आह- स्वयमिति। बाह्यस्य 
जडात्मनः स्वयं प्रकाशहीनस्य तदुपायतया सम्मतं, अन्यथा तत्प्रकाशायोगात्‌।। २१॥ 
किमतो यद्येवमत आह-न चेति। यद्धि यस्य प्रकाशकः तद्‌ गृहीतमेव 

प्रकाशयति। तद्‌ यदि ज्लानमर्थस्य प्रकाशकमेतदपि नागृहीतं तत्‌ प्रकाशयेत्‌। अतोऽ वश्यं 
ग्रहीतव्यम्‌। नच तदनाकारं ग्रहीतु शक्यम्‌, नचार्थज्ञानयोराकारभेदोपलम्भः। 
अतोऽवश्याभ्युपगन्तव्यं ग्रहणस्य ज्ञानस्यैवायमाकार इति सम्प्रतमित्यभिप्राय इति। 

उत्पत्नेष्वपि चार्थेषु प्रकाशाभावतः क्रचित्‌। 
प्रतिबन्धकयोगाद्‌ वा संवित्तिर्नोपजायते॥ २३॥ 


ज्ञानस्योत्पद्यमानस्य प्रतिबन्धो न कश्चन। 
न चाप्रकाशरूपत्वं येनास्याग्रहणं भवेत्‌॥ २४॥ 


प्राक्‌ चार्थग्रहणादिष्टा तस्योत्यत्तिस्तदैव च। 
संवेदनं भवेदस्य न चेत्‌ कालान्तरेऽपि न॥ २५॥ 


कि हि तस्य भवेवुर्ध्वं प्राक्‌ च नासीन्न येन तत्‌। 
पुर्वं गृहीतं पश्चाच्च गृहीतमिति भाष्यते॥ २६॥ 


ज्ञानान्तरस्य चोत्पत्ति प्रकाशो न प्रतीक्षते। 
तस्य तस्यापि चान्येन संवित्तावस्थितिर्भवेत्‌॥ २७॥ 


तदधीनप्रकाशत्वादिति ज्ञानाधीनः प्रकाशः प्रतिभासो यस्येत्यर्थः।। २२॥ 

एवं तावदवश्यग्राह्यतया ज्ञानस्यैवाकारः अवश्यग्राह्यता च प्रकाशकतयेत्यक्तम्‌। 
इतश्चावश्यग्राहयत्ेत्याह-उत्पन्नेष्विति द्रयेन। द्वेधा द्युत्पत्नं वस्तु न गृह्यते प्रकाशकाभावात्‌ 
प्रतिबन्धाद्‌ वा। यथान्धकारतिरोहितो घटः कङ्यादिप्रतिबन्धाद्‌ वा यथा लोके। स 
एव चैतदुभयमपि ज्ञाने सम्भवति। अतो ग्रहणकारणासम्भवादुत्पद्यमानमेव ग्रहीतव्यम्‌ 
एवं च तस्यैव साकारत्वापत्तिरित्यक्तमेवेति।। २४॥। 

यदि त्वर्थप्रकाशात्‌ प्राग्‌ ज्ञानं नोत्पद्येतैव, ततोऽसतो ग्रहणासम्भवात्न गृह्येत, 
न त्वेवं भवद्धिरपीष्यते। उत्पतन्नायामेव बुद्धावर्थस्य ज्ञातत्वाभ्युपगमात्‌। ततः 
प्रागुत्पन्नस्याग्रहणकारणाभावादावश्यकः तादात्विकः ग्रहणमित्याह- प्राक्‌ चार्थेति अस्यान्तेन। 
यदि तूत्प( न्नर) प्रतिबन्धं च केनापि न गृह्यत इत्युच्यते नित्यासंवेद्यतैव तर्यापद्येत। 
ततश्चाभाव एव ज्ञानस्य भवेदित्यभिप्रायेणाह-न चेदिति।। २५॥ 

किं पुनः कालान्तरे न ग्रहणमित्यत आह-किमिति। अगृह्यमाणे विशेषे 
प्रागग्रहणं परस्ताच्च ग्रहणमित्यनुपपन्नमिति।। २६॥ 

ननत्पन्नस्यापि सविदन्तरपेक्षया ग्रहणमिति किं नोपपद्यते अत आह-ज्ञानेति। 
युक्तं यदप्रकाशकोऽर्थः प्रकाशाय ज्ञानान्तरमपेक्षते। ज्ञानं तु स्वयमेव प्रकाशरूपमिति 
किं तस्य प्रकाशान्तरपेक्षया। अतः सहसैव प्रकाशेतेति। तुल्यजातीयान्तरापेक्षायामनवस्था। 
यथाहुः ज्ञानान्तरेणानुभवे हीष्टा' इति। न च ज्ञानं न ज्ञायत एवेति साम्प्रतम्‌। 
अभाव प्रसङ्गात्‌। उत्तरकालं स स्मृतिदर्शनात्‌ सहैव हि विज्ञानेन पूर्वदुष्टमर्थं स्मरन्तो 
दुश्यन्ते ज्ञातोऽसावर्थो मयेति। न चाज्ञातस्य ज्ञानस्य स्मृतिरूपपद्यते। उक्तं च 


८२ मीमांसाश्लोकवात्तिकं काशिकारीकोपेतम्‌। 


ज्ञानप्रष्ठेन योऽप्युर्ध्वमर्थाभावेऽपि दृश्यते। 
परामर्शोऽर्थरूपस्य स कथं वोपपद्यते॥ २८॥ 


तद्रूपमर्थमालिख्य यदि धीर्नोपजायते। 
भूतकाले च यद्र्थस्तत्पूर्वं नोपलक्षितः॥ २९॥ 


वक्तारणश्चापि दृश्यन्ते वर्तमानार्थलुद्धिषु। 
नीलोऽर्थोऽयं यतो मेऽत्र तद्रूपा जायते मतिः॥। ३०॥ 


तस्मात्‌ पूर्वगृहीतासु बुद्िष्वर्थोपलम्भनम्‌। 

न चोपलल्धिरस्तीह निराकारासु लुद्धिषु॥॥ ३१॥ 
परैः ' तत्रापि च स्मृतिः इति। एवं चापरापरज्ञानापेक्षायामेकविषयसंवित्तावेवायुः पर्यवस्येत्‌ 
न विषयान्तरसञ्चारो जायेत। तत्र च दृष्टं ज्ञानम्‌। यथाहुः- 

“विषयान्तरसञ्चारस्तथा न स्यात्‌ स ॒चेष्यते।।" 

इति। तदेतत्‌ सर्वमभिप्रेत्याह तस्येति।। २७॥ 

इतश्च प्राग्‌ ज्ञानं ज्ञायते नानाकारश्च नीलादि ः, येन ज्ञानपुरस्सरमेवावगतपूर्वं 
निरुद्धमर्थं स्मरन्तो दृश्यन्ते ज्ञातो मयातिक्रान्तोऽमुको राजेति। यदि ह्यर्थस्याकारो 
भवेत्‌, असत्यर्थं सता कथं धीरनुरज्येत। अतो बुद्धिरेव तदाकारमर्थमालिख्योपजायत 
इति युक्तम्‌। यदि चातीते काले ज्ञानपुरस्सरमर्थो नोपलक्षितो भवेत्‌, कथमिदानीं तथा 
स्मर्येत। यथावगतग्राहिण्यो हि स्मृतयः कथं मात्रयापि पर्वानुभूमतिक्रामन्ति। तस्मानज्ज्ञानाकायो 
नीलादिः ज्ञानपूर्वकश्चार्थानुभव इत्याह- ज्ञानेति द्रयेन। तत्‌ पुनरिदं परस्परविरुद्धमिवोभयं 
साध्यमुपलभ्यते। तथाहि। ज्ञानपूर्वमर्थोऽनुभूयत इत्यर्थमङ्कीकरोतीति लक्ष्यते। 
ज्ञानाकारसाधनेन च निराकरोति इति तद्विषयमनृतम्‌। मैवम्‌। नात्र ज्ञानपुरस्सरम्थोऽवसीयत 
इति तात्पर्यम्‌। एवं तु मन्यते-अङ्कौकारयामि तावदेनं श्रोत्रियमनुभवानुभवपुरस्सरमर्थ- 
स्थितिम्‌। एष हि छान्दसो द्वैतसिद्धिमेवमप्यविगुणां मन्यमानोऽभ्यनुजानाति तावत्‌ 
प्रथमं ज्ञानसंवेदनम्‌। ततोऽनाकारोपलम्भासम्भवादेकाकारोपलम्भाच्चानायासमेवार्थापलापं 
वक्ष्याम इति च। तथा भाष्यकारेणापि-“ ननृत्पत्नायामेव बुद्धौ अर्थो ज्ञात इत्युच्यते" 
इति छद्यनैवार्थाभ्युपगमो दरितः। वार्तिककारेणापि तथैवानुविहितम्‌। अतो न दोष 
इति।। २९॥ 

इतश्च ज्ञानानुविधाय्यर्थः। तथाहि भवन्ति वक्तारः-नीलोऽयमर्थः तद्रूपानु- 
भवादिति। ज्ञाननिरपेक्षे त्वर्थनिश्चये नैतदुपपद्यते। तदेतदाह-- वक्तार इति।। ३०॥ 

अतः सिद्धं बुद्धिज्ञानपुरस्सरमर्थज्ञानमित्युपसंहरति- तस्मादिति। 

अत्रैके वदन्ति किमिदमनिष्टामापाद्यते ज्ञानमनुभूयत इति। प्रतीमो हि 

वयमेकस्यां संविदि त्रितयं प्रभाता प्रमितिः प्रमेयं चेति, नीलाद्याकारं प्रमेयं प्रमितिमनाकारां 
प्रमातारं च। तथा हीदृशीयं प्रतीतिः नीलमहं जानामीति। तदिह नीलपदास्पदं प्रमेयं 
मितिज्ानाद्युपात्ता। प्रमाता तृत्तमपुरुषेणोपात्तः। किं पुनरत्र त्रितये प्रमाणम्‌। प्रत्यक्षम्‌। 
साक्षात्कारिणी हि प्रतीतिः प्रत्यक्षम्‌। अस्ति चास्यामर्थवित्तौ त्रितयस्य साक्षात्कारः। 
तत्रापि मातृमेययोः पराधीनः प्रकाशः। न मितेः। न मितेः, सवयम्प्रकाशत्वात्‌। 
इतरयोस्तु न स्वयम्प्रकाशत्वं, सतोरपि स्वप्नादौ तददर्शनात्‌। अस्ति खल्वयं पुरुषः, 
स्वप्ने जागरायां च प्रत्यभिन्ञानात्‌। एवमेव विषयाः। न च तदा प्रकाशन्ते। तत्‌ कस्य 
हेतोः, यदि विषयाणामात्मनश्च स्वयमप्रकाशता संविदस्तु स्वापादावसम्भवादेवाप्रकाशः 
नाप्रकाशत्वात्‌। अपि च मेयमातृगोचरा फलभूता संविदवगम्यते न तु तस्या अपि 
भिन्ना संविदपरा यदसावपि परायत्तप्रकाशाश्रीयते। तदिह स्वप्रकाशा सवित्‌। तदरोचरौ 
मातृमेयो। संविदरोचरत्वाविशेषेऽपि नात्मनः कर्मभावः, गन्तृवदुपपत्तेः। यथा खलु 
समानेऽपि क्रियाफलसंयोगविभागभागित्वे ग्रामादेः कर्मभावो, न गन्तुः। एव 
प्रमाणफलसवित्तिसम्बन्धाविशषेऽप्यात्मनः कतंता। तत्‌ कस्य हेतोः। 
परसमवायिक्रियाफलभागिता हि कर्मता। सावयवानां गन्तव्यानां च देहे" गतिसमवायाद्‌ 
आत्मनि ज्ञानसमवायात्‌। तत्रासौ ग्रामः कर्म। तथाच विषया इति ते तथा। अतो 
निराकारेव संवित्‌ स्वमहिम्ना सिध्यन्ती मातृमेयावपि व्यवस्थापयति। किमिदानीं 
प्रमत्तवचस्सत्यं पूर्वं बुद्धिरुत्पद्यते न तु पूर्वं ज्ञायत इति। न, बुद्ध्यपदेशात्‌ 
तस्याश्चानुमेयत्वात्‌। अस्ति वा बुद्धिसविदोर्भदः। अस्तीति ब्ूमः। का तर्हिं बुद्धिः, 
का च संवित्‌। आत्ममनसंयोगो बुद्धिः। बुद्धिर्ञानमित्यनर्थान्तरम्‌। फलभूता 
संविदनुभवादिपदास्पदम्‌। तया चात्ममनस्संयोगः कारणभूतोऽनुमीयत इति किमनुपपन्नम्‌। 
अदूरविप्रकर्षादन्यतरत्रान्यतरपदप्रयोगः। नन्वेवं संविदि संवद्येषु च संवेद्यमानेषु 
सवेद्यद्रयोपलब्धिप्रसङ्ग:। न चैवम्‌, एकाकारसंवेदनात्‌। उक्तमत्रैक एवाकारः संवेद्य 
अनाकारा संवित्‌ प्रकाशत इति। किमिदानीमसंवेद्येव संवित्‌। न॒ ब्रूमोऽसंवेद्येति। 
संवि (भक्त?) यैव हि संवित्‌ संविद्यते न संवेद्यतया। केयं वाचोयुक्तिः। इयमियं 
नास्याः कर्मभावो विद्यत इति, स्वयम्प्रकाशत्वात्‌। न चैवमसंवित्‌। न, अतन्मूलत्वात्‌ 
संवेद्यभावस्य सर्वभावानां, सा हि सर्वभावानां सिद्धिः न चासञ्चेतिता सिध्यतीति 
कथं तेऽपि सिध्येयुः। अतः सवित्प्रकाश एव द्वैतं साधयतीति किं सिद्धसाधनेन। 
सविदुपारूढो हि नीलादिरद्रैतमापादयति। संविदेव त्वनाकारसंविदितया व्यतिरेचितो 
नीलादिनद्विताय घटत इति सिद्धं प्रमाता प्रमितिः प्रमेयं चेति। तान्‌ प्रत्याह-न चेति 
अयमभिप्रायः श्रोत्रियदृष्ट्यैव तावद्‌ बुद्धिरनुमेयेति लक्षयते। यदेवमाह-' जाते 
त्वनुमानादवगच्छती 'ति। यत्तु ज्ञानाभिप्रायं तद्‌ न सविदभिप्रायमिति। ततन्न। पर्यायत्वादनयोः। 
चेतना बुद्धिः ज्ञानं सविदित्यनर्थान्तरमिति लौकिका बुध्यन्ते। न चात्ममनसोः 

विवेकबुद्धयभावाच्च साकारस्य च दर्शनात्‌। 
साकारवत्तया बोधो ज्ञानस्यैव प्रसज्यते॥ ३२॥ 


संयोगश्चेतना, रूपादितुल्यगुणत्वात्‌। तच्चेतनात्वे च मनसश्चैतन्यप्रसङ्ग :। तस्यात्ममनसोः 
साधारणत्वात्‌। तच्चेतनात्वे च मनसश्चेतन्यप्रसङ्ग। तस्यात्ममनसोः साधारणत्वात्‌। 
अचेतना बुद्धिरित्यलौकिकम्‌। यथाहुः" बुद्धिश्चेतनैव हि गम्यते '। इति। अतो 
यैवासावनाकारा संविद्‌ भवताभिमता सैव तावद्‌ बुद्धिः, तदभिप्रायमेव 
बुद्धयनुमेयत्वाभिधानम्‌। न त्वनाकारा संविदपरोक्षमनुभूयते बुश्चानमीयत इति साम्प्रतम्‌ 
तदयमर्थः-यासौ लौकिकी बुद्धिर्नासावनाकारा अपरोक्षमुपलभ्यते। तस्मात्‌ 
प्रत्यक्षबुद्धिवादिनायमाकायो ज्ञानसन्निवेशी वाच्यः। यथास्माभिरुक्तम्‌। यथावार्तिकं वा 
सिद्धान्तः अर्थं एव प्रत्यक्षो न बुद्धिरिति। तत्र चोक्ता बुद्ध्यनुमाने लिङ्खानुपपत्तिः। 
अतोऽसिद्धमनिराकाराया बुद्धेरनुपलम्भात्‌ संवादेन द्वैतं साधयतीति।। ३९॥ 

अपि चैवं सहोपलम्भनियमात्‌ त्रयस्याभेदापत्तिरित्याह- विवेकबुद्धयभावाच्चेति। 
त्रयाणां विवेकबुद्धयभावादेकस्यैव ज्ञानस्याकारवत्तया बोधः प्रसज्यत इति वक्ष्यमाणेन 
सम्बन्धः। ज्ञानग्रहणमुपलक्षणार्थम्‌। एकमेव तत्त्वमाकारवद्‌ भवेदिति विवकषितम्‌। यो 
हि मेयमातप्रमासु सहोपलम्भमातिष्ठते तस्यान्यतरविविक्तान्यतरबुद्धयभावादभेद्‌ एव 
त्रयस्यापद्येत, भेदे नियमायोगात्‌। भिन्नानां हि घरादीनामनियतः सहोपलम्भः। ते हि 
सहभावेन विवेकेन चोपलभ्यन्ते। अतोऽनियमव्याप्तो भेदा नार्हति व्यापकविरुद्धोपलब्धो 
भवितुं धूम इवाग्ना व्याप्तोऽनग्नो। भित्नावभासाद्‌ भेद इति चेद्‌, न। अनेकान्तात्‌। 
तत्रैतत्‌ स्याद्‌, एकदापि हि त्रितयमनुभूयमानं भिन्नमेवावभासते घटकुङ्यादिवदतो 
भिद्यत इति। तन्न। अनैकान्तिकत्वाद्‌ भेदोपलम्भस्य भेदे। उपलभ्यते खलु 
द्विचन्द्रादिबोधेऽभित्नर्चन्द्रः। न चैकस्माद्‌ भिद्यते। तत्‌ कस्य हेतोः। सहोपलम्भनियमादेव। 
स हि मुख्येन नियतसहोपलम्भः, तत्न ततो भिद्यते। तदनियतसहोपलम्भा एव भावा 
भेदनावसीयमाना भिद्यन्ते नेतरे। यथाहु :-' न भिन्नावभासित्वेऽ वप्यर्थान्तररूपत्वं 
नीलस्यानुभवात्‌ तयोः सहोपलम्भनियमाद्‌ द्विचनद्रादिवदि^ति। ननु भिन्नयोरपि रूपालोकयोः 
सहोपलम्भनियमो दुष्टः। अनालोकोपलम्भा न रूपवुद्धिर्यतः। तन्न, केवलस्यापि 
क्रचिदालोकस्य दर्शनात्‌। रूपस्य च प्राणिविशेषेष्वनालोकस्य। सन्ति हि केचित्‌ 
प्राणिनः येऽन्धकार एव रूपमालोकयन्ते। आलोके तु प्रतिहन्यन्ते। मातृमेयसंबेदनानि 
तु सहेवोपलभ्यन्त इति न भेदमर्हन्ति। नहि नीलाद्‌ भिन्नं पीतं तेन सह नियमेनोपलभ्यते। 
अतः सहो पलम्भनियमादभिन्नं त्रयमापद्यते इति। ननु चायमुपालम्भोऽस्तु 
सहो पलम्भनियमवादिनामेकेषां मीमांसकानाम्‌। ये तु विषयवित्तिपुरस्सरीं 
बुद्धिसंविदमातिष्ठन्ते, तेषामसिद्धः सहोपलम्भनियमः। सदैव हि विषयसंवेदनोत्तरकालमेव 
संविदुपलभ्यते। यथाहु: 

नट्येवं कल्पना शक्या निराकारादितो मतिः। 
गृह्यतेऽर्थस्ततः पश्चात्‌ साकारः सम्प्रतीयते॥। ३३॥ 


आकारवत्वभेदोऽत्र ज्ञात्वा शक्येत भाषितुम्‌। 
प्रागलुद्िग्रहणादर्थे संवित्तिर्नेति साधितम्‌॥ ३४॥ 
^ पूर्व संगृ ह्यते पश्चाज्ज्ञानं तज्ज्ञाततावशात्‌।। ” 
इति। तान्‌ प्रत्याह-सेति त इत्यन्तेन। अयमभिप्रायः-इदं तावदविवादं साकारं वस्तु 
दूश्यत इति। साकारदर्शनं चेदमप्रत्यक्षे संवेदने नोपपद्यते, विषयः सन्मात्रतया न 
प्रकाशते यतः। तथा सति नित्यप्रकाशापत्तः। अतो विषयोपलम्भसत्तयैव विषयप्रकाशः, 
न तत्स्वरूपसत्तया। विषयोपलम्भसत्ता चासिद्धा न सत्तानिबन्धनव्यवहाराय घटत इति 
तत्सिद्धिरास्थेया। न च वित्तेरन्या सिद्धिर्भावानां तद्‌ यद्युपलम्भो विदितोऽसिद्धः, 
तदसिद्धौ विषयासिद्धिः, येन स एव तत्सिद्धिरिति विश्वमस्तमितम्‌। अतोऽस्मात्‌ 
साकारास्यैव वस्तुनो दर्शनादनुपपद्यमानादवगम्यते यदस्ति सहोपलम्भ इति। अन्यथा 
तदर्शनायोगात्‌। यथाहु :- 
“ अप्रत्यक्षोपलम्भयस्य नार्थदष्टिः प्रसिध्यति।" 

इति। अतः सिद्धं सहोपलम्भनियमाज्ानस्याकारवत्तया बोधः नास्ति तत्त्वतो भेद 
इति।। ३२॥ 

आह--यद्युपलम्भासिद्धावुपलभ्योऽपि न सिध्यति, अस्तूपलम्भासिद्धिः। 
उपलम्भान्तरेण तु सिद्ध उपलभ्यं साधयिष्यति। एवमपि सहोपलम्भनियमासिद्धिरित्युप- 
लम्भसिद्धिपूर्वकत्वादुपलभ्यसिद्धे। उपलभ्यसिद्धिपुरस्सरी तूपलम्भसिद्धिः प्रतिक्षिप्ता 
सिद्धेरसिद्धौ साध्यासिद्धेः। सिद्धिसिद्धिपूर्विका तु साध्यसिद्धिः किं नेष्यते। अतोऽसिद्ध 
एवायं हेतुरत आह-नहीति। अस्यार्थः- नेयमीदुशी कल्पना सम्भवति यदनाकारा 
संविदादावनुभूयते ततश्च पश्चात्‌ साकारोऽर्थ इति। निराकारबुद्धयनुपलब्धेरुक्तत्वात्‌। 
इतश्च नैवं कल्पना युक्ता। कथं हि स्वोपलम्भकाले संभित्नोऽर्थः स्वोपलम्भोपलम्भावसरे 
संवेद्यत, यो द्युपलभ्यमान एव न सिद्धः सोऽन्योपलम्भावसरेऽनुपलभ्यमान एव 
सेत्सस्यतीति सुव्याहतम्‌। अपि च अन्ये संवेदनोपलम्भे सोऽप्यसिद्धस्तत्साधनाय न 
प्रभवतीत्यपरापरापेक्षायामनवस्था। एकसिद्धौ सर्वासिद्धिः। क्रचिद्रा स्वप्रकाशेऽन्येऽपि 
तथा स्युरविशेषात्‌। अतः स्वात्मानं विषयाकारं च युगपजुज्ञानमुपलभत इति सिद्धः 
सहोपलम्भनियमः। एकव्यापारे क्रमायोगात्‌। एकः खल्वयं संविदः स्वात्मनि विषयाकारे 
च व्यापारः, प्रकाशात्मा नायं क्रमभावी न सम्भवतीति।। ३३॥ 

ननु मा भूदनाकाराया बुद्धेरुपलम्भः। सापि त्वाकारवत्येवोपलप्स्यते अर्थश्च। 
तस्माद्‌ द्रयोराकारवत्त्वं भविष्यति। ततश्चोपलभ्यत इति किमनुपपन्नमत आह-आकारेति। 


८६ मीमांसाश्लोकवात्तिकं काशिकारीकोपेतम्‌। 


न चार्थाकार एवायं ज्ञानारूढः प्रतीयते। 
नहि सोऽन्तः प्रवेशाय पर्याप्तो नार्थहानये॥ ३५॥ 


इत्थम्भावे प्रमाणं च तस्य वक्तुं न शक्यते। 
तदीयप्रतिविम्बत्वमेतस्मादेव नेष्यते॥ ३६॥ 


निश्चन्द्र बिम्बरूपं हि दृष्टं येन दिवा जले। 
स रात्रौ खे च तं दृष्ट्वा जानाति प्रतिषिम्बताम्‌॥ ७७॥ 


विज्ञाने न कदाचित्तु प्राडनिराकारदर्शनम्‌। 
बाह्योवाकारवत्ता धीर्यनेवं कल्पना भवेत्‌॥ २८॥ 


अस्यार्थ योऽयं ज्ञानार्थयोराकारवत्वभेदः यद्ययं ज्ञातः स्यात्‌ तथा (सीश्स) ति 
ज्ञात्वा भाषितुमपि शक्येत। नीलपीतभेदवत्‌। न चैवं भाषितुं शक्यम्‌ ईदृशो ज्ञानाकार 
ईदुशोऽर्थाकार इति, नीलाद्याकारमात्रज्ञानादिति। एवं हि सर्व समञ्जसं भवति। यदि 
बुद्धिग्रहणात्‌ प्रागेव साकारोऽर्थः सिध्यति, ततो हि तत्सिद्ध्यन्यथानुपपत्त्या ज्ञानमपि 
कदाचित्‌ सिध्येदिति सिध्यति द्रैतम्‌। अत्र पुनरगृहीतायां बुद्धावर्थो (नुन) सिध्यतीति 
साकारस्य च दर्शनादित्य त्र साधितम्‌। अतो न कथच्चिद्‌ द्वैतसिद्धिरित्यभिप्रायेणाह-- 
प्रागिति।। ३४॥ 

अन्यन्मतं-सत्यमाकारवद्‌ ज्ञानं, किन्तु अर्थेनायमाकारो ज्ञान आधीयते। 
अयमेवार्थज्ञानयोः ग्राहयग्राह्यक भावः, यदर्थस्य ज्ञाने स्वाकारसमर्पणम्‌। कथमपरथा 
क्षणिकत्वादतीतोऽसमसमयभाव्यर्थो ज्ञानालम्बनं भवेत्‌। यथाहु :- 

“भिन्नकालं कथं ग्राह्यमिति चेद्‌ ग्राह्यतां विदुः| 
हेतुत्वमेव युक्तिज्ञा ज्ञानाकारार्पणक्षमम्‌।। " 

इति। एतद्‌ दूषयति-न चेति। किमिति नैवमत आह-न हीति। अर्थाकारो हयर्थधर्मः। 
न च धर्मः स्वाश्रयं हातुमाश्रयान्तरं वोपगन्तु" प्रभवति, स्वरूपहानापत्तेरिति।। ३५॥ 

अपि च प्रामाणान्तरप्रसिद्धऽर्थ॑स्याकारवत्त्वे भवेदप्येवम्‌। न च 
तस्याकारस्येत्थम- भावेऽर्थधर्मत्वे प्रमाणमस्ति, हेत्वन्तरसम्भवेऽपि कार्यानिष्पत्तिः, 
कारणान्तरवैकल्य सूचयतीति तु निराकृतम्‌पादानविशेषादेव 
कार्यसिद्धेरुक्तत्वादित्यभिप्रायेणाह -इत्थमिति। ये तु वदन्ति-मा नामार्थाकारोऽर्थ 
हातुमाश्रयान्तरं वोपगन्तुं प्रभवति। अर्थस्यैव प्रतिबिम्बमिदं शुद्धदर्शप्रतीकाशे स्वच्छे 
ज्ञानात्मनि दृश्यत इति। तान्‌ प्रत्याह- तदीयेति। एतस्मादेवेति। अर्थाकारत्वे 
प्रमाणाभावादित्यर्थः।। ३६।। 

शबव्दगन्धरसानां च कीदृशी प्रतिलिम्बता। 
ज्ञाने च गृह्यमाणस्य कथं स्यादर्थधर्मता।॥। ३९॥ 


बाह्याभ्यन्तरदेशत्वान्न चार्थज्नानयोर्मिंथः। 
सम्पकोंऽस्ति यतो मोहादविवेकमतिर्भवेत्‌॥ ४०॥ 


असम्मूढस्य चादृष्टे न सम्मोहप्रकल्पना। 
कल्प्यमानेऽथवाप्येवं न द्रयोरवतिष्ठते।॥ ४९ 


ससर्गधर्म आकारस्तस्मादेव न युज्यते। 
देशाभेदादसंसगों मूर्तामूर्ततया तथा॥ ४२॥ 


त्रैलोक्येन प्रसङ्गाच्च संसर्गो नैककालता। 

न चाप्यार्जवतः स्थानं ज्ञानेनार्थस्य विद्यते। ४२॥ 

तानेव प्रसिद्धप्रतिविम्बोदाहरणेन प्रतिबोधयति-निश्चन्दरेति तमिति योग्यतया 
चन्द्रः प्रतिनिर्दिश्यते। खे च जले चेत्यर्थः।। ३७ 

न चैष न्यायोऽत्र सम्भवतीत्याह- विज्ञानेति।। ३८॥। 

अपि चास्तु रूपवत्सु प्रतिबिम्बकल्पना, अरूपाणां तु शब्दादीनां 
प्रतिबिम्बकल्पना न कथञ्चित्‌ सम्भवतीत्याह-शब्देति। अपि च नीलाद्याकारा 
संविदुपलभ्यते। तत्‌ किमपराद्धमनया, यत्तामगादुत्यायमाकारोऽर्थधर्मतयाभ्युपगम्यते 
प्रतिबिम्बवच्च दर्शनमित्यभिप्रायेणाह-ज्ञाने( चे) ति ।३९॥ 

यस्तु वदति- नार्थाकारो ज्ञाने सङ्क्रामति। न चार्थस्थः प्रतिबिम्बो दुश्यते। 
किन्तु ज्ञानमर्थनायोगोलकमिवाग्नि संस्पृष्टम्‌। अतोऽयसीव भास्वराकारो मोहादर्थाकारो 
ज्ञाने दृश्यत इति। तं प्रत्याह वाह्येति। अयस्तेजसोर्हिं सन्निकर्षाद्‌ युक्तो मोहाद 
विवेकभ्रमः। बाह्यभ्यन्तरदेशो तु ज्ञानार्थावसम्पृक्तो। ततः कथमनयोर्मोहादविवेकभ्रम 
इति।। ४०॥ 

अपि च कश्चिदेकः सम्मूढो भवति जगतस्तु सम्मोहकल्पना सम्मोह एव। 
न चात्र कश्चित्‌ कदाचिदसम्मूढो दृश्यते सर्वस्य विवेकादर्शनात्‌। अतो न सम्मोहकल्पना 
युक्ते त्याह-असम्मूढस्येति। यदि तु ज्ञानार्थयोर्विविक्त योरदर्शनेऽपि सम्मोहः कल्प्यते, 
तर्हिं योरेव नावतिष्ठेत। एवं हि यथेष्टमेव तत्त्वानि प्रसट्ु्याय सम्मोहोऽभिधीयतां, 
किं विशेषादित्याह कल्प्यमान इति।। ४१॥ 

अन्यद्‌ दर्शनं नार्थाकारो मोहाज्जञानेऽवगम्यते। किन्तु सांसर्गिकोऽयमाकारश्चूर्ण- 
हरिद्रयोरिवारुणिमेति। तदप्यत एव बाह्याभ्यन्तरदेशत्वादनुपपन्नमित्याह- संसर्गेति। तदेव 


८८ मीमांसाश्लोकवात्तिकं काशिकारीकोपेतम्‌। 


सर्वथाकल्पनायां च चक्षुषापि रसादयः। 
गृह्येरन्‌ सर्वभावानामण्वाकाराश्च तद्र ताः॥ ४४॥ 


न चापि विषयत्वेन स्थाने संसर्गकल्पना। 
विषयत्वं हि कीदृक्‌ स्यात्‌ प्रागाकारोपलम्भनात्‌॥ ४५॥ 


न ह्यसंचेतितो भावो विषयत्वेन कल्प्यते। 
विषयत्वात्‌ तदाकार आकाराद्‌ विषयश्च सः॥। ४६॥ 


द्रयोराकारनिर्मुक्तं सत्त्वं संसृष्टता तथा। 
स्वरूपतः परिच्छिद्य वक्तुमित्यादि युज्यते॥ ४७॥ 


प्रकटयति- देशभेदादिति। अपि च, अमूर्तं ज्ञानं मूर्तोऽर्थः कथमनयोः संर्सगधर्म 
आकारो भवेत्‌। घटाकाशादावदर्शनादित्याह-मूर्तमूर्ततया तथेति।। ४२॥ 

नन्वसत्यप्येकदेशत्वे एककालतया संसर्गो भविष्यतीत्यत आह- त्रैलोक्येनेति। 
त्रेलोक्यं हि ज्ञानेन समकालतया संस्पृष्टं संसर्गजन्माकारं प्रतिभासयेत्‌। न चैवमस्ति। 
तस्मादतिव्याप्तर्नैककालतया संसर्गं इति। नन्वार्जवावस्थानं ज्ञानार्थयोः संगा भविष्यतीत्यत 
आह-न चेति। निर्मुखस्यार्जवाभावाद्‌ न ज्ञानेनार्थस्यार्जवावस्थानम्‌। सर्वतोदिक्पदार्थबोधेन 
सर्वतोमुखत्वे वा सर्वार्थसंसर्गप्रसङ्खात्‌ सर्वाकारोपलबन्धिः। नहि सर्वतोमुखं 
कस्यचिदेकस्याभिमुखं युक्तमिति।। ४३॥ 

अपि च, येनैवार्थेन ज्ञानस्य संसर्गः कल्प्यते, सर्वथैव तेन संसर्गः कल्पयितव्यः 
निर्भागत्वात्‌। एवं च चक्षुषेकत्र भावेऽनुभूयमाने तेनैव तद्गतरसाद्युपलब्धिप्रसङ्ख :, 
तद्गतसुक्ष्माकारोपलब्धिश्चेत्याह-- सर्वथेति।। ४४॥ 

ननु यदेव तदर्थस्य ज्ञानं प्रति विषयतयावस्थानं सोऽनयोः संसर्गो भविष्यतीत्यत 
आह-न चेति। अत्र कारणमाह-विषय (त्व) मिति। अयमभिप्रायः- संसर्गाकारवादिना 
हि प्रागेवाकारोपलम्भमनात्‌ संसग वक्तव्यः। न च विषयत्वमाकारोपलम्भनात्‌ प्रागस्ति। 
अतः कथं तत्निबन्धनाकारा सविद्‌ भवति।। ४५॥ 

किमिति न स्यादत आह-नहीति। संवेद्यमान एव हि भावो विषय इति 
विषयविदः। अत उपलम्भोत्तरकालमेव विषयभावान्न तन्निबन्धन आकारबोधः 
शक्यतेऽद्खीकर्तुमिति। एवं तु कल्प्यमान इतरेतराश्रयं प्राप्नोतीत्याह - विषयेति। 
नीलत्वविषयत्वेन संसर्गात्‌तदाकारो निष्पद्यते। तदाकारनिष्पत््या च तस्य विषयभाव 
इति दुरुत्तरमितरेतराश्रयमिति।। ४६॥। 

दूषणान्तरमाह द्रयोरिति। अयमभिप्रायः-यदि ज्ञानार्थयोर्रयोरप्याकारशून्यं 

न चाप्यस्येह सद्धावः प्राग्‌ गृहीतो न चोपरि) 
न ह्याकारविनिर्मुक्तं ग्राह्यमस्तीति भाषितम्‌॥ ४८॥ 


तस्मादर्थेन संसर्गो निष्प्रमाणक एव ते। 
ज्ञानवैचित्यसिद्दधयर्थं न चास्त्यर्थस्य कल्पना।॥ ४९॥ 


तदधीनं हि वैचिच््यं क्त दृष्टं येन कल्प्यते। 
निराकारेण चोत्पत्तिर्वैचित्याकारयोः कथम्‌॥ ५०॥ 


स्वरूपमवगतं स्यात्‌, पुनश्च कदाचित्‌ संस्पृष्टत्वेनाकारसंवित्तिः, तदा भवेदपि 
संसर्गधर्माकारकल्पना। नचैवमस्तीति वक्ष्यामः।। ४७॥ 

न चार्थस्य ज्ञानाद्‌ विविक्तस्य सद्भावो गृहीतपूर्व। न च ज्ञानस्योपरि गृह्यते 
येन वचूर्णहरिद्रयोरिव विविक्तगृहीतयोरनयोः संसर्गः कल्प्यत इत्याह--न चेति। 
कारणमाह-नहीति। संसर्गधर्मत्वे ह्याकारस्य प्रथमं द्रयोरप्यनाकारबोधेन भवितव्यम्‌। 
नचाकारशून्यं ग्राह्यमस्तीति पूर्वमुक्तमिति।। ४८॥ 

उपसंहरति- तस्मादिति। किं पुनरिदमर्थस्य सद्धावो न गृहीत इति। 
ज्ञानवेचित्रयानुपपत्तिरेव ह्यर्थस्य सद्भावे प्रमाणम्‌। स्वच्छाकारस्य हि ज्ञानस्य न 
कारणान्तरमन्तरेणाकारसम्बन्धस्तद्रैचित्रयं चोपपद्यते। अतोऽस्ति कश्चिज्‌ ज्ञानातिरिक्तो 
हेतुर्येनेदं वैचित्रयमाधीयत इत्यभ्युपगन्तव्यम्‌। न चेद्ियाण्येव तत्र कारणमिति युक्त, 
तेषामेकरूपत्वेन कार्यवेचित्रयानुपपत्तेः। न च समनन्तरप्रत्ययादेव केवलाद्‌ विचित्राकार ` 
दर्शनमुचितं, विसदशप्रत्ययानन्तरमेव हि वयमेकान्तविसदृशं प्रत्यमुपादीयमानमुपलभामहे। 
तत्‌ तद्धेतुकत्वेऽनुपपन्नम्‌। यथाकार्यदर्शनं तु विचित्रा एव हेतवः कल्प्यन्त इति 
युक्तम्‌। ते चार्थशब्दवाच्याः। एवञ्च प्रसिद्धस द्धावोऽर्थः ज्ञानं चाविवादसिद्धमेवेति 
प्रसिद्धसद्धावयोर्न्याय्य एव संसर्गः, अत आह- ज्ञान वेचित्रयेति।। ४९॥। 

किमिति न कल्पना अत आह- तदिति। यदि वैचित्रयमर्थाधीनतया 
विदितप्रतिबन्धं भवेद्‌, एवमर्थमनुमापयेत्‌। अत्यन्तापरिदृष्टपूर्वेण त्वर्थेन न क्रचिद्‌ 
वैचित्रयाधानं दृष्टमिति न तदर्शनेन तदनुमानं युक्तम्‌। कार्यदर्शनबलेन क्‌ तश्चिदेव 
समनन्तरप्रत्ययविशेषात्‌ किञ्चिदाकारं ज्ञानं जायत इति न नोपपन्नम्‌। विलक्षणा हि 
ते उपादानविशेषा विलक्षणशक्तय इति न किञ्चिद्‌ दुष्यतीति कार्यदर्शनबलानुसारिण्यामेव 
च कारणव्यवस्थायां सुष्वा (2) पादावप्याकाराभावसिद्धिः। कार्याभावेन 
कारणाभावानुमानात्‌। भवति तु तास्वपि दशासु स्वच्छसंवित्सन्तानः परस्ताज्‌ ज्ञानदर्शनाद्‌, 
अनुपादानकारणस्य तस्यानुपपत्तेः। कथमनाकारादाकारवतो निष्पत्तिरिति चेत्‌, कथं 
विसदृशाद्‌ विसदृशस्योत्पत्तिः। तत्रापि शक्तिभेद एव कार्यदर्शनबलानुमेयो निबन्धनम्‌। 

निराकाराच्च विषयाद्‌ बुद्धयाकारोऽतिविस्मयः। 
स्मृतिस्वप्नादिबोधेन स्यादनाकारता तव॥ ५९१॥ 


नहि तत्रार्थसंसर्गः केवला वासनैव तु। 
हेतुत्वेनोपपन्नेति सैव जाग्रद्धियामपि॥ ५२॥ 


अन्वयव्यतिरेकाभ्यामेवं ज्ञानस्य गम्यते। 
आकारो नहि बाह्यस्य ज्ञानापेतो निद्यते।॥। ५३॥ 


बाह्योपेतो मया यद्वत्‌ तस्मात्‌ संसर्गवागियम्‌। 
निराकारेऽपि विज्ञाने वासनास्वेव युज्यते॥ ५४॥ 


कश्चदेवेह मूर्छादावन्ते प्रत्ययभेद आविरस्ति, यः परस्तानमूर्छोच्छेदे नीलाद्याकारप्रत्यय- 
मुपजनयति। स तस्यायमचिन्तनीयो महिमा कार्यदर्शनप्रमाणको न मीमांस्यत इति 
सूक्तमर्थसद्धावो न गृहीत इति। अपि च यदि साकारोऽर्थः तदधीनं च ज्ञानानां 
वैचित्यं, कथं तर्हि मूर्छादावन्तिमेन निराकारेण ज्ञानेन परस्ताद, भाविनो ज्ञानजातस्याकारो 
वैचित्र्यं वोपपद्यते। नहि तदुभयमप्यर्थजन्यं, सत्येव तस्मिन्नभावात्‌। मूर्छायामपि ह्यर्थ 
आसीदेव। न च तेनासावाकारो दशितः। अतो व्यभिचारिणः समनन्तरप्रत्ययविशेषादेव 
निराकारादपि वैचित्याकारयोरुत्पत्तिरभ्युपगन्तव्या। एवञ्च सर्वत्रैव तथाभ्युपगन्तुमुचितम्‌। 
किमर्थग्रहणे। पठन्ति च। 'अर्थग्रहः कथं सत्यमि' ति। तदेतदाह-निराकारेणेति।।५०॥ 

अपि च, साकारा नीलादयो विषया ज्ञानं सरूपयन्तु निराकारस्तु 
गगनकुसुमशश- विषाणवन्ध्यासुतादिविषयः कथं बुद्धावाकारमादध्यात्‌। न हि तत्र 
विषयाकारो नाम कश्चिदस्ति। बलासत्‌ तत्र बुद्धिरेव साकारेति वक्तव्यम्‌। तद्‌ 
व्यापकमस्तु। किमर्धजरतीयेनेत्यभिप्रायेणाह-निराकारादिति। अपि च अपूर्वानुभूतेषु 
स्मर्यमाणेषु असम्बन्धस्वभावेषु स्वप्नादिबोधे* चात्यन्ताननन्ताननुभूतस्वशिरश्छेदादिविषये 
विषयाकाराभावादनाकारस्तद्वादिनां ज्ञानमापद्यत इत्याह- स्मृतीति।। ५१॥ 

अत्र कारणमाह-नहीति। सता. . . . . सतेति भावः। कथं तर्हिं तत्राकारासम्बन्धः 
अत आह-केवलेति। वासनेति। समनन्तरप्रत्ययमेवोपादानापरनामानमुपादत्ते। न तु 
ज्ञानातिरेकि . . . पूर्वं चिरन्तनबैद्धमतेन वासनाभेदो वर्णित इति वेदितव्यमिति। 
एवञ्च जाग्रदूबुद्धिष्वपि वासनाहेतुक एवाकारप्रतिभासो युक्त आश्रयितुं, किमर्धजरतीयेनेत्य 
भिप्रायेणाह-इतीति।। ५२॥ 

किञ्च, अन्वयव्यतिरेकाभ्यां ज्ञानाकारकल्पनैव साधीयसीति दर्शयति- 
अन्वयेति। एवंशब्दो युक्तयन्तरोपन्यास इति। कथमवगम्यते, अत आह-न हीतिवदन्तेन। 


९१ 


द्योरप्येक आकार इत्येतस्याप्रमाणता। 
देभेदादसंसर्गाद्‌ द्वयोष्चानवधारणात्‌॥ ५५॥ 


एवमेवार्थवुद्ध्योः स्यात्‌ सादृश्यान्नाविभक्तता। 
भेदे ज्ञाते हि सादृश्यं नाज्ञाते स्यात्‌ खपुष्पवत्‌॥ 


तथा द्विचन्द्रमायादावन्यथार्थे व्यवस्थिते। 
या स्यादाकारसंवित्तिर्नासावर्थनिबन्धना॥ ५७॥ 


नक्षत्रं तारका तिष्यो दारा इत्येवमादिषु। 
नैकत्रार्थे विरुद्धत्वाल्लिङ्गानेकत्वसम्भवः॥ ५८॥ 


अस्यार्थः- असत्यपि बाह्ये स्वप्नादौ ज्ञानमात्रान्वयादेवाकारान्वयो दृश्यमानो ज्ञानप्रभावित 
एवावसीयते। न त्वेवमर्थवादिनो ज्ञानापेतमर्थस्याकारान्वयं दर्शयितुं शक्ताः। असति 
जान आकारप्रतिभासायोगादिति। अतः सिद्धं तावद्‌ वासनानिमित्त एवायं ज्ञानाकारो 
नार्थसंसर्गधर्म इति। यदि त्ववश्यं सांसर्गिको ऽयमाकारो वक्तव्यः, परमस्तु 
स्वभावनिराकाराणां ज्ञानानां वासनासंसर्गनिबन्धनत्वे नाकारस्य संसर्गवाक्‌प्रवृ्तिरित्याह- 
तस्मादिति।।। ५४॥। 

प्रत्यूढः संसर्गधर्मपक्षः। अन्यन्मतं-नीलादिराकारो भासते। न चायं 
ज्ानार्थयोरन्यतराश्रयतया नि्धरयितुं शक्यते। तदयमगृह्यमाणे विशेषे एक एव द्वयं 
साकारयतीत्याश्रीयते लाक्षाराग इव सन्निहितं मणियुगलम्‌। तदे तदुपन्यस्य 
दूषयति-द्रयोरिति। कथमप्रमाणमत आह-देशभेदादिति। अन्यःस्थं हि ज्ञानं बहिरर्थः। 
नानयोः सत्निकर्षोऽस्तीति नेदमुभयमेकमाकारमुपजीवितुमुत्सहते। मणियुगलं तु 
सत्रिहितमेको लाक्षारागोगऽनुरञ्जयतीति न नोपपन्नमिति। ननु भिन्नदेशयोरपि कतश्चत्‌ 
संसृष्टयोरेकाकारोपजीवनं भविष्यतीत्यत आह-असंसर्गादिति। उक्तमिदं नानयोः 
कदाचित्‌ ससंगोँ गम्यते मणेरिव प्रमाणाभावादिति। अपि च पृथगवधारितसद्धावस्य 
द्रयस्य साधारण आकारो भवेत्‌, नत्वत्र विभक्ताकारं दयमुपलभ्यते। सव्दिवैकाकारोप- 
लम्भात्‌। उक्तं च-"अर्थज्ञानयोराकारभेद्‌ नोपलभामहे ' इति। तदेतदाह - द्रयोरिति।।५५॥। 

अन्यद्‌ दर्शनं-विभक्ताकारमेवेदमुभयमत्यन्तसुसदृशत्वेन त्वाकारविवेकौ न 
लक्ष्यते नीलोत्पलवन इव कादम्बकानामिति। एतदुपन्यस्य दूषयति-एवमिति। 
सादृश्यादविभक्तता न स्यादित्यन्वय इति। कारणमाह- भेद इति। निर्तातभेदयोर्हीन्दीवर- 
कादम्बयोः सादृश्यादविवेकाभिधानं युक्तम्‌। पृथगनवगतपूर्वस्य त्वर्थस्य खपुष्पतुल्यस्य 
सादृश्यादविवेक इति महानयमविवेक इति। सर्वे चेते बाहयार्थवादिबैद्धैकदेशिपक्षा 
उपन्यस्य दूषिता इति वेदितव्यमिति।। ५६॥ 


९२ मीमांसाश्लोकवात्तिकं काशिकाटीकोपेतम्‌। 


परित्राद्‌कामुकशुनां कुणपादिमतिस्तथा। 
दीर्घहुस्वत्ववुद्धिर्च ह्यकस्मिन्नप्यपेक्षया॥ ५९॥ 


घटत्वपा्थिवद्रव्यसंज्नेयादिमतिस्तथा। 
युगपद्‌ ग्राहकाणां च न स्यादेकात्म्यवत्तया॥ ६०॥ 


नार्थ हयकत्र युगपद्‌ विरुद्धाकारसम्भवः। 
प्रत्ययानां च भिन्नत्वाद्‌ भवेच्छक्त्यनुसारतः।। ६९॥ 


इतश्च ज्ञानस्याकार इत्याह-तथेति। द्विचन्द्रादि विभ्रमेष्वन्यथार्थे व्यवस्थितेऽ- 
न्याकारा बुद्धिरुपजायते। तच्चार्थनिबन्धनत्वे त्वाकारस्य नोपपद्यते। कथं ह्यन्याकारोऽर्थो 
हान्याकारां धियमुपजनयेत्‌। तदवश्यमसत्यप्यर्थं भासमान आकारो ज्ञानस्यैव वक्तव्यः। 
अतः सत्त्रैव तथावधारणं युक्तमित्यभिप्रायः।। ५७॥। 

किञ्च यदेतद्‌ विरुद्धानेकलिङ्खत्वमेकस्य नक्षत्रं तारका तिष्यो दारा इत्यादिषु 
तदर्थाकारत्वे नोपपद्यते विरुद्धधर्माध्यासस्य भेदनिबन्धनत्वेनार्थभेदापत्तेः। भित्नान्येव 
तु विचित्रवासनानिबन्धनानि विचित्रार्थज्ञानानि जायन्त इति युक्तम्‌। तदेतदाह-- 
नक्षत्र- मिति।।५८॥ 

यथेकस्यामेव प्रमदातनौ येयं परित्रा्कामुकशुनां कुणपं कामिनीभक्ष इति 
कल्पना भवति, साप्येकात्मत्वादेकस्यार्थस्यार्थवादिनां नोपपद्यत इत्याह- परिव्राडिति। 
अत्र नार्थनिबन्धनेत्यनुषञ्जनीयमिति। इदं चापरं बाह्यार्थवादिनां नोपपद्यत इत्याह - दीर्घेति 
एकेव हि प्रदेशिन्यद्कुल्यपेक्षया दीर्घहस्वतयावगम्यते, तच्चैतदेकात्मये तस्यार्थवादिनां 
नोपपद्यते। पूर्वं च प्रमात्रपेक्षयानेकाकारसंविदुक्ता। अत्र तु न केवलं भिन्नानां 
प्रमातृणामेकत्रानेकाकारबुद्धिः, एकस्यापि तूपाधिभेदादनेकाकारबोधो दृश्यत इत्युक्तमिति। 
५९॥। 

न केवलमौपाधिको नानाकारः प्रत्ययः। किन्तु घटोऽयं पार्थिवोऽयमित्यादि- 
रेकत्रेवार्थे युगपदनेकेषां ग्राहकाणां विकल्पो दृश्यते। तच्चेदं पारमार्थिकार्थसद्धावे 
नोपपद्यते तस्यैकात्मत्वात्‌। एकोऽर्थं एकात्मक इति सर्वैरेव स तथावगम्यते। न 
चैवम्‌। अतो बुद्धिमात्रविलसितमेवेदमनेकाकारत्वमिति साम्प्रतम्‌। तदेतदाह. घटत्वेति। 
अत्र च प्रातिलोम्येनान्त्यसामान्यात्‌ प्रभृतिपरसामान्यं यावदुपन्यासः कृत 
इत्यनुसन्धातव्यम्‌। जेयता तु न सामान्यं ज्ञानसम्बन्धोपाधिकत्वात्‌। अयमपि च 
प्रतीतिप्रकारो दृश्यत इति प्रदर्शनार्थमुक्तम्‌। यद्यपि चात्र घटत्वादीनां दीर्घत्वादीनामिव 
विरोधो न दृश्यते, तथाप्येकात्मकत्वादेकस्य निर्भागस्यार्थात्मनो नानाकारप्रतिभासोऽनुपपन्न 
इत्युक्तमिति।। ६०॥ 


९३ 


निरपेश्चं स्वरूपेण तस्माज्ज्ञानं यदाकृति। 
तथार्थ न यथार्थ तु ज्ञानमुत्पद्यते क्वचित्‌॥ ६२॥ 


इत्थं विज्ञानतन्त्रत्वे कोन्वर्थं कल्पयिष्यति। 
धीरनारोपिताकारा स्वात्मन्येवोपयोक्ष्यते॥ ६२॥ 


नैतदस्ति त्वयैकं हि ग्राह्यं ग्राहकमिष्यते। 
न चैकस्यैवमात्मत्वे दृष्टान्तः कश्चिदस्ति ते॥ ६४॥ 


किमिति न स्यादत आह-नेति। न तावदेकत्रार्थं एकात्मन्यनेकाकारत्व एवं 

न्याय्यः। यथाहुः 
“ अन्यथेकस्य भावस्य नानारूपावभासिनः 
सत्यं कथं स्युराकारास्तदेकत्वस्य हानितः।।" 

इति। नेतरां विरुद्धाकारसम्भवः। स च प्रागेवोक्तोऽनुसन्धातव्य इति। ज्ञानवादिनस्तु 
नानाप्रत्यया नानाप्रकारा भवन्तीति युक्तमित्याह- प्रत्ययानामिति। किं पुनरेषां तथात्वे 
कारणमत आह शक्त्यनुसारतः। शक्तिरिति समनन्तरप्रत्ययमे वापदिशति, 
तदधीनत्वाज्जञानकार्यनिष्पत्तेः। तदतिरिक्ता तु शक्तिरप्रमाणिकैवेति न बैद्धैरिष्यत 
एवेति।। ६१॥। 

अतः सिद्धं, तावद्‌ भासमान आकारो ज्ञानस्यैव न त्वर्था (क्षेपः? पेक्षः) 
अर्थनिरपेक्षमेव तु स्वरूपेण यादशं ज्ञानं यदि तदनुसार्य्थाऽभ्युपगन्तुमिष्यते सोऽस्तु 
नाम। न पुनर्यथार्थं ज्ञानं नाम किञ्चिदस्तीत्याह- निरपेक्षमिति।। ६२॥ 

अस्तु तर्हिं ज्ञानानुसार्येवार्थः, न, एवमपि द्वैतहानिरित्यत आह इत्थमिति। 
अयमभिप्रायः-गलजिहिकयेदमस्माभिरुक्तं तथार्थ इति नतु ज्ञानाकारत्वेऽर्था नाम 
कश्चित्‌ सिध्यति। आकारभेदानुपलम्भात्‌। अतो न विज्ञानतन्त्रत्वेऽर्थकल्पना शक्यते 
कर्तुम्‌। अर्थनानारोपिताकारा धीरेव स्वात्मन्येवोपयोक्ष्यते। स्वात्मानमेव प्रकाशयति न 
त्वर्थविषया। यद्येवं सर्वसंविदामनर्थकत्वात्‌ किंकृतः प्रमाणेतरविवेकः। अर्थक्रियाकारि- 
प्रत्ययसदसद्धावकृत इति ज्ञात्वा शाम्यतु भवान्‌। व्यवहारसंवादापेक्षया हि प्रमाणं 
तद्विसंवादादप्रमाणमिति सांव्यवहारिकौ प्रमाणस्थितिः। पारमार्थिक तु प्रमाणं चिन्तामयीमेव 
प्रज्ञामनुशीलयन्तः केचिदेव कृतिनो निर्धूतनिखिलनीलाद्युपरागमभिमुखी कूर्वन्तीति तत्‌ 
तुरीयं प्रत्यक्षमाचक्षते।। ६२।। 

सिद्धान्तमिदानीमारभते-नेति। अस्यार्थः-एकः हि ज्ञानं ग्राहयग्राहकमिति वः 
सिद्धान्तः। न चैकस्योभयात्मकत्वे कश्चिद्‌ दृष्टान्त इति। तत्पुनरिद 
पर्वापरयोरनवहितस्येव भाषितम्‌। तथाहि- न तावद्‌ ग्राहयग्राहकाकारं ज्ञानमिति बद्धैरिष्यते। 


९४ मीमांसाश्लोकवात्तिकं काशिकाटीकोपेतम्‌। 


अपि तर्हि प्रलीनग्राह्यग्राहकोदग्राहं चिन्मात्रमेव स्वयं प्रकाशमिति। उक्तं हि- 
“ ग्राहयग्राहकवैधुर्यात्‌ स्वयं सैव प्रकाशते। " 

इति। बौद्धगन्धिमीमांसकेरप्युक्त ' संवित्तयैव हि संवित्‌ संवेद्यते न तु संवेद्यतया 
नास्याः कर्मभावो विद्यते" इति। दष्टान्ताभाववचनमपि चासमर्थम्‌। न हीदानीमनुमानतो 
बद्धस्य प्रत्यवस्थानं, येन दष्टान्ताभाववचनेनोपालभ्यते। निरालम्बनानुमानस्य प्रत्यक्षबाध 
उक्ते सम्प्रति प्रत्यक्षशक्तिपरीक्षयैव प्रत्यवस्थितं न ज्ञानं बहिरर्थे प्रवर्तितुं शक्तं 
ग्राह्यलक्षणायोगादित्यादिभिः। अतः किं दुष्टान्ताभाववचनेनोपालभ्यते। अत्रोच्यते-एवं 
हि मन्यते। अवश्यमयं ग्राहयग्राहकभावः संविदो बे द्धैरभ्युपगन्तव्यः, कथमन्यथा सैव 
सिध्यति। न ह्यग्रहणकर्मणः कस्यचित्‌ सिद्धिरस्ति। ननु स्वप्रकाशः किमस्य प्रकाशान्तरेण। 
स्वप्रकाश इति कोऽर्थः। स्वयमेव प्रकाशते नतु प्रकाशान्तरमपेक्षत इति। किं पुनरिदं 
प्रकाशत इति प्रकाशादर्थान्तरवचनं, न वा। यद्यर्थान्तरवचनम्‌, अस्ति तर्हि संविदोऽप्यपरः 
प्रकाशः। अन्यथा प्रकाशत इत्यनधिकार्थमवचनीयमेव। स्वरूपं हि संवित्पदेनैवोपात्तम्‌। 
अतः प्रतीतिकर्मतेव संविदः प्रकाशते पदाथो घटः प्रकाशत इतिवत्‌। स्यादेतत्‌। 
कर्तृप्रतिनिर्देशोऽयं नातः कर्मभावोऽवसीयत इति। नैवम्‌। एवमपि प्रकाशते पदार्थस्य 
कर्तृभावो वाच्यः। नासावसति प्रकाशभेदे सिध्यति, अद्वितीयस्य भेत्तुमशक्यत्वात्‌। 
अतो नाप्राप्तस्य सिद्धिरस्ति। न चापि कर्मणः प्राप्तिरस्तीति सत्याः संविदोऽवश्यं 
प्राप्यकर्मता भावान्तरवद्‌ वक्तव्या नान्यां गतिरस्ति। नन्वर्थः कर्म, आत्मा कर्ता, 
संवित्त फलं, तत्‌ कथं कर्मेत्युच्यते। न। फलस्याप्यप्रतीतिकर्मणः सि द्ध्यसम्भवात्‌। 
अन्यथा मातृमेययोरपि स्वप्रकाशापातात्‌ किं तत्सिद्ध्यर्थं संविदभ्युपगमेन न प्रयोजनतः 
संविदं सङ्धिरामहे, अपि तु प्रतीतिः। प्रतीमो हि वयं मातृमेयगोचरां फलभूतां 
संविदम्‌। न ततोऽपि भित्नामपरामिति तावत्येव व्यवतिष्ठामहे। मैवम्‌। निराकृतमिदं 
नानाकारा धीरुपलभ्यत इति। नहि नः संवित्प्रकाशवदर्थप्रकाशोऽपि भासते, 
नीलाद्याकारमात्रप्रकाशात्‌। नवप्रकाशात्मानो घटादयः प्रकाशान्तरमपक्षन्ताम्‌। संविदस्तु 
तद्रूपायाः किमिति प्रकाशान्तरापेक्षया। न, अतद्रूपत्वात्‌। संविदोऽपि हि न 
स्वात्मप्रकाशात्मत्वं, अर्थप्रकाशो ह्यसोऽतिशयो दष्टः। तत्‌ क्चिदाश्रये समासादितपरप्रकर्ष 
सर्वगोचरं भविष्यति। भवति चात्र सातिशयं काष्ठाप्राप्तमवगतं तथा वियति परिमाणम्‌। 
सातिशयं च ज्ञानम्‌। अतस्तेनापि क्रचिदाश्रये परिनिष्ठातव्यम्‌। एषा च ज्ञानस्य 
परिनिष्ठितिर्या सर्वविषयता महाविषयतयैव यथोत्तरमतिशयागमादित्यत आह- यात्रापीति 
सामर्थ्यमन्तेन। अयमभिप्रायः सत्यं च चक्षुषः प्रकर्षो ज्ञानस्य च, न तु स्वार्थमतिक्रम्य। 
उन्मीलितचक्षुषो हिः प्रतियतः यद्यपि नीलपीतादिभेदभिन्नमनेकमपि रूपं प्रकाशत 
इति नैकत्र रूपे चक्ुर्नियम्यते, नानादेशपरिणार्थपरिच्छेदाच्च न देशपरिमाणाभ्याम्‌। 
तथापि तु न स्वार्थमतिक्रम्य चक्षुषा किञ्चित्‌ प्रकाश्यते इत्यस्ति नियमः। कश्चास्य 

स्वार्थः येन सनिकृष्यते। यथा रूपी रूपं रूपैकार्थसमवायिनश्च। रूपिणा तावद्‌ 
द्रव्येण संयुज्यते ' भौतिकं हि तदि 'ति प्रत्यक्षसूत्रे वक्ष्यते। रूपतदेकार्थसमवायिभिश्च 
संयुक्तसमवायात्‌ सन्निकर्षः। न चैतावता रसादिषु प्रसङ्गः, योग्यतासहिता प्राप्तिः 
सत्निकर्षं इति तत्रैव वक्षयते। योग्यता च कार्यदर्शनानुसारेण यथाकार्यमवतिष्ठते। 
अत एवातिदूरवर्तिनोऽपि भावा न चक्षुषः स्वार्थाः। एवमजातातिवृत्तादयः। तदेतेष्वेव 
स्वार्थेषु चक्षुः प्रकर्षमनुभवेत्‌, न परविषये शब्दादौ। एवं श्रोत्रेऽपि दर्शयितव्याम्‌। 
एतावाश्च स्वार्थे दृश्यते प्रकषां यदनतिदूरानतिसुक्ष्मभावप्रकाशनम्‌। तदिह 
स्वार्थाव्यभिचारात्‌ तदवच्छित्रैव व्याप्तिरवगतेति न सर्वविषयप्रकाशनानुमानाय घटते। 
प्रतिहेतुर्वर्णित एव। ज्ञानस्यापि चायं स्वार्थो यत्रास्य कारणमस्ति। षोढापि च 
प्रमाणज्ञानकारणं विभक्तं तद्‌ यत्रास्ति, तत्र यथायथमभ्यासवशाद्‌ ज्ञान प्रकृष्यत एव, 
इष्यते च। षड्भिः प्रमाणैः संक्षिप्तः सर्वज्ञ इत्युक्तमेव। विस्तरेण तु सर्वेऽर्थाः 
प्रत्यक्षमीक्ष्यन्ते इति नैष ज्ञानस्य प्रकर्षः सम्भवति, प्रत्यक्षकारणानां 
स्वविषयप्रकाशप्रकर्षनियमात्‌। तदधीनत्वात्‌ तु ज्ञानस्य तन्नियमादेव नियमः। अतो न 
स्वार्थमतिक्रम्य प्रत्यक्षस्य सामर्थ्यं सम्भवति। भविष्यदग्रहणमुपलक्षणं भविष्यत्यतीते 
वर्तमाने च। सविशेषनिखिलभुवनावलसम्बिनि भावभेद्‌ नो खल्वस्ति नाम 
भाजनमेतावतोऽतिशयस्य कश्चिद्‌ यो देहस्यैवैकस्य कस्यचिल्लोमानि परमाणून्‌ वा 
सद् लयितुमलम्‌। (प्रागेव सर्व?) नन्ववर्तमानमपि चक्षुषा प्रकाश्यत एव 
भ्रान्ताविपरीतमिदमुच्यते-एेकात्म्ये संवेदनमिति, भेदाश्रयत्वाद्‌ ग्राह्यग्राहक भावस्य, 
स्वप्रकाशत्वनिषेधाच्च। एक हि तत्त्वमविभागं नात्मनि वर्तितुमर्हति। स्वात्मनि 
क्रियाविरोधात्‌ न हङ्ुल्यग्रमात्मनात्मानं स्पृशति सूच्यगरेवा विध्यति। कर्मकर्तारो हि 
तद्धर्मभेदाश्रयणेनैवोभयथा विवक्ष्यन्ते केदारादयो लवनादौ न त्वेकान्तमेकात्मानः। 
आत्मनोऽपि ग्राहयग्राहकभावमनन्तरमेव समाधास्यतीति सिद्धं नैकस्य ग्रा्यग्राहकभाव 
इति। यत्तु भेदे ग्राह्यलक्षणायोग इति। तद्‌ यद्युत्पत्तिसारूप्याभिप्रायेण तदनुमन्यामह 
एव उक्तदोषत्वादेवविधस्य ग्राह्यत्वस्य। यत्तु ज्ञानोत्पत्तौ सञ्चे(द्य?त्य) ते तद्‌ ग्राहय, 
कथमनात्मभूतमसम्बद्धं सज्चेत्यते। एवं ह्येकमेव जञानं विश्वं गोचरयेद्‌ असम्बन्धाविशेषात्‌। 
अस्ति वा एेकात्म्ये नीलसंवेदनयोः सम्बन्धः। नन्वसौ भेदाधिष्ठानः कथमेकत्राविभाग 
आस्पदं लभते। स्यादेतत्‌। एेकात्म्येऽपि किंसम्बन्धेन, स ह्यकात्मा स्वप्रकाश एवेति। 
मैवम्‌। उक्तो हि स्वात्मनि वृत्तिविरोधः। तस्माद्‌ भिन्नमेव संवेदनात्नीलं 
ग्राह्यलक्षणमुपनिपततीति तद्ग्रह भेदमातिष्ठामहे। अभेद एव तृक्तेन प्रकारेण 
ग्राह्यलक्षणायोगः। यदा तु ज्ञानार्थयोः सारूप्यनिराकरणार्थं स्थूलानुपपत्तिश्चलाचलोप- 
लम्भादिभिरापादिता, तां वनोपन्यासावसरे परिहरिष्यामः। सारूप्येण तु ग्राह्यतामनातिष्ठन्तो 
नेह स्थूलसिद्धावाद्रियामहे। तदेक प्रकरारभितमेव हेतुत्रयम्‌। कथमिदानीमसम्बद्धं प्रकाशते। 

तत्प्रकाशे वा नातिप्रसङ्खः। नासम्बद्धं प्रकाशते। इद्रियाणि हि प्रकाशकानि। तानि च 
प्राप्यकारित्वादर्थन सम्बद्धान्येवार्थविषयमात्मनि ज्ञानं जनयति। तैश्चासननिहितमवर्तमानं 
वा न प्राप्यत इति नातिप्रसक्तिः। ज्ञानं तु न प्रकाशक प्रकाशत्वात्‌। प्रकाशकं च 
नासम्बद्धं प्रकाशकं प्रदीपवदिति, तत्प्रकारजुषामिन्दरियाणामिष्ट एव सम्बन्धः। तत्‌ 
किमसम्बन्ध एवं ज्ञानार्थयोः। यद्येवं कथं घटस्य ज्ञानं नासम्बन्धः। विपयविषयिभावोऽपि 
सम्बन्ध एव। स चास्ति ज्ञानार्थयो :। संयोगस्तु नेष्यते समवायो वा। कोऽयं विषयार्थः 
येयं प्रतीतिकर्मता। प्रतीतिरिति हि क्रिया। अस्यायमात्मा कर्ता। इन्द्रियाणि करणम्‌। 
अर्थः कर्म। तद्‌ येयमर्थस्य प्रतीतौ कर्मकारकता तदेव तस्य विषयत्वं तच्च रूपं 
प्रतीते प्रागभूतं परस्तानिष्पद्यत इत्यवश्यमाश्रयणीयम्‌ अन्यथा ज्ञातान्ञातयोरविशेषापत्तेः। 
तदेव ज्ञातता(ति?दि) पदास्पदं ज्ञानज्ञाने लिङ्ग, कथं पुनस्तद प्रतीतायां प्रतीतौ 
प्रतीयते। ज्लानविशिष्टता हि ज्लातता। सा कथमज्ञाते विशेषणे ज्ञायते। अज्ञाता वा 
लिङ्घमनुपपद्यमाना वा न ज्ञानं गमयति। न हयज्ञातं लिङ्कमनुपपद्यमानं वा लिद्धिनमुपपादक 
वोपस्थापयति। तदितरेतराश्रयं, ज्ञानज्ञाततयोरितरेतराधीनसिद्धित्वात्‌। स्वरूपमात्रेण त्वर्थ 
न लिङ्ग (मि?) तिप्रसङ्गादित्युक्तमेव। भवेदेवं यदि ज्ञानप्रतीतौ ज्ञातः प्रतीतो भवेत्‌ 
तदुत्पत्तौ तु स प्रतीत इत्युच्यते। अतः स्वयं सिद्धो ज्ञानं साधयति। यत्तु ज्ानविशिष्टता 
ज्ञाततेति। तत्न। तत्कर्मता हि सेत्युक्तमेव। तत्कर्मभावश्चार्थस्य न तत्प्रतीतौ सम्भवति। 
किन्तर्हि। तदुत्पत्तौ। तदयमुत्पत्त्यैव ज्ञानस्याप्राप्तपूर्वो विषयः सम्प्रति प्राप्तो 
ज्ञानमुपकल्पयति। एष हि प्राग्‌ ज्ञानोत्पत्तेः सुस्वापादावन्ध इवासीत्‌, न कच्चिद्‌ 
विषयमन्ञासीत्‌। तत्‌ केयमाकस्मिकौ विषयाणां प्राप्तिरिति चिन्तयति-नहि कदाचिद्‌ 
भुवामकस्माद्‌ भावः सम्भवति। अहेतुसापेक्षस्य गगनवन्नित्यभावापत्तेः। अभावो वा 
तत्‌कसुमवदिति भवितव्यमस्य कदाचिद्भवतोऽर्थ- सन्निकर्षस्य केनापि कारणेन। न 
ह्यसौ तथाविधः स्वरूपेणैव, नित्यतथात्वापत्तेः। नैन्रियवशेन। तेष्वपि सत्सु 
सुरवापादावदर्शनाद्‌ अर्थतथात्वस्य जागरायां चाव्याप्रियमाणेषु। अस्तु तर्हिं तद्व्यापार 
एव तथात्वे हेतुरर्थस्य। न, सत्यप्यभावात्‌। अस्ति खल्वस्य नानार्थे; 
सन्निकृष्यमाणानामिन्द्रियाणामसाधारणो व्यापारः। किञ्चिदेव तु कदाचिज्स्ानं भवति। 
एवमेवात्ममनसोरपि सतोरर्थतथात्वादर्शनादहेतुत्वं तथात्वेन। नन्वव्यभिचारी मनसोरपि 
सतोरर्थतथात्वादर्शनादहेतुत्वं तथात्वेन। नन्वव्यभिचारी मनसो योगस्तद्धावे हेतुर्भविष्यतीति। 
कस्य इन्दरियाणामात्मनो वा। तत्न तावदिन्द्रियाणाम्‌। यदेव हि किञ्चिद्‌ बहिरिन्दरियं 
चक्षुरादि कार्यदर्शनवशान्मनसा सयुक्तमित्यवगतं तदेव किञ्चिज्‌ ज्ञापयति। नेतरत्‌ 
तदिन्द्रियमनोयोगहेतुकत्वेन युज्यते ज्लातत्वस्येति तद्योगो न हेतुत्वेन कल्प्यते। आत्मन्यपि 
मनोयुक्ते कस्य हेतोः किञ्चिदेव ज्ञातं नापरम्‌। येनेद्धियं सन्निकृष्यते चक्षुरादि 
तदात्ममनोयोगाजुज्ञातं भवतीति चेद्‌, न। उक्तव्यभिचारत्वात्‌। चक्षुस्सन्निकृष्टमपि हि 

किञ्चिदेव कदाचिज्‌ज्ञातं भवति नापरं, तदसति विशेषे नावकल्पते। 

अपि च ज्ञानकर्मता ज्ञातत्वं चेतना ज्ञानमिति चानर्थान्तरमिति लोकसिद्धम्‌। 
तद्‌ यद्यात्ममनोयोगश्चेतना, तस्योभयसाधारण्याद्‌ मनश्चैतन्यबाह्यान्तःकरणभ्जप्रत्यक्ष- 
निराकरणेऽप्ययमेव भागो व्याख्येयः। न चाक्षुषस्य मानसस्य वा भविष्यदादौ 
सामर्थ्यमित्यर्थः। अपि च योगिज्ञानगोचरं सर्वमभ्युपयता कथं योगिना सर्वमनुभूयत 
इति वाच्यम्‌। यदतीताद्यपि वर्तमानतया योगिभिरवसीयत इति, एवं तर्तस्मिस्तद्ग्रहो° 
मिथ्या योगिज्ञानम्‌। अथ तु यथावस्थितमेव सर्व योगिनानुभूयत इत्युच्यते, एवं तर्हि 
नातीतादिविषयस्य प्रत्यक्षतोपपत्तिः अनुमानेऽपि प्रसङ्खात्‌। एवञ्च वर्तमानावर्तमानविषयं 
ज्ञानं प्रत्यक्ष'मित्यर्धवेशसम्‌। स्यान्मतं -कल्पनाविरह : प्रत्यक्षत्वम्‌। अतीतादिविषयमपि 
योगिनस्तप्रहितम्‌। अतः प्रत्यक्षमिति। तत्न। पूर्वापरकालसम्बन्धस्याविकल्पेन 
ग्रहीतमशक्यत्वात्‌। का चेयं कल्पना। यद्यभिलापिनी प्रतीतिः, श्रोत्रमप्रत्यक्षं भवेत्‌। 
अथाभिलापसंसर्गयोग्यप्रतिभासाप्रतीतिः, कल्पनासामान्यस्वसंवेदनमप्रत्यक्षं भवेत्‌। 
यदप्याहु:-“ नैनमियमभिलापेन संसृजति। तथा" वृततेरात्मनि विरोधादिति "।। तदयुक्तम्‌। 
असत्यप्यभिलापसंसर्गे तत्संसर्गयोग्यस्य सामान्यात्मनस्तत्र निर्भासात्‌, तावता च 
कल्पनात्वानपायात्‌ कल्पनापोढत्वानुपपत्तिः। अथान्यरूपारोपः कल्पना, योगिज्ञानमप्य- 
जातादिषु वर्तमानरूपारो"पणैव वर्तत इति न कल्पनापोढम्‌। अपि चान्यथास्थितस्यान्यथा- 
भानाद्‌ ध्रान्तमेव योगिज्ञानध्रान्तपदेन व्यावर्तितं कथं प्रत्यक्षम्‌। यथा हि 
तिमिरादिदोषवश५प्रभवं प्रभवं कशज्ञानं भ्रान्तमित्यभ्रान्तपदेन व्यावर्त्यते, एवं योगिनामपि 
सर्वस्मिन्‌ वर्तमानावभासं भ्रान्तमेवेत्यभ्रान्तपदेन व्यावर्तिनं न प्रत्यक्षं भवेत्‌। साक्षात्कारिता 
तु नानिन्द्रियजस्य ज्ञानस्य सम्भवतीति प्रत्यक्षसूत्रे« वक्ष्यामः। अपि चार्थसामर्थ्यसमुद्धवं 
प्रत्यक्षं योगिज्ञानं चासदजाताद्यर्थसमुद्धवं कथं प्रत्यक्षम्‌। एतदपि भविष्यत््वप्रतिपादनेनैव 
सर्वं दर्शितमित्यनुसन्धातव्यम्‌। 

स्यान्मतं सर्वमेव प्रत्यक्षमसत्िहितावभासं, ज्ञानार्थयोः, कार्यकारणभावेनायोग- 
पद्यात्‌। अतो नाने न योगिज्ञानं दुष्यतीति। यद्यवं किंतर्हि प्रकाशते। ज्ञानाकार 
एवार्थेनाहितः। एतावदेवार्थस्य ग्राह्यत्वं यज्ज्ानाकारार्पणहेतुत्वम्‌। यद्येवमर्थेकदेशोऽपि 
नावसीयते इति दूरे सर्वज्ञानम्‌। 

यत्तक्तमर्थस्थो धर्मः परेणापि ज्ञातो ज्ञानं गमयेदिति। तदयुक्तम्‌। अर्थो हि 
ज्ञातोऽनुपपद्यमानो ज्ञानकल्पनायां हेतुरुक्तः। न चासौ सर्वस्य तथा भवति। यस्यैव तु 
ज्ञानमुत्पत्नं तस्यासौ ज्ञात इति प्रतीतिसाक्षिकमेव। यथा यस्यैव गमनं तस्यैव 
देशान्तरप्राप्िर्भवति असत्यपि गतिन्ञाने। किमात्मकः पुनरर्थस्थो धर्मः। उक्तं 
कर्मकारकतेति। ननु कर्मशक्तिरप्रत्यक्षसिद्धा कथं ज्ञानं गमयति। न कर्मशक्त्या ज्ञानं 


९४ मीमांसाश्लोकवात्तिकं काशिकारीकोपेतम्‌। 


अग्न्यादयो घटादीनां प्रसिद्धा ये प्रकाशकाः। 
न ते प्रकाण्यरूपा हि प्रकाशस्यानपेक्षणात्‌॥ ६५॥ 


कल्पयामः। कर्मणा त्वर्थन, स तु प्रत्यक्षसिद्ध एव। तस्य चाप्रत्यक्षायामपि शक्तो 
कारकान्तरवत्‌ प्रत्यक्षतोपपत्तिः कारकान्तरश्क्तयोऽपि हयप्रत्यक्षा एव। न चैतावता 
तेषामप्रत्यक्षभावः। अतः प्रत्यक्षादिप्रमाणप्राप्तो विषयो ज्ञानकल्पनायां हेतुः। 
प्राप्तिश्चार्थस्याभूतपूर्वावस्था सर्वस्य स्वसंवेद्येत्येके। अन्ये तु हानादिव्यवहारयोग्यतवार्थस्य 
प्राप्तिरित्याहुः। सैव हि ज्ञातत्वम्‌। तदेव हि ज्ञातत्वम्‌। तदेव हि ज्ञानफलम्‌। 
क्रियाफलभागिता च कर्मत्वम्‌। सर्वथा सिद्ध ज्ञातादर्थाज्‌ ज्ञानानुमानम्‌। येऽपि 
परत्यक्षेव संवित्‌ स्वात्मानं विषयवदवस्थापयतीति मन्यन्ते, तैरपि ज्ञानोत्पत्तेः प्रागभूतः 
परस्ताद्‌ भाव्यर्थगतो धर्मभेदोऽभ्युपगन्तव्यः। न तु ज्ञानप्रत्यक्षतेवार्थप्रत्यक्षता। न 
हान्यस्मिन्‌ प्रत्यक्षेऽन्यत्‌ प्रत्यक्षं भवति, अतिप्रसङ्ात्‌। यदि संवित्प्रत्यकषतेवार्थप्रत्यक्षता 
भवेद्‌, अनुमेयादीनामप्यापद्येत। अनुमानसंविदोऽपि प्रत्यक्षत्वात्‌। अतोऽवश्यं स्वगत 
एवार्थस्य विशेषो वक्तव्यः येन प्रत्यक्षेतरते व्यवतिष्ठेते। अतः सिद्धं नाप्रमाणिका 
ज्ेयसिद्धौ ज्ञानकल्पनेति द्वैतसिद्धिः। सर्वसंविदां त्वानर्थक्ये विषयाकारप्रत्यभिज्ञा 
निर्बिन्धनैव भवेत्‌। एष हि पूरवद्युदृष्टमर्थमपरेद्युः प्रत्यभिजानाति। तज्जज्ञानेन सह 
निरुद्धस्याकारस्य नोपलभ्यते। अन्यः खल्वयमद्य भुवो ज्ञानस्याकारः। अन्यश्चासो 
यः प्राड्‌ निरूपितनिरुद्धः। कतरदत्र प्रत्यभिजानीमः। प्रमाणेतरविभागोऽपि 
सर्वसंविदामानर्थक्येऽनु- पपन्नः। न चार्थक्रियाकारिज्ञानसदसद्धावनिबन्धनोऽ साविति 
युक्तम्‌। स्वप्नपरिदृष्टेष्वप्यर्थषु (का?क्र ) चिदर्थक्रियाकारिज्ञानोदये प्रामाण्यप्रसङ्खात्‌। 
बाध्यते स्वप्नज्ञानम “नन्तरम्‌, अतो न प्रमाणमिति चेत्‌, जाग्रज्ज्ञानमपि योग्यवस्थायां 
बाध्यत एवेति कथं प्रमाणम्‌। अथ तच्विरेण बाध्यत इत्युच्यते, नैतावता विशेषेण 
सत्यमिथ्यात्वे भवतः। नहि मायासुवर्णज्ञाने चिरेण द्विसंवादो दृश्यत इति तत्‌ 
प्रमाणम्‌। अतो यत्‌ प्रमाणं तत्‌ प्रमाणम्‌, अप्रमाणं चाप्रमाणं न त्वर्धजरतीयमुपपद्यते। 
अतः सिद्धं ज्ञानाद्‌ भिन्न एवाथाँ ग्राह्यलक्षणानुयायी ज्ञानं च साधयतीति। 
दुष्टान्ताभाववचनमपि नानुमानदूषाणार्थ, किन्तु स्वाभिप्रेतानुमानदूषणपरिहाराय। एवं 
ह्यत्रानुमानमन्तर्णीतं नाविभागं व्द्यात्मकम्‌ अविभागत्वाद्‌ अन्यतरांशवदिति। यदि च 
कश्चित्‌ कदाचिदग्न्यादिषु दर्शं नादनैकान्तिकतां ब्रूयात्‌, तदर्थमिदमुक्तं “न चैकस्यै 
वमात्मत्वे दृष्टान्त कश्चिदस्ति ते" इति। तच्चैतदुपरिष्टात्‌ प्रपञ्चयिष्यतीति।। ६४।। 

नन्वग्न्यादीनामेकात्मनामेव प्रकाश्यप्रकाशकता दृष्टा। अतोऽनैकान्तिको हेतुरत 
आह-अग्नीति। अयमर्थः-येऽग्न्यादयः प्रकाशकतया प्रसिद्धाः ते घटादीनां न 


९९ 


ग्राह्यत्वं तु यदा तेषां तदाक्षं ग्राहकं मतम्‌। 
अक्षग्रहणकाले तु ग्राहिका धीर्भविष्यति।। ६६॥ 


तस्यां तु गृह्यमाणायामन्या धीर्ग्राहिकेष्यते। 
नन्वात्मा ग्राहको ग्राह्यो भवताभ्युपगम्यते॥ ६७॥ 


कथच्चिद्‌ धर्मरूपेण भिन्नत्वात्‌ प्रत्ययस्य यत्‌। 
ग्राहकत्वं भवेत्‌ तत्र ग्राह्यं द्रव्यादि चात्नः।। ६८॥ 


स्वात्मन इति, न प्रकाशरूपः प्रकाशात्मनः स्वरूपस्येति। किं पुनः स्वात्मनः 
प्रकाशस्य न ते प्रकाशकाः। नहि तेऽप्रकाशिताः सिध्यन्ति। नच तत्सिद्धयर्थ- 
मपरसजातीयापेक्षा दुष्टते। नहि प्रदीपः प्रदीपान्तरमपेक्षते। अत आह-अनपेक्षणादिति। 
अयमि प्रायः-न ते स्वप्रकाशाय स्वात्मानमपेक्षन्ते, स्वात्मनि वृत्तिविरोधात्‌। स्वस्य 
स्वस्मिन्‌ प्रकाशायोगादिति।। ६५॥ 

किमिदानीमप्रकाशिता एव प्रकाशन्ते, नैवमपि। केन तर्हि प्रकाश्यन्त इत्यत 
आह-- ग्राह्यत्वमिति। चाक्षुषेण हि तेजसा प्रकाशितास्ते गृह्यन्ते। तत्‌ तेषां ग्राहयितृ न 
ग्रहीत्‌। इन्द्रियचेतन्यप्रसङ्गात्‌। नन्वेवं तेजसस्तेजोन्तरापेक्षायां सजातीयापेक्षेत्यनवस्था। 
मैवम्‌। उक्तात्र नायनस्य तेजसः कार्यदर्शनानुसारिणी रूपसिद्धौ शक्तिसिद्धिः। 
बहिस्तेजसो रूपप्रकाशत्वदर्शनाद्‌ देहेऽपि वर्तमानं तदेव रूपस्य प्रकाशकः भूतान्तराणां 
तैजसस्य च। न चेह सजातीयापेक्षा। अवान्तरजातिभेदात्‌। अत एवान्धस्य प्रदीपादयो 
न बुद्धिविषयाः। स्वप्रकाशत्वे च तेषामन्धस्यापि धीगोचरा भवेयुरिति। अक्षमपि 
रूपरूपिरूपैकार्थसमवायिना प्रकाशकः न स्वात्मनः तद्ग्रहणकाले बुद्धेेवान्यथानुपपत्ति- 
प्रमाणिकाया ग्राहकत्वमित्याह--अक्षेति।। ६६॥ 

बुद्धिस्तु बुद्धयन्तरवेद्य त्यनन्तरमे वो पपादि तमित्याह- तस्यामिति। अत्र 
चोदयति-नन्विति। आत्मनो हि ग्राहकान्तराभावादवश्यमेकस्योभयरूपता वक्तव्या। न 
हयसावन्येन गृहयते। ग्राहकानन्त्यप्रसङ्गात्‌। अतस्तहदेवैकस्यैव ज्ञानात्मनो ग्रह्यग्राहकभावो 
नानुपपन्न इति।।। ६७॥ 

परिहरति-कथचञ्चिदिति। अयमभिप्रायः- निरभागं हि ज्ञानमिति वः सिद्धान्तः 
नचैवं विधस्य दरैरूप्यमुपपत्नम्‌। आत्मा तु केचनिदात्मना ग्राहकः। केनचिदात्मना 
ग्राह्य इति किं नोपपद्यते। तथाहि-अस्यार्थसयुक्ते न्द्रियसंयुक्तमनसंयोगिनः प्रत्ययो 
नाम धर्मभेदो जायते। स चास्मात्‌ कथच्चिद्‌ धर्मरूपेण भित्नः। तेन चायं ग्राहकः। 
यत्‌ तस्य पृथिव्यादिद्रव्यान्तरसाधारणं द्रव्यादिरूपं तद्‌ ग्राह्यम्‌। ज्ञानस्य तु नैवं विधः 
कष्चिद्‌ विभागो बेद्धैरिष्यते अतः कथं तस्य द्ैरूप्यमिति।। ६८॥। 


१०० मीमांसाश्लोकवात्तिकं काशिकाटीकोपेतम्‌। 


यस्तु नात्यन्तभेदोऽत्र क्त वासाविष्यते मया। 
प्रत्यासत्तिनिमित्ता तु प्रत्यगात्मप्रवृत्तिता॥ ६९॥ 


अस्पत्प्रयोगसम्भिन्ना ज्ञानस्यैव च कर्तरि। 
भवन्ती तत्र संवित्तिर्यज्येताप्यात्मकर्तृका॥। ७०॥ 


नन्वेवमपि तावदत्यन्तभेदो ग्राह्यग्राहकयोरनिष्ट एव, अभेदस्यापि 
धर्मधर्मिणोरिष्टत्वादत आह- यस्त्विति। अत्यन्तभेदो हि घटाग्न्यादीनामप्यस्माभिर्नेष्यते। 
एव। द्रव्यादिरूपेणाभेदात्‌। अतः कथञ्चिद्‌ भिन्नयोरेव सर्वत्र प्रकाश्यप्रकाशकत्व- 
मित्यात्मनोऽपि नानुपपन्नमिति। यदि तर्हिं प्रत्ययांशो ग्राहकः, द्रव्यांशो ग्राह्यः, कथं 
तर्हिं भाष्यकारः "प्रत्यगात्मनि चैतद्‌ भवति न परत्रेति प्रत्यगात्मवृत्तितामात्मनो 
मन्यते। नन्वेवं परगोचर एवाहप्रत्ययो भवेत्‌। परं हि प्रत्ययात्मनो द्रव्यादिरूपमत 
आह-प्रत्यासत्तीति। येयमात्मनः प्रत्यगात्मवृत्तिता भासते नायं दोषः। सर्वमेव हि 
नोऽनेकान्तेन परत्र प्रवर्तते। आत्मा त्वत्यन्तप्रत्यासत्नग्राह्यग्राहक धर्मक : प्रत्यगात्मवृत्तिताया 
भासते। अत्यन्तप्रत्यास (ननो ? चरौ) हि नरस्य जलाजलात्मानौ तसोरसौ साधारणो 
ग्राह्यग्राहक इत्यभिधीयते इति न कश्चिद्‌ दोष इति ॥ ६९॥ 

अपि च, अहमिति योऽयमस्मत्प्रयोगः तत्सम्भिन्ना विशदतरमात्मगोचरा 
संविदुत्पद्यमाना दृश्य(न्ते?ते।) ज्ञानं तु न स्वगोचरं जातु जायमानमुपलब्धम्‌। अतो 
नात्मदुष्टान्तेन ज्ञानस्योभयरूपता वक्तुं शक्या। नहि तदहं नीलमिति कदाचिदुत्पद्यमानं 
दुश्यते। सर्वदेदम्प्रयोगसम्भित्नबोधात्‌। अत उपपत्नैवात्मकर्तृकात्मनि संवित्तिः नतु ज्ञान 
इत्याह -अस्मत्प्रयोगसम्भि्ेति। अत्रैके वदन्ति कुमारस्वामिवादिनः - नात्मास्मत्प्रयोग- 
सम्मिन्नबोधवेद्यः नहि वयं कार्यकारणसद्कातातिरेकिणमयमस्मीति पुरुषं बुध्यामहे। 
पृथिव्यादिद्रव्यानुभव एव स्वप्रकाशः स्वमात्मानं स्वप्रकाश्यमात्मानं मेयं च 
द्रव्याद्यवस्थापयति। नहि विषयवित्तावप्रतिसंहिते पुरुषे स्वपरवेद्ययोरतिशयः सिध्यति। 
अतो विषया न बोद्धर्यनवभासमाने भासन्ते। नासौ तेषु। अत एव विषयवेदनोपरमे 
जडाकाशादिवदात्मनोऽ वस्थानं सङ्धिरन्ते। यदा खल्वयं पुरुषः प्रक्षीणाशेषकर्माशयो 
मुच्यते, तदा ज्ञानकारणानामिन्द्ियादीनामभावादसति विषयवेदने चिद्रहितः खवदवतिष्ठते। 
निश्शेषवैशेषिकात्मगुणोच्छेदलक्षणमेव हि मोक्ष मन्यन्ते। न चैवमपुरुषार्थत्वं, 
दुःखोपरमस्यापि पुरुषेणार्ध्यमानत्वात्‌। संसारिणो हि दुःखिनोद्विग्ना अत्यन्ताय 
तद्च्छेदमभिसन्दधाना गृहेभ्यः प्रव्रजन्तो दुश्यन्ते। ननु सुखमप्यात्मनो वैशेषिको 
गुणः। तस्योच्छेदादपुरुषार्थत्वमपि भवेत्‌। मैवम्‌। सुखमपि संसारिणो नानाविधानेक- 
दुःखसङ्कुलं नातिचिरमनुवर्तत इति महान्तस्तदपि दुःखपक्ष एव निक्षिपन्तो मोक्षायोत्तिष्ठन्ते। 
अतो नास्ति विषयवेदनोपरमे नरस्य चेतन्यम्‌। अत एवायमहरहस्सुस्वापे 

सन्मात्रतयावतिष्ठते। न पुनः किञ्चिज्जानाति। तत्र चानुभवे स्वप्नपरिचिताना- 
मिवार्थानामुपरिष्टात्‌ स्मरणं भवेत्‌। न चैतदस्ति। अतो नानवभासमानेषु विषयेषु 
बोद्धा प्रख्यायते। न च विषयवित्तावस्मत्प्रयोगसम्भेदः इदम्प्रयोगसम्भेदादिति नास्मत्सम्भेदे 
विषयानवग्रहादात्मग्रहः। नापि विषयवित्तावात्मग्रहे अस्मत्प्रयोगसम्भेद इत्यसमञ्ज- 
समस्मत्प्रयोगसम्भित्रेति। अत आह-ज्ञानस्येति। अयमभिप्रायः- अस्मत्प्रयोगसम्भिन्नोऽस्ति 
बोधो न वा। यदि नास्ति, जितमनुत्तरा गुरवः। सतस्तु किमालम्बनमिति वक्तव्यं 
शरीरमिन्द्रिाणि वा। न तावच्छरीर, ज्ञातृगोचरत्वात्‌। अह जानामीति 
ज्ञातारमहप्रत्ययोऽ वलम्बते। न च शरीरं चेतयते भोतिकत्वाद्‌ भूतानां चाचेतनत्वात्‌, 
कारणगुणपूर्वकत्वाच्च कार्यगुणानाम्‌ अत एव नेन्द्रियाणि ज्ञातृणि। न च ज्ञानं, 
प्रत्यभिज्ञानात्‌। अयं हि पूरवेदयुरदष्टमर्थमुत्तरेद्युः प्रत्यभिजानानः पूर्वापरसाधारणमात्मा- 
नमनुसन्दधाति अहमिदमदर्शमिति। तत्तु ज्ञानगोचरत्वेऽनुपपन्नम्‌। अन्यो हि तदा यः 
पूर्वद्युर्दुष्टवान्‌, अन्यश्चायं योऽद्य पश्यति, क्षणिकत्वाज्‌ ज्ञानानाम्‌। अतः- 

^ लुद्धीद्ियशरीरेभ्यो भित्नोऽहद्कारगोचरः। 

संवित्सामर्ध्यसिद्धत्वान्न जहात्युक्तरूपताम्‌।। " 
इति। तदिदमुक्तं ज्ञानस्यैव च कर्तरीति। ज्ञानकर्तुहीयमस्मत्प्रयोगसम्भित्ना संवित्तिः, 
न चान्यो ज्ञानस्य कर्तेत्युक्तम्‌। अतः संविद्रलादेवोभयरूपतात्मनः सिध्यति 

“न त्वेवमात्मैवास्मानं ज्ञानं जानाति जातुचित्‌। 

तद्धीदं नीलमिति यत्‌ सर्वदा परगोचरम्‌।।" 
यत्तु न कार्यकारणसद्खातातिरेकिणं प्रतिपाद्यामहे इति। किमेवं देहाद्यालम्बनोऽहप्रत्ययः। 
तत्‌ तावत्‌ प्रत्युक्तमेव। न चानालम्बनोऽयम्‌, अत्रत्यसिद्धान्तात्‌। तदयमनालम्बनमात्मानम- 
लभमानः स्वगोचरं ज्ञातारमाकर्षति। स प्रतीतिबलसिद्धोभयरूपः पुरुषो न नोपपद्यते। 
देहेन्दियादिसङ्कीर्णस्तु न विविच्योपलक्षयितुं शक्यते अयं नामासौ पुरुष इति। न 
चैतावता न गृहीतो भवति। नहि क्षीरोदकसंसर्गे विवेकेनागृहीते इति न गृहीतमुभयम्‌। 
एवमिहापि संमुग्धवुद्धः पुरुषः प्रत्याहारादिकं योगमभ्यस्यद्धिरमित्यनैमित्तिकि - 
मात्रानुष्ठायिभिरकूर्वद्धिर्निषिद्धं भोगप्रक्षीणाशेषकर्माशयैरयमस्मीति विविच्यापरोक्षीक्रियते। 
न त्वयं विषयवित्तावप्ययं नामेति विविच्यते। येऽपि विषयवेदनावसर एव नरो गृह्यते 
इत्यास्थिताः, तैरप्यस्य विवेको दर्शयितुमशक्य एव। अतो नायं दोषः विवेको 
नावगम्यत इति। न त्वयं विषयवेदनावसरे ज्ञायते। नहि तदा तदतिरेकिणः कस्यचित्‌ 
प्रतीतिरस्तीत्यनन्तरमेव वक्ष्यते न त्वत्रेत्यनेन। संविदेव तावत्‌ तदा नावभासते, 
यदायत्तो भावानां भेद: प्रागेव संवेत्ता। यत्त्वेवं स्वपरवेद्ययोरनतिशय इति। तन्न। यस्य 
हि ज्ञानमुत्पन्नं, तस्य विषया भासन्ते इत्युक्तमेव। अतः कथमुत्पन्नज्ञानेन 
सविदितमन्योऽनुभवेत्‌ तेन वा ज्ञातं तदन्यः। नहि बोद्धुसंबेदनकृतः स्वपरवेद्ययोर्भदः 

येनैवमापद्येत। एतावतैव ह्येकस्यासौ वेद्यः, नापरस्य, यत्‌ तस्य ज्ञानमुत्पत्नम्‌। एवमपि 
भवेदेतद्‌ यद्यसत्यां बोद्धूवित्तौ विषया न विदिता भवेयुः तद्ित्तिरेव वा विषयवेदनं 
भवेत्‌। न त्वेवं, केवलविषयावग्रहात्‌। अन्यगोचरज्ञानस्यान्यविषयत्वासम्भवात्‌। एवं 
चासत्यां विषयवित्तौ पुरुषो न प्रकाशत इत्यपि दुरुक्तम्‌। एवं ह्युपरतकरणग्रामस्य 
मोक्षो मरणमेव शब्दान्तरेणानुज्ञातो भवेत्‌। न खल्वपि ज्लानात्मनः पुरुषस्य सदसतत्वयोरस्ति 
विशेषः। तदयमपवर्गदशायां प्रकाशत एव। केन पुनरयं तदा प्रकाश्यते। न केनचित्‌। 
स्वप्रकाश एवेत्येके। नत्वेवं, स्वप्रकाशत्वनिषेधादविभागस्य। तदापि त्वयं धर्मध 
मित्वविभागाश्रयमणेन प्रत्ययात्मना ग्राहको द्रव्यादिरूपेण ग्राह्य इति वाच्यम्‌ किमस्ति 
तदा धर्मधर्मिभदः। को दोषः। श्रुतिविरोधः।श्रूयते हि !एकमद्वितीयमि^ति। न। 
व्यतिरिक्तग्राह्यनिषेधात्‌। अन्यथा द्यात्पभेदोऽपि न सिध्यते। न चासौ नेष्यते, 
मुक्ततराविभागापत्तेः। अपि च अर्थावग्रहनिवृत्त्यर्था एवं विसंवादा इति तत्र तत्रोक्तम्‌। 
अतोऽपवर्गेऽपि ग्राह्यग्राहकाकार एवात्मा। श्रूयते च “ जानात्येवायं पुरुषो ज्ञातव्यं तु न 
वेदे 'ति। "नहि तदा जातुर्लप्तर्विपरिलोपो विद्यते। न तु विभक्तमस्त्यन्यद्‌ यतो द्वितीयं 
जानीयादि 'ति। तस्माज्जानातिपदप्रयोगादवगच्छामः। यदस्ति मोक्षेऽपि कर्मभावः पुरुषस्येति। 
जानातेरकर्मकस्याप्रयोगात्‌। इयांस्तु विशेषः यदयं भूतेन्द्रियवशो विषयोपरागात्‌ तच्छा 
याभेदान्‌ प्रतिपद्यमानोऽविभक्तज्ञानशक्तिराभासते। निजैव त्वस्य चितिशक्तिः। सा 
असति विषयोपराग आत्मगोचरैवावतिष्ठते। कथमकरणिका ज्ञानोत्पत्तिरिति चेद्‌, 
मैवम्‌। तदानीमपि मनसो भावात्‌। नित्यं हि तदात्मवदुपेयेत। आह च 

^ प्रत्याहारादिकः योगमभ्यस्यन्‌ विहितक्रियः। 

मनःकरणकनात्मा प्रत्यक्षेण प्रतीयते।। " 
इति। न चैवं विषयवेदनप्रसङ्ध :, मनसो बहिरस्वातन्त्यात्‌। विषयवित्तीनां च 
सुखदु :खहेतुत्वेन कर्मजन्यत्वादसति कर्मसंसरेऽनुपपत्तेः। आत्मज्ञानं च न कर्मजन्यमिति 
विगलितनिखिलकर्माशयस्यैव निष्पद्यते। केवलज्ञाननिराकरणेऽपि विषयवेदनान्येव 
प्रत्युक्तानि नात्मज्ञानम्‌। आह च-- 

“ निजं यत्त्वात्मचैतन्यमानन्दोऽध्यक्ष्यते च यः। 

यच्च नित्यविभुत्यादि तेनात्मा नैव मोक्ष्यते।। " 
इति। सुस्वापेऽपि त्वात्मसंविदस्त्येवेति कचित्‌। अत एव सुषुप्तप्रतिबुद्धः 
सुखमहस्वाप्समित्यात्मानं प्रतिसन्धत्ते। अथवा तत्र कर्माशयानुवृत्तस्तत्परतन्त्रं मनो न 
कोवलमात्मानं प्रकाशयति, न विषयवित्तिविरहात्‌। अतो न विषयसंवेदन एवात्मसंवेदनम्‌। 
अपि चैवं मेयमातृचरायामेकस्यां सविदि भासमानयोः किंकृतः कर्मकर्तृभावः। एवं 
हि तदद्विकर्मकं ज्ञानं भवेत्‌। यत्तूक्तं परसमवायिक्रियाफलभागिता कर्मतेति, तदयुक्तम्‌। 
यदेव हि ज्ञानोत्पत्तावाप्यते तत्‌ प्राप्यं कर्म। तथाचात्मेति कथमस्याकर्मत्वम्‌। अपि च 


१०२ 


नत्वत्र करणज्ञानग्राहकाकारवेदनम्‌। 
ग्राह्यत्वं येन बुद्धेः स्यादभिन्नत्वेऽपि पूर्ववत्‌॥ ७१॥ 


अन्याकारापि संवित्निर्यद्यन्यविषयेष्यते। 
ज्ञानाकारापि संवित्तिः कस्मान्नार्थस्य कल्प्यते॥ ७२॥ 


केयं क्रिया, यत्समवायात्‌ तत्फलभागितया आत्मनः कर्तृत्वम्‌। किं पुनस्तत्‌। उक्तम्‌ 
आत्मा(म) नोयोग इति। नन्वस्य मनस्यापि समवायात्‌ तस्यापि कर्तृत्वप्रसङ्ख :। 
तत्फलसम्बन्धश्चोभयोरप्यविशेषादापद्यते।तत्र चोक्तो मनश्चेतन्यप्रसद्ग इति सिद्धं न 
विषयवित्तेरेव त्रयसिद्धिरिति। यच्चास्मिन्‌ दर्शने दुःखोपरतिरेव मोक्ष इत्युक्तम्‌। 
तदप्ययुक्तम्‌, आनन्दश्रुतेः। श्रूयते हि ' विज्ञानमानन्दं ब्रह्म ' ' आनन्द ब्रह्मणो रूपम्‌! 
इति च। " तदेतत्‌ प्रेयः पुत्रादि 'ति च। न च दुःखनिवृत्तिरेवानन्दः, अश्मादौ प्रसङ्गात्‌। 
स्यादेतत्‌। प्रत्यग्वृत्तिरूपलभ्यमाना दुःखाभावात्मना सुखम्‌। न चात्मा किञ्चित्‌ 
प्रत्यग्‌ जानाति अचेतनत्वादिति नासौ दुःखायते सुखायते वा। मैवम्‌। एवमपि देहिनो 
भित्नावयवसंयोगी सुखदःखसाधनजन्मा युगपत्‌ सुखदुःखभोगो न स्यात्‌। दुःखायमान 
एव ह्येकत्र भागे परत्र सुखायते। तद्‌ दुःखनिवृत्तौ सुखेऽनुपपत्नम्‌। प्रदेशान्तरे 
दुःखाभावः सुखमिति चेद्‌, न। स्वसंवेद्यत्वादाह्ादविशेषस्य, प्रदेशान्तरे दुःखाभावे च 
सुखे नरकान्तरे दुःखाभावात्नरकान्तरे सुखित्वप्रसङ्ध :। तत्तावद्‌ दुःखनिवृत्तिः सुखम्‌। 
न चास्यामानन्दवादो गौणः प्रमाणाभावात्‌। न ह्यानन्दश्रत्यर्थे मुख्ये गृह्यमाणे किञ्चिदनुपपन्न, 
येन गौणतया व्याख्यायते। अतो विज्ञानमानन्दं ब्रह्यति प्रतिजानीमहे। असञ्चेतितस्त्वा- 
नन्दोऽप्यसत्कल्प एवेति सिद्धमन्तरेणैव विषयवेदनमस्मत्प्रयोगसम्भित्नायां संवित्तावात्मा 
प्रकाशत इति।। ७०॥ 

यथा चास्मत्प्रयोगसम्भिन्नसवित्सवेद्य आत्मा द्विरूपो नैवं ज्ञानम्‌। नहीदं 
नीलमिति ज्ञाने करणानामिन्द्रियाणां ग्राहकस्यात्मनो ज्ञानस्य वाकार उपलभ्यते, 
नीलमात्रप्रकाशादिति न पूर्ववदात्मवदभिन्नत्वेऽपि नीलज्ञाने तद्बुद्धर््राह्यत्वम्‌। नीलमेव 
तु तया गृह्यते। सा तु ततो ज्ञातादवगम्यत इत्युपपादितमेव, तदेतदाह-नत्विति। 
दृष्टान्तार्थं कारणग्राहक योरूपादानम्‌। यथेदं नीलमित्यत्र करणमिन्द्रियं पुरुषो न 
ज्ञायते, एव ज्ञानमपि। कर्मेव तु केवलमत्रावगम्यते। न च कर्तृकरणक्रियमिति।।७१॥ 

स्यादेतत्‌ ज्ञानसंवित्तिरेवेयमिदं नीलमिति। पररूपनिरूपणाकारत्वं तस्या 
वासनानिबन्धनम्‌। अनादिर्हि वासना संसारिणां, तद्रशेन स्वात्मानमपि परमिव निरूपयति 
परेषामिव परं देहमात्मतया अहमिति। अत आह--अन्याकारेति। अयमभिप्रायः संविन्निष्ठा 
हि नो वस्तुव्यवस्थितयः। संविच्चेदमिति बहिर्विषयप्रकाशात्मा जायमाना दुश्यते। 
यदि त्वियमेवरूपाप्यन्यविषया ज्ञानविषयेष्यते, एवं तर्हि ज्ञानाकारा संवित्तिरर्थ- 


१० मीमांसाश्लोकवात्तिकं काशिकाटीकोपेतम्‌। 


अभिन्नत्वं यदा चेष्ट ग्राहयग्राहकवस्तुनोः। 
तदान्यतरसंवित्तौ व्दयाकारं ग्रहणं भवेत्‌॥। ७३॥ 


यदा तु ग्राह्यमाकारं नीलादि प्रतिपद्यते। 
न तदा ग्राहकाकारा संवित्तिर्दूश्यते क्चित्‌॥ ७४॥ 


तस्मादभिन्नता चेत्‌ स्यात्‌ तस्याप्यनुभवो भवेत्‌। 
ग्राह्यो वा नानुभूयेत ग्राहकाननुभूतिवत्‌॥ ७५॥ 


ग्राहकग्रहणेऽप्येवं ग्राह्यसंवेदनं भवेत्‌। 
शुद्धमेव निराकारं ग्राहकं संविदस्ति हि॥ ७६॥ 


ग्राह्यादभिन्नतायां च सा संवित्तिर्न युज्यते। 
ग्राहको वा न गृह्येत तद्‌ ग्राह्याननुभूतिवत्‌॥ ७७॥ 


यथा च ग्राह्यसंवित्तौ ग्राहकग्रहणेऽपि वा। 
ग्राह्यग्राहक संवित्ति्नास्त्यिव स्याद्‌ द्वयोरपि॥ ७८॥ 


विषयास्माभिः कस्मान्न कप्यते। (नचा सति बाधके परगोचरत्वं भ्रान्तिरिति युज्यते 
कल्पयितुम्‌। वासना च प्राचीनज्ञानजन्मात्माश्रयः संस्कारोऽभिधीयते। नासावस्ति 
नास्तिकानां, नैरात्म्यसिद्धान्तात्‌। नापि ज्ञानमाधारो वासनायाः क्षणिकत्वात्‌। नापि 
समनन्तरप्रत्ययो वासना, तस्य तथात्वेनाप्रसिद्धेः। असावपि स्वगोचरो न परं परगोचरतया 
दर्शयितुं शक्नोति। अतद्रूपत्वात्‌ ताद्रूप्यनिष्पत्त्ययोगात्‌। इतरथानुभवरूपतापि तस्य न 
स्यात्‌। अनुभवाकारतां ह्युत्तरस्य समनन्तरप्रत्ययो वितनुते। तत्‌ कस्य हेतोः। 
स्वरूपानुरूपकाययरिम्भस्थितेः। अत एव नात्मगोचरादिदमिति परसंवेदनोत्पत््युपपत्तिः। 
परत्राहम्मानकल्पना तु भ्रान्तिः, ज्ञातृगोचरत्वादहङ्कारस्येत्युक्तमेव। न त्विह बाह्यालम्बनत्वे 
जानस्य किञ्चदनुपपच्रं येनात्मगोचरतावश्यं कल्प्यत इति सिद्धं बाह्यालम्बनमेव 
ज्ञानमिति)।। ७७॥ 

एवं तावदन्यतराग्रहणेऽन्यतरो न गृह्यत इत्युक्तम्‌। तद्वदेव द्रयोरप्यग्रहणमिति 
समाहत्य दर्शयति- यथा चेति। अस्यार्थः-यथा ग्राहयग्रहणे ग्राहको न गृह्यते ग्राहक ग्रहणे 
च ग्राह्यः। एवं च द्रयोरप्यग्रहणं भवेत्‌। नतु ग्राहकमात्रस्य वा ग्राह्यमात्रस्य वा। पूर्व 
त्वन्यतराग्रहणदुष्टान्तेनेतरस्याग्रहणमापादितम्‌। इदानीं समाहत्योभयोरुच्यते इति प्रयोगभेद 
इति।। ७८॥ 


१०५ 


स बहिर्देशसम्बन्दध इत्यनेन निरूप्यते। 
ग्राह्याकारस्य संवित्तिर्ग्राहकानुभवादृते॥ ७९॥ 


पर प्रति न साध्यत्वादर्थस्याकारसिद्धये। 
बहिर्देशोन सम्बन्धो न हेतुत्वाय कल्पते॥ ८०॥ 


तस्माद्‌ बहिरितीहेदं निष्कृष्टं ग्राहकांशतः। 
संवेद्यं नीलपीतादि प्रत्यक्षादेरुदाहतम्‌॥ ८१॥ 


न पूर्व ज्ञायते बुद्धिरित्यत्रैतद्‌ वदिष्यते। 
ग्राहकस्यैव संवित्तिर्लक्ष्यते ग्रहणे क्रचित्‌॥ ८२॥ 


न स्मरामि मया कोऽपि गृहीतोऽर्थस्तदेति हि। 

स्मरन्ति ग्राहकोत्पादं ग्राह्यरूपविवजितम्‌।॥। ८३॥ 

एतच्च ग्राह्यमात्रस्य ग्रहणं ग्राहकरहितं ' स॒ बहिर्दशसम्बद्धः' इत्यादिना 
भाष्येणोक्तमित्याह-स इति अयं च भाष्यार्थः-य एव केवलो बाह्यार्थः प्रत्यक्षमवगम्यते। 
न पुनर्ग्रहक इति।। ७९॥ 

आज्जस्येन त्वर्थाकारो नीलादिरित्येतत्सिद्धये बहिर्दशसम्बन्धो हेतुतया लक्ष्यते, 
तत्नानुमन्यामह इत्याह-परमिति। नहि परस्य बहिर्देशो नाम कश्चित्‌ सिद्धः 
योऽर्थसाकारत्वे हेतुतयो पन्यस्येत। सर्वस्य ज्ञानाकारत्वेनाभ्युपगमात्‌। अतो 
बहिर्देशस्तत्सम्बन्धश्च बौद्धं प्रति साध्य एव, न हेतुरिति।। ८०॥ 

तस्माद्‌ यथोक्त एव भाष्यस्यार्थं इत्याह- तस्मादिति। अस्यार्थः बहिरित्यादौ 
भाष्ये इदं शब्देनेदं नीलमिति विकल्पस्थेन निष्कष्टं ग्राहकृकांशात्‌ प्रत्यक्षादेः 
प्रमाणगणस्य संवेद्यमुदाहतं नीलादिमात्रम्‌। एतदुक्तं भवति। न स्वगोचरं ज्ञानं बहि प्रकाशाद्‌, 
इदमिति परनिरूपणात्‌। स्वगोचरे हि नेदमिति प्रकाशो भवेत्‌, किन्त्वहमिति। तदिह 
बहिर्देशसम्बन्धोपन्यासेन परगोचरतैव संवित्तेरुच्यत इति।। ८१॥। 

तथा कंवलग्राहकसंवित्तिरपि सत्यम्‌ पूर्वं बुद्धिरुत्पद्यते नतु पूर्वं ज्ञायते 
इत्यत्रोक्तेत्याह-नेति। अत्र हि पूर्वमुत्पन्नापि बुद्धिर्न प्रागवगम्यते, किन्तु पश्चादिति 
वदता ग्राह्याकारविनिर्मक्तस्यैव ग्राहकस्य संविक्तिरुक्तेति।। ८२॥ 

प्राग्‌ बुद्धेरग्रहणसिद्धयर्थं भाष्यकारेणोक्तं ' भवति हि कदाचिदेतद . यज्जञातोऽर्थः 
सन्नज्ञात इत्युच्यते इति। तस्यार्थः ज्ञातपूर्वो ऽर्थः कदाचिदस्मर्यमाणोऽज्ञातवदभिधीयते। 
ज्ञानमात्रं तु तद्रोचरं स्मर्यते। एवं हि वक्तोरो भवन्ति-अस्याः श्रुतेरर्थं मया गुरुणा 
व्याख्यायमानो ज्ञातः, इदानीं प्रस्मृतवानस्मि। ज्ञानं त्वेतद्रोचरं पूर्वं जातं स्मरामीति। 


१०६ मीमांसाश्लोकवात्तिकं काशिकाटीकोपेतम्‌। 


तस्मादभिन्नतायां च ग्राह्योऽपि स्मरणं भवेत्‌। 
ग्राहकस्मृतिनिर्भासात्‌ तत्राप्येषेव गृह्यते॥ ८४॥ 


तदत्यन्ताविनाभावाच्नैकाकारं हि जायते। 
अन्वयव्यतिरेकाभ्यां सिद्धैवं भिन्नता तयोः॥ ८५॥ 


ग्राह्यांशो ग्राहकांशेन गृह्यते ग्राहकः पुनः। 
गृह्येतेति न वक्तव्यं ग्राहकान्तरवर्जनात्‌॥ ८६॥ 


ग्राह्यांशेनाप्यशशक्तत्वान्न तस्य ग्रहणं भवेत्‌। 
ग्राहकत्वेन चैतस्य हीयेतैव द्विरूपता॥ ८७॥ 


यथा चास्या बुद्धेरग्रहणे हेतुत्वं तत्फलाभिप्रायेण परस्ताद्‌ वक्ष्यति * फलत्वाद्‌ ग्रन्थवर्णने' 
इत्यत्र। तस्मादपि कवलं ग्राहकस्मरणाद्‌ ग्राह्याकारविविक्तग्राहकबोधः सेत्स्यतीत्याह-- 
नेति।।८३॥ 

अभेदे तु ग्राहयग्राहकयोर््राहकवद्‌ ग्राह्यस्यापि स्मरणं भवेदित्याह - तस्मादिति। 
तस्माद्‌ ग्राहकादित्यर्थः। यतस्तु ग्राहकमात्रस्यैव स्मृत्यात्मको निर्भासो भवति न 
ग्राह्यस्य, अतोऽवगच्छामः यदनुभवकालेऽप्येषा बुद्धिरेव केवला गृहीता कथमन्यथा 
केवला स्मर्येत। तदेतदाह- ग्राहकंति। ग्राहकमात्रस्य स्मृतिनिर्भासात्‌ कारणात्‌ तत्र 
ग्राहकग्रहणकाले केवला बुद्धर्गह्यते इत्यर्थः।। ८४॥। 

कस्मादेवमत आह-तदिति। तत्‌ स्मरणम्‌। अत्यन्ताविनाभावाद्‌ 
ग्रा्यग्राहकयोरेकाकारं न जायत इत्यर्थः। तदेवमन्यतरांशान्वयेऽन्यतरविवेकात्‌ सिद्धो 
ग्रा्यग्राहकयोर्भेद इत्याह-अन्वयेति।। ८५॥ 

अत्र चोदयति- ग्राह्येति। अयमर्थः- यदेतद्‌ भवता ग्राह्यग्राहकयोरभेदमभ्यु- 
पेत्यान्यतरग्रहणेऽन्यतरग्रहणमापाद्यते, तदयुक्तम्‌। नहि यद्‌ यतो न भिद्यते तदवश्यं 
तद्ग्रहणे गृह्यते। नहि शब्दादभित्ना नित्यानित्यादयो धर्माः शब्दग्रहणे गृ्यन्ते। अभेदेऽपितु 
यस्यांशस्य यदा योग्यता स तदा गृह्यते नेतन इति किमनुपपन्नम्‌। ग्राह्यांशश्च 
ग्राहकाशसद्धावाद्‌ गहणयोग्यः न ग्राहकांशः, तदतिरिक्तग्राहकान्तराभावात्‌।। अतो न 
ग्रह्यग्रहणे ग्राहकग्रहणप्रसक्तिरिति।। ८६॥ 

स्यादेतत्‌। ग्राह्यांश एवास्य ग्राहको भविष्यतीति। तत्न कर्मणः कर्तृभावानुपपत्तेरि- 
त्यभिप्रायेणाह- ग्राह्येति। अपि च ग्राहयग्राहकभावमेकस्य ज्ञानस्याभ्युपेत्य भवतोभयग्रहण- 
मापाद्यते। यदि च ग्राह्ांशोऽपि ग्राहको भवेद्‌ द्रैरप्यमेव हीयते। ग्राहकेकस्वभावत्वा- 
पत्तेरित्याह-ग्राहकेति।। ८७॥ 


ग्राहके गृह्यमाणे च ग्राह्यमात्राप्रसञ्जनम्‌। 
न स्यादाकार एकश्चेदितरस्यापि नास्तिता॥ ८८॥ 


उद्धवाभिभवाभ्यां च ग्राह्याग्राह्यत्वदर्शनम्‌। 

यथा दीपप्रभादीनां रूपमात्रोपलभनम्‌॥ ८९॥ 

अथवा ग्रह्यांशस्तावद्‌ ग्राह्य एव यदि च ग्राहको गृह्येत, ततो ग्राहयैकात्मत्वं 
भवेदित्याह - ग्राहक इति। अत्यल्पं चेदमस्माभिरुच्यते उभयग्रहणे एकरूपतेति। 
सापि तु न सिध्यत्येव। ग्राह्याभावे ग्राहकाभावात्‌ तदभावे ग्राह्याभावादित्याह-न 
स्यादिति।। ८८॥ 

एवं तावद्‌ ग्राहकान्तरवर्जनाद्‌ ग्राहको न गृह्यत इत्युक्तम्‌। अपि चोद्धवाभिभवौ 
भावानां ग्रहणाग्रहणकारणतया सिद्धौ। अतो य एवांशो यदोदभूतो भवति, तदा स 
एव गृह्यत इति न नोपपत्नमित्याह-उद्धवेति। अत्रैव दष्टान्तमाह- यथेति।। ८९॥ 

रात्रौ हि दीपप्रभादीनां रूपमात्रमुपलभ्यते, न स्पर्शः। अभिभूतत्वादित्याह- 
दिवेति। स्पर्शरूपयोश्च नक्तन्दिविमभिभवे चन्द्रमसः शीतस्पर्शः प्रबलं च तारणं 
तेजः कारणमिति। एवं तावदभिभवे कारणान्तरसन्निधानादभिभूतस्याग्रहणमुक्तम्‌। इदानीं 
स्वायमपि सृक्ष्मत्वादभिभूतं न गृह्यते इत्युदाहरणेन दर्शयति-गन्धवदिति। यदा खलु 
वायुना प्रर्य माणाः सूक्ष्मा द्रव्यभागा प्राणेन्दरियगोचरा भवन्ति, तदा तेषु वर्तमानेष्वपि 
गन्धमात्रमेवोपलभ्यते न द्रव्यमभिभूतत्वात्‌। सा पुनरियं द्रव्यसङक्रान्तिरयुक्तंति मन्यन्ते। 
यदि खलु तिलादिषु चम्पकादिद्रव्यमेव सङ्क्रामेद्‌ एवं मृद्यमानेषु तेषु चम्पकगन्धो 
नश्येत्‌ पुष्पस्थ इव। चम्पकादिद्रव्येषु मृद्यमानेषु तद्न्धस्य नाशा दुष्टः। एवं 
तिलस्थकुसुमावयवमर्दनेऽपि भवेत्‌। य: खलु स्थूलेष्वेव कुसुमेषु मृद्यमानेषु नश्यति, 
स कथं सृक्ष्मावयवस्थं न नङक्ष्यतीत्यत्प्रकष्यते। अतश्चम्पकादिसत्निधानाद्‌ गन्धान्तरमेव 
तिलादिषु जायते इति मन्यते। एवप्स्वग्निसंयोगाद्‌ गुणान्तरागमो वक्तव्यः 
नाग्निसडक्रान्तिरनुपलम्भनात्‌। स्पर्शमात्रमेव हि तत्रागनर्वयमुपलभामहे, नाग्निम्‌। अपि 
चायं तपस्वी द्रव्यसङक्रान्तिमातिष्ठमानः सुराघ्राणे पतेत्‌। सुरात्रसरेणूनां घ्राणोद्रेण 
वक्त्रसजञ्चारात्‌। अत आत्मवधायैवेयं द्रव्यसङ्क्रान्तिराश्रिता भवेत्‌। अत्राभिधीयते न 
तावत्‌ स्वाश्रयपरित्यागेनाश्रयान्तरं गन्धो गच्छतीति सम्भावयामः। गुणानामस्वतन्त्रत्वात्‌। 
आश्रयपारतन्त्यमेव हि तल्लक्षणम्‌। गुणान्तरमपि न तावत्‌ सत्निहितेष्वाकाशानिलादिषु 
कसुमसम्पकन्जायते इति वाच्यम्‌। तेषु गन्धस्यात्यन्ताभावात्‌। नापि नासिकायामेव 
गन्धान्तरं जायत इति वक्तव्यम्‌। अतिद्रत्वेन कुसुमासंसर्गात्‌। अतः कसुमावयवा 
एव दुष्टतद्गन्धसम्बन्धा वायुना प्रर्यमाणा घ्राणोदरं यावदागता गृह्यन्त इति प्रमाणवती 
कल्पना। योऽपि मर्दने गन्धनाश उक्तः, सोऽप्ययुक्तः। सूक्ष्मा हि तत्र कुसुमावयवाः 

दिवा चाग्नेः समीपस्थः स्पर्शं एवोपलभ्यते। 
गन्धवदद्रव्यवृत्तौ च गन्धस्यैवोपलम्भनम्‌॥ ९०॥ 


न गुणान्तरसंवित्तिर्यथात्राभिभवात्‌ तथा। 
नाकारान्तरसंवित्तिर्ग्राह्यग्राह कलुद्धिषु॥ ९९॥ 


ग्राह्यादनन्यभूतोऽपि कश्चिच्नैवोपलभ्यते। 
नित्यानित्यादयो धर्माः शब्दादिग्रहणे यथा॥ ९२॥ 


अभेदं वाभ्युपेत्यायं प्रसङ्खो यदि गीयते। 
एकस्मिन्‌ गृह्यमाणेऽ शे न गृह्यतापरः कथम्‌॥ ९३॥ 


सङ्क्रान्ताः। न ते मृद्यन्ते। अतो गन्धो न नश्यतीत्युक्तम्‌। योऽपि गन्धाघ्राणे 
सुरापानदोषोऽभिहितः, नासोौ। पानं हि सुराया निषिद्धं, नाघ्राणम्‌। अल्पस्तु तदाघ्राणे 
दोषः। न च सुरां जिघ्रन्‌ पिबतीत्युच्यते। अतो न सृक्ष्माववानां नासिकासन्निधानमात्रात्‌ 
सुरापानापत्तिरिति सिद्धं गन्धवदेव द्रव्यं तत्र वर्तते सूक्ष्मत्वात्‌ तु नोपलभ्यत इति।।९०॥ 

एवं दुष्टान्तेप्वभिभूतस्याग्रहणमुक्त्वा प्रकृते योजयति-नेति। यथा दीपप्रभादिषु 
गुणान्तरसंवित्तिर्नास्ति, यथा च गन्धवदद्रव्यवृत्तौ द्रव्यस्य, एवं ग्राह्यांशबुद्धौ 
वाकारान्तरसंवित्तिर्न भविष्यतीति।। ९१॥ 

इदं चापरं ग्राह्यादभिन्नमेव न गृह्यत इत्याह ग्राह्यादिति। अस्ति कश्चिद्‌ 
धर्मभेदः यो ग्राह्यात्‌ शब्दादभित्नोऽपि नोपलभ्यते नित्यत्वादय इव शब्दग्रहण इति।। 
९२॥। 

इदं तु चिन्तनीयम्‌- कस्येदं प्रत्यवस्थानं ' ग्राह्यांशो ग्राहकांशेने 'त्यादि। न 
तावद्‌ बौद्धस्य। स ह्यविभक्तस्यैव बुद्धयात्मनो ग्राह्यग्राहक सवित्तिभेदभिन्नस्य 
गहणमातिष्ठते। यदाह 

“ अविभक्तोऽपि बुद्ध्यात्मा विपर्यासितदशनिः। 
ग्राहयग्राहकसंवित्तिभेदवानिह लक्ष्यते।।" 

इति। अतस्त्याकारस्यैव ज्ञानस्यानुभवात्‌ कथनमन्यतरांशाग्रहणेन प्रत्यवतिष्ठते 
भ्ान्तिकल्पितं तु ग्राह्यादिविभागं बोद्धा मन्यते, न त्वप्रतिमानमेव तेषाम्‌। अतः 
कस्येदं प्रत्यवस्थानमिति। सत्यम्‌। नात्र बैद्धश्चोदयिता। “ पाश्वस्थवचनमिदम्‌। एवं 
हि कश्चिदत्र पाश्वस्थो वदति-किमिदं ग्राह्यग्राहक भावमभ्युपेत्यैव भवता 
दविरूपग्रहणमापाद्यते। नहि ग्राहकस्य ग्राहकान्तरं विद्यते तद्ग्रहणे च द्रैरूप्यहानिः 
तच्चाभ्युपेतमेवेति कथं तद्विपरीताभिधानं मीमांसकस्य। दुष्टा चाभेदेऽप्युद्धवाभि- 

तस्मात्‌ यत्‌ स्याद्यदा योग्यं तस्यैव ग्रहणं तदा। 
द्वयं च त्वदुपन्यस्तं शक्त्यभावान्न गृह्यते॥ ९४॥ 


कतोऽयमेकवस्तुत्वे योग्यायोग्यत्वसम्भवः। 
उद्धवाभिभवात्मत्वं कथं चैकस्य कल्पितम्‌॥ ८५॥ 


एकांशाभिभवे च स्यादितराभिभवोऽपि ते। 
तथा तस्याभिभूतत्वाद्‌ ग्राह्यत्वं न च युज्यते॥ ९६॥ 


अयोग्यता विकल्प्यैवं दृष्टान्ता येऽत्र कीर्तिताः। 
रूपादिभेदात्‌ तत्र स्यादुद्धवाभिभवाद्यपि॥ ९७॥ 


भवादिकृता ग्रहणाग्रहणव्यवस्थेति। स॒ एवेदानीं बौद्धाभिप्रायेणाह-अभेदमिति। 
ग्राहयग्राहकयोर्हिं पारमार्थिको भेदो नेष्यत एव। एकरूपस्यैव तु बुद्धयात्मनस्तथा 
प्रकाशाभ्युपगमात्‌। अतो योऽयं बुद्धयात्मनः प्रकाशः स एव तयोरिति किमिति 
तद्ग्रहणे न गृहीतं भवति। अपि च, अभेदमभ्युपेत्यास्मान्‌ प्रति प्रसङ्खो गीयते 
कथमभेदे ग्राह्यग्राहकव्यवस्थेति। तच्चायुक्तम्‌। कथं ह्यभित्नस्य तत्वस्य किञ्चिदगृहीतं 
नाम सम्भवति। यदि त्वभेदो नाभ्युपेयते, नायं प्रसङ्खो गातुं शक्यते। भित्नत्वादेवाग्रहणोप- 
पत्तेरिति ९३॥ 

पूर्वपरिचोदनामिदानीमुपसंहरति- तस्मादिति। यद्धि ग्रहणयोग्यं तद्‌ गृह्यते 
यस्य च ग्राहकसद्धाव उद्धवो वा तद्‌ ग्रहणयोग्यम्‌। अतः पूर्वोपन्यस्तस्य ग्राहयग्राहकात्मनो 
द्वयस्य किञ्चिदेव ग्रहीतुं शक्यं नेतरदिति ग्रहणशत्तयभावान्नोभयं चोदनीयमिति।।९४॥। 

अत्र परिहारमाह- कुत इति। अयमभिप्रायः-न तावद्‌भान्तिकल्पितो 
ग्राहकादिविभागः, बाधविरहात्‌। तथापि वा भ्रान्तित्वे संविद्रूपेऽपि तत्प्रसङ्खादभावात्म- 
तापत्तिः। तदयं वास्तवो ग्राह्यादिविभागो नैकस्मत्तद्वितीये ज्ञानात्मनि सम्भवतीति 
प्रथममुक्तं ' नैतदस्ती ' त्यादिनां पुनश्च  अभित्रत्वं यदा चेष्टमि' त्यादिना एकस्यैव 
द्रूप्यमङ्खी - कृत्योभयग्रहणप्रसक्तिरापादिता। तत्र नैष परिहारो घटते अयोग्यत्वादभि- 
भूतत्वादन्यत्न गृह्यते इति। नह्येकस्मिन्‌, ज्ञानात्मनि योग्यायोग्यत्वविभाग उद्धवाभिभवात्मत्वं 
वा सम्भवति। अतोऽवश्यमभित्नत्व इष्टेऽन्यतरसंविततौ हरयाकारग्रहणेन भवितव्यमिति।।९५॥ 

किं पुनरेकस्योद्धवाभिभवात्मत्वं न सम्भवतीत्यत आह-एकति। एकं हि 
ग्रह्यग्राहकाभिधानं तत्त्वम्‌। तत्र यदि ग्राहकांशोऽभिभूतः कथं तदभित्नो ग्रा्यांशो 
नाभिभूत इति शक्यते वक्तुं, विरुद्धघर्माध्यासेन भेदापत्तेरिति। एवं चोभयाभिभवे 
ग्राह्यांशस्यापि ग्राह्यत्वं न स्यादिति न किञ्चित्‌ तत्त्वं सम्भवेदित्याह- तथेति।। ९६॥ 

यवाप्येकान्ततो भेदो रूपादेर्न परस्परम्‌। 
तदापि द्रव्यरूपस्य परिणामस्तथा तथा॥ ९८॥ 


अभिन्नत्वेऽपि न ग्राह्यमिति यच्चाब्रवीद्‌ भवान्‌। 
कृतकत्वादिधर्माणां धीभेदेऽनन्यता कथम्‌॥ ९९॥ 


एवमयोग्यतापि विकल्पनीया किमुभयमयोग्यमेक वा। यद्युभयं न किञ्चिद्‌ 
गृह्यत इति शून्यतैवापद्येत। यदि त्वेकमयोग्यमितरतरत्युच्यते तदेकत्राद्वितीये 
नोपपन्नमित्याह- अयोग्यतेति। ये पुनरत्र दुष्टान्ता उक्ताः प्रदीपप्रभादिषु रूपादयः, 
तत्रोद्धवाभिभवाभिधानं युज्यते। रूपादीनां परस्परभेदेन तत्रोद्धवाभिभवोपपनत्तेः। भिन्नं 
हि स्पशद्रपं, तद्रत्रो रूपेोद्धवेऽभिभूतस्पशो न गृह्यत इति किमनुपपन्नम्‌ तदेतदाह- दृष्टान्ता 
इति। आदिशब्दाद्‌ योग्ययोग्यभेदोऽपीति। स्वरूपभेदानुविधाय्युद्धवाभिभवादिभेदोऽपीत्यर्थः।। 
९७॥ 

ननु नास्ति रूपादीनां पारमार्थिको भेदो महान्‌ खल्वयं क्लेशः एद्‌ द्रव्यादेव 
तेषां भेदोऽभिधीयते। परस्परभेदास्तु क्लेशतरेणोपपाद्यन्ते। अत एकमेव द्रव्यादिरूपं 
ग्राहक भेदाद्‌ रूपादिभेदभिन्नमाभासते मुखमिवादर्शभेदादिति मन्यन्ते। अतस्तत्राप्यभेद 
एवोद्धादिव्यवस्था दुष्टेति न कश्चिद्‌ विशेषः। अत आह -यदापीति। अयमभिप्रायः 
-यदि तावदस्यत्सिद्धान्तो रूपादावाश्रीयते, ततस्ते द्रव्यात्‌ परस्परतश्च भिद्यन्त एव। 
अथ मतान्तरेण, तथापि न तावदेकस्योद्धवाभिभवावपि सिध्यतः। अतोऽस्मन्मतेऽपि 
हि यथेकमेव मृद्रूपं घटशरावादिपरिणामभेदभिन्नामेवमेकमेव द्रव्यरूपं रूपादिभिः 
परिणामभेदर्भिद्यत इत्याश्रयणीयम्‌। यत्तु एकस्यैव द्रव्यरूपस्य ग्राहकभेदाद्‌ भेद इति, 
तदतिस्थवीयः। युक्त हि मुखेषु प्रत्यभिज्ञानादोपाधिकभेदाश्रयणमादर्शभेदाश्रयणेन। न 
त्विह तथेति वरं परिणामवाद एव। तत्र च नैकस्योद्धवादिव्यवस्था लोके दुश्यते। 
यस्त्वयमाकस्मिको रूपस्य स्पर्शात्मना परिणामः पुनस्तस्यैव रूपात्मना, स निर्निमित्तो 
न वक्तुमुचितः एकस्यैव च द्रव्यस्यैकं रूपं दिवा गुणान्तरोद्धवेनाभिभूतं यद्‌ नक्त 
पुनर्बुध्यते, तन्नोपपन्नम्‌। परिणामे नहि दध्यात्मना परिणतं क्षीरं पुनः क्षीरात्मना 
परिणतं दशते। अतः स्वभावादेव द्रव्यात्‌ परस्परं च रूपादयो भिद्यन्ते इत्येतदेव 
साम्प्रतम्‌। यथा चासत्यपि देशादिभेदे भेदः सिध्यति तथानन्तरमेव वक्ष्यति। तदपेक्षयैव 
तावत्‌ परिणामवादमभिदध्महे नैवमप्येकस्योद्धवाभिभवाविति।। ९८॥ 

यदपीदमपरमुक्तम्‌ ग्राह्यादभित्नमपि किच्चित्नानुभूयते शब्दादौ नित्यत्वादीति, 
तदनुभाष्य दूषयति-अभिन्नेति। यथा हि बुद्धिभेद्‌ निबन्धनो रूपादीनां भेदः, एवं 
कृतकत्वादिधर्माणां शब्दाद्‌ धर्मान्तरेभ्यश्च धीभेदकृतं भेदमभिदधाना न दण्डेन 
वारयितुं शक्या इति।। ९९॥ 


१९११ 


न ह्यन्यत्‌ प्रत्ययादस्ति भिन्नाद्‌ ग्राह्यस्य भेदकम्‌। 
न चेयत्तैव भेदस्य देशतो मूर्तितोऽपि वा॥ १००॥ 


कारकाणां हि सम्बन्धः कार्यैः कृतकतोच्यते। 
विभागोऽवयवानां च भवेत्‌ क्रचिदनित्यता॥ १०९ ॥ 


बुद्धयादेरात्मरूपादिस्थानं नाशित्वमुच्यते। 
नित्यत्वं सर्वदा सत्ता वस्तुत्वं सैव कीर्त्यते॥ १०२ ॥ 


प्रमाणन्नानसम्बन्धः प्रमेयन्ञेयतोच्यते। 
सर्वत्र चात्र भिन्नत्वमस्ति केनयिदात्मना।॥। ९०३ ॥ 


किं पुनरेषा भेद कारणमत आह-नहीति। द्रव्यगुणकर्माण्येव तावद्‌ भिद्यन्त 
इति किमत्र कारणमन्यदतः प्रत्ययभेदात्‌। स चायमविशिष्ट कृतकत्वादिधर्मभेदेऽपीति 
तत्कारणकस्तेषां भेद इति। ननु नामीषां देशभेद वा मूर्तिभेदो वा दृश्यते। अतः कथं 
ते भिन्नाः, अत आह-नचेति। न नः पारिभाषिको भावानां भेदः। संविदेकशरणा हि 
वयम्‌। सा च भित्रा भेदमभिन्ना चाभेदं व्यवस्थापयति। न तु देशतो मूर्तितो वा भेद 
इति इयत्तेव परिभाष्यत इति।। १००॥ 

कौदुशी पुनरियं कृतकता, या बुद्धिभेदभित्नावगम्यते अत आह- कारकाणामिति 
योऽयं कार्यद्रव्याणां घटादीनां कारकैः कुलालादिभिः सम्बन्धः, सा कृतकता। 
" कृत्तद्धितसमासेषु सम्बन्धाभिधानं त्वतल्भ्यामि 'ति। स्मृतेः सेयमीदशी कृतकता 
कथं शब्दादभित्नेत्युच्यते। अन्यो हि तदा शब्दो गकाराद्याकारः। अन्या चेयं कृतकया 
तस्य तत्कारकौ: सम्बन्ध इति। अनित्यता तु सावयवानां घटादीनां 
तावदवयवविभागात्मिकेत्याह- विभाग इति।।१०१। 

निरवयवानां तु बुद्ध्यादीनामवयवविश्लेषात्मकानित्यस्वासम्भवाद्‌ 
योऽयमात्मनोऽ परिणामरूपेणावस्थानं तन्नाशित्वामित्याह-- बुद्धीति। नाशित्वमनित्यतेति 
नित्यतायाः स्वरूपं दर्शयतिनित्यत्वमिति। वस्तुत्वस्य सत्तातः कचिद्‌ भेदं मन्यन्ते, 
तत तु नेष्यत इत्याह- वस्तुत्वमिति। सत्तैव वस्तुत्वं नापरं किञ्चिदित्याकृतिग्रन्थे 
वक्ष्यत इति।। १०२॥ 

प्रमेयताज्ञेयते अपि प्रमाणज्ञानसम्बन्धात्मिकं शब्दाद्‌ भिन्ने एवेत्याह- प्रमाणेति। 
ज्ञानत्वं प्रमाणेतरज्ञानसाधारणमिति भेदेन ज्ञानसम्बन्धप्रभाविता ज्ञेयतोक्तंति। सर्वत्र 
चात्रासत्यपि देशादिभेदावसाये केनापि स्वसवेद्येनात्मना भेदोऽवसीयत इत्याह 
सर्वत्रेति।।१०२॥। 


११२ मीमांसाश्लोकवात्तिकं काशिकाटीकोपेतम्‌। 


तस्माद्‌ यथैव रूपादेर्देशभेदादिभिर्विना। 
बुदधिभेदेन भेदोऽस्ति तथैवात्र प्रतीयताम्‌॥ १०४ ॥ 


अत्यन्तभिन्नतास्माभिर्नैव कस्यचिदिष्यते। 
सर्वं हि वस्तुरूपेण भिद्यते न परस्परम्‌।। १०५॥ 


सर्वं च कृतकत्वादि क्रियाहेत्वाद्यपेक्षया। 
गृह्यते तदसंवित्तावभेदेऽपि न गृह्यते॥ १०६॥ 


ज्ञाने नैवं विधो भेदो नापेक्षान्यत्र॒विद्यते। 
परस्परेण चापेक्षा स्याच्चेत्‌ सन्निहितश्च सः॥ ९०७॥ 


अतो यथैवास्मन्मते बुद्धिभेदमात्रप्रभावितो रूपादीनां भेद इष्यते असत्यपि 
देशादिभेदे, तथेवेतेष्वपि शब्दादिधर्मभेदेषु भेदोऽस्तीत्युपसंहरति- तस्मादिति।। १०४॥। 

नन्वेवमपि तावदत्यन्तभेदो नैषामिष्यते, कथच्चिद्‌ भेदात्‌। अतः 
सिद्धमभिन्नस्योद्धवादय इति। न सिद्धम्‌। अत्यन्तभिन्नता हि नास्माभिः कस्यचिदिष्यते, 
सर्वस्य सदाद्यात्मनाभेदात्‌। अस्ति तु केनापि रूपेण भेद ति तदाश्रयणेनैव 
विरुद्धधर्मसम्बन्धः समाधीधयते। नचैतद्‌ बौद्धसिद्धानते ज्ञानस्य सम्भवतीत्यभिप्रायेणाह-- 
अत्यन्तेति।। १०५॥ 

किं पुनः कारणमभित्नस्यापि शब्दात्‌ कृतकत्वादरग्रहणमिति। भेदस्यापि 
विद्यमानत्वादिति चेद्‌, हन्तैवमभेदोऽपि वास्तव इति किन्न शब्दग्रहणे गृह्यते, अत 
आह- सर्व चेति। यदेतत्‌ कृतकत्वादिधर्मजातमुपन्यस्तं तत्‌ सत्यपि शब्दाभेद 
क्रियाहेत्वाद्यपेक्षया गृह्यते। नहि वस्त्वस्तीत्येव ग्रहणं भवति। अपितु 
ग्रहणेतिकर्तव्यतासापेक्षम्‌। कृतकत्वस्य च क्रियाकुलादिव्यापारः तद्धेतुश्च कुलालादिः। 
जिघृक्षा च ग्रहणकारणम्‌। अतस्तदसंवित्तावभेदेऽपि शब्दात्न ग्रहणं कृतकत्वादीनाम्‌। 
अत्यन्ताभेदे तु ग्रहणादिव्यवस्था न सिध्येत्‌। न चासावस्माभिरिष्यत इति।। १०६॥ 

नचायं धर्मधर्मिकृतो भेदो ज्ञाने सम्भवति। अद्वितीयत्वात्‌ तस्य। नापि 
क्रियाहेत्वादितुल्यमपेक्षणीयान्तरमस्ति यत्कृता ग्रहणाग्रहणव्यवस्था भवेत्‌। 
ज्ञानातिरिक्त वस्त्वन्तराभावादित्याह- ज्ञान इति। अन्यत्रानपेक्षेत्यसहमानः 
प्रत्यवतिष्ठाते-परस्परेणेति। अयमभिप्रायः अपेक्षार्थं एव तावद्‌ दुष्प्रतिपादः। अभिन्न 
तत्त्वे किं केनापेश्षयते। उपेत्यापि ब्रूमः। य एव कश्चिदपेक्षिष्यते ग्राहको वा ग्राह्यो 
वा, स एव सत्निहितः। अत्यन्ताभेदात्‌ तयोः। नाग्रहणकारणमन्यतस्यापीति 
व्द्यात्मकग्रहणप्रसङ्ध :।। १०७॥ 


११२ 


ननु ग्राहकमित्येवं ग्राह्यमित्यपि वा मतिः। 
नीलादिग्रहणे नास्तीत्यपेक्षा कथमुच्यते॥ १०८॥ 


मा भूदेवं तथाप्यत्र द्वयाकारं ग्रहणं भवेत्‌। 
एवं चागृह्यमाणे वा ज्ञाने द्रयाकारता कथम्‌॥ १०९॥ 


उत्तरोत्तरविज्ञानविशेषाद्‌ या प्रकल्प्यते। 
ग्राहकाकारसंवित्तिः स्मरणाच्चानुमानिको।॥ ९९०॥ 


अत्र चोदयति-नन्विति। यदेतदपेक्षामभ्युपत्य भवतोच्यते सन्निहित इति, 
तदयुक्तम्‌ नहि नो नीलादिग्रहणे ग्राह्यमिदं ग्राहको वायमिति बुद्धिरुत्पद्यते। अतो 
ग्राह्यग्राहकत्वेनानवगमात्‌ कथं तयोः सन्निधानमपेश्षा कथमुच्यत इत्यपेक्षाभ्युपगमो न 
युक्त इत्यर्थः।। १०८॥ 

परिहरति-मा भूदिति। यद्यपि ग्राह्योऽयं ग्राहकोऽयमिति वा न विकल्प्यते, 
तथापि तावदेकात्मनः सर्वेणेवात्मना गृहीतत्वाद्‌ यदेवापेक्षितं तदेव लभ्यत इति 
युक्तमेव वक्तुम्‌। अन्योऽयं ग्राहकोऽयमिति शब्दविकल्पः अन्यच्च ज्ञानरूपम्‌। 
तच्चेत्‌ समग्रं गृहीतं, किमपरमपेक्षणीयं यदग्रहणादुभयांशबोधो न भवेदिति। 
एवमपिचेदुभयात्मक न गृह्यते, कथं व्दात्मकः भविष्यति। अतः सिद्धं न द्वयात्मक 
ज्ञानभित्यमिप्रायेणाह--एव मिति।। १०९॥ 

एवं तावद्‌ यदुक्तं सत्यपि द्रयात्मकत्वे न द्वयात्मक गृह्यत इति, तन्निराकृतम्‌। 
इदानीं दयाकारमेव ज्ञानं गृह्यत इति यद्‌ बेद्धैरुक्तं तद्‌ दूषयितुमुपन्यस्यति-उत्तरोत्तरेति। 
एवं हि बौद्धा मन्यत स्वसंवेदयज्ञानस्य द्विरूपता। तद्धि जानामि घटमित्येवोत्पद्यते। 
तत्र जानामीति ग्राहकांशः। घटमिति च ग्राह्मांशः। तदेवं स्वयं वेद्येऽपि ज्ञानस्य 
द्विरूपत्वे यो नाम मूढो न सम्प्रतिपद्यते, तत्प्रतिबोधनार्थमुत्तरोत्तरविज्ञानविशेषनिर्देशो 
बोद्धैरभिमतः। एवं हि निर्दिशन्ति घटज्ञानं जानामीति। तदिह पूर्वेण विषयाकारेण 
ग्राहकाकारेण च रूषितो द्वितीयज्ञानस्य ग्राहकाकारः प्रचितो निर्भासते। तदाद्यस्य 
द्विरूपत्वे घटते। यदि त्वाद्यं ग्राह्याकारमात्रं वा ग्राहकाकारमात्रं वा भवेत्‌ ततो 
द्वितीयाद्यपि तद्रोचरं तदाकारमेव भवेत्‌। तत्राद्यस्य ग्राह्यमात्रत्वे द्वितीयमपि ज्ञानं घट 
इत्येवोत्पद्यते। तत्र शब्दत्रयेण निर्देशो नोपपद्यते घटज्ञानं जानामीति। न ह्यनातुराणामनर्थको 
नाम निर्देशो भवति। एवं च तृतीयादिज्ञानेषु चतुष्टयादिभिर्नर्देशो दर्शयितव्यः 
तस्मादुत्तरोत्तरज्ञानविशेषावगम्यते अस्ति ग्राहकाकारसंवित्तिरपीति। यदपि चेदमपरं 
व्द्याकारवेदने कारणमुक्तं 

^ स्मृतेरुत्तरकालं च न ह्यसावविभावितः।।” 


१९ मीमांसाश्लोकवात्तिकं काशिकाटीकोपेतम्‌। 


एकाकारं किल ज्ञानं प्रथमं यदि कल्प्यते। 
ततस्तद्विषयाप्यन्या तद्रूपेव मतिर्भवेत्‌॥ ११९॥ 


घटविन्नानतज्ज्ञानविशेषोऽतो न सिध्यति। 
ग्राहकाकारसंवित्तौ त्वाकारप्रचयो भवेत्‌॥ ९९२॥ 


जायते पूर्वविज्ञानं द्रययाकारं तत्र यत्‌ परम्‌। 
तस्यात्मीयश्च पूर्वो च विषयस्थावुपप्लुतौ।॥ ११२॥ 


परेष्वाकारवृद्धयेवं पूर्वेभ्यो भिन्नता तथा। 
ग्राह्यवतस्मरणात्‌ पश्चात्‌ संवित्तौ ग्राहकः पुरा॥९९४॥ 


इति। यथा खल्वयं स घर इति ग्राह्य स्मरति, एवं घटज्ञानमज्ञासिषमिति जानातिवाच्यं 
ग्राहकांशमपि। नचानवगतपूर्वार्थविषया स्मृतिः समभवतीति पूर्वानुभवप्रतिबन्धात्‌ 
स्मरणादानुमानिकौ पूर्व ग्राहकाकारसंवित्तिः कल्प्यत इत्याह- स्मरणादिति।। ११०॥ 

तदेव प्रपञ्चयति-एकाकारमिति सार्धन। इदं च प्रागेव व्याख्यातमिति। 
यदि तु ग्राहकाकारो गृह्यते इत्याश्रीयते, तदाकारप्रचयदर्शनमुपपत्रं भवेदित्याह 
ग्राहकेति।।११२॥ 

क थमुपपन्नमित्यह आह-जायत इति। पूर्वं हि घटं जानामीति ज्ञानं 
ग्रा्यग्राहकाकारम्‌। तत्र तस्मिन्नेव विषयभूते। यत्‌ परं घटज्ञानं जानामीति ज्ञानम्‌। 
तस्यात्मीयश्च ग्राहकाकारः। पूरवो च स्वविषयभूतप्राप्यज्ञानस्थौ ग्रह्यग्राहकाकारावुपप्लुतो 
भवतः। एवं व्याकारवेदनमुपपन्नं भवतीति।।। ११३॥ 

अनेनैव प्रकारेण तृतीयादिष्वपि ज्ञानेष्वाकारवृद्धया पूर्वपूर्वभ्यो भिन्नता सिध्यति। 
इतरथा तु पूर्वस्य केवलग्राह्याकारत्वे स्वाकारसमर्पणेन विषयाभावादुत्तरमपि तत्सदृशं, 
घटात्मकमेव भवेदित्ययुक्तम्‌। एवं कबलग्राहकाकारत्वे पूर्वस्योत्तरस्यापि ताद्रप्यान्न 
वैलक्षण्यं सिध्येत्‌। 

“ निराकारत्वपक्षेऽपि तुल्यतैव प्रसज्यते। 
निराकारत्वसामान्यात्‌ प्राचीनोत्तरसंविदोः।। ” 
इत्यभिप्रायेणाह - परेष्विति। एवं तावदुत्तरोत्तरविन्ञानविशेषादित्येतत्‌ प्रपञ्चितम्‌। 
स्मरणाच्चानुमानिकौत्येतदिदानीं प्रपञ्चयति ग्रा्येति। इदं च प्रागेव व्याख्यातमिति।।११४॥ 
आकारप्रचये तावत्‌ परिहारमाह-नेति। अयमर्थः- नोत्तरोत्तरविन्ञानेषु प्रचयान्विता 
आकारा दृश्यन्ते, नीलाद्याकारमात्रप्रतिभानात्‌। सर्वदा हि नो विषय एवेदमिति 
बहिर्निर्भासते। कदाचिदेव तृद्भूतजिज्ञासस्यानाकारस्लानप्रतिभानमिति वर्णितमसकृत्‌। 


११५ 


न तावदेवमाकारान्‌ पश्यामः प्रचयान्वितान्‌। 
विषयव्यपदेशाच्च नते ज्ञाननिरूपणम्‌॥ ९१५॥ 


तस्माज्‌ ज्ञानात्मनैकत्वे ग्राह्यभेदनिबन्धनः। 
संवित्तिभेदः सिद्धोऽत्र किमाकारान्तरेण नः॥ ९१६॥ 


निराकारत्वसाम्येऽपि यथाकारवतां श्रुवम्‌। 
भेदः स्वाभाविकस्तद्रजूज्ञानानां किन्न सिध्यति॥१९७॥ 


अतो न ज्ञानारूढमाकारद्रयं दृश्यत इति संवित्प्रमाणकमहं नीलमित्यनवगतेः। कस्तर्हि 
घटं जानामीति जानात्यर्थ। नावश्यं विषयबोधेषु जानातिः प्रवर्तते। घटोऽयमित्येव 
प्रतीतेः। यदा तु ज्ञानमेव जिज्ञासितं भवति तदार्थस्य ज्ञाततावेशन ज्ञानमपि प्रतीयेत। 
तत्र चायं जानातिप्रयोगः। न चैतावता ज्ञानमेव द्वयाकारं भवति, विदिते बहिर्विषयाकारे 
पृथगेवेदमनाकारज्ञानमिति। यद्यनाकारस्यैव ज्ञानस्य संवेदनं, कथन्तर्हि नीलाकारं 
पीताकरं ज्ञानमिति व्यपदेशोऽत आह-विषयेति। अयमभिप्रायः-न तावज्‌ ज्ञानमाकारवत्तया 
दश्यते, बहिराकारत्ववेदनादित्युक्तम्‌। यस्तु नीलाकारं ज्ञानमिति व्यपदेशः, न तेनाकारवत्ता 
ज्ञानस्य सिध्यति। विषयो हि नीलदिप्यवदेशभाजनम्‌। तद्व्यपदेशेनैव, च ज्ञानं 
व्यपदिश्यते न तु तत्नीलम्‌। कस्य हेतोः परव्यपदेशेन व्यपदिश्यत इति चेद्‌ न। तं 
विना व्यपदेष्टुमशक्यत्वात्‌। नहि तद्व्यपदेशमन्तरेण निरूपयितुं शक्यमीदृशं नामेदं 
ज्ञानमिति, स्वयमनाकारत्वात्‌ संविदामिति।। ११५॥ 

यत्तु निराकारत्वपक्षे सर्वसंविदां तुल्यतै प्रसज्यत इत्युक्तं, तदयुक्तम्‌। 
अनाकारत्वेऽपि ग्राह्यभेदप्रमाणकत्वाद्‌ भेदस्य, ग्राह्या हि विषयाः संवित्तौ प्रमाणम्‌। ते 
च भिन्ना दृश्यमाना भिन्ना एव संवित्तीरवस्थापयन्तीति। अतस्तद्धेदसिद्धये 
तत्समवेताकारन्तराभ्युपगमो न युक्त इत्याह- तस्मादिति। ग्राह्यभेदनिबन्धनस्तत्प्रमाणक 
इत्यर्थः।। ११६॥ 

नन्वस्तु ग्राह्यभेदो भेदे प्रमाणम्‌। अनाकाराणां तु केनात्मना भेद इत्येव 
दुप्प्रतिपादनमत आह-निराकारत्वेति। अयमभिप्रायः-किमिदमनाकारत्वं संविदाम्‌। 
यदि निस्स्वभावत्वं, तन्नेयते विषयवशोत्नीयमानप्रकाशस्वभावत्वात्‌। अथ 
नीलाद्याकारविरहः, न। आकाशकालात्मदिक्कर्मसु तदभावेऽपि भेदाभ्युपगमात्‌। अतो 
यथा नीलाद्याकारा एव भावा आकारवत््वेनाभिन्ना अपि परस्परेण भिन्ना भासन्ते, 
एवमनाकारत्वेनाभित्रान्यपि ज्ञानानि ग्राह्यभेदोत्नीयमानेनात्मना भत्स्यन्ते स्वभावादेवेति।। 
१९७॥। 


११६ मीमांसाश्लोकवात्तिकं काशिकाटीकोपेतम्‌। 


स्मृतेरुत्तरकालं चेत्येतम्मिथ्यैव गीयते। 
तदैव ह्यस्य संवित्तिर्थापत्त्योपजायते॥ ९९८॥ 


गृहीतमिति यच्चोक्तं तदभेदान्न तद्‌ यतः। 
नास्माभिर्वाक्यवृत्तस्त्वं निमित्तमनुयुज्यसे॥ ९१९॥ 


ग्राह्यग्राहकतैवास्य केनचिन्नोपलभ्यते। 
प्रत्यक्षज्ञानपक्षे च नैषा स्यादानुमानिकी।। १२०॥ 


एकाकारे च विज्ञाने यद्यन्योऽप्यत्र कल्प्यते। 
सहस्राकारतैकस्य कस्मान्न परिकल्प्यते॥ ९२९॥ 


'स्मरणाच्चानुमानुकी ' यदुक्तं तदिदानीमुपन्यस्य दूषयति- स्मृतेरिति। मिथ्यैवेतद्‌ 
बोद्धर्गीयत इत्यर्थः। कथं मिथ्या अत आह- तदैवेति। तदैव खल्विदं ग्राहकाकारं 
ज्ञानं सवेद्यते। घटो हि तत्र स्मर्यते। तत्स्मरणान्यथानुपपत््या च तत्कारणभूतं ज्ञानमर्थापत्त्या 
कल्प्यते। नूनं मया घटो ज्ञातः, कथमन्यथा स्मर्यते। तत्रैव चार्थापत्तिवेद्ये 
ज्ञानेऽज्ञासिषमिति पदप्रयोगः, न तु ज्ञानमपि पूर्वं गृहीतमिति।। ११८॥ 

यत्‌ पुनद्रयाकारवेदने पूर्वमुक्तं ' ममेदं चाभ्युपेत्यायमि' त्यत्र कथमेकस्मिन्‌ 
गृह्यमाणे परो न गृह्यत इति। तद्‌ दूषयति-गृहीतमितीति। यदस्याभिरंशद्रयाग्रहणे 
निमित्तमनुयुक्तो भवान्‌ किमुभयात्मकः न गृह्यत इति, नानेनास्माकं वाक्यप्रवृत्तिमात्रमेव 
भवतोऽभिमतं यथा तथा वा तावदभ्यधास्त्वमिति। अपि तु अग्रहणकारणं वा त्वया 
वक्तव्यम्‌। वास्तवं वा ग्रहण, न त्वभेदाद्‌ द्वयात्मक गृहीतमिति 
वाक्‌ प्रवृत्तिमात्रेणास्माभिमुच्यत इति।। ११९॥ 

परमार्थतस्तु ग्राह्यग्राहकाकारवेदनं नास्तीत्युक्तमेवेत्याह- ग्राह्येति। स्यादेतत्‌। 
मा नाम प्रत्यक्षेण द्वयात्माक गृह्य। अनुमानेन तूभयोकारवेदनं साधयामः। ग्राहकात्मा 
गृहीतो ग्राह्याभेदात्‌, तदात्मवदित्यत आह-प्रत्यक्षेति। अयमभिप्रायः- प्रत्यक्षं ज्ञानमिति 
वः पक्षः। न चास्मिन्‌ पक्षेऽनुमानेन ग्रहणसाधनं युक्तम्‌। यदिहि द्वयाकारं ज्ञानमुत्पन्नं 
भवेत्‌, तथैव प्रकाशेत। अतो नैषा द्वयाकारोपलब्धिरानुमानिकौ प्रत्यक्षज्ञानपक्षे स्यात्‌। 
न च प्रत्यक्षेण द्वयाकारं ज्ञान कश्चिदुपलभ्यत इति न द्वयाकारता ज्ञानस्येति॥ 
१२०॥ 

यदि त्वेकाकार एव ज्ञाने द्वयाकारता कल्प्यते एवं सत्यप्रमाणकत्वाविशेषात्‌ 
सहस्राकारतैव किं न कल्प्यते इत्याह-एकेति।। १२१॥ 

अत्र चोदयति- ग्राह्येति। अयमभिप्रायः-यदेतदन्यतरांशग्रहणेऽभिन्नत्वादपरस्यापि 


१९७ 


ग्राह्यग्राहकयोर्भेदो नन्वस्त्येव परस्परम्‌। 
सिद्धो नः पक्ष एवं स्यान्न ज्ञानत्वादभेदतः॥ १२२॥ 


भिन्नाभिन्नत्वमेकस्य कुतोऽत्र परिकल्पितम्‌ 
त्वया साडःख्यमतेनैवमुक्त्वा बुद्धस्य शासनम्‌॥ ९२३॥ 


एकं चेद्‌ ग्राहकं ग्राह्यं कुतो भिन्नत्ववागियम्‌। 
भिन्नं चेत्‌ कथमुच्येत तस्येकत्वं पुनस्त्वया॥ ९२४॥ 


एकन्ञानादनन्यत्वाद्‌ ग्राह्यग्राहकयो्मिथः। 
एकत्वेन भवेज्ज्ञानं ग्राह्यं ग्राहकमेव वा॥ ९२५॥ 


तत्र चान्यतरापाये द्वितीयापायतः पुनः। 
ज्ञानस्यांशद्यासत्त्वान्नैरस्वभाव्याद भावता॥ १२६॥ 


ग्रहणमापादितं भवता तदयुक्तं, अभेदे हि सत्ये तत्‌ स्यात्‌। न तु ग्राह्यग्राहकांशयोः। 
परस्परमभेदः। ज्ञानं हि तत्राभित्नमंशो च परस्परं भित्नावेव। अतो यथेन्द्रवायवादिग्रहाः 
परस्परं भिन्ना अपि ज्योतिष्टो? माङ् ) त्वेन न भिद्यन्त इति मीमांसका मन्यन्ते, एवं 
ज्ञानस्यापि स्वात्मनाभेदेऽपंयशयोः परस्परं भेदान्न ग्रहणसद्भरपरिचोदनावकाश इति 
निराकृतस्वपक्षस्य बौद्धस्य प्रत्यवस्थानमिति। सिद्धान्तवादी तु-न तावदयमेकान्तवादी 
बद्धो भित्नाभित्नत्वमभ्युपेत्य ग्राहयग्राहकयोर्भेदमभिधत्त इति सम्भवति, तन्नूनमैकान्तिक 
एवानेन ग्राह्यग्राहकयो भदो ऽभिहित इति मन्वान आह- सिद्ध इति। इतरः 
स्वाभिप्रायमाविष्कर्तुं परपक्षनिषेधं तावदाह-नेति। कारणमाह - ज्ञानत्वादभेदतः। 
अयमर्थः- नैवमपि भवत्पक्षसिद्धिः ज्ञानत्वेनांशयोरभेदादित्युक्तमेवेति।। ९१२२॥ 

इतर इदानीं सिद्धान्तहानिमापादयंस्तमेवं वादिनं निगृह्णाति-भित्नेति। साद्या 
हि प्रकृतिविकारयोरत्यन्तभेदमनिच्छन्तो विकारात्मना प्रकृतौ भेदं तदात्मना च 
विकाराणामभेदं सङ्खिरन्ते। तद्‌ यथा साह्ू्यमतेन भित्राभित्नात्मकः वस्तु परिकल्पते 
तथा कथं त्वया भ्रान्तचित्तेन बुद्धशासनमुक्त्वा भिन्नाभिन्नत्वमेकस्य ज्ञानात्मनः 
परिकल्पितम्‌। अस्माक त्वनेकान्तवादिनामुपपत्नो ज्योतिष्टोमे तथाभ्युपगम इति।।१२२॥। 

भवतस्तु यदि ग्राहयग्राहकात्मक द्यं ज्ञानात्मनैक, ततो भित्नत्ववागनुपपत्ना, 
नोचेदेकत्वमित्याह एकमिति।। १२४॥ 

एवं चात्र भवन्तमताश्रयणेनै कात्म्यमापादयितुं शक्यमित्याह-एकेति। 
ग्राहयग्राहकावेकात्मानौ एकरूपात्‌ ज्ञानात्मनोऽभेदात्‌। तदात्मवदेव। ग्रह्यग्राहकयो्मिथः 
परस्परमेकत्वेन कारणेन ज्ञानं ग्राह्यात्मकं ग्राहकात्मकः वा भवेदि। १२५॥ 


११८ मीमांसाश्लोकवात्तिकं काशिकारीकोपेतम्‌। 


भिन्नाभ्यां वाप्यभिन्नत्वाद्धेदो ज्ञानात्मनो भवेत्‌। 
तत्स्वात्मनस्ततश्चैवं सिद्धं वस्तुद्वयं हि नः॥ ९२७॥ 


तयोश्च यदि संज्ञेयं ज्ञानमित्यस्त्वथापि वा। 
ज्ञानं ज्ञायत इत्यर्थो धीभवि करणेऽपि वा॥ ९२८॥ 


सर्वथा वस्तुभेदो नः सिद्ध शब्दो यथारुचि। 
प्रवर्ततां न नस्तत्र काचिद्‌ विप्रतिपन्नता॥ १२९॥ 


अथ सत्यपि भिन्नत्वे ग्राह्यं ज्ञानान्तरं भवेत्‌। 
ज्ञानत्वे तस्य का युक्तिः पूर्वोक्ता तस्य सेष्यते॥९२०॥ 


तत्र चैकात्मकत्व आपन्ने ग्राह्यग्राहकयोन्न्यतरापाये जाते परस्यापीतरविधर- 
स्यानुपपत्तरंशद्रयासत्त्वमेव ज्ञानस्य भवेत्‌। एवं च निःस्वभावमभावात्मक ज्ञानमापन्नमिति 
शून्यता प्रमाणार्थयोः स्यादित्याह - तत्रेति।। १२६॥। 

एवं तावदभिन्नात्मनो ज्ञानादभेदादंशयोरभेद आपादितः। इदानीं भित्नाभ्यां वा 
वाप्यंशाभ्यामभिन्नत्वात्‌ ज्ञानात्मनो भेदमापादयति-भिन्नाभ्यामिति। एवं चात्यन्तभेदे 
ग्राह्यग्राहकयोः सिद्धं द्ैतमित्याभिप्रायेणाह ततश्चेति।। १२७॥। 

एवं द्वैतसिद्धौ यदि ज्ञानमिति संज्ञामात्रमेव ग्राह्यग्राहकयोः कर्तुमभिमतं 
भवता, तदभ्युपगच्छाम एवेति सोपहासमाह- तयोरिति। अथवा किं पारिभाषिकण 
ज्ञानशब्देन, अस्माकमिवैक एवायं ज्ञानशब्दोऽक्षादिवत्‌ साधारणतयार्थज्ञानयोरव्युत्पत्तिभेदेन 
वर्तत इत्याह-अथापि वेति। यदि ज्ञायत इति ज्ञानं कर्मणि ल्युडन्तो ज्ञानशब्दोऽनुशिष्यते, 
ततोऽथ ज्ञानम्‌। अथ तु ज्ञप्िर्ञानं ज्ञायतेऽनेनेति वा भावकरणयोर्व्युत्पाद्यते, ततो 
धीरेव ज्ञानमित्युभयज्ञानतोपपत्तिरिति।। १२८॥ 

सर्वथापि हि ज्ञानशब्दव्युत्पत्तौ वस्तुभेदस्तावत्‌ सिद्ध एव। शब्दस्तु यथारुचि 
ज्ञानार्थयोरन्यतरत्र प्रवर्तताम्‌। नात्र नो विप्रतिपत्तिरित्याह- सर्वथेति।। १२९॥ 

अत्रापरे बौद्धा वदन्ति सत्यमस्ति ग्रा्यग्राहकयोर्भदः। नैवमपि बहिरर्थः 
सिध्यतीति, ज्ञानस्यैवातीतस्योत्तरजञानग्राह्यत्वात्‌। अत एवेदम्भावः परगोचरत्वात्‌ संविद ः। 
कथमतीतं ग्राह्यमिति चेद्‌, न। हेतुत्वस्यैव ग्रह्यत्वात्‌। यदेतदुततस््ानजनने स्वाकारसमर्पणेन 
पूर्वस्य हेतुत्वं तदेव तस्य ग्राह्यत्वम्‌। यथाहु :- 

“भिन्नकालं कथं ग्राह्यमिति चेद्‌ ग्राह्यतां विदुः| 
हेतुत्वेव युक्तिज्ञा ज्ञानाकारार्पणाक्षमम्‌।। " 

इति। अयं च सौत्रान्तिकवेभाषिकयोः साधारणः श्लोकः। तदतदुपन्यस्यति-अथेति। 


११९ 


ज्ञानं ज्ञानमितीदं तु न द्वयोरनुवर्तते। 
व्यतिरिक्तं च सामान्यं त्वया नाभ्युपगम्यते॥ १२३९॥ 


व्यतिरेके तयोर्ञानान्न ज्ञानात्मकता भवेत्‌। 
तद्रूपरहितत्वे च ज्ञानाभावः प्रसज्यते॥ १३२॥ 


ताभ्यां च तस्य सम्बन्धे प्रत्येकं व्यतिषज्य वा। 
भेदे सावयवत्वादिदोषो वैशोषिकादिवत्‌॥ १२३२॥ 


यथा हि तेषां जात्यादौ दोषा युक्ताः परैरमी। 
तथेवेषां प्रसज्यन्ते भिन्नाभिन्नार्थसङ्गतो।॥ १२४॥ 


ताभ्यामव्यतिरेके वा भेदः पूर्वोक्त एव ते। 
सादृश्यापोहसामान्यकल्पना वारयिष्यते॥ १३५॥ 


यद्यपि ग्राहकाद्‌ भित्नं ग्राह्यं, तथापि ज्ञानान्तरमेव तदतीतं न त्वर्थं इति। एतदपि 
दूषयति-सानत्व इति। तस्य ग्राह्यत्वाभिमतस्य ज्ञानस्य ज्ञानत्वे युक्तिर्न काचिदस्तीति 
भाव इति। यदि तु पूर्वोक्तया कर्मव्युत्पत्त्या जानं तदिष्यते तदभिरिष्यते इत्याह-पूर्वेति।। 
१३०॥ 

ज्ञानं ज्ञानमित्यनुगतं तु रूपं न द्वयोर्ग्रयग्राहकयोरवगम्यत इत्याह - ज्ञानमिति। 
अक्षादिवत्‌ साधारणशब्दतामभ्युपगच्छामः नत्वाकृतिशब्दतामिति। उपेत्यापि ब्रूमः। 
तत्‌ खलु सामान्यं पूर्वोत्तरयोरनुयायि ताभ्यां भित्तभिन्न वा न तावद्‌ भिन्नं तैरुपेयत 
इत्याह-व्यतिरिक्तमिति।। १३१॥ 

अयं चापरो व्यतिरेकं दोष इत्याह- व्यतिरेक इति। तयोः पूर्वोत्तरयोरग्र्यग्राहकयोः। 
ज्ञानसामान्याद्‌ व्यतिरेकं इष्टे, तस्मिस्ताभ्यां भिन्न इति यावत्‌। तयोर्ञानात्मकता न 
स्यात्‌, तेनैव रूपेण ज्ञानत्वाभ्युपगमादिति किमतो यद्येवमत आह- तद्रूपेति। 
ज्ञानरूपरहितत्वे सत्यज्ञानात्मको वस्तुनोऽभावात्‌ पूर्वोत्तरयोर्ञानयोरभाव एवापद्यत इति।। 
१२३२॥ 

अपि च तत्सामान्यं ताभ्यां सम्बन्ध्यमानं प्रत्येक कार्त्स्येन सम्बध्यते 
भूतकर्मगुणवत्‌, व्यतिषज्य वा मालागुणवत्‌। पूर्वस्मिन्‌ कल्पे भेदः। उत्तरस्मिन्‌ 
सावयवत्वमिति वैशेषिकादिवद्‌ दोषप्रसञ्जनं कर्तव्यमित्याह--ताभ्यामिति।। १३३॥। 

वेशेषिकादिवदित्येतद्‌ विवृणोति-अपि यथैव वैशेषिकादीनां परब द्धरेव 
जात्यादावेते दोषा उक्ताः, तथेवैषां बौद्धादीनामपि भिन्नयोः पूरवात्तरज्ञानयोरभिन्नस्य 
ज्ञानसामान्यस्य सङ्गतौ सम्बन्धे एते दोषा इति।। १२४॥। 


१२० मीमांसाश्लोकवात्तिकं काशिकाटीकोपेतम्‌। 


वस्त्वन्तरस्य चाभावात्‌ त्वयापोहोऽपि दुष्करः 
नान्ञानं नाम किञ्चित्‌ स्यादपोहयं ज्ञानवादिनः॥ ९३६॥ 


अपोहो न ह्यभावस्य कथज्चिदुपपद्यते। 
वस्त्वन्तरमभावः स्यादपोहयत्वाच्च वस्तुता॥ १२७॥ 


तेनाज्ञाननिवृत्तौ हि ज्ञानेऽन्यार्थः प्रसज्यते। 
कल्पितं स्यादपोह्यं चेन्नात्यन्तासत्यकल्पना॥ १३८॥ 


लुच्छिरज्ञाननिर्भासा तवाज्ञानं प्रकल्पितम्‌। 
ततश्च ज्ञानमेवेकमपोहयत्वेन सम्मतम्‌॥ ९३९॥ 


यदि तु ताभ्यामव्यतिरिक्तं सामान्यमिष्यते, ततो योऽसौ भित्नाभ्यामभित्रत्वात्‌ 
प्राग्‌ भेद आपादितः स एवापद्यत इत्याह -ताभ्यामिति। अपि च किमात्मकं तत्‌ 
सामान्यमित्यपि चिन्तनीयमेव। तत्रास्मदभिमतसामान्याश्रयणे तावदुक्तः प्रसद्ध। 
सादश्यरूपमपोहरूपं च सामान्यं परस्तान्निराकरिष्यत इत्याह- साद्श्येति।। १२५॥ 

अपि चात्रापोहरूपसामान्याभ्युपगमेऽधिको दोष इत्याह वस्त्वन्तरस्येति। 
एतदेव विवृणोति- नेति अज्ञाननिवृत्त्या ज्ञानं ग्रहीतव्यम्‌। न च ज्ञानमात्रवादिनोऽज्ञानं 
नाम किञ्चिदपोह्यमस्तीति।। ९३६॥। 

न चात्यन्तासत एवापोहो घटते इत्याह-अपोह इति। अयमभिप्रायः यदि 
ज्ञानाभावमात्रमज्ञानं तत्र्हवस्तुरूपं कथमपोहक्रियाकर्म भविष्यतीति। अपोह्यत्वाभ्युपगमे 
वा अभावस्यापि वस्त्वन्त (सश्रता) पत्तिरित्याह-वस्त्वन्तरमिति। कारणमाह- 
अपोह्यत्वाच्च वस्तुतेति। च शब्दो हेताविति।। १२७॥ 

अतोऽवश्यं ज्ञानाभावस्यानपोह्यत्वादज्ञाननिवत्तौ। ज्ञाने इष्यमाणे ज्ञानादन्यदज्ञानमर्थ 
एव ते प्रसज्यत इत्याह- तेनेति। अत्र किञ्चिदाशङ्कते-कल्पितमिति। जेयादिशब्देषु 
हि बैद्धरुक्तम्‌- 

“ अन्ेयं कल्पितं कृत्वा सेयशब्दः प्रवर्तते।। " 
इति। तदिहापि सामानम्‌। अज्ञानकल्पनाया तदपोहेन ज्ञानशब्दो वर्तिष्यते। तेन 
नापोह्याभावो न च वस्त्वन्तरतपात्तिरिति। एकदपि दूषयति-नेति। यदेव हि क्रचिद्‌ 
दुष्टं तदेवान्यत्र कल्प्यते। अत्यन्तासतस्तु ज्ञानादन्यस्या बुद्धिविषयस्य कल्पना 
केति।। १३८॥ 

तदेवं कल्पनीयान्तराभावादज्ञानाकारा बुद्धिरेवाज्ञानतया कल्पनीयापन्नेत्याह- 
बुद्धिरिति। तत्र चायं दोष इत्याह- ततश्चेति।। १३९॥ 


१२१ 


न चात्मापोह एवास्ति क्रचित्‌ सामान्यकल्पने। 
वक्षस्य न ह्यपोह्यत्वं वृक्षेणैव कदाचन॥। ९४०॥ 


अपोह्य चैव विज्ञाने ज्ञानत्वं न भवेत्‌ तव। 
वृक्षत्वं न हयपोहयोषु घटत्वादिषु युज्यते( ? )॥ १४९॥ 


ततश्चाज्ञानमेवार्थं इत्यभिन्नार्थता भवेत्‌। 
अन्ञानप्रत्ययश्चायं किमालम्बन इष्यते॥ ९४२॥ 


न तावज्ज्ञाननिर्मुक्तमन्ञानं ग्राह्यमस्ति ते। 
ननु वस्तु निषिद्धं तदभावः किं न गृह्यते। ९१४२३॥ 


भावो न गृह्यते येन तस्याभावेषु का कथा। 
स्वांशपर्यवसानं च तुल्यमत्रापि कारणम्‌॥ ९१४४॥ 


किमतो यद्येवमत आह-न चेति। न ज्ञानान्तरापोहेन ज्ञानमेव ग्रहीतुं शक्यत 
इति। अत्रैव दृष्टान्तमाह वृक्ष इति। नहि वृक्ार्थो वृक्षापोहने प्रत्येतुं शक्यत इति।।१४०॥ 

अपि च यासावज्ञाननिर्भासा बुद्धिरज्ञानतया कल्पिता तस्या ज्ञानत्वं न 
भवेत्‌। नहि यद्रूपं यदपोहेन प्रतीयते तत्रैव तद्‌ भवति। वृक्षत्वस्यावुक्षेष्वपोद्येषु 
घटादिष्वभावादित्याह-अपोह्य इति।। १४१॥ 

एवञ्च तस्याज्ञानत्वाभिमतस्य ज्ञानत्वाभावादर्थत्वमेवापत्नम्‌। अतोऽज्ञानवाचो- 
युक्त्यार्थं एवाभिमत इत्यभित्नार्थत्वमित्याह- ततश्चेति। किञ्चैवमपि चायमज्ञानापोहवादी 
वक्तव्यः किमालम्बनोऽ यमनज्ञानप्रत्यय इति। न तावद्‌ बाह्यालम्बनं किञ्चिद्‌ 
भवद्धिर्ञानमिष्यते। न चास्य स्वांशालम्बनत्वं ज्ञानान्तरालम्बनत्वं वा सम्भवतीत्यनन्तरमेव 
वक्ष्यतीत्यभिप्रायेणाह-अज्ञानेति। तन्न तावद्‌ ज्ञानमात्रवादिनामन्ञानं नाम किञ्चिदस्ति 
यदस्यालम्बनं स्यादित्याह-नेति। अत्र चोदयति-नन्विति। अस्यार्थः- वस्त्वात्मकं हि 
ज्ञानातिरिक्तमस्माभिर्निषिद्धम्‌। अभावात्मकं त्वज्ञानं किमज्ञानप्रत्ययेन नावलम्न्यत 
इति।। १४३॥। 

परिहरति- भाव इति। अयमभिप्रायः-ये तावदाबालमास्थविरं च प्रसिद्धा 
महीमहीधरोदधिप्रभृतयो ग्राह्या अपलपिताः, तस्य किमिति सृक्ष्मन्यायवेदनीयो भावो 
ग्राह्यो भविष्यति तन्मते च सर्वोपाख्यानविरहलक्षण इति। अपि च भावधियां 
स्वांशपर्यवसाने कारणमुक्तं, तदभावनुद्धेरप्यविशिष्टम्‌। अतः कथमसौ बाह्याभावालम्बनं 
स्यादित्याह स्वांशेति।। १४४॥। 

तेन ज्ञानान्तरं वा स्याद्‌ ग्राह्यमात्मांश एव वा। 
स्वरूपविपरीतं च कथं ग्राह्यं प्रतीयते॥ ९४५॥ 


यथोष्णेऽनुष्णधीर्नास्ति ज्ञानेऽप्यज्ञानधीस्तथा। 
तेन न ज्ञानमात्रत्वे स्यादपोह्यं कथञ्चन॥ १४६॥ 


ग्राह्यग्राहकयो्चातो न ज्ञानात्मसमानता। 
तस्मादन्यतरत्रेद ज्ञानत्वं संप्रतीयते॥ ९४७॥ 


अत्राप्युभयसिद्धत्वाद्‌ ग्राहकस्येति गम्यते। 
वस्तुभेदे प्रसिद्धे च व्यपदेशी यथारुचि॥। १४८॥ 


तदवश्यं पारिशेष्यादज्ञानप्रत्ययस्यापि ज्ञानान्तरं वा स्वांशो वा ग्राह्योऽभ्युगन्तव्य 
इत्याह-तेनेति। अस्तु तदेव ग्राह्यं को दोषोऽत आह- स्वरूपेति। ज्ञानान्तरं स्वात्मा वा 
ज्ञानस्य ज्ञानस्वभावत्वान्नाज्ञानप्रत्ययेन विषयीकर्तुं शक्यते। स्वरूपविपरीतस्याग्राह्यत्वाद्‌ 
यदाकारो हि प्रत्ययस्तदाकारमेव ग्राह्यमवस्थापयति। अज्ञानाकारश्च प्रत्ययः कथं 
ज्ञानमालम्बनीकर्तुं शक्नोति। स्वरूपविपरीतं न ग्राह्यमिति।। १४५॥ 

एतदेव दर्शयति-यथेति। अतः सिद्धं न ज्ञानमात्रत्वेऽ पोह्यमस्तीत्याह- तेनेति। 
एवं चासत्यपोद्येऽ पोहस्वरूपस्याप्यभावान्न तेनात्मनापि ग्राहयग्राहक योर्ञानयोर्ञानात्मना 
समानत्वमित्याह- ग्राह्यग्राहकयोरिति। एवज्चोभयोः साधारणरूपाभावाद्‌ ग्राहयग्राहकयोर- 
न्यतरत्र ग्राह्य ग्राहके वा ज्ञानत्वमभ्युपगन्तुं युक्तमित्याह- तस्मादिति।। १४७॥ 

तथापि को निश्चयः ग्राहक जानं न तु ग्राह्यमित्यत आह-अत्रेति। उभयसिद्धं 
हि ग्राहकस्य ज्ञानत्वं ग्राह्यस्य त्वस्माकमसिद्धमिति। एवं तावद्‌ ज्ञानं ग्राहकमर्थो ग्राह्य 
इति साधितम्‌। अथवा किं नोऽनेन व्यवसनेन। तत्त्वभेदो हि नो द्वैतानुगुणतया 
साध्यः। स तावत्‌ सिद्धः। सिद्धे च तस्मिन्‌ यथारुचि व्यपदेशोऽस्तु नामेत्याह- वस्त्विति 
१४८ || 

यथारुचि व्यपदेशमेव दर्शयति- ज्ञानमिति। उभयं वा ज्ञानशब्द वाच्यमस्तु 
अर्थो ज्ञानं च। अर्थ एव वा ज्ञानशब्दवाच्यः न ज्ञानमित्यर्थः, ग्राहक एव वार्थशब्द- 
वाच्योऽभिधीयताम्‌। नैवमपि काचित्‌ पक्षक्षतिः। सिद्धत्वाद्‌ द्वैतस्येत्यभिप्रायेणाह- ग्राहक 
इति। भाष्यकारेण त्वतीतबुद्धेर्राहयत्वनिराकरणार्थं क्षणित्वं कारणमुक्तं येनैवमाह- 
 अर्थविषया हि प्रत्यक्षवुद्धिः, न बुद्धिविषया। क्षणिका हि सा, न बुद्ध्यनतर 
कालमवस्थास्यते' इति। तदुपन्यस्यति- बुद्धयोरिति। अतीता हि पूर्वा बुद्धिर्नासावुत्तरया 
ग्रहीतुं शक्यते। तत्कालेऽसत्या वर्तमानवद्‌ ग्रहीतुमशक्यत्वाद्‌ ग्राह्यस्य चेदं नीलमिति 

ज्ञानमस्तृभयं वार्थो ग्राहको वार्थं उच्यताम्‌। 
लुद्ध्योरयुगपद्दधावान्न द्रयोर्मेयमानता॥। १४९॥ 


क्षणिका हीत्यनेनोक्तमर्थो ह्योकः प्रसज्यते। 
अन्योन्यनिरपेक्षत्वाद्‌ युगपच्चापि जन्मनि॥ १५०॥ 


मानमेयत्वनास्तित्वं क्रियाकारकवर्जनात्‌। 
अर्थविन्ञानयोरत्र या मितिं प्रति सङ्गतिः॥ १५९१॥ 


कार्यकारणभावोऽयं नान्यत्रैवं च दुश्यते। 
नियमञ्च न लभ्येत सव्यदक्षिणशुङ्गवत्‌॥ १५२॥ 


वर्तमानवद्धासादिति। अतः क्षणिकत्वात्‌ कारणाद्‌ बुद्धे: ग्रहीतुमशक्यत्वात्‌ 
अस्मन्मताश्रयणेनार्थात्मकतैव बुद्धरुपेयेत्याह- अर्थं इति। यदि तूच्यते मा भृदतीताया 
वुद्धर्रह्यत्वं, सहभाविनोस्तु जानयर्गरहयग्राहकत्वं न नोपपत्नमिति।। तदयुक्तं सहभावानुपपत्तेः। 
कथं हि समनन्तरप्रत्ययाधीनात्मलाभमुत्तरं तेन सहोत्पद्यत इति सम्भावयामः। 
सहत्वेऽपेक्षानुपपत्तेः। अस्तु वा जन्मयोगपद्यं ज्ञानयोः एवमपि न मानमेयता सम्भवति 
हेतुत्वमेव हि ग्राह्यत्वमुक्तम्‌। न चासति पौर्वापर्ये तत्‌ सम्भवति, 
सहजन्मनोरन्योन्यनिरपेक्षत्वात्‌। तदिदमाह-अन्योन्येति। कथं निरपेक्षमत आह-क्रियेति। 
यदि हि ज्ञानयोः कश्चित्‌ क्रियाकारकसम्बन्धो भवेत्‌, एवमपेक्षा भवेत्‌। न चासौ 
सहोत्पत्तौ सम्भवति। स्वाकारार्पणेन हेतुत्वं निराकृतमेवेति। ननु तवाप्यर्थज्ञानयोः 
कार्यकारणभावे क्रियाकारकसम्बन्धः कः, अत आह-अर्थति। येन व्यापारेण बुद्धः 
प्रमाणत्वं सा मितिः कश्चासो। यदेतद्‌ बुद्धिजन्मेति प्रत्यक्ष उक्तम्‌। तदस्यां मितौ 
यार्थविन्ञानयोः सङ्खतिः। सानयोः कार्यकारणभावः। सा हि बुद्धयर्थाभ्यां सहिताभ्यां 
भाव्यते। सावद्धि नार्था धीविषयः, तत्कर्म भवति। बुद्धिश्च जन्मनि कर्त्री। न 
तावन्िर्विषया अकर्तृका चोत्पत्तिः सम्भवति। तदनेन क्रियाकारसम्बन्धेनास्ति ज्ञानार्थयोः 
कार्यकारणभावः। तदेतदर्थस्य बुद्धेरत्पत्तौ कर्मकारकत्वमेतदेवास्य ज्ञानकारणत्वम्‌। 
अत्रेति। मीमासकसिद्धान्तम्‌ इत्यर्थः। न चैष प्रकारोबौद्धमते सम्भवमि, 
युगपज्जन्मनोर्ञानयोर्जन्मन एवाभावाद्‌ ज्ञानातिरिक्तस्य यौगपद्ये चान्यतरोक्तावन्यतरस्य 
कारणत्वासम्भवादित्यभिप्रायेणाह- नेति। अपि च, इदं कार्यमयं हेतुरित्यपि नियमो 
यौगपद्ये दुरधिगमः अनपेक्षत्वाविशेषात्‌। न खलु सव्येतरविषाणयोर्युगपज्जन्मनोः 
शक्यमवगन्तुमिदं कार्यमिदं कारणमित्यगृह्यमाणे विशेषे, तदेतदाह-- नियम इति। 
नन्वगृह्यमाणे विशेषे उभयस्योभयं कारणं भविष्यतीत्यत आह-द्रयमिति। यदि 

इदं कार्यमयं हेतुरयं नान्योन्यसंश्रयात्‌। 
तद्धावभावितामात्रं हेतुः केनैव कल्प्यते॥ १५२३॥ 


पोौर्वापर्यविनिर्मुक्तं कार्यकारणलक्षणम्‌। 
गवाश्वस्य यथा नास्ति पोर्वापर्येऽपि तत्‌ तथा॥ ९५४॥ 


युगपज्जायमानेऽपि सन्तत्यन्तरजे क्षणे। 
रूपादिषु घटे यद्वत्‌ तस्मात्‌ पूर्वमवस्थिते॥ १५५॥ 


यो यस्माज्जायते पञ्चात्‌ स तत्कार्यमितीष्यते। 
हेतुहेतुमतां सिद्धं योगपद्यनिदर्शनम्‌॥ ९५६॥ 


पूर्वमुत्तराधीनात्मलाभम्‌, उत्तरं च पूर्वाधीनं, ततो दुरुत्तरमितरेतराश्रयमिति।। १५२॥ 

नन्वत्रापि तद्धावभावितैव कार्यकारणभावे चिहृम्‌। अस्ति च युगपज्जन्मनोरपि 
विज्ञानयोस्तद्धावभावः, पूर्वज्ानसम्भवक्षण एवोत्तरस्य भावात्‌। अतः कतो यौगपद्ये न 
हेतुहेतुमत्ता, अत आह- तद्धावेति। सत्यम्‌। तद्भावभाविता कार्यकारणत्वे लक्षणं न 
पुनः पौर्वापर्यरहिता। तन्नियमसहितमेव तु। तद्भावभावहेतुक कार्यकारणभावे लक्षणमाहुः। 
न च यौगपद्ये पौर्वापर्य, नतरां नियम इत्यकार्यकारणतेति।। १५३॥। 

परस्परसहितमुभयं कार्यकारणलक्षणं न त्वनपेक्षितमित्यत्रैव निदर्शनमुपन्य- 
स्यति-गवाश्वस्येति। न खलु कदाचिदश्वात्‌। पूर्वं गवि जाते पश्चाज्जायमानोऽश्चवः 
पौर्वापर्यात्‌ तत्कारणको भवति। तथेकसन्तानक्षणभाविनः सन्तत्यन्तरजस्य क्षणस्य न 
तद्धावमात्रात्‌ तत्कार्यत्वमसति पोौर्वापये। एवं घटेन सहोत्पद्यमानेषु रूपादिषु नान्योन्यं 
कार्यकारणभाव इष्यते। न ह्यवयविद्रव्यस्य रूपेऽवयवी कारणम्‌, अश्वादिरूपाणामेव 
प्राक्‌ सतां क्रमेण तत्र कारणत्वात्‌। एतौ च स्वमतपरमतभेदेन व्याख्येयौ दष्टान्तौ। 
आवयोरेव तद्धावभावितामात्रं न कार्यकारणत्वे लक्षणमित्युक्तं भवतीति। तस्माद्‌ यो 
यस्मिन्‌ नियमेन पूर्वमवस्थिते जायते, स ॒तत्कारणको नान्य इत्याह-तस्मादिति।। 
१५५॥। 

यत्‌ पुनरत्र परैर्यौगपद्येऽपि कार्यकारणभावो दृश्यत इति प्रदीप 
प्रभादिसिद्धवन्निदर्शनमुक्तं तन्न। न सिद्धं, तत्रापि, सृक्ष्मस्य कालभेदस्य विद्यमानत्वात्‌। 
प्रदीपकार्या हि प्रभा नासौ प्रदीपेन सहेव निष्पद्यते। एकदा प्रदीपे जातेऽनन्तरमेव 
निष्पतद्यते प्रभा। तस्माद्‌ न क्रचिदपि यौगपद्ये कायकारणभाव इत्याह - हेत्विति 
यद्यस्ति कालभेदः कस्मान्न लक्ष्यते, अत आह- दुर्लक्ष इति। यथा निरन्तरमुपर्युपरिभावेन 
स्थिते पदापत्र शते भिद्यमाने कालभेदो दुर्लक्षः, एवं प्रदीपप्रभयोपरि। यथा च तत्र 
ना (न) न्तरिता सूची भिनत्तीति तत्र कालभेदे प्रमाणम्‌, एवं नानिष्पत्ने प्रदीपे तत्तेजो 

यत्‌ प्रदीपप्रभाद्युक्तं सृ्ष्मः कालोऽस्ति तत्र नः। 
दुर्लक्षस्तु यथा वेधः पदापत्ररते तथा॥ ९५७॥ 


भागयोर्योगपद्येन तथेव स्यात्निराक्रिया। 
न च शक्त्यर्पणद्वारं क्रमेणालम्बनं भवेत्‌॥ ९५८॥ 


ग्राह्यं तदा ह्यतीतं स्यात्‌ ताद्रूप्य चाप्रमाणकम्‌। 
अतीतत्वानुविद्धो हि स्मृत्या ग्राह्योऽनुभूयते॥ १५९॥ 


विसरतीति समानमुभयत्रापि प्रमाणं कालभेदे। तुलान्तनमनोन्नमनयोस्तु न परस्परं 
कार्यकारणभावो द्रयोरप्येकहेतुत्वात्‌। तोलयिता हि तत्र सहभुवोर्रयोरपि कारणम्‌। 
कक्ष्यासूत्रसन्निवेशविशेषो वा। सूत्रं हि तत्र मध्ये भवत्‌ समं तौ धारयति। एकतरत्र 
भवद्‌ विषमं प्रवर्तयति। न च पुनरुन्नामहेतुर्नाम नच नामहेतुरुत्नाम इति न क्रचित्‌ 
सहजन्मनोः कार्यकारणभाव इति।। १५७॥ 

यथा च पूर्वोत्तरज्ञानयोर्योगपद्येन कार्यकारणभावः एवं ज्ञानभागयोरपि 
ग्रा्यग्राहकात्मनोः कार्यकारणभावो निराकार्यः न चाकारणभूतस्य ग्राह्यता सम्भवतीति 
यौगपद्ये प्रसद्धेन भागावुपसडक्रम्य दर्शयति- भागयोरिति। मानमेयत्वनिरक्रियेत्यर्थः। 
यदि तूच्यते मा भूद्‌ यौगपद्ये पूर्वमालम्बनमुत्तरस्य, क्रमेणैव तु भविष्यति। 
कथमसतोऽ तीतस्यालम्बनत्वमिति चेद्‌ न। शक्त्यर्पणद्वारेणोपपत्तेः। पूर्वं हि ज्ञानमुत्तरस्मिन्‌ 
वासनापरनामानं शक्तिमर्पयति। ततस्तद्रूपं तज्जायमानं तदालम्बनमित्याख्यायते, अत 
आह-नचेति।। १५८॥ 

किमिति न भ८(वः? वेत्‌।) अत आह- ग्राह्यमिति। शक्त्यर्पणेन हि पूर्वस्य 
ग्राह्यत्वे ग्राह्यमतीतं भवेत्‌। अतीतमेव हि तद्रासनावशादुत्तरेणालम्ब्यते स्मृत्येव पूर्वज्ञानमिति। 
भवत्वतीतं ग्राह्यं को दोषः अत आह- ताद्रप्यमतीतरूपत्वं वर्तमानावभासिनो ग्राह्यस्य 
संविद्विरुद्धमप्रमाणकं भवेत्‌। कथं ह्यतीतमबाधितया बुद्धया वर्तमानतया गृहयेत। 
तथवागृह्यमाणमतीतं भवेदिति। कथं ताद्रूप्यमप्रमाणकमत आह-अतीतेति। 
अयमभिप्रायः-पूर्वज्ञानाहितवासनावशेन जायमानमुत्तरं स्मृतिरूपमेव भवेत्‌। स्मृत्या 
च स इत्यतीतत्वानुविद्ध एव स्वगोचरोऽनुभूयते। न चेह तथानुभूयते, प्रत्युत्पन्नवदिदमिति 
संवेदनात्‌। अतः कथमसंवेद्यमेव ताद्रप्यप्रमाणवद्‌ भविष्यति। एतच्च 
ज्ञानातिरिक्तवासनाभ्युपगमेनोक्तम्‌। न तु ज्ञानमात्रवादिनां तदतिरिक्ता वासना च 
काचिदस्ति। न चोपपद्यते, अनाधारवा(सना) नुपपत्तेः। न चातीतमसद्‌ वासनाधारः 
सम्भवति। न चोत्तरमनागतम्‌, असत्वादेव। न च परस्य जन्मकालं यावत्‌ पूर्वमवतिष्ठते 
येन तस्मिन्‌ वासनामाधाय नश्यतीति शक्यतेऽवगन्तुम्‌। क्षणिकत्वात्‌। न च 

तद्वदेव भवेत्‌ तत्र स्वप्ने न स्याद्‌ विपर्ययात्‌। 
तत्र ह्यवर्तमानोऽपि गृह्यते वर्तमानवत्‌॥ १६०॥ 


लाधज्ञानादिदं भ्रान्तं न त्वत्रैवं विपर्ययः। 
तस्मात्‌ प्रत्यक्षबुद्धीनां नातीतो विषयो भवेत्‌॥। १६१॥ 


अतीतत्वाद्‌ यथेवासां वृत्तौ जन्मान्तरेषु यः। 
तद्रूपत्वेन वा ज्ञानं हेतूर्भाविवदुच्यते॥ १६२॥ 


अतीतत्वेऽपि नार्थोऽयं धीरेषेत्यत्र का प्रमा। 
अतीतं यच्च विज्ञानं ग्राह्यत्वेन प्रकल्पितम्‌॥ ९६३॥ 


सन्तानिभ्योऽतिरिक्तः सन्तानो नाम कश्चिदस्ति यो वासनाधारो भवेत्‌। न चानाधारैव 
शक्तितरात्मानं लभेत। भणितश्चायं वासनाभङ्खो निरालम्बनानुमाननिराकरणावसर 
इत्यलमनेनेति। अत्र चोदयति स्वप्ने न स्यादिति। यदुक्तं भवतातीतत्वानुविद्धस्मृत्यानुभूयत 
इति। तन्न। स्वप्ने प्रत्युत्पन्ननिर्भासात्‌। न च न स्मृतिः स्वप्न इति साम्प्रतं 
प्रत्युत्पत्नकारणान्तराग्रहणात्‌। नहि तत्रेन्दरियलिङ्खादि ज्ञानकारणं किञ्चिदुपलभ्यते। न 
चाकारणिका ज्ानोत्पत्तिः सम्भवति। अतोऽ वश्यं स्मृतिरेव सेति वक्तव्यम्‌। स्मृतिरपि 
च वर्तमानवत्निरभासत इति तद्वदिहापि भविष्यतीति। परिहरति- विपर्ययादिति। सत्यम्‌। 
अतीतत्वेन स्वप्ने बोधो न भवति। किन्तु विपर्ययादसौ तथावभासः। (विपर्ययज्ञानं 
हि?) तद्विपर्ययश्चान्याकार- वस्तुगोचरोऽन्याकारो युक्त एवेति नानेन प्रमाणज्ञानानां 
लुल्यत्वमवगन्तुं शक्यत इति। कीदशः पुनः स्वप्ने विपर्ययः। तद्‌ दर्शयति- तत्रेति 
१६०॥ 

कथं पुनरिदमवगम्यते विपर्ययोऽसाविति। अत आह-बाधेति। बाधकं हि 
तत्र ज्ञानमुत्पद्यते नैतदेवमिति। तज्जानीमोऽवर्तमानमेव तत्र वर्तमानयता भासत इति। 
एतावच्च विपर्ययस्य तत्त्वं यदन्यादृशस्यान्यथा प्रकाशनमिति सूक्तं विपर्ययादिति। न 
चायमेवम्प्रकारो विपर्ययो जाग्रज्जञानेषु शक्यवचनः। ' सुपरिनिश्चिता हि तत्र जाग्रद्धियः' 
इत्युक्तमित्यभिप्रायेणाह-नेति। एवमुपपादितमतीतविषया न प्रत्यक्षबुद्धय इति। इदानीं 
प्रयोगेण दर्शयति- तस्मादिति अतीतो न प्रत्यक्षविषयः, अतीतत्वात्‌। जन्मान्तरानुवृत्तवदिति। 
न च योगिप्रतयक्षेणानैकान्तिकत्वं, तत्निराकरणादीति। तस्मित्रेव साध्ये हेतुदुष्टान्तान्तरमाह 
तद्रपेति। अतीतोऽर्थो न प्रत्यक्षबुद्धिविषयः तद्रूपत्वेनाज्ञानात्‌। यत्न स्वरूपेण संवेद्यते 
तन्न प्रत्यक्षधीविषयः यथा भाव्यर्थ इति।। १६२॥ 

अस्तु वातीतस्य ग्राह्यत्वं, तथापि सौत्रान्तिकान्‌ पराजित्य तद्‌ वक्तुं युक्तं 
यज्ज्ञानमेवातीतं ज्ञानेनालम्ब्यते नत्वर्थं इति। ते हि सदृशापरापरोत्पत्तिरूपेण सन्तन्यमानेषु 


१२७ 


तत्‌ स्याद्‌ ग्राहकरूपं वा ग्राह्यं बोभयथापि वा। 
ग्राह्याकारत्वमात्रे स्यादर्थः शब्दान्तरेण ते॥ १६४॥ 


स्वकाले चाथ संवित्तेर्न स्याच्छक्त्यर्पणं ततः। 
यथेवानागताज्ज्ञानात्‌ सन्तत्यन्तरजादपि॥ १६५॥ 


दृढत्वेनाप्यविन्ञातात्‌ तथोत्यन्नाद्‌ विनश्यतः। 
केवलग्राहकत्वे तु विषयत्वं न युज्यते॥ १६६॥ 


किमपेश्षय च तस्येदं ग्राहकत्वं प्रकल्प्यते। 
दयाकारता निरस्तैव संवेद्यत तदेव च।॥ १६७॥ 


भावेष्वतीतक्षणालम्बनमेव ज्ञानमास्थिताः। वरं तदेव युक्तमाश्रयितुम्‌। तथाहि-न 
तावदत्यन्तमलोकिकी ग्राहयग्राहकसिद्धिरुक्ता भवतीत्यभिप्रायेणाह-अतीतेति। किञ्च, 
एतदप्यतीतगोचरत्वे ज्ञानस्य विकल्पनीयं यत्तच्छक्त्यर्पणद्वारेण ग्राह्यतया कल्पितमतीतं 
ज्ञानं, तत्‌ किं ग्राह्यैकस्वभावमाहोस्विद्‌ ग्राहकं कस्वभावमुभयस्वभावं वेति। सर्वथा 
नोपपद्यत इत्यभिप्रायेणाह-अतीतमिति। अत्र ग्राह्यैकस्वभावत्वे तवदर्थं एव 
शब्दान्तरेणाभ्युपगतो भवतीत्यभिप्रायेणाह- ग्राह्येति। ग्राह्यकस्वभावं हि जानं जडात्मकमर्थ 
एव शब्दान्तरेणोपपादितो भवतीति।। १६४॥। 

अपि च शक्त्यर्पणे नोत्तरग्राह्यतेष्यते। न च ग्राह्यमात्रात्मनोऽ संचेतितस्य 
शक्त्यर्पणं सम्भवति। अनुनभूयमानस्त स्मृतिबीजाधानानुपपत्तरित्यतभिप्रायेणाह- स्वेति। 
शक्त्यर्पणाभावमेव प्रयोगेण दर्शयति-यथेति। शक्त्यर्पणाभावमेव प्रयोगेण दर्शयति-यथेति। 
नोत्पद्यविनष्टाद्‌ दृष्टासंविदिताच्छक्त्यर्पणं दुढत्वेनाज्ञानादेव पटुतरमननुभवादिति यावत्‌।। 
पठन्ति हि ‹ वस्तुधर्म ह्येषः, यदनुभवः पटीयान्‌ स्मृतिबीजमाधत्ते' इति यदनेवं विधं 
न तेन शक्त्यर्पणं यथानागतादननु भूतपूर्वतात्‌ तथाविधादेव तु सन्तानान्तरजादिति। 
उक्तो ग्राह्यमात्रे प्रसङ्ग :। ग्राहके कस्वभाव इदानीं दर्शयति- केवलेति। यत्‌ खलु 
ग्राहककस्वभावं तत्‌ खलु कथमुत्तरस्य ग्राह्यं भविष्यति। तथा सति स्वभावना- 
शादभावापत्तेरित्यभिप्रायः।। १६६॥। 

किञ्चेदं ग्राहकंकस्वभावत्वं दुरधिगममित्याह-किमिति। ग्राह्यपेक्षं हि ग्राहकत्वं 
तदेकस्वभावस्य। न तावत्‌ स्वात्मा ग्राह्यो न ज्ञानान्तरं, तस्याप्येवमेव, 
ग्राहक कस्वभावत्वादिति। उभयाकारतायां दूषणमाह- ्याकारता निरस्तैवेति। 
नैतदस्तीत्यादिना निषिद्ध इत्यर्थः। अपि च व्दाकारत्वे पूर्वज्ञानं तदैव स्वकाल एव 
संवेद्येत। तत्रास्य संवसंवित्तये बोधकान्तरज्ञानापेक्षा न युक्तेत्याह - संवेद्येतेति।। १६७॥ 

ततश्चोत्तरविक्ञानं न प्रतीक्षेत बोधकम्‌। 
दयाकारकल्पनायां च परस्यात्मांश एव ते॥ १६८॥ 


प्रमापर्यवसानेन नातीतो विषयो भवेत्‌। 
पूर्वग्राह्यसरूपत्वे ग्राहकत्वं प्रहीयते॥ १६९॥ 


ग्राहकाकारमात्रे स्याद्‌ विषयो नासरूपतः। 
न च शक्त्यर्पणस्यात्र व्यापार उपलभ्यते।॥। ९७०॥ 


शक्त्यर्पणस्य चाभावो युष्मत्यक्षे प्रसाधितः। 
सन्तानान्तरवच्चैषां निषेध्या हेतुसाध्यता॥ ९७९॥ 


अपि च यदि पूर्वज्ञानं द्वयाकारम्‌, एवं सति परस्यापि तद्‌भुवस्तथात्वादात्मांश 
एव प्रमा पर्यवसितेति किमतीतविषयतयेत्याह- व्द्याकारेति। ग्राह्यैकस्वभावत्वे च 
पूर्वस्यायमपरो दोष इत्याह-पूर्वेति। 

तदतद्रूपिणो भावास्तदतद्रूपहेतुजाः!। 

इति स्थितिः।। १६९॥ 

अथ कथं पूर्वस्य ग्राह्यमात्ररूत्वे तजन्मनश्चोत्तरस्य ग्राहकत्वं भविष्यतीति। 
यदि तु पूर्वं ग्राहकाकारमात्रम्‌ एवं सति नोत्तरस्य विषयो भवेत्‌, सारूप्यनिबन्धनत्वाद्‌ 
विषयविषयिभावस्य। पूर्वोत्तरयोशच पूर्व ग्राहकाकारमात्रमुत्तरं तु दवयाकारमिति वैरूप्यमिति 
न पूर्वविषयतोत्तरस्य(न 2) सिध्येत्‌। तदेतदाह- ग्राहकंति। पूर्वं च केवलग्राहकत्वे 
गरहकतया विषयभावो निराकृतः। इह तु वेैरूप्यादिति विशेष इति। यच्छक्त्यर्पणद्वारेण 
पूर्वस्यालम्बनत्वमुक्त, तत्तावत्‌ प्रत्यक्तमेव। तत्रैव स्मृत्वा पुनरपि किञ्चिद्‌ वदति-न 
चेति। केनचिद्‌ व्यापारेण कश्चित्‌ कज्चिदर्पयति। न च विज्ञानस्य शक्तर्पणं प्रति 
कश्चिद्‌ व्यापारो दृश्यते। क्षणिकत्वाद्‌ व्यापारकालं यावदनवस्थानाद्‌ 
व्यापारान्तरानभ्युपगमाच्चेति।। १७०॥ 

किञ्चायं शक्त्यर्पणस्याभावो बोद्धपक्षे निरालम्बनवाद एवं प्रपञ्चेन साधित 
इत्याह- शक्त्यर्पणस्येति। इदानीं यत्तत्‌ पूर्वमुक्तं न पूर्वोत्तरज्लानयोर्हेतुसाध्यत्वमिति 
यच्च वास्यवासकभावनिराकरणम्‌, उभयत्र प्रयोगमाह. सन्तानेति। क्रचिदेकस्यां सन्ततो 
विमतिपदास्पदीभूतायां न ज्ञानयोहंतुहे तुमत्ता, ज्ञानत्वात्‌, सन्तानान्तरज्ञानवत्‌। 
सन्तानान्तरज्ञानानि न सन्तानान्तरहेतु मन्ति, तेषां तत्रानारम्भकत्वात्‌। एवमेव 
वास्यवासकभवनिराकरणेऽपि प्रयोगो दर्शयितव्यः। इह च ज्ञानान्येव धर्मणि सामानायां 
सन्ततावहेतुभूतानीति साध्यो धर्मः ज्ञानत्वादिति हेतुः। सन्तानान्तरज्ञानवदिति दृष्टान्त 
इति।। १७१ 


१२९ 


वास्यवासकभावश्च ज्ञानत्वादेकसन्ततौ। 
तस्माद्‌ यद्‌ ग्राहक रूपं तद्‌ग्राह्यात्‌ तस्य भिन्नता॥ 


तत्संवित्तावसंवित्ते रसादिग्राहकं यथा। 
ग्राह्यं तद्‌ ग्राहकाच्यैव तत्परामृशता यतः॥ १७२॥ 


न परामृश्यतेऽवश्यं रसादिग्राहकं यथा। 
द्वयं परस्परेणैवं भिन्नं साध्यं रसादिवत्‌॥ ९७४॥ 


एेकरूप्येण विज्ञानात्‌ सन्तानान्तरबुद्दिवत्‌। 
ज्ञानं स्वांशं न गृह्णाति ज्ञानोत्पत्तेः स्वक्तिवत्‌॥ ९७५॥ 


ग्राहयग्राहकयोरुपपादितं भेद प्रयोगेणेदानीं दर्शयति- तस्मादिति। यत एव न 
कथञ्चिद्‌ ज्ञानस्य स्वगोचरत्वं, तस्मात्‌। यद्‌ रूपस्य ग्राहकं तत्‌ तु अतो ग्राह्याद्‌ 
भिन्नं, तत्संवित्तावसंविततेः। यत्न तत्संवित्तौ सवेद्यते तत्‌ ततो भिन्न, रसादिग्राहकवत्‌।। 
तत्संवित्तावसंवित्ति्च प्रागेव साधितेति नासिद्ध्याशङ्का। रसादिग्राहक यथेति चास्य 
भित्नतमिति वक्ष्यमाणेन सम्बन्ध इति।। १७२॥ 

एवमेव ग्राह्यं पक्षीकृत्य ग्राहकाद्‌ भेदो दर्शयितव्य इत्याह ग्राह्यमिति। 
अत्रापि रसादिग्राहकमेव दृष्टान्तः। यथा हि तद्ूपग्राहकानुभवेऽननुभूयमानं ततो 
भिद्यते एवं तदग्राह्यमपि रूपं, तदपि स्वग्राहकपरामर्शे न परामृश्यत एव। तदपि ^न 
स्मरामी "त्यत्र दर्शितमिति। एवमेकंकश्येन ग्रह्यग्राहकर्योर्भेद प्रसाध्येदानीमुभयोरपि 
समाहत्य दर्शयति-द्रयमिति। ग्राह्यग्राहकद्वयं परस्परभिन्नम्‌। इतरेतरपरामश 
इतरेतरापरामर्शाद्‌ रसादिवत्‌। यथा रूपरसादयोऽन्योन्यपरामर्शेऽपरामृशयमानाः परस्परेण 
भिद्यन्ते, एवमेतदपि द्वयमिति।। १७४॥ 

प्रकारान्तरेणेदानीं ग्राह्यग्राहकयोर्भद्‌ं दर्शयति-एेकंति। ग्राह्यं ग्राहकाद्‌ भिन्न 
तेन सहैकरूप्येणाज्ञानात्‌। यद्‌ येन सहैकरूप्येन न ज्ञायते तत्‌ ततो भिद्यते यथा 
सन्तानान्तरबुद्धिः। न चासिद्धो हेतुः, नीलादिरूपत्वाद्‌ ग्राह्यस्यानाकारस्य च ग्राहकस्य 
संवेदनात्‌। एवमेव ग्राहकं पक्षीकृत्य हेतुरदर्शयितव्य इति। प्रयोगान्तरमाह ज्ञानमिति। 
ज्ञानं धर्मि, न स्वांशं गृह्णातीति साध्यं, ज्ञानोत्पत्तेरिति हेतुः। तद्धि समनन्तरप्रत्ययादुत्पद्यत 
इति बोद्धा मन्यन्ते। यद्‌ ज्ञानादुत्पद्यते न तत्‌ (पा?स्वां)शं गृह्णाति। यथा ज्ञानस्य 
स्वशक्तिरिति ज्ञानज (न्याद्‌?न्यां) वासनामपदिशतीति।। १७५। 

एवमेव ग्राह्यत्वप्रतिषेधप्रयोगो दर्शयितव्य इत्याह ग्राह्येति। ज्ञानं स्वांशेन न 
गृह्यत इति दर्शयितव्यम्‌। तावेव हेतुदृष्टान्ताविति। न च साध्यविकलो दृष्टान्तः 


१३० मीमांसाश्लोकवात्तिकं काशिकाटीकोपेतम्‌। 


ग्राह्यत्वप्रतिषेधञ्च द्रयहीना द्विवासना। 
चेत्रज्ञानं तदुद्धूतज्ञानांशग्राह्यबोधकम्‌॥। ९७६॥ 


ज्ञानत्वान्न भवेद्‌ यद्वत्‌ तस्य देहान्तरोद्धवम्‌। 
एतयैव दिशा वाच्या शक्तिद्रयनिराक्रिया॥। १७७॥ 


प्रमाणान्तरसिद्धत्वादन्यत्रानेकशक्तिता। 
नत्वत्र कारणं तादृक्छक्तिभेदकृदस्ति ते॥ १७८॥ 


तस्मादु भयसिद्धत्वाल्लाघवाद्यपरि ग्रह ः। 
उपायत्वाच्च यत्‌ तस्य पूर्वग्रहणकल्पनम्‌॥ १७९॥ 


द्रयहीनवासनाभ्युपगमात्‌। बद्धानां हि स्वांशं न गृह्णाति। न च तेन गृह्यते। एतच्च 
चिरन्तनबोद्धाभिप्रायेण ज्ञानातिरिक्तवासनापक्े स्थित्वोक्तमिति द्रष्टव्यम्‌। न तपादानापरनाम्नो 
विशिष्टात्‌ समनन्तरज्ञानादन्यां काञ्चिद्‌ वासनामर्वाचीना मन्यन्ते। तन्निरासोऽपि 
चास्माभिरुक्त एवेति। अन्यथा ग्राहयग्राहकयोरभेद दर्शयति चैत्रेति। चेत्रजञानं धर्मि। 
तच्चेत्रोदभूतो यो ज्ञानांशो ग्राह्यस्तस्य बोधक न भवतीति साध्यम्‌। ज्ञानत्वात्‌। यद्‌ 
यद्‌ ज्ञानं न तत्‌ तद्रोधनं यथा देहान्तरोद्धवपिति। ग्रह्यग्राहकशक्तिनिराकरणं चैतेनैव 
प्रकारेण दर्शयितव्यमित्याह- एतयैवेति। एषा चात्र दिक्‌। न ज्ञानं द्विशक्तिक, ज्ञानोत्पत्तेः, 
स्वशक्तिवत्‌। तथा न ज्ञानं दिशक्तिक, ज्ञानत्वादन्यतरांशवत्‌। अन्यतरांशो हि ज्ञानमेव। 
न चासौ द्विशक्तिकः दैविध्याभ्युपगमात्‌। इतरथा चातुर्विध्यप्रसद्ग इति।। १७७॥ 
ननु शक्यमनेनैव प्रकारेण (ना?आ) त्मनोऽपि वस्तुत्वाद्‌ घटवद्‌ द्विशक्तिकत्वं 
वारयितुमत आह- प्रमाणेति। दर्शितं ह्यस्मत्प्रयोगसम्भिन्नबोधबोध्यत्वादात्मनो द्विरूपत्वम्‌। 
न तदनुमानेन वारयितुं शक्यते, प्रत्यक्षबाधकप्रसङ्खादिति भावः। ज्ञाने तु नात्मवद्‌ 
द्विशक्तिकत्वं शक्यते कल्पयितुं, प्रमाणान्तराभावादिति। एतदप्युक्तमित्याहनत्वत्रेति। 
यत एवमेकस्य द्विरूपत्वमनुपपत्नम्‌, अतोऽ वश्यमेव ज्ञानाद्‌ भिन्नं नीलादि ग्राह्यमेष्टव्यम्‌, 
एवञ्च प्रमाणबलादापद्यमानो वस्तुभेदो न कल्पनागौरवमापादयतीति।। १७८॥। 
यदुक्तमनेक कल्पनाया एककल्पना ज्यायसीति, तत्‌ परिहतं, न खलु 
प्रत्यक्षसिद्धोऽर्थः कल्पनीयः। नच तद्रलभाविनी ज्ञानकल्पना शक्यते वारयितुम्‌। 
प्रमाणवन्ति सुबह्‌न्यप्यदृष्टानि कल्पनीयान्येव। अत एवो भयसिद्धत्वाद्‌ 
ज्ञानस्याकारकल्पना न्याय्येति यदूक्तं तदपि प्रत्याख्यातम्‌। यदि हि वयमाकारं दष्टा 
कस्यायमिति तदाश्रयमन्विच्छेम तदोभयसिद्धत्वाद्‌ ज्ञानाकारोऽयमित्युच्येतापि। 
प्रतिष्ठिताश्रयमेव तु प्रत्यक्षसामर्ध्यादाकारमवगच्छन्तो नास्याश्रयान्तरमीहामहे। न 


१२१ 


चक्षुरादीद्धियैरत्र तदनैकान्तिकं भवेत्‌। 
यदप्यप्रतिबद्धत्वादुत्यत्तौ गृह्यतामिति॥ १८०॥ 


तत्रात्मना न शक्यं तन्नान्योत्पत्तिस्तदस्ति वा। 
तेनैतत्‌ कारणाभावात्‌ तदानीं नानुभूयते।॥ १८१॥ 


नान्यथा ह्यर्थसद्धावो दृष्टः सननुपपद्यते। 
ज्ञानं चेत्रेत्यतः पश्चात्‌ प्रमाणमुपजायते॥ १८२॥ 


न चापि प्रतिबन्धेन केवलेनाग्रहो भवेत्‌। 
विशिष्टकारणाभावेऽप्यर्थो नेवानुभूयते।॥ ९८३॥ 


चैवास्माकमसिद्धेऽर्थाकारे ज्ञानमपि सिद्धं येनोभयसिद्धं भवेत्‌। नहि तन्निराकारमनुभूयते। 
प्रत्यक्षेणार्थं एव हि ज्ञातस्तस्य प्रमाणं भविष्यति। स चेदनिष्टो नास्य कल्पनायां 
प्रमाणमस्तीति कथमुभयसिद्धत्वं, तदेतदाह-तस्मादिति। आदिशब्देन शक्तिमात्रस्य 
भेद इति यदुक्तं तदुपादत्त इति। उक्तदोषपरिहारप्रपज्चम्‌ अतः परमारभमाणः 
यत्तावदुक्तमुपायत्वाद्‌ ज्ञानमेव प्रथममवगन्तव्यमुपायाधीनसिद्धत्वादुपेयानाम्‌, न च 
तदाकारमन्तरेण प्रतीयत इति ज्ञानाकार एवायमिति, तत्‌ तावत्‌ परिहरति-उपायेति। 
सत्यम्‌ अर्थसिद्धावुपायो ज्ञानं, न त्ववश्यमुपायग्रहणाधीनमुपेयावधारणम्‌। नहि चक्षू 
रूपपरिच्छंदोपाय इति ततः पूर्वमनुभूयते। यत्तूपायत्वात्‌ प्रथममवगन्तव्यमिति, तत्‌ 
तैरेव चक्षुरादिभिरनैकान्तिकमिति नोपायस्य सतो ज्ञानस्य पूर्वानुभवं साधयितुमलमिति।। 
१७९। 

यत्पुनरुक्तम्‌-उत्पत्नस्य सतोऽप्रतिबद्धस्य ज्ञानस्य नाग्रहणकारणमस्ति अतो 
ग्रहीतव्यमिति, तदनुभाष्य परिहरति-यदपीति। यमभिप्रायः- सत्यं ज्ञानमुत्पत्नमप्रतिबद्ध 
केनचित्‌। नत्वेतावतैव ग्रहीतव्यं भवति, ग्राहकाभावेनाग्रहणोपपत्तः। न तावदिदमात्मनात्मानं 
ग्रहीतुं शक्यमित्युक्तम्‌। अन्यच्च, जानं तदा नोत्पन्नमेव अर्थापत्तिर्हि सा। सा च 
पश्चादेव भविष्यतीत्यतः सतोऽपि ज्ञानस्य ग्रहणकारणाभावादग्रहणं युक्तमेवेत्याह तेनेति।। 
१८१॥ 

यदि स्वकाले नावगतं, कथं तर्हिं पश्चादवगम्यते। अत आह- नान्यथेति। 
अस्ति हि खलु पश्चाद्‌ ज्ञानावधारणे प्रमाणमर्थापत्तिः। ज्ञातार्थान्यथानुपपत्निप्रभवा सा 
प्रागज्लातेऽर्थं न॒ जायते, पश्चादुपजायत इति युक्तमेव प्रमाणसद्धावादुत्तरकालमेव 
ग्रहणम्‌। परिचोदनापरिहारश्चोक्त एवेति नेह प्रतन्यत इति।। १८२॥ 

नन्वस्तु तावत्‌ परस्तात्‌ प्रमाणसद्धावः, पूर्वमपि त्वप्रतिबन्धस्य कस्मादग्रहणमत 
आह-न चेति। न हयप्रतिबन्धमित्येव वस्तूपलभ्यते। अप्रतिबन्धस्याप्यनुपलम्भनात्‌। 


१३२ मीमांसाश्लोकवात्तिकं काशिकाटीकोपेतम्‌। 


व्यापृतं चार्थसंवित्तौ ज्ञानं नात्मानमृच्छति। 
तेन प्रकाशकत्वेऽपि बोधायान्यत्‌ प्रतीयते॥ ९८.४॥ 


ईदृशं वा प्रकाशत्वं तस्यार्थानुभवात्मकम्‌। 
न चात्मानुभवोऽस्त्यस्येत्यात्मनो न प्रकाशक म्‌॥ १८५॥ 


सति प्रकाशकत्वे च व्यवस्था दृश्यते यथा। 
रूपादौ चक्षुरादीनां तथात्रापि भविष्यति॥ ९८६॥ 


प्रकाशकत्वं बाह्येऽथे शक्त्यभावात्‌ तु नात्मनि। 
अन्येन वानुभावेऽसावनवस्था प्रसज्यते॥ १८७॥ 


कारणसामग्रीविशेषसमवधानसम्पादितं हि भावानां ग्रहणम्‌। तदप्रतिबन्धानामपि तदभावे 
न भवति। किमनुपपन्नमिति।। १८३॥ 

का पुनर्ञानग्रहणे साममग्री। यदि ज्ञानं, किम( नयस्य) ज्ञानान्तरेण। नन्विदमेव 
स्वभावतो ज्ञानं प्रकाशात्मकम्‌, अप्रकाशात्मनां तु भावान्तराणाप्रतिबद्धानामप्यस्तु 
प्रकाशान्तरापेक्षा। अत एवोक्तं नचाप्रकाशरूपत्वम्‌" अतो नोत्पन्नस्य ज्ञानस्याग्रहणे 
कारणमुपलभामहे-अत आह--व्यापृतमिति। सम्यम्‌ प्रकाशकं ज्ञानं, तथापि नात्मानं 
प्रकाशयति अर्थसंवित्तौ व्यापृतत्वात्‌। नाहि बहिर्विषयप्रकाशने व्यापृतः प्रदीपः आत्मानमपि 
प्रकाशयति। तत्प्रकाशने चक्षुषोऽपेक्षणात्‌। अतो युक्तमेव प्रकाशात्मनोऽपि 
स्वबोधायान्यापेक्षणमिति।। १८४॥। 

अथवा प्रकाशकः ज्ञानमित्येव कतः, अर्थापरोक्षीभावो हि तस्य तथात्वे 
प्रमाणम्‌। ततश्चार्थानुभवस्वभावमेव तत्‌ सिध्यतीति न स्वात्मानमपि प्रकाशयतीत्याह- 
ईदुशमिति। एवमपि स्वात्मानं प्रकाशयेद्‌ यद्यर्थवद्‌ ज्ञानात्मापि ज्ञानजन्मन्यनुभूयते, न 
त्वसावनुभूयते इत्युक्तमेवेत्यभिप्रायेणाह-न चेति। न च यदेकस्य प्रकाशक तेन 
सर्वस्यैव प्रकाशकेन भवितव्यम्‌। नहि चक्षुरादीनीन्द्रियाणि प्रकाशकान्यपि विषयतः 
सङ्कीर्यन्ते, व्यवस्थाया उक्तत्वात्‌। एवमिहापि बाह्यस्य प्रकाशकः ज्ञानं, नात्मन इति न 
नोपपन्नमित्याह- सतीति सार्धेन। प्रकाशकपदोपचारस्तु कथच्चित्‌ प्रकाशे कर्तृभावमाश्रित्य 
वक्तव्यः। अन्यथा हि प्रकाशानन्त्यं भवेदित्युक्तमेवेति।।१८६॥ 

यत्तूक्त- 

“ तस्य तस्यापि चान्येन संवित्तावस्थितिर्भवेत्‌। " 

इति, तद्‌ दूषयितुमनुभाषते- अन्येनेति सार्धेन। एवं हि परैरुक्तं यदि किल ज्ञानान्तरेण 
ज्ञानं ज्ञायते, ततस्तस्य तस्य ज्ञानस्य स्मरणात्‌ पूर्वानुभवकल्पनायामनवस्था भवेत्‌ 


१३२ 


तत्र तत्र स्मृतिं दृष्टा सर्वानुभवकल्पना। 
एकेन त्वनुभूतत्वे सर्व तत्रैव सम्भवेत्‌॥ ९८८॥ 


तत्रापि स्मृतिरित्येतन्न लोकानुमतं वचः। 
नहि विज्ञानसन्तानं कश्चित्‌ स्मरति लोकिकः॥ 


घटादावगृहीतेऽ्थे यदि तावदनन्तरम्‌। 
अर्थापत््याववुध्यन्ते विज्ञानानि पुनः पुनः॥ १९०॥ 


यावच्छमं ततः पञ्चात्‌ ताव त्ये?न्त्ये ) व स्मरिष्यति। 
तदा त्वकल्पितेऽप्येवं स्मृतिर्वन्ध्यासुतादिवत्‌॥ ९९१॥ 


स्मृतिभ्रान्तिश्च याप्यत्र पश्चाज्ज्ञानेषु जायते। 
तदै वार्थस्पृतेरेषां तज्ज्ञानादिप्रमाणता॥ १९२॥ 


एकेन तु ज्ञानेन विषयाकारे स्वाकारे च प्रवेदिते सर्वमेव ग्राहयग्राहकाकारं स्मरणं 
तत्रैव स्यात्‌। तथाचानवस्था परिहता भवति। तस्मात्न ज्ञानान्तरेण वेद्यं ज्ञानमिति॥१८८॥ 

एवमनुभाषिते दूषणमाह -तत्रापीति। यदेतदुच्यते तत्र॒ तत्र स्मरणदशनिन 
सर्वत्रानुभवकल्पनायामनवस्थेति, तदयुक्तम्‌। स्मृत्यसिद्धेः। गृहीतविषया हि स्मृतिर्भवतीति 
नागृहीतं ज्ञानं स्मर्तुं शक्यम्‌। गृहीतस्मरणे तु यावद्ग्रहणमेव स्मरणव्यवस्थानान्नानवस्थेति 
वक्ष्यते। भवति हि कदाचिदेतद्‌ द्वित्राणि ज्ञानान्यनुभूतपूर्वाणि स्मर्यन्त इति। 
विज्ञानसन्तानस्मरणं त्वलोकिकमेवेति।। १८९॥। 

यदि त्वर्थज्ञाततान्यथानुपपत्त्या ज्ञानमवगम्य पुनस्तज्ज्ञाततावशेन तद्विषयं ज्ञानान्तरं 
कल्पयति, पुनश्चानेनैव क्रमेण यावच्छमं ज्ञानानि ज्ञातानि। ततो यावज्जञातस्मरणाद्‌ 
नानवस्थेत्याह-घटादाविति सार्धेन यत्तु प्रागनवगतानामेव ज्ञानानां स्मरणमुच्यते, तद्‌ 

वन्ध्यासुतादिस्मरणतुल्यमशक्यमेव वक्तुमित्याह- तदेति।। १९१॥ 

यत्तु भिक्षुणा सिद्धवत्‌ तत्रापि स्मृतिरित्युक्त, तद्‌ भ्रान्तभाषितमेव। अस्ति च 
भ्रान्तौ निबन्धनम्‌। अर्थो हि तत्र स्मर्यते। तत्स्मरणान्यथानुपपत्या च तस्य प्राग्‌ 
ज्ञातत्वमेव कल्प्यते। ततोऽपि प्राचीनज्ञानकल्पना। तदिह संसर्गमोहिताधियां ज्ञानेऽपि 
स्मृतिविभ्रमः। न त्वाद्यज्ञानस्मरणमप्याशदत्यम्‌। प्रसागेव सन्तानस्मरण, तदेतदाह- 
स्मृतिभ्रान्तिरिति। अर्थस्मृत्या तज्ज्ञानादिप्रमाणता विलसति, यदेतज्ज्ञानेऽपि स्मृतिभ्रमो 
भवति। अर्थस्मृत्या हि ज्ञाने प्रमीयमाणे स्मृतिविषयार्थसन्निकर्षाद्‌ ज्ञानेऽपि स्मरणमिति 
भ्राम्यति। आदिशब्देन चात्र ज्ञानज्ञानमुपादीयत इति।। १९२॥ 


१२ मीमांसाश्लोकवात्तिकं काशिकाटीकोपेतम्‌। 


यावच्छमं च तद्‌लुद्िस्तत्प्रबन्धे महत्यपि। 
श्रमाद्‌ सुच्यान्यसम्पर्काद्‌ विच्छेदो विषयेष्विव॥ ९९३॥ 


तत्रापि स्मृतिरित्येषा प्रथमे प्रत्यये यवि। 
तन्मात्रग्रहणादेवं नानवस्था प्रसज्यते।॥ ९९४॥ 


स्मरणं त्वथ सर्वेषु तत्सिद्धयै ग्रहणं तथा। 
प्रमाणवत्त्वादायातः प्रवाहः केन वार्यते ९९५॥ 


अथ तान्याद्यविज्ञानविषयाणीति कल्प्यते। 

____ नोत्तरोत्तरबुद्धीनां विशेष उपपद्यते॥ ९१९६॥ _________ 

स्मृत्यापि ज्लानप्रमायां यावच्छूमं तदग्रहणाद्‌ विषयान्तरसञ्चारोपपत्ति- 
रित्यभिप्रायेणाह- यावदिति। अयमभिप्रायः-न तावन्ति ज्ञानानि जायन्ते यदि तु 
ज्ातुमिष्यन्ते यावच्छमं तदूलुद्धिर्भविष्यति यावन्ति ज्ञानानि बुध्यमानो न श्राम्यति। 
स्मत्यनुसारेणापि तावद्‌ भोत्स्यते इत्यभिप्रायं विवृणोति- तत्प्रबन्ध इति। यावच्छमं 
तावद्‌ बुद्धयो ज्ञायन्ते, ततो महत्यपि बुद्धिप्रबन्धे ज्ञाते श्रमाद्‌ वा विषयान्तराभिलाषेण 
वान्यसम्पर्काद्‌ बुद्धिज्ञानाद्‌ विच्छेदो भवति। यथा विषयेष्वेव रमणीयेषु गीतादिष्वनु- 
भूयमानेषु विषयान्तराभिलाषात्‌ पूर्वविषयविच्छेदो भवतीत्यनुपपन्नं विषयान्तरसञ्चारो 
न स्यादिति।। १९३॥ 

किञ्च यदेतदुक्तं तत्रापि च स्मृतिरिति, तत्‌ किं प्रथमनज्ञानाभिप्रायेण, उत 
तत्रत्रेति वीप्सामभिप्रेत्य। पूर्वस्मिन्‌ कल्पे नानवस्था। एको हि प्रथमः प्रत्ययः। अतः 
का तद्ग्रहणेऽनवस्था, तदेतदाह-तत्रेति।। १९४॥ 

यदि तु संवित्प्रवाहमेवाभिप्रेत्य तत्राति स्मृतिरित्युच्यते, तन्न तावदस्तीत्युक्तम्‌। 
उपेत्यापि ब्रूमः। यदि बहून्येव परस्ताद्‌ ज्ञानादि स्मर्यन्ते, ततो ग्रहणकारणत्वात्‌ 
स्मृतेस्तत्सिद्धये ग्रहणान्यपि कल्पविष्यामः। कथमपरथा गृहीतविषया स्मृतिर्भविष्यति। 
न त्वेवमपि ज्ञानान्तरनिरपेक्षमेव ज्ञानमवसीयत इति युक्ता कल्पना, संवसंवित्तिप्रतिषेधात्‌। 
अतो वरं प्रमाणबलादायातः संवित्प्रवाहः, न पुनः, स्वसंवित्तिकल्पनेत्यभिप्रायेणाह- 
स्मरणमिति। पूर्व च घटादौ गृहीत इत्यत्र यद्येवं स्याद्‌, एवं सति तवापि स्मृतिरित्युपपद्येत 
तथा नानवस्था, यावदवगतस्मरणात्‌। नत्वेतदप्यस्तीति तद्‌ दर्शितम्‌। इदानीं तु 
यद्युत्तरोत्तरविषयाः स्मृतयो दृश्यन्ते ततस्तदर्शनाद्‌ ग्रहणप्रवाहकल्पनैव प्रमाणवती, न 
स्वसंवित्तिकल्पनेति विवेक इति।। १९५॥ 

यदि तूच्यते, सत्यम्‌, अस्त्ययं ग्रहणप्रवाहः। किन्त्वाद्यज्ञानगोचाराण्येव तानि 
ग्रहणानि। ज्ञानमेव हि तत्राद्यं नार्थः। ज्ञानमेव विषयाकारेण स्वाकारेण च निरूप्यते। 


१२५ 


विज्ञानविषयत्वं च यस्य सर्वासु लुद्धिषु। 
घटविन्ञानतज्ज्ञानविशेषस्तेन दुर्लभः॥ १९७॥ 


स्मरन्‌ यथैव विज्ञानं निराकारं स्परत्ययम्‌। 
तथा स्मरन्‌ गृहीतार्थं निराकारतया स्मरेत्‌॥ २००॥ 


ज्ञानप्रष्ठेन योऽपयुर्ध्व परामर्शो भवत्यसौ। 
तस्यार्थेष्वभ्युपायत्वान्न तु ग्राह्यत्वकारितः॥ ९९९॥ 


तद्विषयं च तत्स्मरणमन्यत्‌। एवमेवापरमिति न॒ किञ्चिदर्थविषयज्ञानमित्याशद्कुया 
सहाह--अथेति। अयमभिप्रायः सारूप्येण हि विषयभावः। तद्‌ यदाद्यविज्ञानविषयमेकम्‌ 
एवं सति तत्तावत्‌ तत्ताऽविलक्षणं प्रथमवद्‌ घट इत्येव भवेत्‌। एवं तृतीयाद्यपीति 
नोत्तरोत्तरबुद्धयो भिद्येरन्‌। अर्थवादिनस्तु प्रथममर्थविषयं घट इति ज्ञानं, द्वितीयं तु 
ज्ञानविषयं, तृतीयज्ञानं तु ज्ञानज्ञानविषयम्‌। अनाकारत्वेऽपि चाकारवतामिव स्वाभाविक ः। 
संविदां भेद इत्युक्तमेवेत्याकारप्रचयदर्शनमुपपद्यते ज्ञानेषु जिज्ञासितेषु, न तु बोद्धस्येति 
विपरीतप्रसङ्खोऽभिहितः। एतच्च प्रथमज्ञानस्य स्वसंवित्तिमभ्युपेत्योच्यते। प्राड्‌ 
निराकृतोऽप्ययं ज्ञानविषयत्वपक्ष इदानी दूषणान्तराभिधित्सया पुनरुपक्षिप्त इति।।१९६॥ 

अयं चापरो विज्ञायते न विषये बुद्धीनां दोष इत्याह- विज्ञानेति। अयमर्थ-यस्य 
सर्वा बुद्धयो विज्ञानविषयाः, तस्य घटज्ञानं घटज्ञानज्ञानं वा विज्ञानविषयत्वान्न भिद्यत 
इति।। १९७॥ 

अविशेषमेव दर्शयति- स्मरन्निति। एष हि ज्ञातपूर्वमर्थं कदाचित्‌ प्रस्मृतवान्‌ 
विज्ञानमनाकारं स्मरति अर्थ विज्ञानमनाकारं स्मरति अर्थं च सर्वदा साकारं घर इति, 
तन्नोपपद्यते। प्रस्मृतार्थविषयविज्ञानस्मरणं ह्यनाकारमेव दृष्टम्‌। एवं स॒ घट इत्यपि 
स्मृतिविज्ञानं विज्ञानविषयमेवेति तदप्यनाकारमेव भवेत्‌। साकारत्वे वा प्रस्मृतार्थविन्ञान- 
स्मृतेरपि साकारत्वप्रसङ्खोऽविशेषात्‌। अतो योऽयं घटविषयस्य स्मृतिविज्ञानस्य 
प्रस्मृतघटविज्ञानविषयस्य च स्मृतिविज्ञानस्य विशेषः, स विज्ञानविषयत्वे बुद्धीनां न 
भवेत्‌। अतः काचिद्‌ विज्ञानविषया काचिदर्थविषयेति साकारानाकारभेदसिद्धिरिति।। 
१९८॥ 

यदपि प्राग्‌ ज्ञानस्य संबेदनमित्यत्र कारणमुक्तं ज्ञापप्रष्ठर्न परामर्शदर्शनं, 
तदपि न युक्तम्‌। न ह्ययं ज्ञानप्रष्टेन परामर्शो ज्ञानस्य ग्राह्यताकृतः। किन्त्वर्थस्थितो 
ज्ञानमभ्युपाय इति तदनुसार्यर्थकथनं ज्ञातोऽ सवर्था मयेति। तदिदानीमेव च स्मृतेस्तत्र 
ज्ञानानुमानम्‌। न तु प्रागेव ज्ञानपुरसरमसो ज्ञातः। यदा तु कश्चित्‌ तथाविधार्थसदसद्धावयोः 
पर्यनुयुद्धं, तदा ज्ञानोपायत्वादर्थस्य ज्ञानपुरस्सरमर्थस्थापनं भवत्यासीदसावर्थः यस्मान्मया 


१३६ मीमांसाश्लोकवात्तिकं काशिकाटीकोपेतम्‌। 


प्रत्यासन्नत्वसम्बन्धो ग्राह्यत्वासम्भवाच्च्युतो। 
विषयत्वेन वाप्येतौ स्तः किः देशाविभागतः॥ २००॥ 


अर्थाकारस्य योऽप्युक्तो मिथ्याज्ञानेष्वसम्भवः। 
देशकालान्यथामात्रसम्भवः केषुचित्‌ कृतः॥ २०१ ॥ 


पूर्वमवगत इति। अतो नानेन ज्ञानस्य पूवांपलब्धिः शक्या कल्पयितुम्‌ 
तदेतदाह- ज्ञानप्रष्ठेनेति।। १९९॥ 

यततक्त ज्ञानाकारपक्षे प्रत्यासन्नं सम्बद्धं ग्राह्यं भवति, इतरथासम्बन्धमतिदूरवर्ति 
च ग्राह्यमभ्युपगतं भवतीति। तत्‌ परिहरति- प्रत्यासत्रेति। अयमभिप्रायः 
यथाकथच्चिनैकात्पये ग्राह्यग्राहकभावः सम्भवतीत्युक्तम्‌ तदा किं कूर्मोऽसम्बन्धमसतिहितं 
च ग्राह्यमनुजानीमो नखलु दूरदेशा (न्दी?दि) वार्ताभ्यो हदयमनुविपरिवर्तमाना 
भावा न गृह्यन्त इति शक्यते वक्तुं संविद्विरोधादिति। एवं तावदसम्भवादासत्तिसम्बन्धो 
न स्यातामित्युक्तम्‌। नवा हीयेत। नहि देशाविभाग एव सर्वत्र सम्बन्धः 
विषयविषयिभावोऽपि हि सम्बन्ध एव। अस्ति चासौ ज्ानार्थयोः। ज्ञानोत्पत्तौ तदवाप्तेरिदमेव 
च तस्य सत्निधानमर्थन यदुत्पत्ने तस्मिनत्र्थो भासत इत्यभिप्रायेणाह-विषयेति। किं 
पुनरिदमर्थो भासत इति। न ज्ञानादन्यदर्थस्य भासनम्‌। संवित्तौ वा कथं विषयाकारो 
भासते। एवं तर्हिं नास्ति तदभावे चान्यानवभासनादभाववाद्‌ एव। तदवश्यास्थेयमिद 
ज्लानोत्पत्तावभूतपूर्वो भावनां कोऽपि भेदः सकलप्रमातृप्रत्यात्मवेदनीयः। ते तु भावा 
ज्ञानाकारा बहिर्वेत्यन्यदेतत्‌। येऽपि फलभूतामर्थसंविदं स्वप्रकाशामाहु:, तैरपि 
कोऽप्यनिर्वचनीयोऽर्थगतो विकारो दर्शयितव्य एव। कथमन्यथा संवित्प्रकाशेऽर्थः 
सिध्येत्‌। न हान्यप्रकाशेऽन्यत्‌ सिध्येद्‌, अतिप्रसङ्खात्‌। अन्या च संविदान्तरा, अन्यो 
बहिरर्थः। सोऽपि भासत इति चेत्‌, तद्रदेव तर्हिं सोऽपि स्वप्रकाश एव। संविदायत्तो 
न स्वप्रकाश इति चेद्‌, नन्विदमेवास्माभिर्जिजलास्यते किमस्य संविदायत्तत्वमितिः। 
स्वरूपं तावत्‌ स्वकारणसामग्रयायत्तमेव। प्रकाशोऽपि तस्य संविदेव न तदायत्तः। 
तदवश्यमप्राप्तपूर्वस्य काचित्‌ फलोत्पत्तावस्ति प्राप्तिरित्यास्थेयं यदायत्तोऽस्य संवेदनं 
नान्यस्येति विवेकः। सैव चास्माभिर्ञाततादिपदैरभिधीयते। अतः सिद्धं विषयत्वेनापि 
प्रत्यासत्तिसम्बन्धो स्त इति।। २००॥ 

योऽपि मिथ्याज्ञानेष्वर्थाकारसम्भव उक्तः, तदनुभाष्य परिहरति-अर्थति। 
अयमर्थः- योऽयं द्विचन्द्रादिबोधेष्वर्थाकारासम्भव उक्तः, सोऽयुक्तः। तथाहि सम्यगृज्ञानेषु 
तावन्नार्थाकारासम्भवः। कंषुचिनत्तु मिथ्याज्ञानेषु देशान्यथात्वमात्रेण कालान्यथात्वमात्रेण 
वार्थाकारसम्भवोऽस्माभिः कृतः। निरालम्बनवादे वर्णित इति यावत्‌। अतो न 
क्रचिदर्थाकारासम्भवः तत्‌ पुनरिदं प्रतिभासविपरीतमभिधीयते। देशान्तरादिस्थोऽर्थो 


१२७ 


प्रत्यक्षादन्यविज्ञानमतीतानागतैरपि। 
जन्यतेऽ्थे भवन्तीषु वासनास्वसतीषु वा॥ २०२ ॥ 


यः पुनर्नानुभूतोऽर्था न चाप्यनुभविष्यते। 
वासनाभावतस्तत्र तवाप्यनुभवः कथम्‌॥ २०२३ ॥ 


भासते, अन्यत्र स्थितश्चाथाँ ऽन्यत्रालम्न्यत इति संविदनुसारेण हि भवन्तो 
बहिरर्थमवस्थापयन्ति। सा च देशान्तरादिगोचरा कथमन्यत्रार्थमालम्बत इति शक्यते 
वक्तुम्‌। एवं हि स्वांशालम्बनत्वेन किमपराद्धं येन तत्निराक्रियते। मैवम्‌। 
उक्तमस्माभिर्निरालम्बनवाद एव बाधकानुसारिण हि मिथ्यात्वकल्पना। बाधकः च 
देशादिसंसर्गमेव वारयति, नहि बहिर्वस्तुसत्ताम्‌। तद्धि न द्रौ चन्दराविति चन्द्र्वित्वं 
कथं तो बहिर्भासमानावहास्यामः निषेधति, न द्वित्वं चन्द्रं वेति। अतो नेह संविद्विपरीतं 
किञ्चिदिति।। २०१॥ 

स्यादेतत्‌। कथमतीता अर्था असन्तो ज्ञानावलम्बनमिति। उक्त परिहारत्वात्‌ 
उक्तं हि प्रत्यक्षधर्मो वर्तमानसन्निहितविषयता ज्लानान्तराणां नेति निरालम्बन एव, 
तदेतदाह - प्रत्यक्षादिति। यत्तावल्लेद्धिकमतीतादिगोचरं ज्ञानं तत्‌ प्रत्युत्पत्रलिङद्धादि- 
जनकमसतीष्वेव वासनासु भवति। यत्त्वन्यज्जाग्रत्स्मृतिज्ञानं स्वप्नज्ञानं वा, तद्‌ 
भवन्तीषु वासनासु भवति प्रत्युत्पन्नकारणान्तराभावादिति।। २०२॥ 

ये ह्यत्यन्ताननुभूता अर्था अनुभूयन्ते, तत्र वासनादिकारणान्तरासम्भवात्नास्ति 
ज्ञानाकारत्वादन्या गतिरत आह-य इति। अयमभिप्रायः- तवापि तथाविधानुभवे किं 
कारणं, बौद्धोऽपि वासनामेव ज्ञानकारणं मन्यते। न चात्यन्ताननुभूतपूर्वेऽ्थे वासना 
सम्भवति, अर्थज्ञानाहितसंस्काराभिधानत्वाद्‌ वासनाशब्दस्य। स्यादेतत्‌। न ज्ञानजन्मा 
संस्कारो वासना। किन्तु ज्ञानमेव किञ्चिदनवगतपूर्वार्थसवेदनकार्योत्नियशक्तिभेदमिति। 
तत्न। लोके तथानवगमात्‌। ज्ञानयोनिरेव संस्कारो वासनेति लौकिका मन्यन्ते, न 
ज्ञानमेव। अपि च, समनन्तरन्ञानमतदाकारं, तत्‌ कथं तदाकारां धिमुपजनयितुमलं 

“ तदतद्रूपिणो भावास्तदतद्रूपहेतुजाः। " 

इति वः सिद्धान्तः। यदि त्वयमपि कार्यकारणभावो नेष्यते, अस्तु तर्हि 
कदाचित्कमप्यनपक्षमेव ज्ञानम्‌। किं समनन्तरप्रत्ययाधीनव्यसनेन। अतोऽ वश्याश्रयणीय 
काचिज्ज्ानाद्‌ भिन्ना वासना, योद्धूता सती विसदृशसन्तानतिरोधानेन सदृशमेव ज्ञानमारभत 
इति भवद्धिरप्यास्थेयम्‌। न चात्यन्ताननुभूतेषु सा सम्भवतीति तुल्यवमावयोः। न 
चाप्यनुभविष्यत इत्यात्यन्तिकवासनासम्भवप्रकटनार्थ, न तु भविष्यतोऽनुभवस्य कश्चिद्‌ 
वासनायामुपयोग इति।। २०३॥ 


१३८ मीमांसाश्लोकवात्तिकं काशिकारीकोपेतम्‌। 


विनापि वासनातश्चेद्‌ लुद्धिरूत्पद्यते ततः। 
वासनायां निमित्तत्वमभ्युपेतं विरूध्यते॥ २०४ ॥ 


वासना चेद्‌ भवेत्‌ तत्र सा च संवित्तिपूविका। 
तथा सति च पूर्वत्र गृहीतः क्तप्यसो श्रुवम्‌॥ २०५॥ 


एवं च नैव वक्तव्यमत्यन्ताभवनं क्वचित्‌। 
अन्यथानुपपत्त्या हि सिद्धा जन्मान्तरेऽस्तिता॥ २०६॥ 


दुष्टत्वेन च विज्ञानमन्यथापि व्यवस्थितम्‌। 
पृथिव्यादिषु गृह्णीयादाकारं तन्निबन्धनम्‌॥ २०७॥ 


यदि तु अनादृत्यैव वासनां ज्ञानोत्पत्तिराश्रीयते, एवन्तर्हि यच्चिरन्तनैबद्धर्वास- 
नायां निमित्तत्वमाश्ितं तद्‌ विरुध्यत इत्याह-विनेति।। २०४॥। 

तत्रापि तु वासनाभ्युपगमे तस्याः संवित्कारणत्वादसावननुभूतोऽप्यर्थ इह 
जन्मनि क्तापि जन्मान्तरादावनुभूतहइत्यभ्युपेय इत्याह-वासनेति। २०५॥ 

किमतो यद्येवमत आह-एवं चेति। अभवनमभावः। दुःस्वप्नेऽनुभूयमानस्य 
संसर्गस्य न कस्यचिदत्यन्ताभाव इति। किं पुनस्तद्धावे प्रमाणमत आह-अन्यथेति। 
ज्ञानं हि कार्य न तावदकारणकं निष्पद्यते। न चास्य प्रत्युत्पत्ेन्द्रियादिकारणं 
किञ्चिदुपलभ्यते। स्वप्ने न चेद्‌ वासनापि कारणं न स्यादेव। न चासौ पूर्वज्ञानमन्तरेण 
भवति। तद्‌ यदि नेहासावर्थो ज्ञातः, नूनं जन्मान्तरेऽनुभूत इति।। २०६॥ 

ये तर्यत्यन्तासम्भावनीयज्ञानार्थाः स्वशिरश्छेदादयः, तेऽसम्भवद्रासनाः 
कथमवसीयन्ते। अतस्तत्र ज्ञाना (कार) कल्पनैव साधीयसी नार्थाकारकल्पना, अत 
आह-दुष्टत्वेनेति। अयमभिप्रायः-यदा न कथञ्चित्‌ स्वसंवेदन ज्ञानमित्युक्तं तदा य 
एवैते पृथिव्यादयोऽर्था बहिरवस्थिता गृह्यन्ते, तेष्वेव क्‌ तश्चत्‌, कारणदोषाद्‌ दुष्ट 
विज्ञानमन्यथास्थितमाकारं गृह्णाति। अदुष्टं तु यथावस्थितम्‌। न क्रचिदपि ज्ञानाकारानुभवः। 
तन्निबन्धनमिति। पृथिव्यादिनिबन्धनमित्यर्थः। पृथिव्यादिसृक्ष्माण्येव हि स्थूलारम्भे 
कारणम्‌। एतेन कल्पनानिबन्धनत्वं प्रधाननिबन्धनत्वं च निराकरोति। न तावत्‌ 
कल्पनानिबन्धनत्वमबाधितत्वात्‌। न प्रधाननिबन्धनत्वमप्रमाणकत्वात्‌। दृश्यते तु 
सृक््मतरादिक्रमेण पृथिव्यादीनामेव कार्यद्रव्येष्वारम्भकत्वमिति तदेव द्रयणुकादि- 
क्रमेणाश्रीयते। शिरश्छेदश्चान्यगोचरोऽ वगतः स्वसम्बन्धितयावगम्यत इत्यन्यथा 
व्यवस्थानमिति।। २०७॥ 


१२९ 


तानपास्य तु नैवार्थं क्चिदाकारकल्पना। 
न ज्ञानं हयनवष्टम्भमात्मानं लब्धुमर्हति॥ २०८॥ 


विज्ञानस्यैव वाकारो यद्टोषोऽन्ये च कल्पिताः, 
विशेषः कोऽत्र येनायमत्यन्तासच्नितीष्यते।॥ २०९॥ 


तास्तु पृथिव्याद्यर्थानपास्य न क्वचिदर्थान्तरे शब्दात्मक ज्ञानात्मके वाकारकल्पना 
युक्तेत्याह- तानिति। कारणमाह-नेति। पृथिव्याद्युपष्टम्भशून्यं न किञ्चिज्जञानमात्मानं 
लभते। किञ्चिद्धि पृथिव्यादिद्रव्यगोचरं, किञ्चिद्धि रूपादिगणविषयं, किञ्चिद्‌ 
गवादिसामान्यगोचरम्‌, अन्यच्चोत्क्षेपणादिकर्मगोचरमवगतमिति।। २०८॥ 

अपि च यदि सर्वोऽयं ज्ञानमनुभासमान आकारो ज्ञानस्यैवान्ये च पृथिव्यादयो 
भावाः कल्पिताः, एवन्तर्हि सर्वसंविदामेवात्यन्तासतन्नर्थं इति क विशेषणायं 
स्वप्नादिभ्रमाणामत्यन्तासत्नर्थ इष्यते येनैवमुपालभ्येमहि कथमत्यन्तासन्नर्थः 
स्वप्नादिविज्ञानेऽ वसीयते इति तदेतदाह- विज्ञानस्येति। अत्र स्वप्नादिज्ञान इत्यर्थः।।२०९॥। 

अतः सिद्धं भ्रान्तिज्ञानान्यप्यर्थमेवान्यथा स्थितमन्यथा कल्पयन्ति, न 
पुनरात्मानमवस्यन्तीत्याह-- तस्मादिति।। २१०॥ 

यदि तर्हिं सर्वसंविदामेव बाह्यालम्बनत्वं, किं तर्हिं बाधकेन बाध्यते अत 
आह- ततश्चेति। बाधकेन न बाह्यं प्रतिक्षिप्यते, किन्तु बाधके सतीयं वाचोयुक्तिर्भवति 
यदन्यथा सत्यप्यर्थऽयमाकारो दुष्टकारणजनितया धिया प्रतीयते न त्वनर्थिकोयं 
धीरिति।। २११॥ 

एवं तावद्‌ वासनानिबन्धनेषु स्वप्नादिविभ्रमेषु अर्थाकारो द्शितः। 
बाधकप्रत्ययार्थश्च व्याख्यातः। एतदेवेन्द्रियविभ्रमेषु द्विचन्द्रादिविषयेष्वतिदिशति- 
द्विचन्द्रादावपि त्वेवमिति। यत्तं नैकत्रार्थं लिङ्गानेकत्वं सम्भवतीति। तत्र परिहारमाह 
तारकादीति स्यादन्तेन। अयमभिप्रायः- तारकादिमतावपि स््रीत्वादिप्रत्ययो भ्रान्तिरेव। 
प्राणिधर्मत्वाल्लिङ्धभेदानामप्राणिष्वसम्भवाद्‌ भ्रान्त्यैवान्यत्र दृष्टमन्यत्रारोप्यते। अतोऽन्यत्र 
दुष्टमेव स्रीत्वादि तारकादिमतावालम्बनमिति। कथं पुनस्तारकादिषु स््रीत्वादिप्रत्ययो 
भ्रान्तिरित्युच्यते। न ह्यत्र द्विचन्द्रादिबोधेष्विव बाधको दुश्यते। तमन्तरेण तु भ्रान्तिवादिनामेव 
भ्रान्तिरापाद्येत, अत आह-कथमिति। अयमभिप्रायः-सत्यम्‌। न भ्रमस्तारकादिषु, 
वास्तवानामेव स्रीत्वादीनां सम्भवात्‌। ते हि स्रीपुत्नपुंसकलिङ्खभ्यस्तारका तिष्यो 
नक्षत्रमिति शब्देभ्यः प्रतीयन्ते। न च प्रतीयमाना न सन्तीति युक्तं वक्तुम्‌। यक्त 
प्रमाणान्तरात्नावगम्यते, नायं दोषः। शब्दैकप्रमाणकत्वात्‌। न चैक प्रमाणावगतोऽर्थः 
प्रमाणान्तरेणानवसीयमानोऽसन्‌ भवति। अतो येयं शब्दमात्रादुपजाता प्रतीतिस्तयैव 
सरीत्वादयः संविदिता इति पारमार्थिका एवेति। अयमपि तु शब्दैकप्रमाणकत्वपक्षोऽतितुच्छ 

तस्माद्‌ भ्रान्तिरपि त्वेषां कल्पयन्त्यर्थमेव नः। 
कल्पयत्यन्यथा सन्तं न त्वात्मानं व्यवस्यति २९०॥ 


ततश्च बाधकन्ञानाद्‌ वाचोयुक्तिरियं भवेत्‌। 
अर्थेऽन्यथापि सत्येष धियाकारः प्रतीयते॥ २१९१॥ 


द्विचन्द्रादावपि त्वेवं तारकादिमतौ तथा। 
स्त्रीत्वाद्यन्यत्र दृष्टं स्यात्‌ कथच्चिद्‌ वेह सम्भवेत्‌॥ २९२॥ 


शब्दमात्रप्रतीत्या वा दृष्टैर्वा कैश्चिदिङ्गनात्‌॥ 
संस्त्यानप्रसवस्थानेर्यथा पातञ्जले मते॥ २९३॥ 
एव। न खलु पदतद्धागानामगृहीतसम्बन्धानां प्रतिपादकत्वमस्ति। न च प्रमाणान्तरावेदटन 
वस्तुना सम्बन्धो ग्रहीतु शक्यः। अतो मन्द एवायमपि पक्ष इत्यपरितुष्यन्‌ 
परिहारान्तरमाह- दुष्टैरिति। न तारकादावदृष्टपूर्वं लिङ् , दष्टैरेव कैशिचद्रपैरिद्गनात्‌। 
वक्ष्यमाणान्येव दुष्टानि रूपाणि लिद्खमिति यावदिति। किं पुनर्दृष्टं रूपं येनात्मना 
सखरीत्वादीनीष्यन्ते अत आह- संस्त्यानप्रसवस्थानै (रीति।) सत््वरजस्तमसां गुणानां 
यथोत्तरमुपचयः संस्त्यानप्रसवस्थानानि। ते च गुणाः प्राण्यप्राणिसद्धावसाधारणा एव 
सर्वेषु तद्रूपप्रत्यभिज्ञानात्‌। सुखद ःखमोहादिभेदवन्तो हि सर्वे भावाः आश्रयतया 
जनकत्वेन च प्राणिनः आश्रयतया प्राणिनः जनकतया स्मणीयादिभावव्यवस्थिता हि 
विषया अप्रार्थिनोऽपि सुखयन्ति दुःखयन्ति मोहयन्ति च। सुखादयश्च सत््वादिधर्माः, 
तददर्शनात्‌ त्ेगुण्यं सर्वभावानामवसीयते। तद्‌ यदासत्त्वोपचयः संस्त्यानाभिधानोऽवगम्यते 
तदा पुंस्त्वं प्रतीयते। रजसस्तूपचये प्रसवे गम्यमाने स्रीत्वं, तमस उपचये स्थाने 
नपुसकत्वम्‌। सा चोदासीनावस्था भावानां न कस्यचित्‌ कार्यस्य सवित्री 
स्वरूपावस्थानमात्रं, तच्चैतद्रपं दृष्टमेव सर्वभावेषु। प्राणिनो हि पुमांसः, सत्त्वोत्कटा 
द्श्यते। रजोमय्यो नार्यः। तमोमयाः षण्डाः संमुग्धनिरुद्धाखिलचेष्टाः। एवं 
तिष्यादीनामप्यापेक्षिकः सत्त्वादीनामुपचयो दर्शयितव्यः। अल्पप्रकाशनक्षत्रान्तरापेक्षया 
हि पटुप्रकाशः पुमानिति तिष्यो लक्ष्यते। यदा तु तस्यैव रजस उद्धवो लक्ष्यते तदा 
स््रीत्वेन तारकति। तमसस्तूपचये नक्षत्रमिति नपुःसकत्वेन। एवमेव तटस्तटी 
तटमित्यादिष्वपि गुणोपचयापचयात्मा लिङ्गभेदोऽनुसन्धातव्यः। एवञ्च सर्वत्रैव पारमार्थिक 
लिङ्खत्रयमुपपत्नं भवति। बाधविरहोऽप्यत एवेति सिद्धं नानर्थकास्तारकारिषु लिङ्घप्रत्यया 
इति। अत्रैव वृद्धानुमतिं दर्शयति-यथेति। पतञ्जलिना हि किं पुनरिदं लिङ्गमिति 
पृष्ट्वा बहुधा विकल्प्य प्राण्यप्राणिषु दर्शनादविपर्यया (चोच्चो) भयत्र यथोक्तमेव 
लिङ्खमुपवर्णितमिति।। २१३॥ 

तेन लिङ्घत्रयस्यात्र सद्धावः स्यात्‌ प्रमाणवत्‌। 
अपेक्षाभेदतश्चात्र विरोधोऽपि न विद्यते॥ २९४॥ 


एवञ्चोपपत्नं लिङ्घत्रयमपीत्याह-तेनेति। नन्वस्त्वेवमात्मको भित्नाधिकरणो 
लिङ्गभेदः, एकाधिकरणं तु लिङ्गभेदं न मृष्यामहे यस्य हि यत्‌ स्वरूपमुचितं तेनैव 
तन्नित्यं व्यपदिश्यते। अत आह--अपेक्षेति। तत्तद्धावभेदापेक्षया हि तस्य तस्य 
गुणस्योपचये लक्ष्यमाणे नैकत्रापि लिङ्घभेदावसायोऽनुपपत्नः पुत्रादिभाव इवैकस्य पुंस 
इति। 

तत्‌ पुनरिदमुक्तप्रकारं लिङ्खस्वरूपं नानुमन्यामहे पारमाथिकमप्राणिषु 
लिद्धमनुपलभमानाः। प्राण्यवान्तरजातिमेव तु लिङ्खं सद्धिरामहे। पश्यामो हि वयं 
नराश्वमहिषगोवराहादिभेदभित्नानेक प्राणिगणसाधारणं स््रीत्वादिभेदभित्नं विविधमवान्तरा- 
कारमप्राणिभ्यो व्यावृत्तं यमानन्दसाध(ना?न) स्तनवदनादिसन्निवेशविशेषा दर्शयन्ति। 
न च ते अप्राणिष्विति न लिङ्खभेदं प्रतिपद्यामहे। किमिदानीमप्राणिषु लिङ्खावगमो 
भ्रान्तिरेव। ननु साप्यसति बाधकोदये दुर्भणैव। सत्यम्‌। गौणस्त्वप्राणिषु लिङ्गवादः 
प्रस्तरैकक पालयोरिव यजमानवादो माणवक इव ज्वलनवादः। न ह्यसौ भ्रान्तिः, 
अभ्राम्तामेव तथावभासात्‌। कः पुनर्गुणः यतोऽप्राणिषु गोणो लिङ्घवादः। पेद्गल्यादयो 
ह्यग्निगुणा माणवके वर्तमाना गुणवादहेतवः। नत्विह तथा प्राणिगुणाः कचिदप्राणिषु 
दृश्यन्ते यद्रशोन गुणवादः समाश्रीयते। मैवम्‌। इहापि गुणावगतेः। उपचायपचयधर्माणौ 
हि स््रीपुमांसो, अतस्तद्धर्मविवक्षया खीलिद्गादिशब्दप्रयोगोऽप्राणिष्वपि यथेहैव प्रकृते 
व्णितम्‌। अपेक्षाभेदतश्चाविरोधः समान एव। अत्यन्तापचयविवक्षया च 
नपुंसकलिङ्गशब्दप्रयोगः तद्रूपत्वात्‌। तज्जातेः स्यादेतत्‌- नाप्राणिषु गौणावगतिरतः 
कथ गौणत्वमिति। अस्ति वा प्राण्यप्राणिनोः सामानाकारा बुद्धिरायुष्पताम्‌। 
शब्दसल्लापमात्रादेव हि नो वाक्छुगादिषु स्ीत्वादिमतिराविरस्ति। नतु प्राणिष्विव 
तेष्वप्यनुस्यूत आकारो दुश्यते। अतः। शब्दसंव्यवहारमात्रसिद्धयर्थमप्राणिपु लिङ्खानुशासनम्‌। 
कि पुनर्लिङ्गानां वाचकम्‌। न तावदेतदत्रोपयुज्यते, तत्सद्धावमात्रस्य प्रकृतोपयोगिकत्वात्‌। 
यदि तु प्रयोजनमभिधीयते श्रूयताम्‌। ये तावदप्राणिवाचिनः खीलिङ्खतया स्मर्यन्ते, 
तेष्वनुशासनकारैरेवेयं स्री अयं पुमानिदं नपुंसकमिति गुणवादेनैव स्त्यादिशब्दाः 
प्रयुक्तास्तद्रचनपदान्तरसमभिव्याहारसिद्धयर्थम्‌। ते तु स्वभावतः स्वार्थमात्रमभिदधति। 
गुणवाद एव स्मर्तृणामत्यन्तं निरूढतया लिङ्कंऽपि वाचकभ्रान्तिमेव जनयति। एषा च 
निर्भागपदेषु स्थितिः वाकस्ुवादिषु। सभागेषु तु तारकादिशब्देषु प्रत्ययभागः स्रीत्वमभिधाय 
प्रकृत्यर्थे तदसम्भवाद्‌ गौण्या वृत्त्या तत्समभिव्याहारं लभते। गुणवादसमाधानं चोक्तमेव। 
येऽपि नक्षत्रमित्यादिषु प्रत्ययविकारविशेषास्तेष्वपीयमेव स्थितिः। विकाराणां 
नपुंसकलिङ्क ऽनुशासनादम्‌भावादीनाम्‌, "अतोऽम्‌" (७.१.२४) इति यथा। ये 

कुणपादिमतौ चेवं सार्वरूप्ये व्यवस्थिते। 
वासनाः सहकारिण्यो व्यवस्थाकारद्ने।॥। २९५॥ 


स्वप्रत्ययानुकारो हि बह्माकारेषु वस्तुषु 
निर्धारणे भवेद्धतुरनापूर्वाकारकल्पने॥ २१६॥ 


प्राणिवाचिनोऽश्वोऽश्वेत्येवमादयः, तेषां खीप्रत्ययान्तेषु तावत्‌ स॒ एव प्रत्ययः 
सखरीत्वमभिदधाति। स च सम्भवत्स्वार्थो मुख्ययैव वृत्त्या प्रकृत्या समभिव्याहियते। 
अश्व इत्यादावपि प्रत्ययविकारादेव लिङ्कविशेषावगतिः। प्रातिपदिकवाच्या एव 
स््रीत्वादयः प्रत्ययेन द्योत्यन्ते इति नानुज्ञायते। प्रत्ययोपजनापाययोरेव लिङ्खावगतेः 
सदसद्धावदर्शनात्‌। प्रकृतेश्चान्वयव्यतिरेकनिर्धारितस्वार्थमात्रवचनत्वात्‌। अतः 
सखियामभिधेयायां (धात्वा? टावा) दयः इत्येतदेव साम्प्रतम्‌। वार्तिककारेण च 
'सखीत्वादन्यत्र दृष्टं स्यादि "ति वदता प्राणिषु दुष्टं लिङ्गमभिदधतां शब्दानां गौण्यैव 
वृत्तया प्राणिवाचिप्रकृतिसमभिव्याहारोऽभिहित इति वेदितव्यम्‌। न पुनरन्यत्र दुष्टारोपेण 
भरान्तिरुक्ता। अतो बाधकाभावोऽपि न परिचोदनीयः। गौणे तदर्शनात्‌। अतस्तारकादिमतौ 
तथा ' सख्रीत्वादन्यत्र दुष्टं स्यादि ' त्ययमेव परिहारः साधीयान्‌। परयोस्तु क थच्चि्छब्द- 
परमतत्वोपन्यासाभ्यामेवासाधुता प्रकरितेत्यवधातव्यमिति।। २१४॥ 

यत्‌ पुनरुक्तम्‌ एकस्यामेव प्रमदातनौ कथं परित्राजकादीनां कुणपादिप्रत्ययाः 
सदर्थां भविष्यन्तीति। तत्‌ परिहरति- कुणपादीति। अस्यार्थः- नानाकारं वस्तु 
नानाकारमेवानुभूयत इति नानुपपन्नम्‌। यस्तु कश्चिदेव व्यवस्थया कच्चिदाकारं 
प्रतिपद्यते न सर्वं सर्वः, तत्र सहकारिवासनासदसद्धावो निबन्धनम्‌। परिव्राजकादीनां 
हि कस्यचिदेव काचिद्‌ वासना कुतश्चिदभ्यासाद्‌ हदयमनुविष्टोद्भूता सती 
कज्चिदेवाकारमेकस्यामेव प्रमदातनौ दर्शयति। परिव्राजको हि देहाद्‌ विविक्तमात्मानम 
भ्यस्यंस्तद्रासनावासितान्तःकरणो मृतशरीरवत्‌ कुणप इत्येवं कामिनीं चिन्तयति। 
कामुकस्तु कामाभ्यासाहितवासनासहायो देहात्मनो विवेकमपश्यन्‌ देह एवाहडकृतः 
कामिनीति। श्वानस्तु जात्यनुबन्धिपिशि पाशनाभ्यासातिशयाहितवासनासनाथाः 
पृथुलनितम्बोरुस्थलप्रस्तनशालिनीं कबलयितुमभिलषन्ति कामिनीमिति वासनाव्यवस्थान- 
सारिणी संविद्व्यवस्थेकविषया परित्राजकादीनामिति।। २१५॥ 

आह-किमपराद्धमस्माभिर्वासनानिबन्धनं नीलाद्याकारोपप्लवं विज्ञाने वदद्धिः। 
भवद्धिरपि वासनैवाकारदर्शनहेतुतया वर्णिता। अत आह- स्वेति। अयममिप्रायः-न 
वासना (ना) मान्या काचित्‌ समनन्तरप्रत्ययरूपेति भणितमसकृत्‌, यस्यैव च 
प्राचीनप्रत्ययजनितस्य संस्कारस्य तेनैव प्रत्ययेनानुकारः सादृश्यं स॒ एव वासनेति 
चोरिका मन्यन्ते, स च संस्कारो बाह्याकारे वस्तुन्येकस्याकारस्याभ्यस्तपूर्वस्य निर्धारणे 


१४२ 


तथा दीर्घघटत्वादौ भिन्नापेक्षानिबन्धना। 
आकारभेदसंवित्तिरविरुद्धा भविष्यति॥ २९७॥ 


नानेकाकारसंवित्तेर्निराकारत्वकल्पना। 
युक्ता प्रतीतिभेदात्‌ तु बह्वाकारत्वसम्भवः॥ २९८॥ 


संवित्तेष्चाविरुद्धानामेकस्मिन्नप्यसम्भवः। 
एकाकारं भवेदेकमिति नेश्वरभाषितम्‌।॥। २१९॥ 


तथाहि तदुपेतव्यं यद्‌ यथेवोपलभ्यते। 
न चाप्यैकान्तिकं तस्य स्यादेकत्वं च वस्तुनः॥ २२०॥ 


तस्माद्‌ देशादिसद्धावनिमित्तैः प्रत्ययैः पृथक्‌ 
वस्त्वाकाराः प्रतीयेरन्नुद्धवाभिभवात्मकाः॥ २२९॥ 


कारणं भवति इति युक्तम्‌। न त्वननुभूतमेवाकारमसन्तं वासना दर्शयतीति साम्प्रतम्‌। 
यथा भवन्तो मन्यन्त इत्यसित महानावयोर्विशेष इति।। २१६॥ 

दीर्घादिप्रत्ययोऽप्येकगोचरोऽपेक्षाभेदादेव परिहर्तव्य इत्याह तथेति। दीर्घहस्वबोधे 
भित्नोपाध्यपेक्षा। घटपार्थिवादिभेद तु कालाद्यपेक्षा एकोऽपि हि कदाचिद्‌ घट इति 
तमर्थं बुद्धयते कदाचित्‌ पार्थिवोऽयमिति। भित्नकालाद्यपेक्षया बोधवैचित्रयोपपत्ति- 
रिति।।२१७॥। 

अपि च, इयमपूर्वा युक्तिः यत्‌ किलानेकाकारात्मक भासते, तस्मादनाकारमेव 
वस्तुज्ञानाकार एवायमिति। एवं हि प्रतीतिभेददर्शनादनेकाकारकल्पनैवाश्रयितुमुचिता 
न त्वनाकारकल्पनेत्याह-नेति।। २१८॥ 

स्यादेतत्‌। सन्त्येकस्मिन्नप्यविरुद्धानेकाकाराः कथं तु विरुद्धानामनेकषां 
सम्भवोऽत आह- संवित्तेरिति। इदमनेन विरुध्यत इति संवित्साक्षिक तद्‌ यत्रैव 
भवतो विरुद्धाभिमानः तत्र संविद्बलादविरोधमेव वक्ष्याम इत्यभिप्रायः 
एतच्चान्वारुद्यवचनमपेक्ष्य, भेदात्‌ त्वविरोधो दर्शित एवेति। भेदप्यनेकाकारदर्शनादेक- 
स्यानाकारकल्पना यद्येकमेकाकारमित्यत्र युक्तिर्भवेत्‌। तामन्तरेण त्विदमीश्वराज्ञातुल्यमेव 
भाषितं भवेत्‌। तच्चायुक्तमित्यभिप्राणेणाह-एकाकारमिति। २१९॥ 

संविदेकाधीनता हि वस्तूनां व्यवस्थितिः। अतो यदेव येनात्मना संविदा 
व्यवस्थाप्यते तत्‌ तेनैव रूपेणाभ्युपेतव्यमित्याह- तथाहीति। किञ्चैकत्वेऽपि वस्तुनो 
नास्माकमेकान्तवादः येनैवमुपालभ्येमहि कथमेकमनेकाकारमिति। तदपि हेकानैकात्मय- 
कमेवानेकान्तवादिनामस्माकमित्याह-न चेति।। २२०॥ 


शठ मीमांसाश्लोकवात्तिकं काशिकाटीकोपेतम्‌। 


युगपद्‌ ग्राहकाणां च यो यदाकारवाचिनम्‌। 
शव्द स्मरति तेनासावाकारः सम्प्रतीयते॥ २२२॥ 


नित्यं सत्सु तथा लोके रूपादिषु घटे पृथक्‌ 
चक्षुराद्यनुरोधेन संवित्तिर्व्यवतिष्ठते॥ २२३॥ 


एवमेव घटत्वादौ सर्वान्‌ प्रति भवत्यपि। 
वाचकस्मृतिभेदेन संवित्तिर्व्यवतिष्ठते॥ २२४॥ 


तस्माद्‌ बहिः स्थितोऽप्यात्मा नराणां चक्षुरादिभिः। 
प्राप्य वाप्राप्य वा बुद्धर्विषयत्वेन कल्प्यते॥ २२५॥ 


वदन्ति लौकिका यच्च यादृग्‌ ज्ञानं तथा बहिः। 
तेऽपि न ज्ञानसंवित््या तथार्थ प्रतिजानते॥ २२६॥ 


अतः सिद्धं देशकालावस्थोपाधिसद्धावनिपिततः प्रत्ययेरविद्यमाना एव वस्त्वाकारा 
उद्धवाभिभवात्मकाः पृथग्‌ भेदेन गृह्यन्त इत्युपसंहरति- तस्मादिति। देशादयश्चा- 
कारोद्धवाभिभवद्रारेण प्रत्यायानां निमित्तमिति॥। २२१॥ 

ये तर्हिं युगपदेव ग्रहीतृणां घटत्वाद्याकारा निर्भासन्ते तत्र कथम्‌। नहित 
आपेक्षिकाः, स्वाभाविकत्वाभ्युपगमात्‌। उक्तं च *घटत्वपाथिवद्रव्ये'ति। तत्र कः 
परिहारः अत आहः युगपदिति। यद्यप्यत्र नौपाधिकत्वात्न चोद्धवाभिभवो, तथापि 
नानाकारे वस्तुनि यो यस्य वस्तु '(निश्नः) (यो?) यस्य वस्तुभागस्य शब्दं स्मरति, 
स तं विकल्प्यामुकोऽयमिति जानाति नेतर इति व्यवस्थासिद्धिरिति।।२२२॥ 

अत्रैव दुष्टान्तमाह-नित्यमिति। रूपादयो हि घटे नित्यं सन्त एव, तथापि 
न सर्वे सर्वैरनुभूयन्ते ग्राहकाणां चक्षुरादीनां विषयव्यवस्थानादिति।। २२३॥। 

एवं दृष्टान्ते दर्शयित्वा दार्ष्यन्तिके योजयति-एवमिति।। २२४॥ 

ननु बहिर्देशमर्थं तावादिन्दरियाणि न प्राप्नुवन्ति अप्राप्यप्रकाशे नैवानवस्था। 
अतो न बहिस्सतो ऽर्थस्य कथञ्चिदवगतिरूपपद्यते, अत आह- तस्मादिति। 
अयमभिप्रायः सिद्धं तावत्‌ प्रतीतिबलाद्‌ बाह्यालम्बनं ज्ञानमिति, स बाह्योऽर्थात्मा 
परप्यैवेन्दरियैः प्रकाश्यत इत्युक्तम्‌। प्राप्यकारिता चोपपादिता यदि कृतं न निर्वहति 
कामं, तथापि नानालम्बनं ज्ञानं, संविद्धिरोधात्‌। अप्राप्यकारिणामेवेन्द्रियाणां कच्चित्‌ 
कार्यवशोत्नीयमानमतिशयं वक्ष्यामः, यद्रलेनाप्राप्तमपि बाह्यमर्थं प्रकाशयन्ति, न पुनः 
स्वांशालम्बनं ज्ञानमिति कल्पना प्रमाणवतीति।। २२५॥ 

यदप्युक्तं ` वक्तारश्चापि दृश्यन्ते इति, तत्‌ परिहरति-वदन्तीति। 


१४५ 


ग्राहकत्वेन विज्ञानं यथार्थं न: समर्पयेत्‌। 
तादृगर्थः स इत्येव तेषां वा तदुपायतः॥ २२७॥ 


लेङ्किकासत्त्वमप्राप्तैरतेर्बाह्यार्थवादिथिः, 
ज्ञानानुभवमुत्क्रम्य बाह्य एव प्रयत्यते॥ २२८॥ 


यथा लोके च तद्‌लुद्धिर्वाच्यमेवं परीक्षकैः 
न यादृगन्तराकारस्तादुग्‌ बाह्योऽवकल्पते॥ २२९॥ 


उत्द्यमाना गृह्येत धीरर्थग्रहणे यदि। 

पूर्वपक्षस्य किं सिद्धं कथं चार्थान्तरं वदेत्‌॥ २३०॥ 
यदेतल्लौकिका वदन्ति नीलोऽयमर्थो यतस्तद्रूपा मतिरुत्पद्यते इति, तेऽपि न 
ज्ञानाकारपरिचयपुरस्सरोऽर्थसम्बोध इति तथा वदन्तीति।। २२६॥ 

कथं नाम वदन्ति अत आह- ग्राहकत्वेनेति। विदिते खलु नीलेऽन्येनोत्थापिता- 
शद्ध : स्वयं वा जातविचिकित्सः प्रमाणतथात्वनिश्चयपुरस्सरमर्थतथात्वं निश्चिनोति, 
नेदमन्यादृशं हि ज्ञानं नोऽर्थानां ग्राहकं तद्‌ यथार्थ समर्पयति तथासौ तदुपाधिकत्वात्‌ 
तस्य। इह च प्रथमं तावज्ज्ञानेन नीलं समर्षितम्‌। तथैव चाद्ययावदनुवर्तमानं ज्ञानमस्ति 
यन्नीलमेव प्रकाशते। तस्मान्नीलमेवेदमित्युपायतया पश्चादपि ज्ञातं ज्ञानं पुरस्सरीकरोतीति 
नानेन ज्ञानस्य पूर्वग्रहणमापादयितुं शक्यत इति।। २२७॥ 

एवं तावत्‌ परीक्षिता प्रत्यक्षशक्तिः। निर्णीतं च यथा बाह्य एव प्रवर्तितुं 
शक्तमिति। एवं चानुमानस्य प्रत्यक्षबाधे सिद्धे लैक्गिकं तावद्‌ बाह्यासत्त्वमप्रप्तं 
बाह्यार्थवादिभिः। अतश्च तदभावद्वारिकां ज्ञानानुभवकल्पनामतिक्रम्य तैर्बाह्म एव यत्‌ 
प्रयत्यते तद्‌ युक्तमित्याह- लेद्खिकंति।। २२८॥ 

स्यादेतत्‌- बहिस्सन्तमेवार्थं लोकिका बुध्यन्ते, परीक्षकास्तु युक्तितोऽवस्थापयितु- 
मशक्नुवन्तः- स्वांशालम्बनत्वं संविदां प्रतिपद्यन्ते अत आह-यथेति। अयमर्थः-यथा 
तस्यार्थस्य लोके बुद्धिरुत्पद्यते, परीक्षकैरपि तथेव वाच्यम्‌। अयथार्थ ज्ञानं हि वदन्तो 
न परीक्षका एव भवेयुः। इदं तु परीक्षकाणां तत्त्वं यत्‌ प्रमाणशरणत्वम्‌, असति 
तस्मिस्तत्वहानिरेव तेषामिति। लोकिकाश्च नान्तराकारवद्‌ बाह्यं वस्तु बुध्यन्त इति। 
प्रतीतिमेवानु(सा 2 स्मा) स्यति-न यादगिति। अन्तराकारो याद्गवगम्यते न तादृशो 
बाह्यार्थः स ह्ययमिदमिति पररूपेण निरूप्यत इत्युक्तम्‌। अन्तराकारस्य त्वहमिति 
निरूपणं भवेदस्माकमिवात्मन इति।। २२९॥ 

अत्र भाष्यं ' ननूत्पद्यमानैवासो ज्ञायते ज्ञापयति चार्थान्तरं प्रदीपवदिति यद्युच्येते' 
त्येवमादि, तदाक्षिपति-उत्पद्येति। अयमभिप्रायः- तद्‌ बाह्यापलापवादिना वक्तव्यं 


१४६ मीमांसाश्लोकवात्तिकं काशिकाटीकोपेतम्‌। 


बाहार्थवादिनं ब्रूते भवान्‌ किं नैवमिच्छति। 
प्रतिबन्धो न तस्यास्ति गृहणात्यर्थान्तरं यदा॥। २३९॥ 


उत्तरं ग्राहकाभावाल्लिङ्घाभावाच्च नास्ति नः। 
तदा ग्रहणमित्येतदन्यतकंषु चोच्यते॥ २३२॥ 


तेषु तकंषु विज्ञानमर्थकालेऽवगम्यते। 
तथा सत्यर्थनाशः स्यादित्येतदुपदिश्यते॥ २३३॥ 


यत्‌ तदभावानुगुणम्‌, इह चोत्पद्यमानाया बुद्धरर्थस्य च ग्रहणमाचक्षाणो नार्थाभावं 
दर्शयतीति नेदं पूर्वपक्षवादिनो वक्तुमुचितमिति। स्यादेतत्‌। नेद पूर्वपक्षानुगुणतयोच्यते, 
किन्त्विदमर्थान्तरभूतमपरमेव बुद्धावागतं सिद्धान्तिनो ऽसम्मतमित्येतावतैवो च्यते 
सिद्धान्तान्तरमस्य दुषयितुमत आह-कथमिति। पूर्वपक्षानौपयिकमर्थान्तरं ब्रुवाणस्य 
सिद्धान्तान्तरदूषणं निग्रहस्थानमिति भावः।। २३०॥ 

एवमाशषिप्य समादधाति- बाह्येति। इदमनेन ग्रन्थेन बाह्यार्थवादिनं पूर्वपक्षवादी 
मीमांसकः ब्रूतेकिं भवान्‌ बाह्यार्थग्रहणसमये ज्ञानस्य प्रतिबन्धाभावं नेच्छति 
येनार्थाकारोऽ यमिति ब्रवीति। कथं हयप्रतिबन्धस्याग्रहणं भविष्यति। कथंचानाकारस्य 
ग्रहणम्‌। अतो ज्ञानाकारकल्पनैव साधीयसीत्यभिप्रायः।। २२१॥। 

अत्रोत्तरं भाष्यं "तन्न। न हयज्ञातेऽर्थे कश्चिद्‌ बुद्धिमुपलभते। ज्ञाते 
त्वनुमानादवगच्छती ' त्यादि। तस्यामभिप्रायमाह-उत्तरमिति। अस्यार्थः विदित- 
पूर्वपक्षवाद्यभिप्रायः सिद्धान्तवादी वदति। सत्यमुत्पत्तौ बुद्धरप्रतिबन्धः, ग्राहकाभावात्‌ 
तु तदानीमग्रहणं, तदभावश्च तत्कारणस्य लिङ्खस्य ज्ञाततादिपदास्पदस्याभावादिति। 
अन्यथोत्पद्यमानैवेत्यादिभाष्याभिप्रायमाह- अन्येति। अन्यतकंषु स्थित्वेदं भाष्यकारेणोच्यते 
उत्पद्यमानैवेत्यादि। एतदुक्तं भवति- बाह्यार्थवाद्येकदेशिमतोपन्यासोऽयं भाष्यकारेण 
कृतस्तन्निराकरणार्थमिति।। २३२॥ 

एकदेशिमतमे वो पन्यस्यति- ते (ष्विति।) तर्कान्तरेष्वर्थ्ञानकाल एव 
ज्ञानमवगम्यत इतीष्यते। एवं हि मन्यन्ते स्वप्रकाशमेव विज्ञानमात्मानं विषयं च 
व्यवस्थापयतीति। एतच्चास्माभिः प्रागेव प्रपञ्चितमिति। यद्येवं किमस्य निराकरणे 
प्रयोजनम्‌। एवमपि द्वैतं सिध्यत्येवात आह- तथेति। यदि हि समसमयमुभयमुपलभ्यत 
इत्याश्रीयते, ततो बुद्धेरनाकाराया बोदधुमशक्यत्वादेकाकारोपलम्भाच्च एकमेव साकारं 
भवेत्‌ सहोपलम्भनियमाच्चाभेदः परोक्तो नापाकर्तुं शक्यते। तत्रार्थनाश एवापद्येत। न 
ह्यभ्युपगममात्रेणार्थः सिध्यतीत्येतन्मतनिराकरणं भाष्यकारेणोपदिश्यत इति।। २३३॥ 

अपरमपि-' ननुूत्पत्नायामेव बुद्धावर्थो ज्ञात इत्युच्यते नानुत्पत्नायाम्‌। अतः 

नन्वित्येतदसम्बद्धं परेष्टस्यैव चोदनात्‌। 
पौर्वापिर्यविभागोऽपि प्रागुक्तेन विरुध्यते॥ २३४॥ 


क्षणिकत्वेन युक्तं स्याज्ज्ञातत्वमथ चेत्‌ तदा। 
भूतकालाश्रयाद्‌ ब्रूयाद्‌ वृथोक्तस्य पुर्नवचः॥ २३५॥ 


अत्रापि न स्वसिद्धान्तमूचे वाक्यात्‌ परस्य तु। 
भ्रान्तत्वादन्यथा पक्षं गृहीत्वेति स्म पृच्छति॥ २३६॥ 


पूर्वं बुद्धिरुत्पद्यते पश्चाद्‌ ज्ञातोऽर्थ' इति भाष्यं, तदाक्षिपति-नन्वितीति। परिचोदना 
हि नामानिष्टापादनेन भवति। न चेदमनिष्टं मीमांसकस्य यदुत्पत्नायां बुद्धावर्थो ज्ञात 
इति। तस्मादनुपपत्ना परिचोदनेति। पूर्व बुद्धिर्भवति पश्चाद्‌ ज्ञातोऽर्थ इति च पौर्वापर्याभिधानं 
पूर्वोक्तेन युगपदुपलम्भेन विरुध्यते इत्याह-- पौवापर्येति। “उत्पद्यमानैवासवि त्यादिना 
भाष्येण युगपद्‌ ज्ञानार्थयोरुपलम्भोऽभिहितः। तत्‌ कथमिदानीं पौर्वापर्यमभिधीयते 
इति।। २२३४॥ 

यदि तूच्यते- पूर्वमुत्पद्यमानैव बुद्धिर्ञायते ज्ञापयति चार्थमित्युक्तम्‌, इह च 
बुद्ध्युत्पत्तिसमयेऽर्थो ज्ञायते इत्युच्यते। उत्पन्नायां त्वसौ ज्ञातः सहैव ज्ञानेनातिक्रान्त 
इति यावत्‌। क्षणिकत्वेन हि धर्मेणासौ युक्तः कथमद्य यावदवस्था (प्य?स्य)ते। अयं 
चार्थो ज्ञात इति निष्ठार्थभूतकालाश्रयणेन भाष्यकारेणोक्तः। अतो न कश्चत्‌ पूर्वापरविरोध 
इति, तथाप्युक्तस्यार्थस्य पुनर्वचनमनर्थक भवेत्‌। एवमपि प्रकारान्तरेण स एवार्थज्ञा 
नयोर्युगपदुपलम्भोऽभिधीयते। स चोक्त एव। न चास्य प्रकारान्तरवचनस्य स्वरूपेण 
कश्चिदुपयोगः तदेतदाह-क्षणिकत्वेनेति।। २३५॥ 

एवमाक्षिप्य समादधाति- अत्रापीति। अयमर्थः-यथोत्पद्यमानैवासावित्यत्र न 
पूर्वपक्षिणा स्वसिद्धान्तस्थित्या पूर्वपक्षितम्‌, एवमिहापि न बौद्धः स्वसिद्धान्तमुक्तवान्‌ 
यदुत्पन्नायां बुद्धावर्थस्य ज्ञाततामाह। एवं हि परमतमेवाभ्युपगतं भवेदिति। केनाभिप्रायेण 
तर्हीदमुक्तमत आह-वाक्यादिति। अयमर्थः--यदा परेण सिद्धान्तिना इदमुक्तं न पूर्व 
बुद्धिर्तायत इति, तदास्य तद्राक्यश्राविणो भ्रान्तिर्जाता यदयं सिद्धान्ती बुद्धेः पूर्वं जञानं 
प्रतिषेधति, तदस्य मन्ये बुद्ध्युत्पत्तिरपि न प्रागनुमता। नहि भवति स्वप्रकाशं 
सूत्पन्नमपि न गृह्यते। तदेवं परस्य सिद्धान्तिनो वाक्याज्जातविभ्रमः सिद्धान्तिमितमेवान्यथा 
बुद्ध्वा ननृत्पत्नायां बुद्धावितीदृशं पृच्छति स्म। श्रुतं मया प्राग्‌ वो मीमांसकानां 
बुद्ध्युत्पत्तिः सम्मता। तत्‌ किमित्येवं यत्न प्राग्‌ बुद्धमिति।। २३६॥। 


१४८ मीमांसाश्लोकवात्तिकं काशिकारीकोपेतम्‌। 


सहोत्पत्त्युपलब्धा हि ज्ञानस्यैकान्ततः स्थितिः। 
प्रागृर्ध्वं वार्थसंवित्तर्युगपद्‌ वेति चिन्त्यते॥ २३७॥ 


एष चार्थस्य संवित्तेः पश्चाद्‌ ज्ञानावबोधनम्‌। 
व्रवीति नूनमेतस्य पश्चादुत्पद्यतेऽपि तत्‌॥ २३८॥ 


न चैतच्छक्यते तस्मादुत्पत्तेरपकर्षणम्‌। 
करोमि तावत्‌ तत्काला संवित्तिरपि सेत्स्यति॥ २३९॥ 


प्राक्‌ च तद्ग्रहणे सिद्धे बाह्याभ्यन्तरयोर्धुवम्‌। 
विवेकादर्शनं तस्मादिदं पूर्वं च चोदितम्‌॥ २४०॥ 


युगपद्‌ गृह्यमाणेऽपि नाकारोऽर्थस्य लक्ष्यते। 
तस्मादर्थस्य संवित्तिः पूर्वं यतेन साध्यते॥ २४९॥ 


पर्वपक्षवाद्यभिप्रायमेव विवृणोति सहेत्यदर्शनमन्तेन। इयं किलास्य बौद्धस्य 
मृष्टाशा सहेव ज्ञानस्योत्पत््युपलम्भो , उत्पत्नानुपलब्धस्यासम्भावनीयत्वात्‌। तदिहैतावदेव 
विमतिपदं किं नो बुद्धेरुत्पत्युपलम्भावर्थवित्तेः प्रागृर्ध्वं वा आहोस्वित्‌ सहेवार्थवित््येति। 
एष च मीमांसकः पश्चादर्थवित्ते्ञानस्यावबोधमाह। तन्नूनमेतस्य ज्ञानं पश्चाद वोत्पद्यते। 
कथमपरथा प्रकाशस्वभावस्याग्रहणम्‌। तदेनमितः पक्षाभासाद्‌ व्यावर्तयामीति प्राक्‌ 
तावदुत्पत्तेरपकर्षणं करोति। न हीदं शक्यते वक्तुं यदनुत्पन्नायामेव बुद्धावर्थ ज्ञाता 
भवतीति, अतिप्रसङ्गात्‌। एवं च प्रागुत्पत्तस्य तदेव संवित्तिरिति सुसाधमेव। प्राक्‌ च 
तत्संवित्तौ सिद्धायां धुवमापन्नं बाह्याभ्यन्तराभिमतयोस्तत््वयोर्विवेकादर्शनम्‌। अर्थ एव 
हि प्राग्‌ बुद्धेः साकारेतत्सामर्थ्यादनाकारा संवित्तिः। अतो विविक्ताकारता सिध्यति। 
इतरथा त्वाकारविवेकस्यानुपलब्धत्वादद्रैं सिद्धमेवेति। युगपदग्रहणपरिचोदनाप्येवमभिप्राया 
शक्या वर्णयितुमित्याह- तस्मादिति।। २४०॥ 

एतदेव विवृणोति-युगपदिति। ज्ञानेन सह युगपद्‌ गृह्यमाणेऽप्यर्थ नार्थस्याकारो 
लक्ष्यते। उक्तं हि' नाकारविवेको लक्षयते" इति। अपि चैवं सहोपलम्भनियमो 
बोद्धस्यानिवारितप्रसारो ज्ञानाद्‌ भिन्नं साकारमर्थं निराकरोतीत्युक्तमेवेति। यत एव 
प्राक्‌ समकालं वा ज्ञानानुभवेऽर्थनाशो भवति, तस्मादर्थसंविद एव प्राग्भाविता 
भाष्यकारेण सिद्धान्तावसरे यत्नेन साध्यत इत्याह- तस्मादिति। २४१॥ 

एवं तावद्‌  ननुूत्पत्नायामि ' त्यादिभाष्याक्षेपपरिहारो वर्णितौ। अयमपरोऽस्योत्तर- 
ग्रनथः-' सत्यम्‌। पूर्व बुद्धिरुत्पद्यते न पूर्व ज्ञायते। भवति हि कदाचिदेतद्‌ यज्ज्ञातोऽर्थः 
सत्नज्ञात इत्युच्यते" इति। तस्य यथाश्रुतगृहीतस्य तावदर्थमाह- यस्त्विति। योऽस्याः 

यस्त्वेतस्योत्तरो ग्रन्थः प्रागेवासौ निरूपितः 
न त्वेतत्‌ साधनं साक्षात्‌ पूर्वं बुद्धेरबोधने॥ २४२॥ 


न परामृश्यतेऽर्थात्मा ज्ञातोऽप्यज्ञातवद्‌ यतः। 
तस्मान्न ग्रहणं पूर्वं बुद्धेः किं केन सङ्कतम्‌। २४२॥ 
अतः पूर्वोपलब्ध्या यो बुद्धयाकारोऽत्र वाज्छितः। 
तनिराकरणेनैव फलत्वाद्‌ ग्रन्थवर्णना॥ २४४॥ 


कामं बुद्धेरिति त्वेतदर्थाधीनत्वमुच्यते। 
न चार्थरूपाद्‌ भेदेन धियामस्ति निरूपणम्‌॥ २४५॥ 


परिचोदनायाः सिद्धान्तग्रन्थः स प्रागेव निरूपितः कंवलग्राहकग्रहणप्रतिपादनावसरे। 
एवं हि तत्रोक्त 
“न पूर्वं ज्ञायते बुद्धिरित्यत्रैतद्‌ वदिष्यते। 
ग्राहकस्यैव सवित्तिर्लक्ष्यते ग्रहणे क्रचित्‌।। ” 

इति। तदिदमुक्तं * भवति हि कदाचिदेतद्‌ यद्‌ ज्ञातोऽर्थः सन्नज्ञात इत्युच्यत" इति। 
अर्थाकारविविक्तं ज्ञानमात्रमेव स्मर्यत इति यावत्‌। उक्तं च 'न स्मरामी' ति। 
एवमुक्तार्थं भाष्यमाकषिपति-न त्वेतदिति सार्धेन। ' सत्यम्‌। पूर्वं बुद्धिरुत्पद्यते न तु 
पूर्वं ज्ञायते इति प्रतिज्ञायामयं हेतुरुक्तः "यत्‌ किल ज्ञातोऽप्यर्थः कदाचिदज्ञातवन्न 
स्मर्यते, तस्मान्न पूर्वं बुद्धिर्ञायते' इति। इदं च बालप्रलपितप्रायम्‌। किं खल्वत्र केन 
सम्बध्यते यज्ज्ञातो न स्मर्यते तत्र पूर्व बुद्धिर्न ज्ञायत इति, तस्मात्न तावदेतस्यां 
प्रतिज्ञायां साक्षात्‌ साधनमिति। २४३॥ 

तत्‌ किं हेयमेवेदं भाष्यं नेत्याह-अत इति। सत्यम्‌। नेदमस्यां प्रतिज्ञायां 
साक्षात्‌ साधनं, किन्त्वनेन ग्रन्थेन फलद्रारेण प्रतिज्ञानिराकरणमुक्तम्‌। पूर्वपक्षवादिनाप्यत्र 
ज्ानस्य पूर्वोपलब्ध्या बुद्धयाकारो वाज्छितः। तदनेन निराक्रियते। यदि बुद्धिः साकारा 
भवेत्‌ सा तर्हिं तथैव स्मर्येत। न चैवं केषुचिदवसरेषु, के वलग्राहकस्मरणात्‌। अतः 
किं मुधा मुग्धेः प्रागुपलब्धो प्रयस्यते। एवमपि हि धीरनाकारैव यदसावाकारवियुक्ता 
स्मर्यते न पूर्वं ज्ञायत इति। किमुक्तं भवति। नानेन प्रकारेण सिसाधयिषितं बुद्धः 
साकारत्वं सिध्यति, अनाकारस्मरणात्‌ कदाचिदिति।। २४४॥ 

अत्रापरं भाष्यम्‌ अपि च काममेक (रूप) त्वे बुद्धेरेवाभावो न त्वर्थस्य 
परत्यक्षस्ये'ति। तदयुक्तम्‌। कथं हि द्वैतासिद्धान्ती ज्ञानापलापमाह। एवमपि हि न 
तस्य पक्षः सिध्यति। न चासति ज्ञाने निष्प्रमाणिका अर्थसिद्धिरवसातुं शक्यते। अतो 


१५० मीमांसाश्लोकवात्तिकं काशिकाटीकोपेतम्‌। 


पररूपनिरूप्यं च न मेयं मृगतोयवत्‌। 
असद्‌ ग्राह्यानुसारेण ज्ञानसंवेद्यता तव॥ २४६॥ 


स्वच्छत्वात्‌ तु स्वरूपस्य कल्पिता ग्राह्यता धियाम्‌। 
वासनोपप्लवात्‌ तेन न मेयं पारमाथिकम्‌॥ २४७॥ 


निमित्तनियतत्वं तु समानमुभयोरपि॥ 
निजशक्त्यनुसारित्वाज्‌ ज्ञानबाहयार्थवादिनोः॥ २४८॥ 


तन्त्व्थेरपि कस्माद्‌ वः क्रियते केवलः पटः। 
नारभ्येत घटः किं तैर्मृत्पिण्डार्थन वा पटः॥ २४९॥ 


व्याख्येयमेतदत आह-काममिति। नात्र बुद्ध्याभावे तात्पर्य, किन्तु नासत्यर्थ बुद्धिः 
सिध्यतीत्येवं परमिदम्‌। वरमेकरूपत्वे बुद्धिरपहनुता यदसौ प्रत्यक्षार्थसामर्थ्यसमधिगम्या। 
यदधीना बुद्धिर्न तस्यैव प्रत्यक्षसिद्धस्यार्थस्य तामादायाभाववर्णनमिति। अपरमपि “न 
चार्थव्यपदेशमन्तरेण बुद्धं रूपोपलम्भनम्‌। तस्मान्नाव्यपदेश्या बुद्धिः। अव्यपदेश्यं च 
नः प्रत्यक्षं तस्मादप्रत्यक्षा बुद्धिरि'ति भाष्यम्‌। तद्‌ व्याचष्टेन चेति। बुद्धयो हि 
नार्थरूपाद्‌ विना निरूप्यन्ते। नहि जातु नीलरूपादियं नामेति विविच्य बुद्धिरुपलभ्यते। 
अर्थाकारेणैव तु नीलादिना व्यपदिश्यते नीलज्ञानं पीतज्ञानमिति। एवञ्च 
नित्यपररूपनिरूप्या बुद्धिः कथं प्रत्यक्षप्रमेयं भविष्यतीति। नहि मृगजलज्ञाने ऊषरं 
जलत्वेन ज्ञायमानं प्रत्यक्षप्रमेयमिष्यते, भ्रान्तिविषयत्वात्‌। तस्याश्चाप्रत्यक्षत्वात्‌ अर्थस्तु 
नित्यं स्वरूपेण सवेद्यमानः प्रत्यक्ष इति युक्तमव्यपदेश्यं च नः प्रत्यक्षमिति 
पररूपाव्यपदेश्यमिति भाष्यार्थ इति।। २४५॥ 

एवं तावत्‌ सतापि पररूपेण निरूप्यमाणं न प्रत्यक्षमित्युक्तम्‌। त्वन्मते 
चायमपरो दोषः, यदसद्ग्राह्यानुसारेणैव तद्‌ ज्ञानं सवेदयते, स्वभावस्वच्छत्वात्‌ ज्ञानस्य, 
नीलाद्याकारेण ग्राह्यता वसनोपप्लवात्‌ कल्पितैव यतस्तदेतदाह-असदित्युपप्लवादन्तेन। 
अतो न कथच्चिज्ज्ञानमेव प्रत्यक्षप्रमेयं पारमार्थिक वक्तुं शक्यत इत्याहतेनेति।।२४७॥ 

अत्रापरम्‌ “अपि च, नियतनिमित्तस्तन्तुष्वेवोपादीयमानेषु परप्रत्यय: इतरथा 
तन्तूपादानेऽपि कदाचिद्‌ घटनबुद्धिरविकलेन्द्रियस्य स्यादि'ति भाष्यं, तदाक्षिपति- 
निमित्तेति। यदेतत्निमित्तानां तन्त्वादीनां नियतत्वं कार्येषु किञ्चिदेव निमित्तं किञ्चिदेव 
कार्यमुषजनयति नापरमिति, तदुभयोरपि ज्ञान बाह्यार्थवादिनो समानम्‌, उभयोरपि 
निजशक्त्यनुसारित्वात्‌ कार्यसिद्धे:। निजयैव हि शक्त्या किञ्चिद्‌ विज्ञानं तन्त्वाद्याकारं 
किञ्चिदेव तु पराद्याकारं ज्ञानं जनयति तन्तव इव पटम्‌। न चात्रान्यतरः 
शक्योऽनुयोक्तुमिति भावः। २४८॥ 

तन्तुमृत्पिण्डविन्ञाने हयनुयोज्ये मते यदि॥ 
अर्थपर्यनुयोगोऽपि तद्वदेव प्रसज्यते ॥ २५०॥ 


अ्थारम्भव्यवस्था चेत्‌ सामर्थ्यनियमाश्रया। 
ज्ञानारम्भव्यवस्थायां सामर्थ्य केन वार्यते॥ २५९॥ 


तस्माद्‌ यत्रोभयोर्दोषः परिहारोऽपि वा समः। 
नैकः पर्यनुयोक्तव्यस्तादृगर्थविचारणे॥ २५२॥ 


देशकालनिमित्तानि व्यञ्जकान्यर्थवादिनः। 
शक्तीनां कारणस्थानां स्वकार्यनियमं प्रति।॥। २५३॥ 


शक्तयोऽपि च भावानां कार्यार्थापत्तिकल्पिताः। 
प्रसिद्धाःपारमार्थिक्यः प्रतिकार्य व्यवस्थिताः॥२५४॥ 


तुल्यतामेवानुयोगस्य विवृणोति- तन्त्वथैरिति द्येन। निगदव्याख्यानौ ग्रन्थाविति।। 
२५०॥ 

दि तु सामर्थ्यनियममाश्रित्यार्थानां तन्त्वादीनां कार्यव्यवस्थोच्यत इति, 
तज्ज्ञानानामपि ज्ञानान्तरारम्भे न दण्डवारितमित्याह--अर्थति।। २५१॥। 

अतो दोषपरिहारसाम्ये नान्यतरः शक्योऽनुयोक्तुमित्याह तस्मादिति।।२५२॥ 

अत्र परिहारमाह-देशेति। ययमभिप्रायः- यदपि यस्य कारणं तदपि कदाचिदेव 
कार्यमारभमाणं दृष्टं न सर्वदा बीजमिवाङ्करम्‌। नहि तत्‌ कसूलाधिकरणमङ्कुरमारभते, 
किन्तु देशविशेषं क्षेत्रादि कालविशेषं च ग्रीष्मादिं निमित्तविशेषमुदकादिमासाद्य 
कदाचिदेव देशादिव्यङ्गयत्वात्‌ कारणशक्तीनाम्‌। नैतद्‌ ज्ञानवादिनां सम्भवतीति वक्षयते। 
अतः कस्य हेतोरुत्पन्नमृत्पिण्डविज्ञानस्यापि कदाचिदेव घयरप्रत्ययो न सर्वदा। 
कस्माज्चोत्पच्चोहिबीजपरिजयस्यापि जातुर्भाव्यद्कुराकारपरिचयः। नहि तत्र दण्डोदकादि 
किञ्चिदस्ति कारणशक्तीनां व्यञ्जक, यदपेक्षया कारणानि विलम्बन्ते। स्यान्मतं 
-मा भूवन्‌ बाह्यादेशादयः। तज्ज्ञानान्येव च कारणानामनुग्राहकाणि भविष्यन्तीति। 
तन्न, क्षणिकत्वेनानुग्राह्यानुग्राहकयोः साहित्यासम्भवादिति।। २५३॥ 

न केवलं कारणशक्तीनां व्यञ्जकान्यर्थवादिनां सन्ति, शक्तयोऽपिकार्यार्थापत्ति- 
प्रमाणिका: प्रतिपरादिकार्य तन्त्वादीनां व्यवस्थिताः प्रसिद्धा इत्याह-शक्तयोऽपीति।। 
२५४॥। 

भवतस्तु बद्धस्य (ना?्न वि) ज्ञानाद्‌ भिन्ना अभिन्ना वा पारमार्थिकी 
शवितर्निरूप्यते येन कार्यारम्भव्यवस्था घटत इत्याह- भवत इति। संवृतिसद्धावमुत्सृज्येति। 

भवतस्तु न विज्ञानाद्‌ भिन्नाभिन्ना निरूप्यते। 
शक्तिः संवृतिसद्धावमुत्सृज्य परमार्थतः ॥ २५५॥ 


वासनैव च युष्माभिः शक्तिशब्देन गीयते। 
निमित्तनियतत्वं च वासनाया यदुच्यते॥ २५६॥ 


तस्याश्चासम्भवेनेतदपारार्थ्याच्च दुर्लभम्‌ 
देशकालनिमित्तादि न च तेऽस्ति नियामकम्‌॥। २५७॥ 


मत्वेतदपि चेत्याह भाष्यकारः परं प्रति। 
तस्मादपरिहारोऽयं तन्तुभ्यस्ते यथा पटः॥ २५८॥ 


तथा मे तन्तुबुद्धिभ्यः पट बुद्छिरितीदृः। 
एवमाद्यप्रमाणाभ्यां न तावद्‌ बाह्य्ून्यता॥ २५९॥ 


संवृत्या यः सद्धावस्तमुत्सृज्य न पारमार्थिक शक्तिरस्ति। न च संवृतिसत्तया 
व्यवस्थायाः सिद्धिरित्युक्तं निरालम्बनवाद्‌ इति।। २५५॥ 

अपि च शक्तिरिति वासनामेव भवन्तो गायन्ति। सा च पूर्वानुभवयोनिर्न 
तत्सदृश्ञानान्तरोपजननादन्यत्र समर्थेत्यभिप्रायेणाह- वासनेति। ननु वासनानुसारेणैव 
निमित्तानां तन्त्वादीनां कार्यविशेषनियतत्वं भविष्यति। शब्दवासनानामिवार्थवुद्धौ भवन्मते, 
अत आह-निमित्तेत्येतदन्तेन। वासनाया इति हेतौ पञ्चमी। यदेतद्‌ वासनाहेतुक 
निमित्तनियतत्वं तद्‌ वासनाया एवाभावादयुक्तम्‌। तदभावश्च क्षणिकत्वेनासाहित्याद्‌ 
वास्यवासकयोरनाश्रित (त्वा? वा) सनाभावा (दा) श्रयानुपपत्तिश्चोक्ता। दुर्लभमिति 
वक्ष्यमाणेन सम्बन्ध इति। अपि चेयं वासना न परस्य कस्यचिदनुग्रहे वर्तते। 
अस्थिरानुग्राह्यानुग्राह्यानुग्राहकत्वानुपपत्तेः। अतः स्वतन्त्रैव कार्यमारभमाणां सर्वान्‌ 
प्रत्यारभेताविशेषादित्यभिप्रायेणाह--अपारार्थ्यादिति। एवं तावत्‌ शक्त्यभावादेव न 
तत्कृता कार्यव्यवस्थेत्युक्तं, येऽपि चास्माकं देशकालादयः कारणशक्तीनां 
व्यञ्जकत्वेनाभिमताः तेऽपि तन्नियामका न सन्तीत्याह-देशेति।। २५७॥ 

सर्व चेदमभिप्रेत्यापि चेत्यादि भाष्यकारेणाभिहितमित्याह- मत्वैतदिति। एवं 
चेत्‌ परिहतं पर्यनुयोगतुल्यत्वमित्युपसंहरति- तस्मादिति। एवं चानुमानदूषणात्‌ प्रत्यक्षस्य 
च स्वस्मिन्‌ वर्तितुमशक्तेर्न तावद्‌ भवदभिमताभ्यामाद्याभ्यां प्रमाणाभ्यां बाह्यशून्यता 
सि ध्यतीत्याह-एवमिति।। २५९॥ 

आगमस्त्वनुष्ठाननिष्ठो नैवञ्जातीयके प्रमाणमित्याह--आगमस्येति। न 
बाह्यसद्धावे अभावे चेत्यर्थः। उपमानं तु सिद्धवस्तुनः सादृश्यविषयं न 

आगमस्य तु नैवेह व्यापारोऽतोऽन्यथापि वा। 
नोपमा सदृश्ाभावान्नार्थापत्िर्विपर्ययात्‌॥ २६०॥ 


तस्मादभावगम्यत्वं शून्यतायाः स्थितं हि नः। 
एवं प्रमाणतोऽसिद्धा यैः प्रमेयाश्रयोच्यते॥ २६९॥ 


बाह्यस्याणुसमूहादेर्ग्रह्यस्यासम्भवेक्षणात्‌। 


तैरान्तरासम्भवतो यथोक्ताज्‌ 
ज्ञेयं स्वमन्यस्य बलादुपेयम्‌। 
ग्राह्या न चेष्टाः परमाणवोऽतः 
सत्यः समूहः प्रतिपादनीयः॥ २६२॥ 


वस्तुसदसद्धावयोर्व्याप्रियत, न च किञ्चिच्छूल्यं नाम ज्ञानातिरेकि सिद्धं यच्छून्यतया 
ज्ञानमुपमीयते गृहेणेव प्रोषितचैत्रेण शून्यं मन्दिरान्तरमित्यभिप्रायेणाह- नोपमेति। अर्थापत्त्या 
तु तत्तद्धावभेददर्शनानुपपत्तिप्रभवया पृथिव्यादयो भावा व्यवस्थाप्यन्त एवेति सा 
परिपन्थिन्येव शून्यतायामित्याह--अर्थापत्तिरिति।। २६०॥ 

एवं चापत्नं षष्टप्रमाणगोचरत्वं शून्यताया इत्याह- तस्मादिति। एवं तावत्न 
प्रमाणानुसारेण शून्यता सिध्यतीत्युक्तम्‌। इदानीं यत्तदुक्तं ' तत्रास्तां यः प्रमेयतः' इति, 
तदुपन्यस्य द्ष्यति एवमित्युपेयमन्तेन। अयमर्थः-न तावज्ज्ञानालम्बनाः परमाणवः 
अतीन्द्रियत्वात्‌। तत्सद्धावे प्रमाणाभावाच्च। न तत्समूहः, तदतिरिक्तस्यानिरूपणात्‌। 
अवयविनश्च वृत्तिविकल्पातिरिक्तादिपरिचोदनादूरीकृतनिरूपणत्वात्‌। अतो बाह्यस्याण्वदः 
ग्रा्यस्यासम्भवादेव पारिशेष्यसिद्धमात्मालम्बनत्वं सर्वसंविदामिति प्रमेयाश्रया च शून्यता 
येरुच्यते, तैरपि वादिभिर्यथोक्तादान्तरस्य ग्राहयस्यासम्भवात्‌ स्वात्मनि वृत्तिविरोधादिदमिदति 
च पररूपनिरूपणादवश्यमेवान्यस्य ज्ञानाद्‌ ग्राह्यत्वं बलादुपेयमनालम्बनज्ञानासम्भवादिति। 
(द्रयोरपि समानो निराकरणमार्गं इत्याह?) स्वांशवदण्वादयोऽपि ग्राह्या न 
सम्भवन्तीत्युक्तमत आह- ग्राह्या इति। अयमभिप्रायः- यत्तावदणूनाम ग्राह्यत्वं तदस्माकमपि 
सिद्धमेवेति किं तन्निराकरणेन। समृहोऽपि वनादितुल्योऽनभ्युपगमनिराकृत एवेति। 
यस्तु समूहापरनामावयवी स यथा सत्यः, तथा वनोपन्यासावसरे प्रतिपादयिष्याम 
इत्याह- सत्य इति।। २६२॥ 

एवं तावद्‌ बाह्यसिद्धिरुक्ता। इदानीं यत्तन्माध्यमिकमते बाह्यज्ञेयाभावाद्‌ 
ज्ञे(याश्यज्ञा) नाभावोऽपीत्युक्तं, तच्च बाह्यसिद्धिप्रतिपादनेन परिहतमित्याद-इतीति। 
बाह्याभावकृता मतो संवृतिकल्पना नास्तीत्यर्थः। य एव तु ज्ञानज्ञेयात्मकस्योभयस्य 


१८४ मीमांसाश्लोकवात्तिकं काशिकाटीकोपेतम्‌। 


इति बहिर्विषयप्रतिपादना- 

न्न तदभावकृता मतिसंवृतिः। 
उभयतत्त्वविदां परमार्थतः 

क्षममिदं धुरि धर्मविचारणे॥ २६३॥ 


तत्त्वं परमार्थतो जानन्ति मीमांसकाः, तेषामेव चेद्‌ धर्मविचारणे धुरि समर्थमित्याह- 
उभयेति। अयमभिप्रायः-धर्मो रथोऽस्यावयवो युगापरपर्यायो धूर्विचारः। तेन हि 
धर्मरथो घटितः तद्रहनाय चेदं ज्ञानज्ञेयात्मकमुभयं तत्त्वतो ज्ञातं क्षमं भवति। 
संवृतिकल्पितं तु न धुरं वोढुं क्षममिति धर्मरथोऽवसीदेत्‌। न ह्यसमर्थाभ्यां धुर्याभ्यां 
धूरुह्यते। नहि परमार्थतोऽसतोः संवित्सवेद्ययोः सामर्थ्यमस्ति। अतो यदुक्तं “यदा 
संवृतिसत्येने 'ति दूषितं च ' संवृतेर्न तु सत्यत्वमिति तदेवात्रोपसंहतमित्यनुसन्धातव्यमिति। 
२६२॥ 


इत्युपाध्यायसुचरितयिश्रकृतौ काशिकाटीकायां शून्यवादः समाप्तः॥ 
शुभ भूयात्‌। 


स्मृतग्रन्थाद्यनुक्रमणी। 

१५९ 


युगपनन हि सर्वेषामन्याकारार्थवेदनम्‌॥ २९१॥ 
तदाकारेऽपि तद्रच्येद्‌ द्वये सति परीक्ष्यताम्‌। 
किन्वर्थस्यातथाभावो ग्रहीतुः किनवशक्तता॥ 
सदसद्धावयोरथे विरोधित्वादसम्भवः। 
ग्रहीतृभेदाच्छक्तत्वमशक्तत्वं च युज्यते॥ २२९॥ 
यथान्धानन्धयोः पाश्वं रूपस्येत्यभिधास्यते। 
तेनार्थ ध्वन्युपायस्य तद्धीर्नान्यस्य जायते॥ २२२॥ 
देवदत्तादिश्ब्दे तु सम्बन्धाद्यत्वदर्शनात्‌। 
अर्थस्यानित्यतायां च ताद्प्यस्याप्यनित्यता॥ २२२॥ 
तत्राप्योत्पत्तिकी शक्तिस्तद्रूपप्रत्ययं प्रति। 
ग्राह्यग्राहकयोरिष्टा नियोगस्य त्वनित्यता॥ २२४॥ 
तत्र सर्वैरताद्रप्यं प्राडः नियोगात्‌ प्रतीयते। 
तेनेष्टमेव मिथ्यात्वं कैश्चिदध्यासकल्पने॥ २२५॥ 
यदा तु यादृशः पिण्डः पूर्व शब्दात्‌ प्रतीयते। 
तादृशस्मरणे हेतुः शब्दस्तत्र यथार्थता॥ २२६॥ 
नियोगात्‌ परतो वापि शब्देन त्यज्यतां मिथः, 
तग्द्राह्यशक्ततिर्थस्य पाररूप्यं न तावता॥ २२७॥ 
सर्वाकारपरिच्छेद्यशक्तेऽर्थे वाचकोऽपि वा। 
सर्वाकारार्थविज्ञानसमर्थे नियमः कृतः॥ २२८॥ 
तत्र शबव्दार्थसम्बन्धं प्रमातुः स्मरतोऽपि या। 

लुद्िः पूर्वगृहीतार्थसम्बन्धादुपजायते॥ २२९॥ 
चक्षुषा स्निकृष्टेऽर्थ नाप्रत्यक्षमसो भवेत्‌। 
विविक्ता एव तेऽप्यर्थाः स्मृतिप्रत्यक्षगोचराः॥ २३०॥ 
स्मर्येते शब्दसम्बन्धो मा भूत्‌ प्रत्यक्षता तयोः। 
तदप्रत्यक्षभावेन न त्वर्थस्यापि वार्यते॥ २३९॥ 
गृहीतमपि गोत्वादि स्मृतिस्पृष्टं च यद्यपि। 
तथापि व्यतिरेकेण पूर्वबोधात्‌ प्रतीयते॥ २२३२॥ 
व्यक्तिकालादि भेदेन तत्रास्त्यवरसो मितेः। 

यः पूर्वावगतोंऽशोऽत्र स न नाम प्रतीयते॥ २२३३॥ 


इदानीन्तनमस्तित्वं न हि पूर्वधियागतम्‌। 
नहि स्मरणतो यत्‌ प्राक्‌ तत्‌ प्रत्यक्षमितीदृशम्‌॥ 


वचनं राजकीयं वा वैदिकं वापि गृह्यते। 
नचापि स्मरणात्‌ पश्चादिद्धरियस्य प्रवर्तनम्‌॥ 


वार्यते केनाचिन्नातस्तत्‌ तदानी प्रदुष्यति। 
तेनेद्धियार्थसम्बन्धात्‌ प्रागुर्ध्वं वापि यत्‌ स्मृतेः॥ 


विज्ञानं जायते सर्व प्रत्यक्षमिति गम्यताम्‌। 
विमनस्का यदा केचित्‌ सम्बद्धमपि चेद्धियैः॥ 


न बुध्यन्ते तथा चान्ये सादृश्यादिविमोहिताः। 
तत्र योऽर्थं विवेकेन कोशलात्‌ सदृशेष्वपि॥ २२८॥ 


सूक्ष्मं वापि प्रपद्येत तस्य भ्रान्तिरन तावता। 
यथा षडूजादि भेदेन गाने लोकिकवैदिके॥ २३९॥ 


विवेकेनावगच्छन्ति येषां तत्संस्कृता मतिः। 
गानमात्रं विजानन्ति तत्रानधिकृतास्तु ये॥ २४०॥ 


तदज्ञानानन मिथ्यात्वं वक्तुं शक्यं विवेकिनाम्‌। 
ते हि षड्जादिशब्देभ्यो विनाप्येषां विविक्तताम्‌॥ २४९१॥ 


यथावद वगच्छन्ति तद्वद्‌ गोत्वादि वस्त्वपि। 
सङ्कीर्णमर्थमात्रं तु बुध्यन्तेऽभ्यासवजिताः॥ २४२॥ 


विवेकं प्रतिपद्यन्ते ये शब्दस्मृतिसंस्कृताः। 
यथा रूपादिमत्यर्थे यस्यैवास्ति यदिद्दियम्‌॥ 


स तन्मात्रं गृहीत्वान्यन्न गृह्णात्यनुपायतः। 
तथा विवेकहेतूनां यदा यं प्रतिपद्यते॥ २४४॥ 


तदुपेये तदा ज्ञानं वर्तते तवनुग्रहात्‌। 
तेन यावत्प्रमातृणां विवेकोपायदर्णनम्‌॥ २४५॥ 


न स्यात्‌ तावद्‌ भवेत्‌ तेषां विज्ञानं नितिकल्पकम्‌। 
तस्माद्‌ यत्र विकल्प्येत वस्तु वस्त्वन्तरात्मना॥ 


प्रमाणाभासता तत्र न स्वधर्मविकल्पने। 
प्रत्यक्षत्वमतः सिद्धं सामान्यस्य तथेव च॥ २४७॥ 


सम्बन्धस्येति तत्पूर्वमनुमानादि जायते। 
सवद्दध चाप्यनुमानादि प्रत्यक्षे निर्विकल्पके॥ २४८॥ 


न प्रवर्तत इत्येतवनुमानेऽभिधास्यते। 


नन्वेवं सति याप्यगनर्दूरादप्योष्ण्यकल्पना।॥ २४९॥ 


सापि प्रत्यक्षमेव स्याद्‌ यथा गोत्वादिबुद्धयः। 
प्रत्यासन्नतरं गोत्वे प्रत्यक्षत्वेन समग्मतम्‌॥ २५०॥ 


विज्ञानं नान्यदस्तीति प्रत्यक्षमिदमेव नः। 
तत्राप्यक्षेरसम्बन्धं मन्वानस्योपजायते।॥। २५१९॥ 


यदा बुद्धिस्तदा नैव प्रत्यक्षत्वेन कल्प्यते। 
स्परनिन तु सम्बन्धे प्रत्यक्षत्वेन जायते॥ २५२॥ 


मतिरौष्ण्ये परोक्षेयं चक्षुषाग्नो प्रकाशिते। 
तस्माद्‌ यदिन्द्रियं यस्य ग्राहकत्वेन कल्पितम्‌॥। 


तेनैव सति सम्बन्धे प्रत्यक्षं नान्यथा भवेत्‌। 


एवं समानेऽपि विकल्पमार्गे 
यत्राक्षसम्बन्धफलानुसारः। 

प्रत्यक्षता तस्य तथाच लोके 
विनाप्यदो लक्षणतः प्रसिद्धम्‌॥ २५॥ 

मध्ये विधानात्‌" (जै० 12:2.32) इति। "तच्चैतद्‌ यथाश्रुतगृहीतं न विक्षितार्थाख्यानामम्‌। विप्रकर्षो ह्यत्र प्रथमान्तः 
साध्यभूतोऽ वगम्यते। तन्त्रमध्ये विधानादिति पञ्चम्यन्तं हेतुभूतम्‌। तच्चयुक्तम्‌। विप्रकर्षो हि पशोः प्रातरादिकालत्रयसम्बन्धः। 
स च प्रत्यक्षवचनसिद्धो न साध्यः। एवं हि श्रूयते " वपया प्रातस्सवने चरन्ति पुरोडाशेन माध्यन्दिने संवने अद्धस्तृतीयसवने' 
इति। तन्त्रमध्यविधानमपि साध्यं न हेतुनिर्दृशार्हम्‌। अतः प्रथमापञ्चयोर्विपरिणामो वक्ष्यते। पशोर्विप्रकर्षात्‌ 
प्रातरादिकालत्रयभ्व्यापित्वात्‌ पुरोडाशानां पशुतन्त्रमध्ये विधानम्‌। पशुं पुरोडाशकालमपि व्याप्नोति। पुरोडाशास्तु 
स्वसवनमाप्तेरव्यापकाः। अतः पशुतन्त्रमध्यपतिताः पुरोडाशा इति पश्वर्थमनुष्ठानं पुरोडाशेषु प्रसज्यत्‌ इति। इदं च 
वार्तिककारेण विपरिणतमेवोदाहतं विप्रकर्षादिति। व्यवहितकल्पनामुदाहरति- पदेनेति। वेदाधिकरणे हवं 
वक्ष्यति-पदसद्घातात्मानो वेदाः। पदसङ्खाताश्च पुरुषकृता दृष्टाः यथा नीलोत्पलवनाद्यर्थविषयाः। अत एतेऽपि कृत्रिमा इति। 
तद्विशेषप्रदर्शनार्थं चेदं सूत्रं " लोकंसरियमात्‌ प्रयोगसन्निकर्षः स्यात्‌" (जै° 1.1.26) इति। अत्र च सन्निमयादिति 
पदव्यवहितः प्रयोगशब्दो लोक इत्यस्यानन्तरं सम्बन्धनीयः। तदयमर्थः- लोकं शब्दप्रयोगः सन्नियमः सम्यङ्निबन्धनात्मको 
युक्तः, अर्थस्य चक्षु रादिसन्निकर्षत्‌। न तु वेदे, अतीद्धियार्थत्वादिति। इदं च विपरिणामव्यवहितकल्पनयोः साध 
रणमप्दुयाहणं विपरिणामस्योक्तत्वाद्व्यवधानमात्रोदाहरणत्वेनोक्तमिति वेदितव्यामिति।।55॥। 

सूत्रव्यवधानमुदाहरति- सूत्रेणेति। इदं हि समामनान्ति ' सोमेन्द्रं चरू निर्वपेत्‌ श्यामाकं सोमवामिनः" इति। तत्र सन्देहः 
किं लोकिकं सोमवान सोमेन्द्रशचरुः उत वैदिक इति। तत्र “पानव्यापच्च तद्वत्‌" (जे० 3.4.38) इति। 
अश्वप्रतिग्रहेष्टिवाक्यगताद्यविचार- पूर्वपक्षातिदेशः कृतः। तत्र "यावतोऽवान्‌ प्रतिगृह्णीयात्‌ तावतो वारुणांश्चतुष्कपालान्‌ 
निर्वपेदि 'त्युदाहयत्य त्युदाहत्य विचारितं किं लोकिकऽश्वप्रतिग्रह इष्टिरियम्‌, वैदिक इति। तत्र पूर्वपक्षसूत्रं ' दोषात्‌ 
तिष्टर्लौकिके स्यात्‌ (3.4.34) इति। दोषनिर्घातार्था हीयमिष्टिः दोषसंयोगेन श्रावणात्‌। इति हि समामनन्ति “वरुणो वा 
एतं गृहति योऽश्चं प्रतिगृह्णा ती 'ति। स चायं दोषो लोके सम्भवति न वेदे, विहितत्वादश्चदाक्षिणाया ज्योतिष्टोमादौ। अतो 


लोकिक इति प्रात उक्तम्‌- “अर्थवादो वानुपपातात्‌ तस्माद्‌ यज्ञे प्रतीयेत" (3.4.35) इति। अस्यार्थः-नेयं 
दोषनिर्घातार्थेष्टिः दोशाभावात्‌, न ह्यश्चप्रतिग्रहणात्मनो दोषस्यापपातः प्रत्यक्षादिनावगम्यते। ततोऽर्थवादमात्रं दोषसङ्कौर्तनमिति 
फलकल्पनाया अभावाद्‌ वैदिकत्वसामान्याच्च वैदिक इति स्थिते, पुनर्विचारितं भवतु वैदिके, या तु किं दातुः उत 
प्रतिग्रहीतुरिति। तत्र पूर्वपक्षसूत्रम्‌-' अचोदितं च कर्मभेदात्‌ (3.4.36) इति। अस्यार्थः-दानप्रतिग्रहकर्मभेदात्‌। इह च 
"यावतोऽश्चान्‌ प्रतिगृह्णीयादि 'ति प्रतिग्रहीतृणावणादचोदितमिष्टिकर्म दातुः अतः प्रतिग्रहीतुः ऋत्विज इष्टिरिति प्राप्ते 
उक्तं सा लिङ्घादार्वित्वजे स्यात्‌" (3.4.37) इति। अस्यार्थः- ऋ त्विजामयमात्विजो° यजमानः यो दक्षिणाया दाता। तत्र 
दातुरियमिष्टर्मवति। कतः, लिङ्खात्‌। किं लिङ्खम्‌। अश्वप्रतिग्रहेष्टिवाक्यतपूाँत्तरपदसार्म्थ्यम्‌। तत्र हि 
'प्रजापतिर्वरुणायामश्वमनयदि 'ति दातारं सद्धीरत्यान्ते ' प्रतिगृह्णीयाद्‌" इति श्रुतम्‌। तच्च प्रथमावगतानुपाजातविरोधि 
दात्रवरुद्धायां बुद्धावुनिपतितं दातृगोचरमेवावगतम्‌। अतः प्रतिग्राहयेदिति विपरिणमति। तदिह ‹ पानव्यापच्च तद्वत्‌" (3.4. 
38) इति सूत्रे "सा लिङ्खादात्विजे स्याद्‌ ' अचोदितं च कर्मभेदात्‌ “ अर्थवादो वानुपपातात्‌ तस्मात्‌ यज्ञे प्रतियते ति 
सूत्रत्रयव्यवहितो “दोषात्‌ त्विष्टिर्लोकिके स्यादि "ति पूर्वपक्षोऽतिदिष्टः। तदयमर्थः पानवयापदपि तद्वद्‌ भवितुमर्हति 
यथाश्चप्रतिग्रहेष्ट्याश्दपूर्वपक्षेऽभिहि'"तम्‌। कुतः, दोषश्रुतेः। एवं हि यते। इन्द्रियेण वा एष वीर्येण व्यृध्यते यः सोमं 
वमती 'ति। स चायमिन््ियवीर्यसमृद्धिविगमो लौकिक रसयनार्थं पीते वान्ते" सम्भवति न वैदिके। सर्वप्रवृति 

प्रत्यक्षश्रुतम्‌। अतो द्राराविशेषात्‌ प्रकरणाविशेषाच्च सर्वाथी एवाग्नय इति युक्तम्‌। तथा "अभ्युदये दोहापनयः स्वध 
मा स्यात्‌-(9.4.41) ‹ अपनयो वार्थान्तरे विधानात्‌ -“ (9.4.43) इति सूत्रहयमेकवाक्यतया प्रतिभासमानं भित्त्वा 
व्याख्यातम्‌। तथा हि- दरशपूर्णमासयोगर्दधिपयसी प्रधानभूते प्रदेयतयाग्नाते “एेनद्रं दध्यमावास्यायामेन्द्रं पयोऽमावास्यायामि 'ति। 
तत्र तावद्‌ देयधर्माः कर्तव्याः पुनश्च नैमित्तिकानुष्ठानान्तरमाप्नातं “यस्य हविर्निरुप्तं पुरस्ताच्चन्द्रमा अभ्युदियात्‌ स त्रेध 
1 तण्डुलान्‌ विभजेद्‌ ये मध्यमाः स्युत्सानन्गये दात्रे पुरोडाशमष्टाकपालं निर्वपेद्‌ ये स्थाविष्ठास्तानिन्द्राय प्रदात्रे दधनि 
चरु योऽणिष्ठाः तान्‌ विष्णवे शिपिविष्टाय श्यृते चरुमि'ति। तदित दधिपयसी देयधममानिर्हतो व वेति विचारे नार्हरः चरुरत्र 
देयः न दधिपयसी, अत एव हि "दधनि चरू"! शते चरुमि' त्यधिकरणत्वेन गुणभावश्चरुं प्रति दधिश्रयतोराश्चित इति 
प्राप्ते, उक्त-दोहापनये दधिपयसी अभ्युदयेऽपि अभ्युदयेऽपि स्वधर्मयुक्ते स्यातां पूर्वावगतप्रकान्तदेयापरित्यागात्‌। अधि 
करणत्वं तु तयोः सम्प्रतिपत्नदेवताकत्वेन तण्डुलैः सह श्रप्यमाणयोरर्थाद्‌ ज्ञातं न तदुणभावमापादयितुं क्षमते। दृष्टश्च प्रध 
नभूतस्याष्यधिकरणतयो निर्देशः। यथा रुक्मपात्रयां महार्हा मणयः एको भागः स देवदत्तस्य रजतपात्रयां प्रभूतं सुवर्णं 
यज्ञदत्तस्येति, सहैव पात्र्या भागोऽवगम्यते। एवमिहापि सहैव दधिपयोभ्यां चारु्देवताभाग इति स्थितं दधिपयसोर्देयधर्माः 
कर्तव्या इति अपनयो वार्थान्तरे विधानादि 'ति तयोरेवा, भ्युदये दोहापनय' इति सूत्रेण प्रतिज्ञातान्‌ देयधर्मान्‌ वाशब्देन" 
वारयतीति सम्भाव्यमाने नयायविरोधादन्यत्र व्याख्यातं पशुकामेष्ट्यामभ्युदयेष्टिवाक्यसदसहशशब्दान्तरविहिततयोर्गधि 
पयसोदेधर्माणामपनयो वार्थान्तरे चरुश्रपणार्थे विधानादिति। गुणकल्पनामुष्दाहरति-गुणकल्पास्त्वमी कृताः गुणकल्पः। गौणो 
हि गुणादेवान्यवचनः शब्दोऽनयत्र कल्प्यते यथाग्नर्माणवक। इति। ज्वलनजातिवचनोऽग्निशब्दस्तज्जातीयां व्यर्वित 
लक्षयति। ततस्तत्समवेतपङ्गल्यादिगुणलक्षया तदुणयोगिनि मावव के वर्तते आह च~ 

* अभिधेयाविनाभूताप्रतीतिर्लक्षणेष्यते। 
लक्ष्यमाणुणेर्योगाद्‌ वृत्तिरिष्टा तु गौणताः।'' 

इति तदिहौत्पत्तिसूत्रे हयोत्पत्तिकशब्द उत्पत्तौ भव इत्यनया व्युत्पत्या शब्दार्थसम्बन्धनां त्रयाणामनित्यताभिधानाद्‌ 
विवक्षिततित्यत्वविपरीतवचन इति विवक्षितासम्भवेन गौणो गृहीतः। उत्पत्तिशब्दो ्युपत्तिलक्षितोत्पद्यमानसमवेतसत्तागुणयोगात्‌ 
शब्दार्थयोर्वर्तमानो गौणो भवति। अतश्च शब्दार्थस्वरूपाधीनः सम्बन्ध इत्युक्तं भवति। तत्स्वरूपनित्यत्वाच्च सम्बन्धोऽपि 
नित्य इति विविक्षितसिद्धिः। तथादित्यानामयनादिषुं सत्रेषु किं द्रादशाहिको विध्यन्तउत गावामयनिक इति सन्देहे 
अहर्गणसामान्याद्‌ द्रादशाहिक इति प्रतिज्ञायद्र ' गव्यस्य च तदादिषु ' (8.1.18) इति गव्यस्य विध्यन्तो दर्शितः। न। चायं 
गव्यशदः क्वचित्‌ क्रतुभेदे प्रसिद्धः। न च विवक्षितवामयनार्पणक्षम इति विवक्षितासम्भवाद्‌ गौणो व्याख्यातः। एष च 
गोरवयवे तद्विकारे वा मुख्यः। तत्रैव गोपयसोर्यत्‌" (पा० 4.3.160) इति स्मरणात्‌। तदयं सम्बन्ध 
विशेषवचनस्तदन्तर्गतलक्षितसामान्यसम्बन्धगुणयोगिनि गवायमने प्रयुक्तो गौणो जायते। गवामयने हि गावो वा एतत्‌ 


सत्रमासते त्यर्थवादोदितगोकर्तृकत्वावगवाद्‌ भवति गोसम्बन्धः। तदयमर्थः-आदित्यानामयनादिषु गवामयनस्य 
विध्यन्तोऽयनसामान्यातिरेकादिति। तथा दर्शपूर्णमासयोः सन्ति काम्याः सामिधेनीकल्पाः एकरविंशतिनमुब्रूयात्‌ 
प्रतिष्टाकामस्ये^त्यादयः। तत्रागमेन सह्ुयापूरणमिति स्थिते आनीयमानास्वृक्षु सन्देहः किं ता अन्ते निविशन्तामुत 
समिध्यमानवतीसमिद्धवत्योर्मध्य इति। तत्र यथावगतक्मानुरोधेनागन्तूनामन्ते निवेश इति प्राप्ते, उक्तं 
समिध्यमानवतीसमिद्धवत्योर्मध्य इति। कुतः। एवं ह्याहं इयं समिध्यमानवती असौ समिद्धवती यदन्तरा तद्धाय्ये' ति ध 
ध्यानां सामिधेनानामन्तरालत्वेन संस्तवा 
32-33 
्रक्ष्येरन्‌ निर्विषयमेव भाष्यं स्यादिति युक्तैव सूत्रव्याख्येत्याह-नचेति।।63, 64॥ 
अथवा यत्‌ प्रसिद्धार्थग्रहणमुक्तं तदेव' वृत्ताभादथशब्दस्यानन्तर्यर्थत्वासम्भवादाक्षिप्यत इत्याह - यद्रेति। अत्रैव भाष्यं 
योजयति- यदीति। तत्रेत्यादिना भाष्यकारः प्रसिद्धार्थग्रहणमाक्षिपति। प्रसिद्धार्थग्रहणे ह्यानन्तर्यमर्थशब्दार्थ, न च तद्‌ 
वृत्तमन्तरेण सम्भवतीति प्रसक्तमध्याहारादिकल्पनमिति। अत्र च पक्षे भवितव्यमित्यादि सामान्यविशेषोत्तरतयाथशब्ददूषणवद्‌ 
व्याख्येयमिति।। 65॥ 
अन्यथा परिहरति- वेदाध्ययनेति। अयमभिप्रायः नाव्याख्यातदुर्ञानत्वादथशब्दो व्याख्याते। 
किन्त्वथशब्दव्याख्यानमिषेणान्यदेव भाष्यकारस्य विवक्षितम्‌। तच्चैतदथशब्दार्थे कथिते चोद्यपरिहारक्रमेण शक्यते। 
दर्शयितुम्‌। तथाहि वेदाध्ययनानन्तरोपनिपातिनः स्नानस्य * अधीत्यखायादि 'ति स्मार्तस्याध्ययनविधि 
दृष्टार्थताबलेनोत्कर्षकल्पनाथशब्दव्याख्याने सत्युपपत्तिक्रमेणावतरतीति युक्तमथशब्दोपपवर्णनमिति।। 66॥ 
अत्र भाष्यकारेण * भवितव्यं तु तेने 'त्यनेनाथशब्द आनन्तर्यार्थ इति प्रतिज्ञाय ! तथाही 'ति प्रसिद्धपदार्थकत्वं 
हेतुरुक्त :। तद्‌ व्याचष्टे अनर्थक इति। आनन्तर्य ह्यथशब्दार्थं भवति प्रसिद्धार्थता। आनर्थक्यान्यार्थत्वयोस्तु प्रसिद्धिबाधः। 
अतः श्रुतानन्तर्योपपादनाय किमति वृत्तं गम्यते। नन्वधिकारार्थोऽप्यथशब्दो दुष्टः यथा-अथ शब्दानुशासनंमि'मि। अतः 
कथमन्यार्थत्वे प्रसिद्धिवाधः। उच्यते-तत्र हि शब्दानुशासनमेवोपरिष्टादधिकरिष्यते इति युक्तमधिकारार्थत्वम्‌। इह तु 
जिज्ञासाधिकाराभावात्‌ सूक्तामन्यार्थत्वे प्रसिद्धिर्बाध्यते इति।। 67॥ 
अत्र भाष्यम्‌ “अन्यस्यापि कर्मणोऽनन्तरं धर्मजिज्ञासा प्राप्नोतीति। तदाक्षिप्य समादधति-विशिष्टेति। 
अयमभिप्रायः यद्यपि वेदार्थविचारात्मकविशिष्टलिद्घविनज्ञानाद्‌ विशिष्टो वेदाध्ययनात्मको लिङ्क विज्ञायते अनन्तरवृः, 
तथापि सूत्रेण साक्षादनुपादानादिनं चोदितमिति।। 
पुनराक्षिपति-आनन्तर्येति। अयमभिप्रायः-नहि मन्वादिवदद्ष्टार्थोपदेशी जेमिनिः अनेन चानन्तर्यमुपदिष्टं, तद्‌ 
यस्यामन्तर्य दृष्टार्थं भवति तदानन्तर्यमिति गम्यते। वेदाध्ययनमेव वेदार्थविचारात्मिकायां धर्मजिज्ञासायां दृष्टार्थ, तेन विना 
तदनुपपत्तेः। अतस्तदाक्षिप्तम्‌। अतः असूत्रितोपालम्भो न युक्त इति।। 69॥। 
कथ पुनर्ुष्टार्थतया वेदाध्ययनमाक्षिप्तये अत आह-चेनेति।। 
न च यत्किज्चित्क्रियानन्तरयार्थमुपदेशः तस्यावजनीयत्वेन नित्यप्राप्तेरित्याह-क्रियमाणेति।। 71॥ 
ननु सद्कल्पप्रयत्नादिभिरपि विना सा नोपपद्यत एवेति दुष्टार्थत्वेन वेदाध्ययनमाक्षिप्यत 
इत्याशद्भ्याह+- सद्ध ल्पादिभिरिति।। 72॥ 
36.37 
प्रवर्तिप्यमाणानेकविधवेदार्थविचारात्मिका धर्मजिज्ञासेयमिति जिज्ञासास्वरूपोपवर्णनेन परिहतम्‌। अतः 
परिचोदनापरिहारत्वेनापुनरुक्तत्वमिति। एवञ्च वक्ष्यमाणानालोचनेन चोद्योत्तरतया भाष्यं व्याख्यायालोचनपरिचोदनायामपि 
एतदेवोत्तरमिति योजयति-यत्‌ तावदुभयंतिपादनेन वाक्यभेदंसज्जनं कृतं, तदानन्तर्यमात्रपरत्वेन परिद्वियते तत्रत्वेऽध्ययनविध 
नासम्भवात्‌। प्रागपीति च चोद्यं परिशिष्यते। तस्यापि तादृशीमित्यनेनापाक्रिया, जिज्ञासासामर्थ्येन पूर्ववृत्तवेदाध्ययनलाभात्‌। 
नहीयमनुपात्तवेदेन शक्या कर्तुम्‌। अत एव यदुक्तमध्ययनात्‌ प्रागेव धर्मजिज्ञासा युक्तेति, तदप्यनेन परिहतं तदप्यनेन 
परिहतं भवति। तादृशीयमनेकविधविचारायत्ता या विचारसिद्धमध्ययनमन्तरेण कर्तुमशक्या। विचार्य त्वधीयानो 
विचारसयानेककालसाध्यत्वादध्ययनकालातिपाताद्‌ त्रात्यतामाद्येत। नचैवमनधीतवेदस्तदर्थं यावद्वध 
रयितुमलमित्यविचारितोपात्तवेदाध्ययनपूर्वकत्वं धर्मजिज्ञासायाः। यततूक्तमविचारितोपादानेऽबुद्धिपूर्वकमुपादानमिति। कन वोक्तं 


बुद्धिपूर्वकमुपादानमिति। हितैषिणः पित्रादय एवैनं 'कुमारमनाकलिपारलौकिककल्याणं प्रवर्तयन्ति। अपिचः सजा 
तीयानहरहरविरतप्रवृत्तस्वाध्यायाध्ययनानुपलभमानः सामान्यतो जानाति नूनमस्मात्‌ कर्मणः कोऽप्यभ्युदय एषां भविता 
कथमपरथा श्राम्यद्धिर्हितकामैः पित्रादिभिरमी प्रवर्त्यन्त इति। एवं विदितवतोऽहमप्यनुतिष्ठन्‌ः श्रेयः प्राप्स्यामीति चिन्तयतः 
स्वयमपि प्रवृत्तिरुपपद्यत एवेति।।82॥। 

अत्रापरम्‌ “अपिच नैव वयमिह वेदाध्ययनात्‌ पूर्वं धर्मजिज्ञासायाः प्रतिषेधं शिष्यः" इति भाष्यं, 
तस्यार्थमाह- नैवेति। ये एते पूर्वकल्पिते वचोभद्गी तयोरेकोऽप्यर्थो नानेन सूत्रेण विवक्ष्यतेः किन्तु वेदाध्ययनम्‌। 
अनन्तरमुभयमुपनिपततिः यदर्थ विचारयित्व्यः यच्चाधीत्य स्नायादिति स्मृतिवचनवबेन गुरुकुलसकाशदपवर्तनम्‌।' 
तत्रासमावृत्तः कथं नाम वेदार्थं विचारयेदित्येवमर्थमिदं सूत्रमि त्यपिचे" त्यादिकनोक्तमिति।।83॥। 

इदं च भाष्यं न्यूनं मन्यमानैः कौश्चिदध्याहत्यः व्याख्यातं ततस्तमुप- न्यस्यति-आनन्तर्यमिति। अस्य हि 
सूत्रस्य गुरुकुलवासावसाननिवृत्तिपरत्वादध्ययन- मानन्तर्य चोभयमपि न विवक्षितम्‌। भाष्यं तु यथाश्रुतमध्ययनविध 
नश्निषेधमात्रपरर्मुपलभ्यते।' अतो नापि परस्तादानन्तर्य शिष्य इत्यध्याहत्योभयवचनव्यक्तिनिषधार्थतया व्याख्ययमिति।। 84 

ननु नान्वितपपदार्थो वाक्यार्थः। न चेह, सूत्रे तादृशांनः पदार्थानामन्वयो दृश्यते, येन गुरुकुलवासावसाननिवृत्तिः 
प्रतीयेत। प्रत्युताध्ययनानन्तर्ययोरेव श्रुत्या विधानमुपलभ्यते। ततस्तदेव युक्तमत अहा-न वार्यत इति। अनधीतवेदस्य 
सर्वक्रियास्वशक्तस्यानधिकाराद्‌ धर्मजिज्ञासा दैवादेव वारिता, किं तत्निवृत््र्थेनाध्ययनविधानेन। नन्तर्यमपि न 
मन्वादिवददष्टार्थमुपदिश्यते। नचादृष्टार्थोपदेशी जेमिनिरित्युक्तम्‌। अतो दृष्टार्थाध्ययनानन्तर्यबलेन 
गुरुकुलवासावसाननिवृत्तिर्लक्षणयाश्रीयत ईइ।। 85॥ 

एवमध्याहारपक्षमुपन्यस्य दूषयति-आनन्तर्यति। अयमभिप्रायः-श्रुतार्थानुपपत््यैव हि लक्षणा भवति। यदि 

चानन्तर्यवचनव्यक्तिर्नाश्चिता, किं लक्षणाया बीजम्‌।तस्मादानन्तर्यवचनव्यक्तिमाश्रित्यैव श्रोतार्थपरिग्रहे 
दृष्टार्थत्वप्रसक्तेर्लक्षणार्थो लक्षणया विषयीकृतोगऽर्थः स्नानाभावो विधीयते। यथाश्रुतभाष्यस्वरसभङ्गश्चैवं सति न 
भविष्यतीति।।86॥ 


